



قۇرئان-سۈننەتتە ناماز



بۇيرۇلغان ۋە تەرغىب قىلىنغان نامازلار

ئەنس ئالىم

ئىستانبۇل 2013



بِسْمِ اللّٰهِ الرَّحْمٰنِ الرَّحِيْمِ

سوْلٰيماٰنییه ۋەقى دىن ۋە فىترەت تەتقىقات مەركىزى
(ئۇيغۇرچە بۆلۈمى)

ئىستانبۇل 2013/1434

ئاپتوردىن

ئى ئاللاه! ھەر ئىشىنى مۇكەممەل قىلىش ساڭا خاستۇر.

سېنىڭ قۇدرىتىڭ نېمىدىگەن ئۇلغۇ! ئىلمىڭ نېمىدىگەن
چەكسىز! بىزگە ئاتا قىلغان نېمەتلەرىنىڭ نېمىدىگەن سان-
ساناقسىز! ساڭا شۈكۈر-سانالار بولسۇن. ئى ئاللاه! غەزىپىڭ ئە-
ئازابىڭدىن ساقلىنىش يولىدا ماڭغان سادىق بەندىلىرىنىڭ
ئاقمۇتىنى ياخشى قىلغىن، بەندەڭ ۋە ئەلچىڭ مۇھەممەدニڭ
شەننى ئۇلغۇ، دەرىجىسىنى ئۇستۇن قىلغىن، ئۇنىڭغا ئۆزۈڭ
ۋەدە قىلغان ماقامى مەھمۇدىنى ئاتا قىلغىن. ئۇنىڭ ئائىلە-
تاۋابىئاتىغا، ساھابىلىرىگە ۋە قىيامەتكە قەدەر ئۇنىڭغا
ئەگەشكەنلەرگە رەھمەت ۋە بەرىكەت ياغدۇرغىن، ئامىن!

ناماز ئسلام ئەركانلىرىنىڭ بىرى ۋە ئاللاھقا
يېقىنىشش ۋاسىتىلىرىنىڭ بىر تۈرىدۇر. نامازنى ئۆتەش
مۇئىمنلىقنىڭ ئالامتى، مۇسۇلمانلىقنىڭ ئىپادىسى،
ئىخ拉斯ەنلىكىنىڭ بەلگىسى ۋە تەقۋادارلىقنىڭ نامايمەندىسىدۇر.

نامازنىڭ قەتىي بۇرۇلغانلىرىمۇ بار، تەشۇق
قىلىنغانلىرىمۇ بار. ناماز قايىسى ناماز بولسا بولسۇن تەكىر
بىلەن باشلىنىپ سالام بىلەن ئاخىرىلىشىدىغان مۇئەيمەن
ئىبادەتتۇر. ئۇنىڭ شەرت ۋە شەكىللەرىنى، زىكىر ۋە دۇئالرىنى
قۇرئان-سۈننەتتىن ئۆگىنىپ، تەلەپكە لايىق ئۆتەش ئاساستۇر.
شۇنىڭ ئۈچۈن مۇسۇلمانلارنىڭ ناماز توغرىسىدا يېتەرلىك
سەۋىيەدە مەلۇماتلىق بولۇشى لازىمدۇر.

هەر مۇسۇلماننىڭ قۇرئان-سوئنەتىن بىۋاسىتە پايدىلىنالماسلىقى ئۇنى ئۆز ئانا تىلىدا يېزىلغان كىتابقا موهتاج قىلىدۇ. ئۇنىڭ، كۈندىلىك ھاياتىنىڭ بىر پارچىسى بولغان ناماز توغرىسىدا قولغا يېقىن، ئىخچام، ئاممىباب ۋە چەپشىنىشلىك بىر قوللانمىغا بولغان ئېھتىياجى تېخىمۇ قاتتىقتۇر. شۇنىڭ ئۆچۈن ئۇنداق قوللانمىنىڭ بار بولۇشى ناھايىتى مۇھىمدۇر.

بۇ ھەقتە ئۇيغۇرچە يېزىلغان بىر كىتابنىڭ يوقلۇقى تولدۇرۇشقا تېگىشلىك بىر بوشلۇق ئىدى. قولگىزدىكى بۇ كىتاب (قۇرئان-سوئنەتىن ناماز) ئەنە شۇ بوشلۇقنى تولدۇرۇش ئۆچۈن يېزىلغان. كىتاب مۇناسىۋەتلىك ئايىت-ھەدىسلەرگە بىۋاسىتە ئاساسلىنىپ ئۇيغۇرچە يېزىلغانلىقى ئۆچۈن ھەرىاشتىكى ۋە ھەر سەۋىيەدىكى ئۇيغۇر مۇسۇلمانغا خىتاب قىلىدۇ، شۇنداقلا ئۇنىڭغا ئېھتىياجلىق مەلۇمانلارنى سۇنىدۇ.

كتابنىڭ يېزىلىشى 2013- يىلى تاماملاڭغان بولسىمۇ «قۇرئان كەرم ئىزاھلىق تەرجىمىسى»نى نەشرىگە تەبىارلاش پائالىيتنى بۇ كىتابنىڭ نەشرىنى كېچىكتۈرگەن ئىدى. ئەلھەمە لىللاھ «قۇرئان كەرم ئىزاھلىق تەرجىمىسى» 2017- يىلى نەشردىن چقتى. ئاندىن بۇ كىتابنى قايتا قولغا ئېلىپ يەنە بىر قېتىم كۆزدىن كەچۈرۈم ۋە بەزى ئىلاۋىلەرنى قوشتۇم. نەتىجىدە بۇ كىتاب روپاپقا چقتى. رەببىم ئاللاھتىن بۇ كىتابنىڭ پايدىلىق بولۇشىنى تىلەيمەن.

ئەنس ئالىم

2018- يىلى، 3- ئايىنىڭ 9- كۈنى، ئىستانبۇل.

کریش سۆز

بىزنى بىر كېچە-كۈندۈزدە بەش ۋاخ ناماز ئوقۇشقا بۇيرۇپ، ئۆزىگە قۇلچىلىق قىلىش، تەزىم قىلىش ۋە مۇناجات ئېيتىشنىڭ ئۇسۇلىنى ئوگەتكەن ۋە نەپسىمىزنى تەرىبىيەلەشنىڭ يولىنى كۆرسەتكەن، ھەپتىدە بىر قېتىم جۇمە نامىزى، يىلدا ئىككى قېتىم ھېيت نامىزى ئوقۇشقا بۇيرۇپ خۇشال بولغان چاغلىرىمىزدىمۇ ئۆزىنى ئۇنۇتىماسىلىقىمىزنىڭ لازىلىقنى ئەسلىتش بىلەن بىرگە، ھەپتىلىك ۋە يىللەق مۇھىم تەلماتلاردىن ۋاقىپ بولۇش، ئۆزئارا پىكسىر ئالماشتۇرۇش، بىر- بىرىمىز بىلەن دىدارلىشىپ ئىجتىمائىي مۇناسىۋەتنى كۈچەيتىش قاتارلىقلارغا شارائىت يارىتىپ بەرگەن، ئۆلۈپ قالغان قېرىنداشلىرىمىز ئۆچۈن دۇئا ۋە ئىستىغىپ ئورنىدا بىر تۈرلۈك ناماز ئوقۇشقا بۇيرۇپ ئۇلار بىلەن ۋىدىلىشىش ۋە ئۇلارنى ئۇزىتىش ئۇسۇلىنى ئوگىتىپ قويغان، بىر قىسىم نەپلە نامازلارغا تەرغىب قىلىپ ئۆزىگە يېقىنىلىشىشنىڭ ۋە روھىمىزنى پاكلاشنىڭ قائىدىسىنى بىلدۈرۈپ قويغان ئاللاھقا ھەمدۇسانالا ر بولسۇن. ياخشى ئاقىۋەت ئاللاھنىڭ غەزىپ ۋە ئازابىدىن ساقلىنىش يولدا ماڭغان تەقۋادارلارغا بولسۇن. ئاللاھ تەرىپىدىن قىيامەتكە قەدەر پۈتكۈل ئىنسانىيەتكە ئەلچى قىلىپ ئەۋەتلىگەن ئاخىرقى نەبى مۇھەممەدنىڭ شەننى ئۇلغۇ، دەرىجىسى ئۇستۇن بولسۇن. ئاللاھ ئۇنىڭ ئائىلە-تەۋەملەرىگە، ساھابىلىرىگە ۋە قىيامەتكىچە ئۇنىڭغا ئەگەشكەنلەرگە رەھىمەت ۋە بەرىكەت ياغدۇرسۇن.

﴿إِنَّ الدِّينَ عِنْدَ اللَّهِ الْإِسْلَامُ﴾ يەنى 『ئاللاھنىڭ دەرگاھىدا

دىن پەقەنلا ئىسلام^① بولغانلىقى ئۈچۈن بەش ۋاخ ناماز تۇنجى پەيغەمبەر ئادەم ئەلەيھىسسالامدىن تارتىپ ئاخىرقى پەيغەمبەر مۇھەممەد ئەلەيھىسسالاممىچە پۈتكۈل پەيغەمبەر لەرگە، شۇنداقلا ئۇلارنىڭ ئۈممەتلەرىگە پەرز قىلىنغان^②. شۇڭا تارىختا ئۆتكەن پۇتۇن پەيغەمبەرلەر ۋە بارلىق ئۈممەتلەر بەش ۋاخ نامازانى ئوقۇغان^③. جۇملىدىن بىزنىڭ پەيغەمبىرىمىز مۇھەممەد ئەلەيھىسسالاممۇ بەش ۋاخ نامازانى ئوقۇغان ۋە ئوقۇشقا بۇيرۇغان.

پەيغەمبىرىمىز يەنە «رەۋاتىب سوْنەتلىر» دەپ ئاتىلىدىغان نامازارنى ئوقۇغان، مەسجىدكە كىرىپلا ئىككى رەكئەت تەھىيەتتۇلۇ مەسجىد نامىزى ئوقۇغان، ئىچى پۇشۇپ قالسا ناماز ئوقۇغان، سەپەردىن قايىتىشىدا ئۇدۇل مەسجىدكە كىرىپ ئىككى رەكئەت ناماز ئوقۇغان ۋە ئۇلارنى ئوقۇشقا تەشۇق قىلغان.

① - سۈرە ئال ئىمران، 19 - ئايىت.

② - سۈرە ئەۋلادى 31 - ئايىتىدە 『بِأَنَّمَا تَعْلَمُوا زِيَّنَكُمْ عِنْدَ كُلِّ مَسْجِدٍ』

يەنى 『ئى ئادەم ئەۋلادى! ھەر ناماز ئونتىدىغان چىغىڭلاردا زىننەتلىنىدىغان كىيمىڭلارنى كېيىڭلار』 دېلىگەن. ئاللاھ تائالا بۇ ئايىتتە ئادەم ئەۋلادىنى ھەر سەجىدە قىلىدىغان چېغاڭىدا چىرىلىق كېينىشكە بۇيرۇغان. بۇ نامازانىڭ يەر يۈزىگە ئادەمزات پەيدا بولغاندىن تارتىپ پەرز قىلىنغانلىقىغا دالالەت قىلىدۇ.

③ جىبرىئىل ئەلەيھىسسالام پەيغەمبەر ئەلەيھىسسالامغا ئىككى كۈن ئىماملىق قىلىپ، بەش ۋاقتى نامازانىڭ ۋاقتىلىرىنى ئەمەلىيەتتە تەتىقلاپ كۆرسەتكەن ۋە ئاخىرىدا مۇنداق دېگەن: «ئى مۇھەممەد! مانا بۇ سەندىدىن بۇرۇنقى پەيغەمبەرلەرنىڭ ناماز ئوقۇش ۋاقتىدۇر. سېنىڭ ناماز ئوقۇش ۋاقتى ئىككى ۋاقتىنىڭ ئارىسىدىكى ۋاقتىتۇر». (بۇخارى، سەھىھ، مەۋاقت 2؛ مۇسلمان، سەھىھ، مەساجىد 166~167؛ تىرمىزى، سۇنھن، سالات 1؛ ئەبۇ داۋود، سۇنھن، سالات 2).

شۇنىڭدەك، كۈن تۇتۇلغاندا كۇسۇقۇ نامىزى، ئاي تۇتۇلغاندا خۇسۇقۇ نامىزى، يامغۇر ياغىمىغاندا ئىستىسقا نامىزى ئوقۇغان. ساھابىلىرىغا قۇرئانىدىن ئايىت ئۆگەتكەندەك ئىستىخارە قىلىشنى (بىرەر ئىشنى قىلماقچى بولغاندا ئىككى رەكئەت ناماز ئوقۇپ ئۇ ئىشنىڭ پايدىلىق ياكى زىيانلىق ئىكەنلىكىنى كۆڭلىگە سېلىشنى ئاللاھتنى تىلەشنى) ئۆگەتكەن. ئىككى هييت كۈننىڭ ھەر بىرىدە هييت نامىزى ئوقۇغان، كېچە تۇرۇپ تەھەججۇد نامىزى ئوقۇغان، ئەتىگىنى چاشگاھ نامىزى ئوقۇغان.^①

پەيغەمبەرلىك ھاياتى بويىچە ئاللاھ تائالانىڭ ئەملى بىلەن^② قۇرئانغا ئەمەل قىلغان^③، قۇرئاننى يەتكۈزگەن^④، قۇرئاندىكى ھۆكۈملەرنى ئۆگەتكەن^⑤ و ۋە قۇرئانغا ئەمەل قىلىشتا ئولگە بولغان^⑥ مۇھەممەد ئەلەيھىسسالام ئوقۇغان ئەنە شۇ نەپلە نامازار ئەسىلىدە قۇرئان كەرمىدە تەشۋىق قىلىنغان.

① مۇناسىۋەتلilik رىۋايهتلەر بۇخارى، سەھىھ، مۇسلمان، سەھىھ، ئېبۇ داۋۇد، سۇننەن، تىرمىزى، سۇننەن، نەسەئى، سۇننەن، ئىبن ماجە، سۇننەن قاتارلىق ھەدىس كىتابلىرىنىڭ مۇناسىۋەتلilik بولۇملىرىدە زىكىر قىلىنىدۇ.

② «رمىبىڭدىن ساڭا ۋەھىي قىلىنغان قۇرئانغا ئەگەشكىن» (ئەنئام 106/6، بۇنۇس 10/109، ئەھزاب 2/33):

③ «مەن ماڭا ۋەھىي قىلىنغان قۇرئانغىلائەگىشىمەن» (ئەنئام 50/6، ئەئراف 7/203، بۇنۇس 10/15، ئەھقاق 9/46):

④ پەيغەمبىرىمىز مائىدە 5/67 - ئايىتىدە ئۆزىگە تاپشۇرۇلغان ئەلچىلىك ۋەزبىسىنى ئادا قىلدى. بۇنى ۋىدا خۇتبىسىنى ئاڭلىغان يۈز مىڭدىن ئارتۇق ساھابەنلىڭ گۇۋاھلىقى ئىسپاتلایدۇ.

⑤ بەقەرە 129/2، 151، ئال ئىمران 164/3، ئەھزاب 34/33، جۇمۇئە 2/62.

⑥ «ئاللاھنىڭ رسۇلى سىلەرگە - ئاللاھنى ۋە ئاخىرەت كۈنىنى ئۈمىد قىلغان، ئاللاھنى كۆپ ياد ئەتكەنلەرگە - ھەققەتەن ياخشى ئولگىسىدۇر» - ئەھزاب 21/33.

شۇنىڭ ئۇچۇن ھەر بىرى ئىسلامنىڭ بىر ئەزاسى
ھېسابلىنىدىغان مۇسۇلمانلارنىڭ ھاياتىنى نامازسىز تەسەۋۋۇر
قىلىش مۇمكىن ئەمەس. ئۇنداقتا نامازنىڭ شەرت، شەكىل ۋە
ئەركانلىرىنى بىلىش، شۇنداقلا باشقىلارغا ئۆگىتىش ھەر بىر
مۇسۇلماننىڭ زىممىسىگە يۈكلەنگەن مۇقەددەس ۋەزپىسىدۇر.
تارىختىن بۇيان ئوتت肯 مۇسۇلمانلار بۇ ۋەزپىنى يېزىش،
سۆزلەش ۋە ئاغزاڭى ئۆگىتىش ئارقىلىق ئورۇنداب كەلگەن.

من ئۇيغۇر مۇسۇلمانلىرىنىڭ ئارسىدا ئۇ مۇقەددەس
ۋەزپىنىڭ ئورۇندىلىشىغا بىر ئاسانلىق ئېلىپ كېلىسۈ دېگەن
ئوي بىلەن «قۇرئان-سۇننەتتە ناماز» دېگەن بۇ كتابنى
تەبىئارلاپ چىقىتم. كتابتاتا ھەر بىر مەسىلىنى مۇناسىۋەتلىك
ئايىت - ھەدىس پەتۇنلۇكى ئاساسىدا ئوتتۇرىغا قوبۇشقا
تىرىشىتم. مەزھەپ ئىختىلالپىرىغا ئورۇن بەرمىدىم، لېكىن
ئولىمالارنىڭ بەزى ئۇششاق مەسىلىلەر توغرىسىدىكى پەرقىلىق
كۆز قاراشلىرىنى بەت ئاستىدا زىكىر قىلدىم.

بۇرۇن يازغانلىرىنى رەتلەپ، قايتا كۆزدىن كەچۈرۈپ،
دەلللىرىنى كۈچلەندۈرۈشتە، دەلل بىلەن مەسىلىنىڭ
ئارسىدىكى مۇناسىۋەتنى ئاسان چۈشەنگىلى بولىدىغان حالەتكە
كەلتۈرۈشتە ۋە ئىملا خاتالقلرىنى تۈزۈتىشتە قولۇمدىن
كەلگەننى قىلدىم. شۇنداقتىمۇ بۇ كتابنى تۈرلۈك
سەۋەنلىكىلەردىن خالىي دېگىلى بولمايدۇ. كتابخانلارنىڭ
كۆرسىتىپ بېرىشىنى ئۈمىد قىلىمەن. تىرىشچانلىق بىزدىن،
مۇۋەپىھەقىيەت ئاللاھتىندۇر.

ئەنەس ئالىم

ئىستانبۇل 19/03/2013

مۇندىر بىجە

17.....	بىرىنچى بۆلۈم ناماز ھەققىدە ئومۇمىي چۈشەنچە.....
19.....	1. نامازنىڭ مەنسىسى.....
20	2. نامازنىڭ شەرتلىرى
20.....	(1) ھەدەستىن تاھارەت.....
24.....	(2) نىجا سەتتىن تاھارەت.....
25.....	(3) سەترى ئەۋەرەت.....
28.....	(4) قىبىلگە يۈز كەلتۈرمەك.....
30.....	(5) ۋاقىت
31.....	(6) نىيەت.....
33	3. نامازنىڭ ئەركانلىرى
33.....	(1) ئېفتىتاه تەكىرى (باشلاش تەكىرى).....
38.....	(2) قىيام.....
41.....	(3) قىرائەت.....
43.....	① قىرائەتنى بىلىمگەنلەرنىڭ ئەھۋالى.....
47.....	② فاتىھە سۈرسىنى ئوقۇماق
50.....	③ سۈرە زەم (سۈرە قوشماق)
51.....	④ قىرائەتنىڭ ئۇنىلۇك ياكى مەخپىي بولۇشى.....
54.....	⑤ ئىمامنىڭ ئارقىسىدىكىلەرنىڭ قىرائىتى
57.....	(4) رۇكۇن.....
59.....	① رۇكۇنىڭ شەكلى.....
60.....	② رۇكۇدا تەئىدل ئەركان.....
62.....	③ رۇكۇدا تەسپىھ
63.....	④ رۇكۇدىن باش كۆتۈرۈش
65.....	⑤ قوللارنى كۆتۈرۈش (رەئىيەد)
69.....	(5) سەجدە
70.....	① سەجدە قىلىش شەكلى.....
72.....	② سەجدىدىكى تەئىدل ئەركان

73.....	③ سەجدىدىكى تەسبىھ
75.....	④ سەجدىدە قۇرئان ئوقۇشنىڭ چەكلەنىشى
76.....	⑤ سەجدىدە دۇئا قىلىش
77.....	⑥ سەجدىدىن باش كۆتۈرۈش
79.....	(6) ئاخىرقى ئولتۇرۇش (قەئىدە ئاخىر)
80.....	① ئەتنەھىيىياتۇ ئوقۇش
83.....	② دۇرۇت ئوقۇش
84.....	③ دۇئا (ربىبەنا) ئوقۇش
85.....	(7) سالام بېرىش
87	4. نامازنىڭ ئوقۇلۇش شەكلى
91.....	5. ئاياللارنىڭ نامىزى
93	6. نامازنى بۇزىدىغان ئامىللار
94	خۇلاسە
95	ئىككىنچى بولۇم بەش ۋاخ ناماز
99	1. بەش ۋاخ نامازنىڭ تارىخى
108.....	2. ئاخىرقى ئۈممەتتە بەش ۋاخ ناماز
109.....	3. بەش ۋاخ ناماز ئوقۇشنىڭ ھۆكمى
112.....	4. بەش ۋاخ نامازنىڭ ھېكمىتى
112.....	5. بەش ۋاخ نامازنىڭ پەزىلىتى
113.....	6. بەش ۋاخ نامازنىڭ ۋاقتىلىرى
119.....	(1) پېشىنىڭ ۋاقتى
120.....	(2) نامازدىگەرنىڭ ۋاقتى
120.....	(3) نامازشامنىڭ ۋاقتى
120.....	(4) خۇپىتەننىڭ ۋاقتى
121.....	(5) بامداتنىڭ ۋاقتى
123.....	7. ئەزان
123.....	(1) ئەزاننىڭ يولغا قويۇلۇشى
124.....	(2) ئەزاننىڭ پەزىلىتى

126.....	(3) مۇئەزىزىنىڭ ۋەزپىسى
126.....	(4) ئەزاننى ئاڭلۇغۇچىنىڭ ۋەزپىسى
128.....	8. ناماڙنىڭ رەكئەتلرى
138.....	9. بەش ۋاخ ناماڙنى تەرك ئەتكۈچىنىڭ ھۆكمى
139.....	10. جامائەت
139.....	(1) جامائەتنىڭ ھۆكمى.....
141.....	(2) جامائەتنىڭ پەزىلىتى ۋە ئەھمىيىتى.....
144.....	خۇلاسە.....
146.....	ئۇچىنچى بۆلۈم نەپلە ناماڙلار
149.....	1- ۋاقتى بەلگىلەنگەن نەپلە ناماڙلار
150.....	(1) چاشگاھ نامىزى
150.....	① پەزىلىتى
151.....	② ۋاقتى
152.....	③ رەكئەت سانى
152.....	④ ئوقۇلۇش شەكلى
153.....	(2) پېشىننىڭ سۈننەتلرى
153.....	① تۆت رەكئەت دېگەن رىۋايەت
154.....	② ئالىنە رەكئەت دېگەن رىۋايەت
154.....	③ سەكىز رەكئەت دېگەن رىۋايەت
155.....	(3) ناماڙدىگەرنىڭ سۈننەتلرى
155.....	① ئىلگىرىكى سۈننەتى
155.....	② كېيىنكى سۈننەتى
156.....	(4) ناماڙشام ۋە خۇپىنەننىڭ سۈننەتلرى
157.....	(5) تەھەججۇد نامىزى
158.....	(6) بامداتنىڭ سۈننەتى
159.....	2- ۋاقتى بەلگىلەنمىگەن نەپلە ناماڙلار
159.....	(1) تەھىيىتتۇل مەسجد
160.....	① «تەھىيىتتۇل مەسجد»نىڭ مەنسى
162.....	② ئەھمىيىتى

162.....	③ ئوقۇش ئۇسۇلى.....
163.....	(2) ئىستىخارە نامىزى.....
163.....	① مەنىسى.....
163.....	② دەللىلى.....
165.....	⑤ ئوقۇش ئۇسۇلى.....
165.....	ئەسکەرتىش:.....
166.....	(3) ھاجەت نامىزى.....
168.....	(4) تەۋبە نامىزى.....
169.....	(5) سەپەردىن قايتىش نامىزى.....
171.....	تۆتىنچى بىلۇم باشقۇ نامازار.....
173.....	1- جۇمە نامىزى.....
174.....	(1) جۇمە كۈنى.....
174.....	(2) جۇمە نامىزىنىڭ پەزىلىتى.....
175.....	(3) جۇمە نامىزى پەرز بولغان كىشىلەر.....
178.....	(4) جۇمە نامىزىغا غۇسقۇن قىلىپ چىقىش.....
179.....	(5) جۇمە نامىزىغا خۇشپۇراق نەرسە ئىشلىتىپ چىقىش.....
179.....	(6) جۇمە كۈنىگە مەحسۇس كېيىم كېيىش.....
179.....	(7) جۇمە گەمبىرىنىڭ شەكلى.....
180.....	(8) جۇمە نامىزىنىڭ ۋاقتى.....
181.....	(9) جۇمە گەئىزان.....
182.....	(10) خۇتبە.....
184.....	① خۇتبە ئەسناسىدا ناماز تۇتەش.....
185.....	② خۇتبە ئەسناسىدا گەپ قىلاماسلىق.....
186.....	③ خۇتبە دۇئاسى.....
187.....	④ خەتىپكە يېقىن ئولتۇرۇش.....
187.....	(11) جۇمە نامىزىنىڭ ئوقۇلۇشى.....
189.....	(12) جۇمە دىن كېيىنكى سۈننەت.....
191.....	(13) جۇمە كۈنىدىكى دۇئا قوبۇل بولىدىغان پەيت.....
192.....	2- ئىككى ھېيت نامىزى.....

195.....	(1) نامازغا بېرىشتىن بۇرۇن قىلىنىدىغان ئىشلار.....
195.....	① روزا ھېيت كۈنىنى بەلگىلەش.....
196.....	② سەدىقە فىتىرىنى ئادا قىلىش.....
197.....	③ روزا ھېيت نامىزىغا يەپ-ئىچىپ چىقىش.....
197.....	④ قۇربان ھېيت نامىزىغا يەپ-ئىچمەي چىقىش
198.....	⑤ ھېيت نامىزىغا غۇسۇل قىلىپ بېرىش.....
198.....	⑥ ھېيت نامىزىغا ئائىلە ئەزىزلىرى بېرىشكەن بېرىش.....
199.....	(2) ھېيت نامىزى.....
199.....	① ھۆكمى.....
201.....	② ئوقۇش ئۇسۇلى.....
205.....	(3) ھېيت نامىزىنىڭ باشقۇا يەرلىرىنىڭ شەكلى
207.....	(4) ناماز ئوقۇلۇپ بولغاندىن كېيىن قىلىنىدىغان ئىشلار.....
208.....	3. تەھەججۇد نامىزى.....
210.....	(1) ھۆكمى.....
212.....	(2) ۋاقتى.....
217.....	(3) رەكئەت سانى.....
218.....	(4) ئوقۇش ئۇسۇلى.....
220.....	خۇلاسە.....
222.....	4. ئىستىسقا نامىزى
225.....	(1) «ئىستىسقا»نىڭ مەنىسى
225.....	(2) ئىستىسقا نامىزىنىڭ ۋاقتى
226.....	(3) ئىستىسقا نامىزىنىڭ ئوقۇلۇش شەكلى
229.....	(4) رەسۇلۇلە (ئ.س) ئوقۇغان ئىستىسقا دۇئالرى:
229.....	5. كۇسۇف نامىزى.....
231.....	6. خۇسۇف نامىزى.....
233.....	بەشىچى بۆلۈم ناماز ئوقۇشقا ئاسانلىقلار
236.....	1- تەيەممۇم رۇخسەتى
237.....	2- ئۇدۇل كەلگەن تەرەپكە يۈز كەلتۈرۈش رۇخسەتى

238.....	(1) كېسەل كىشى
238.....	(2) قورققان كىشى
240.....	3. نامازنى ئولتۇرۇپ ياكى يېتىپ ئوقۇش رۇخستى
241.....	4. نامازلارنى بىرلەشتۈرۈپ ئوقۇش رۇخستى
242.....	5. ناماژىنى قەسر قىلىپ ئوقۇش رۇخستى
245.....	ئالىنچى بۆلۈم مېيت نامىزى.....
248.....	1. «مېيىتقا ناماژ ئوقۇش»نىڭ مەنسى
253.....	2. مېيىتقا ئالاقىدار ئىشلار
253.....	(1) سەكراتىن ناماژغىچە
258.....	(2) ناماژ
258.....	① هوّكمى
259.....	② پەزىلتى
260.....	③ ئەركانى
265.....	④ شەكلى
268.....	(3) ناماژدىن دەپىنگىچە
271.....	(4) دەپىندىن كېيىن
275.....	يەتسىنجى بۆلۈم سوئال-جاۋابلار
277.....	بالاغەتكە يېتىش يېشى قانچە؟
278.....	ناماژغا قانداق نىيەت قىلىنىدۇ؟
279.....	بىر تاھارەت بىلەن قانچە ناماژ ئوقۇغىلى بولىدۇ؟
280.....	مەككە دەۋىرىدە ناماژ تاھارەتسىز ئوقۇلغانمۇ؟
282.....	مۇقدىدىمە-ئاخىر ئوقۇپ سالسا قانداق بولىدۇ؟
285.....	قاتناش ۋاستىلىرىدا ناماژ قانداق ئوقۇلىدۇ؟
287.....	تەسبىھ نامىزى ئوقۇشنىڭ هوّكمى نېمە؟
289.....	هامىلىدار ئايال قانداق ناماژ ئوقۇيدۇ؟
290.....	ناماژنى قەسر قىلىپ ئوقۇشنىڭ شەرتى بارمۇ؟
293.....	قانداق ئىمامغا ئىقتىدا قىلغىلى بولىدۇ؟

295.....	مەن مۇساپىرمۇ؟
300.....	ئاھىرقى سۆز
301.....	پايىدىلانغان كىتابلار

برىنچى بولۇم
ناماز ھەققىدە ئومۇمىي چۈشەنچە

1- نامازنىڭ مەنسىسى

ناماز دەپ تەرجىمە قىلىنغان سالات «صلات» لۇغۇتتە ئوت ياقماق، ئوتتا ئىسىنىماق، ئوتتا قىزارماق دېگەن مەنلەر، دە كېلىدىغان سەھلىي «صلى» سۆز تومۇرىدىن (مەسىرىدىن) تۈرلەنگەن بولۇپ دۇئا قىلماق، ئىبادەت قىلماق، باشقىسى ئاچقۇن بەركەت تىلىمەك، ئۇلۇغلىماق، مەغىپىرەت تىلىمەك دېگەن مەنلەرنى ئىپادىلەيدۇ.

سالات پارسچىدا تەزىم ئاچقۇن ئېگىلمەك، قۇللىق بىلدۈرمەك، ئىبادەت قىلماق دېگەن مەنلەر، دە ئىشلىلىدىغان «ناماز» سۆزى بىلەن ئىپادىلەنگەن ۋە بۇ سۆز تۈرك تىلىغا كىرگەن.

«سالات» (ناماز) دېگەن سۆزنىڭ ئاتالغۇ (ئىستىلاھى) مەنسى بولسا «تەكىر بىلەن باشلىنى سالام بىلەن ئاخىرىلىشىدىغان، مۇئەيىھەن ھەركەمت ۋە سۆزلەردىن تەركىب تاپقان بەدەننى ئىبادەت» دىن ئىبارەتتۇر.

① ئەبۇلەمۇسىدىن ئەھمەد ئىبنى فارس ئىبنى زەكىرىسى، مەجمۇئۇ مەقايسىللىق، دارۇللىق، بېرىوت، ص ل ي ماددىسى، 572- بەت؛ راغب ئىسفەھانى، مۇفرەدانى ئەلغازىل قۇرئان، دارۇلقەلەم- دارۇششامىيە، دەمىشقا- بېرىوت 1992، ص ل ي ماددىسى، 490~491؛ مۇھەممەد ئىبنى مۇكەررەم ئىبنى مەنزۇر، لىسانۇل ئەرەب، دارۇ سەدر، بېرىوت، 1990، ص ل ي ماددىسى، 14- جىلد، 464~468.

② م. كامىل ياشارئوغلو «ناماز»، تۈركىيە دىيانەت ئىسلام ئېنسىكلوبىيەسى، ئىستانبۇل 2006 32- جىلد، 350- بەت.

«قۇرئان كەرم» دەپرقلق شەكىللرى بىلەن 125 قېتىم^① تەكرا لانغان سالات (صلات) كەلىمىسى دۇئا، دۇئا قىلماق^②، پاكلماق^③ دېگەن مەنىلەر بىلەن بىرلىكتە ئومۇمن «ناماز» مەنىسىدە كەلگەن.

ناماز مەنىسىدە كەلگەن سالات «قۇرئان كەرم» دە كۆپىنچە «ئىقامە» سۆز تومۇرسىدىن (مەسىدىرىدىن) تۈرلەنگەن كەلىمىلەر بىلەن بىرلىكتە 《أَقِيمُوا الصَّلَاةَ》，《يَقِيمُونَ الصَّلَاةَ》，《الْمُقْبِلُونَ الصَّلَاةَ》 دېگەندەك شەكىللەردە كېلىدۇ. بىز بۇ كىتابتا ئىستىلاھى مەنىدىكى سالات (يەنى ناماز) ئۆستىدە تەپسىلىي توختىلىمىز.

2- نامازنىڭ شەرتلىرى

نامازنىڭ شەرتلىرى نامازنى باشلاشتىن بۇرۇن ئادا قىلىنىدىغان پەرزىلەر بولغانلىقى ئوچۇن «نامازنىڭ شەرتلىرى» دەپ ئاتىلىدۇ، ئۇلار تۆۋەندىكىچە:

(1) ھەدەستىن تاھارەت

«ھەدەس» لۇغەتتە «يېقىن زاماندا مەيدانغا كەلگەن نەرسە، كېيىن پەيدا بولغان نەرسە» دېگەن مەنىدە بولۇپ، فىقە

^① مۇھەممەد قۇئاد ئابدۇلباقى، ئەلمۇئجەمۇل مۇفەھەرس لىئەلفازىل قۇرئانلىل كەرم، ئىستانبۇل 1982، ص 1 يى ماددىسى 412-414.

^② 9- سۈرە تەۋبە، 99.، 103- ئايىتلەر.

^③ 2- سۈرە بەقىرە، 157- ئايىت.

ئىستلاهيدا تاهارتىزلىك ياكى جۇنۇپلۇق سەۋىبىدىن ئىنساندا پەيدا بولغانلىقىغا ھۆكۈم قىلىنغان مەنىۋى پاسكىنلىق ياكى بۇ پاسكىنلىقنىڭ سەۋىبى دېگەن بولسىدۇ.^① ھەدەستىن تاهارت بولسا، ئەھۋالغا قاراپ تاهارت ئېلىش ياكى غۇسۇل قىلىش ۋە ياكى تەيەممۇم قىلىش ئارقىلىق بۇ مەنىۋى پاکىزلىقنى ھاسىل قىلىش دېگەن بولسىدۇ. ئاللاھ تائالا مۇنداق دەيدۇ:

﴿يَا أَيُّهَا الَّذِينَ آمَنُوا إِذَا قُمْتُمْ إِلَى الصَّلَاةِ فَاغْسِلُوا وُجُوهُكُمْ وَأَيْدِيْكُمْ إِلَى الْمَرَافِقِ وَامْسَحُوا بِرُءُوسِكُمْ وَأَرْجُلَكُمْ إِلَى الْكَعْبَيْنِ وَإِنْ كُنْتُمْ جُنُبًا فَاطَّهِرُوا وَإِنْ كُنْتُمْ مَرْضَى أَوْ عَلَى سَفَرٍ أَوْ جَاءَ أَحَدٌ مِنْكُمْ مِنَ الْعَائِطِ أَوْ لَامِسَتُمُ النِّسَاءَ فَلَمْ تَجْدُوا مَاءً فَتَيَمَّمُوا صَعِيدًا طَيْبًا فَامْسَحُوا بِوُجُوهِكُمْ وَأَيْدِيْكُمْ مِنْهُ مَا يُرِيدُ اللَّهُ لِيَجْعَلَ عَلَيْكُمْ مِنْ حَرَجٍ وَلَكِنْ يُرِيدُ لِيُطَهِّرُكُمْ وَلِيُتَمِّمَ نِعْمَتَهُ عَلَيْكُمْ لَعَلَّكُمْ تَشَكُّرُونَ﴾

﴿ئى مۇئىمنلار! ناما زغا تۇرغىنىڭلاردا، يۈزۈڭلارنى يۈبۈڭلار، قولۇڭلارنى جەينىكىڭلار بىلەن قوشۇپ يۈبۈڭلار، بېشىڭلارغا مەسىھ قىلىڭلار، پۇتۇڭلارنى ئوشۇقۇڭلار بىلەن قوشۇپ يۈبۈڭلار. ئەگەر جۇنۇپ بولساڭلار ئوبىدان پاكلەنىڭلار. ئەگەر كېسەل بولساڭلار ياكى سەپەر ئۆستىدە بولساڭلار ياكى تاهارت سۇندۇرغان بولساڭلار ۋە ياكى ئاياللىرىڭلار بىلەن بىر يەردە بولساڭلار، ئاندىن سۇ تاپالىمساڭلار، پاكلەنىش نىيىتى بىلەن ئالقىنىڭلارنى پاك تۇپراققا ئۇرۇپ، ئۇلار بىلەن يۈزۈڭلارنى ۋە

(1) رەھمىي ياران، «ھەدەس»، دىيانەت ئىسلام ئېنىڭلەپىدىيەسى، ئىستانبۇل 1997، 15 - جىلد، 1 - بەت.

قولۇڭلارنى سلاڭلار^①. ئاللاھ سىلەرگە قىيىنلاشتۇرۇشنى ئىرادە قىلىمايدۇ. لېكىن ئاللاھ سىلەرنى پاكلاشنى ۋە سىلەرگە نېمىتىنى تاماملاشنى ئىرادە قىلىدۇ. شوڭۇر قىلغايىسلەر!^②.

بۇ ئايىتتە بىر ناماڙنىڭ ۋاقتى كىرگەن چاغدا ئۇ ناماڙنى ئادا قىلماقچى بولغانلار تاھارەتسىز بولسا تاھارەت ئېلىشقا، جۇنۇپ بولسا غۇسۇل قىلىشقا بۇيرۇلدۇ. كېسىللەك ياكى يولۇچىلىقتەك سەۋەبلەر تۈپەيلدىن سۇ تاپالمىغان ياكى سۇنى ئىشلىتەلمەيدىغانلار تاھارەت ئېلىشنىڭ ياكى غۇسۇل قىلىشنىڭ ئورنىغا پاك تۇپراقتا تەيەممۇم قىلىشلىرىغا رۇخسەت بېرىلىدۇ. تاھارەتنىڭ ئورنىغا قىلىنىدىغان تەيەممۇم بىلەن غۇسۇلنىڭ ئورنىغا قىلىنىدىغان تەيەممۇمنىڭ ئوخشا ئىكەنلىكى بايان قىلىنىدۇ.

شۇنىڭدەك، بۇ ئايىتتە تاھارەتنى قانداق ئېلىش چوشەندۇرۇلدۇ، تاھارەتنى سۇندۇردىغان ئامىللار تونۇشتۇرۇلدۇ، ئايىتتە ئاساسەن، تاھارەت ئىككى تۈرلۈك، سۇندۇردىغان ئامىللارمۇ ئىككى تۈرلۈك بولىدۇ:

1- كىچىك تاھارەت. بۇ، ئايىتتىنىڭ بېشىدا چوشەندۇرۇلدۇ. بۇنى ھاجەتخانىدا بولدىغان ئىشلارنىڭ ئاز دېگەندە بېرىنىڭ يۈز بېرىشى سۇندۇردى، يەنى ئالدى ياكى ئارقا تەرتەت يوللىرىدىن چىققان ھەرنەرسە تاھارەتنى سۇندۇردى. بۇ نەرسىلەر ھاجەتخانىنىڭ سىرتىدا چىقسىمۇ ئوخشاشلا تاھارەتنى سۇندۇردى.

① يەنى تاھارەتنىڭ ياكى غۇسۇلنىڭ ئورنىغا تەيەممۇم قىلىڭلار.

② 5- سۈرە ماىىدە. 6- ئايىت.

كىشى ئۇخلىغان چېغىدا، تۇيماسىتىن تاھارەتى سۇنۇپ كەتكەن بولۇش ئېھتىمالنىڭ دەرىجىسى ئاساس قىلىنىدۇ: شۇڭا يېتىپ ياكى بىر نەرسىگە يۈلۈنۈپ ئۇخلاش تاھارەتنى سۇندۇرىدۇ، ئولتۇرۇپ ياكى ئۆرە تۇرۇپ مۇڭدەش تاھارەتنى سۇندۇرمائىدۇ.

2- چوڭ تاھارەت. بۇنى ئايەتنىڭ «ئوبدان پاكلىنىڭلار» دېڭەن مەندىكى قىسىمى چۈشەندۈرىدۇ. بۇنى جۇنۇپلىق سۇندۇرىدۇ. 2- سۈرە بەقىرەننىڭ 222- ئايەتنىڭ دالالەت قىلىشى بىلەن ھەيز ۋە نىفاسىمۇ چوڭ تاھارەتنى سۇندۇرىدۇ. بۇ توغرىدا «لازىمىلىق دىنى ئىلىملىر» دە تەپسىلىي مەلۇمات بېرىلدى^①.

مۇناسىۋەتلىك ئىككى ھەدىس مۇنداق:

«تاھارەتسىز ئوقۇلغان ھېچقانداق ناماز قوبۇل قىلىنىمايدۇ»^②. «تاھارەتى سۇنغان كىشى قايتا تاھارەت ئالمىغۇچە نامىزى قوبۇل قىلىنىمايدۇ»^③.

^① ئەنەس ئالىم، لازىمىلىق دىنى ئىلىملىر - 1..، 2017 - 1. نەشرى، 1- باسمىسى، ئىستانبۇل، 19-23 بەتلەر.

^② مۇسلىم، سەھىھ، تاھارەت 2 (224): ترمىزى، سۇنەن، تاھارەت 1: نەسەئى، سۇنەن، تاھارەت 103، زاکات 48؛ ئىبنى ماچە، سۇنەن، تاھارەت 2: ئەھمەد ئىبنى ھەنبەل، مۇسنىد 2/51، 73.

^③ بۇخارى، سەھىھ، ھىيەل 2: مۇسلىم، سەھىھ، تاھارەت 2 (225): ترمىزى، سۇنەن، تاھارەت 56؛ ئەھمەد ئىبنى ھەنبەل، مۇسنىد 2/318.

(2) نجاسەتىن تاھارەت

نجاسەت «ماددىي پاسكىنىلىق» دېگەن بولۇپ نجاسەتىن تاھارەت، «ماددىي پاسكىنىلىقنى پاكىزلىماق» دېگەن بولىدۇ. ئايەت ۋە ھەدىسلەردىكى پاكىزلىق بىلەن مۇناسىۋەتلىك پىرىنسىپلار ناماز ئوقۇلىدىغان جايىنىڭ، ناماز ئوقۇلىدىغان كىيمىنىڭ ۋە ناماز ئوقۇغۇچىنىڭ بەدىنىنىڭ پاكىز بولۇشىنىڭ لازىمىلىقىغا دالالەت قىلىدۇ. ئاللاھ تائالا مۇنداق دەيدۇ:

﴿...وَعَهِدْنَا إِلَىٰ إِبْرَاهِيمَ وَإِسْمَاعِيلَ أَنْ طَهَّرَا بَيْتَىَ لِلطَّائِفَيْنَ
وَالْعَاكِفَيْنَ وَالرُّكُعَ السُّجُودَ﴾

﴿... بىز ئىبراھىم بىلەن ئىسمائىلغا: «ئۆپۈمنى تاۋاپ
قىلغۇچىلار، ئېتكاپتا ئولتۇرغۇچىلار، رۇكۇ قىلغۇچىلار ۋە سەجىدە
قىلغۇچىلار ئۈچۈن پاكىز تۇتۇڭلار» دەپ تاپىلىغان ئىدۇق﴾.^①

﴿وَإِذْ يَوْأَنَا لِإِبْرَاهِيمَ مَكَانَ الْيُبْتِ أَنْ لَا تُشْرِكَ بِي شَيْئًا وَطَهَّرَ بَيْتَىَ
لِلطَّائِفَيْنَ وَالْقَائِمَيْنَ وَالرُّكُعَ السُّجُودَ﴾

﴿بىز ئىبراھىمنى بەيتۈلاھىنىڭ ماكانىغا ئورۇنلاشتۇرغان
چېغىمىزدا ئۇنىڭغا مۇنداق دېگەن ئىدۇق: «ماڭا ھېچ نەرسىنى
شېرىك قىلما، تاۋاپ قىلغۇچىلار، قىيامدا تۇرغۇچىلار ۋە رۇكۇ-
سەجىدە قىلغۇچىلار ئۈچۈن ئۆپۈمنى پاك تۇت﴾.^②

مانا بۇ ئايەتلەر ناماز ئوقۇلىدىغان جايىنىڭ پاكىز
بولۇشىنىڭ لازىمىلىقىغا دالالەت قىلىدۇ.

① - سۈرە بەقەرە، 125 - ئايەت.

② - سۈرە ھەج، 26 - ئايەت.

ئاللاھ تائالانىڭ 《وَثِيَابَكَ فَطَهْرٌ》 《كىيمىلرىڭنى پاك

تۇت》^① دېگەن بۇمۇقى كىيمىلەرنىڭ ھەر دائىم پاکىز بولۇشىنىڭ لازىمىلىقىغا دالالەت قىلىدۇ. بۇ، دىنمىزنىڭ ئەڭ مۇھىم ئىبادىتى بولغان نامازدا كىيمىلەرنى پاك تۇۋوشىنىڭ شەرت قىلىنىشىنى كۆرسىتىدۇ. چۈنكى ئىنساننىڭ نامازدىكى چېغى، ئۇنىڭ ئاللاھنىڭ ھۇزۇرىدا تۇرغان، شۇنداقلا ئەڭ مۇكەممەل ھالىتى بىلەن تۇرۇشى كېرەك بولغان چېغىدۇر.

ئاللاھ تائالانىڭ: 《وَاللَّهُ يُحِبُّ الْمُطَهَّرِينَ》 《ئاللاھ پاك

بولغۇچلارنى ياخشى كۆرسىدۇ»^② دېگەن سۆزى يۇقىرىدىكى پاكلەقلارنىڭ مۇھىمىلىقىغا دالالەت قىلىش بىلەن بىرگە ناماز ئوقۇغۇچىنىڭ بەدەننىڭ پاکىز بولۇشىنىڭ لازىمىلىقىمۇ دالالەت قىلىدۇ. پەيغەمبىرىمىزنىڭ: «پاكلەق ئىماننىڭ بېرىمىدۇر»^③ دېگەن سۆزى پەتۈن بۇ پاكلەقلارنىڭ ھەممىسىنىڭ مۇھىمىلىقىنى ئوتتۇرۇغا قويىدۇ.

(3) سەترى ئەۋەرت

لۇغەتتە «ياپىماق، يۈگىمەك، يوشۇرماق، مەخپىي قىلماق» دېگەن مەنىلەرنى ئىپادىلەيدىغان سەترى (ستى) دېگەن كەلمى بىلەن «بەدەننىڭ كىشىگە كۆرسىتىشكە بولمايدىغان ئۇياتلىق قىسىمى» دېگەن مەنىنى ئىپادىلەيدىغان ئەۋەرت (عورە) دېگەن

① 74 - سۈرە مۇددەسىر، 4 - ئايىت.

② 9 - سۈرە تەۋبە، 108 - ئايىت؛ 2 - بەقەرمنىڭ 222 - ئايىتنىڭ

ئاھىرىمۇ بۇ مەزمۇندا كەلگەن.

③ مۇسۇلمىن، سەھىھ، تاھارەت 1 (223).

كەلەمدىن تەركىب تاپقان سەترى ئەۋەرت (ستر عورة)، ناماذا
ۋە نامازنىڭ تېشىدا بەدەندىن يۈگەشكە تېگىشلىك بولغان
يەرلەرنى يۈگەشنى ئىپادىلەيدۇ.^①

ئاللاھ تائالا مۇنداق دىيدۇ:

﴿يَا بَنِي آدَمَ قَدْ أَتْرَلْنَا عَلَيْكُمْ لِبَاسًا يُوَارِي سَوَّاتِكُمْ وَرِيشًا...﴾

﴿ئى ئادەم ئەۋلادى! بىز سىلەرگە ئەۋرىتىڭلارنى
ياپىدىغان كىيم ۋە سىلەر زىننەتلەننىدىغان كىيم نازىل
قىلدۇق...﴾^②

﴿يَا بَنِي آدَمَ خُذُوا زِينَتَكُمْ عِنْدَ كُلِّ مَسْجِدٍ...﴾

﴿ئى ئادەم ئەۋلادى ھەر نامازار ئوقۇيدىغان چېغىڭلاردا
زىننەتلەننىدىغان كىيمىڭلارنى كىيمىڭلار﴾^③

بىرىنچى ئايىتتە ئاللاھ تائالانىڭ ئادەم ئەۋلادىغا ئەۋەرت
يەرلىرىنى ياپىدىغان ۋە زىننەت بولسىدىغان ئىككى تۈرلۈك كىيم
نازىل قىلىپ بەرگەنلىكى بايان قىلىنىدۇ.

ئىككىنچى ئايىتتە بولسا ئاللاھ تائالانىڭ بىز ئادەم
ئەۋلادىنى نامازار ئوقۇيدىغان چېغىمىزدا ئۆزىمىزگە زىننەت
بولسىدىغان كىيمىمىزنى كىيشىكە ئەمەر قىلغانلىقى بايان
قىلىنىدۇ.

① فاتىھ ئوقۇمۇش، «سەترى ئەۋەرت»، تۈركىيە دىيانەت ئىسلام ئېنسىكلوبىدىيەسى، ئىستانبۇل 2009، 36- 576- بەت.

② 7- سۈرە ئەئراف، 26- ئايىت.

③ 7- سۈرە ئەئراف، 31- ئايىت.

بۇنىڭغا ئاساسەن، ناماز ئوقۇيدىغان چېغىمىزدا «ئەۋەت يەرلىرىمىزنى ياپىدىغان كىيىممىز» بىلەن بىرلىكتە «زىننەتلېنىدىغان» كىيىممىزنىمۇ كېيىشىمىز لازىم. كىندىك بىلەن تىز ئارىسىنى يوڭەيدىغان شەكىلدىكى كىيىم بىلەن ياكى ئۇخلاش كىيىمى بىلەن ناماز ئوقۇغانلار ئەنە شۇ ئايەتكە ئەمەل قىلمىغان بولىدۇ.

24- سۈرە «نۇر»نىڭ 31- ئايىتىدە ۋە مۇناسىۋەتلەك ھەدىسلەردە ئايال كىشىنىڭ يۈزى، ئىككى قولى (بېغىشىغىچە) ۋە ئىككى پۇتى (ئىككى ئوشۇقىنىڭ ئاستى قىسىمى) قاتارلىق يەرلىرىدىن باشقا پۇتۇن ۋۇجۇدۇ يوڭىلىشى كېرەك بولغان «زىننەت» دەپ بایان قىلىنىدۇ. شۇنىڭ ئۈچۈن ئايال كىشىنىڭ «زىننەتلېنىدىغان» كىيىمى ئۇنىڭ ئەنە شۇ «زىننەت» ئى بولغان بەدىنىنى يوڭەيدىغان شەكىلدىكى كىيىمى ۋە ياغلىقىدۇر.

ئاللاھ تائالا يۇقىرىدىكى ئايەتكە (7- سۈرە ئەئرافنىڭ 31- ئايىتىدە) «ئادەم ئەۋلادى» بولغان ئەر-ئايال مۇسۇلمانلارنى نامازنى ئادا قىلىدىغان چاغلىرىدا زىننەت ھېسابلىنىدىغان كىيمىلىرىنى كېيىشكە ئەمر قىلغانلىقى ئۈچۈن ئاياللار نامزىنى ئۆيىدە ئوقۇسۇن، سىرتتا ئوقۇسۇن، يېندا نامەھەرم بولسۇن بولمىسۇن «زىننەتلېنىدىغان» كىيىمى بىلەن ئوقۇشى كېرەك. يەنى ئايال كىشى نامازنى يۈزى، ئىككى قولى (بېغىشىغىچە) ۋە ئىككى پۇتى (ئوشۇقلۇرىنىڭ ئاستى قىسىمى) دىن باشقا پۇتۇن بەدىنىنى، سىرتقا چىققان چېغىدا ياكى نامەھەرم كۆرۈپ قېلىش ئېھتىمالى بولغان يەرلەردە يوڭەندەدەك كەڭ ۋە قېلىش كىيمىلەرنى كىيش، بېشىغا چوڭ بىر ياغلىق ئارتىش ئارقىلىق يوڭەپ تۇرۇپ ئوقۇشى كېرەك.

(4) قىلىگە يۈز كەلتۈرمەك

لۇغەتتە «تەرەپ، يۈز كەلتۈرۈلگەن تەرەپ، يۈز كەلتۈرۈلگەن نەرسە» دېگەن مەنلىھەرنى ئىپادىلەيدىغان «قىبلە» دېگەن كەلمىنىڭ ئىستىلاھى مەنسىسى مۇسۇلمانلارنىڭ نامازدا يۈز كەلتۈرۈشى شەرت بولغان تەرەپ، كەئبە دېگەن بولىدۇ.^①.

ئاللاھ تائالا مۇندق دەيدۇ:

﴿قَدْ نَرَى تَقْلِبَ وَجْهِكَ فِي السَّمَاءِ فَلَئُوْلَيْنَاكَ قِبْلَةً تَرْصَاهَا فَوَلَّ وَجْهَكَ شَطْرَ الْمَسْجِدِ الْحَرَامِ وَحَيْثُ مَا كُنْتُمْ فَوْلُوا وُجُوهُكُمْ شَطْرَهُ وَإِنَّ الَّذِينَ أَوْتُوا الْكِتَابَ لَيَعْلَمُونَ أَنَّهُ الْحَقُّ مِنْ رَبِّهِمْ وَمَا اللَّهُ بِغَافِلٍ عَمَّا يَعْمَلُونَ﴾

﴿ئى مۇھەممەد! كۆرۈۋاتىمىزكى، سەن بۇيرۇقىمىزنى كۈتۈپ پات-پات ئاسماңغا قاراۋاتىسىن. بىز سېنى چوقۇم سەن مەمنۇن بولىدىغان قىلىگە يۈزىلەندۈرىمىز. بۇنىڭدىن ئېتىبارەن نامىزىڭدا يۈزۈڭنى مەسجدى ھەرم تەرەپكە قىلغىن! ئى مۇئىنلار! سىلەرمۇ قەيەردە بولساڭلار نامىزىڭلاردا يۈزۈڭلارنى ئۇنىڭ تەرىپىگە قىلىڭلار. كىتاب بېرىلگەنلەر ناھايىتى ئوبدان بىلدۈكى، قىلىنىڭ ئۆزگەرتىلىشى ئۆزلىرىنىڭ رېبىدىن

① ئەھمەد گۈچ، «قىبلە»، تۈركىيە دىيانەت ئىسلام ئېنسىكلوبىيەسى، ئەنۋەر 2002، 25. جىلد، 364. بهت.

كەلگەن ھەق ھۆكۈمەدۇر. ئاللاھ ئۇلارنىڭ قىلىمىشلىرىدىن خەۋەرسىز ئەمەس^①.

بۇ ئايىتىنىڭ نازىل قىلىنىشى بىلەن مۇسۇلمانلار نامازلىرىدا كەئىبە تەرىپىكە يۈز كەلتۈرۈشكە بۇپىرۇغان.

پېيغەمبەر ئەلەيھىسسالام بىر ساھابىسىگە ناماز ئوقۇشنى ئۆگىتىۋىتىپ: «ناماز ئوقۇماقچى بولغىنىڭدا كامىل تاھارت ئال، ئاندىن قىبلىگە يۈز كەلتۈرۈش ئەللاھو ئەكىبەر دەپ نامازنى باشلا»^② دەپ قىبلىگە يۈز كەلتۈرۈشنىڭ نامازنىڭ شەرتلىرىدىن بىرى ئىكەنلىكىنى ئوتتۇرغۇ قويغان.

شۇنىڭ ئۈچۈن پەرز بولسۇن، نەپلە بولسۇن ناماز ئوقۇغاندا قىبلىگە يۈز كەلتۈرۈش نامازنىڭ شەرتلىرىدىن بىرى بولۇپ، بەزى زۆرۈرىيەت تېپىلغاندا ۋە رۇخسەت بېرىلگەن ئەھۋاللار يۈز بەرگەن ۋاقتىلاردىن باشقاقا ۋاقتىلاردا ناماز ئوقۇغانلار بۇ شەرتکە رئايە قىلىمسا نامىزى توغرابولمايدۇ.

مەككىدە مەسجىدى ھەرمەدە ناماز ئوقۇغان كىشىنىڭ يۈزىنى ۋە ئالدىنى قىبلىگە قىلىشى شەرت. ئەمما كەئىدىن يىراق جايىلاردا ناماز ئوقۇغان كىشىلەرنىڭ كەئىنىڭ دەل ئۆزىگە ئەمەس، كەئىبە بولغان تەرىپىكە يۈز كەلتۈرۈشى كۇپايە قىلدۇ. بۇ يۈز كەلتۈرۈشتە كىچىك ئېغىپ كېتىشلەر «قىبىلىدىن يۈز ئۆرۈش» دەپ قارالمائىدۇ، شۇنداقلا كەئىبە بولغان نۇقتىدىن⁴⁵

① - سۈرە بەقەرە، 144 - ئايىت.

② بۇخارى، سەھىھ، ئىستىئاز 18، ئەيمان 115؛ مۇسلىم، سەھىھ، سالات 46؛ ئەبۇ داۋۇد، سۇنھن، سالات 115؛ نەسەئى، سۇنھن، سەھىھ، 67، تەتپىق 15؛ ئىبىنى ماجە، سۇنھن، ئىقامەت 72؛ ئەھمەد ئىبىن ھەنېھل، مۇسەند 116/1

قەدەر ئۆك سولغا ئېغىپ كېتىشلەر بۇ دائىرىدە ھېسابلىنىدۇ. يەنى نامىزدا كەئىنىڭ ئورنىدىن 45° ئۆڭغا ياكى 45° سولغا ئېغىپ كەتكەنلەر «قىبلىگە يۈز كەلتۈرۈش» شەرتىنى ئادا قىلغان بولىدۇ.^①

(5) ۋاقتى

يەنى ئوقۇلماقچى بولغان نامازنىڭ ۋاقتى كىرىشى شەرتتۇر. ئاللاھ تائالا مۇنداق دەيدۇ:

﴿إِنَّ الصَّلَاةَ كَائِتُ عَلَى الْمُؤْمِنِينَ كِتَابًا مَوْفُوتًا﴾.

﴿شۇبەسىزكى، ناماز مۇئمىنلارغا ۋاقتى بەلگىلەنگەن پەرزىدۇر﴾.^②

ئاللاھ تائالا بۇ ئايەتنىن ئىلگىرىكى ئىككى ئايەتتە يەنە 4- سۈرە نىسانىڭ 101- ۋ 102- ئايەتلېرىدە سەپەر ئۈستىدە دۇشمەننىڭ زىيان-زەخمت يەتكۈزۈشىدىن قورققان مۇسۇلمانلارغا نامازلىرىنى بىر رەكئەتكە چۈشۈرۈپ ئوقۇشقا رۇخسەت بەرگەنلىكىنى ئوتتۇرۇغا قويغاندىن كېيىن 103- ئايەتنىڭ ئاخىرىدا بۇ رۇخسەتنىڭ سەۋەبى سۈپىتىدە يۇقىرىدىكى ھۆكۈمنى بایان قىلىدۇ. شۇنىڭ ئۈچۈن بەش ۋاخ نامازنىڭ ھېچىرىنى ھېچقانداق باهانە بىلەن ئۆز ۋاقتىنىڭ سىرتىدا ئوقۇشقا بولمايدۇ. چۈنكى بىر ناماز ئۈچۈن

① ئەمەد ئۆزەل، «قىبلە»، تۈركىيە دىيانەت ئىسلام ئېنسىكلوبىدىيەسى، ئەنقرە 2002، 25- جىلد، 367- بەت.

② 4- سۈرە نىسا، 103- ئايەت.

بەلگىلەنگەن ۋاقت چىقىپ كەتسە ئۇ ۋاقتىنى كەينىگە قايتۇرۇش مۇمكىن بولىغاندەك ئۇ ۋاقتىنىڭ نامىزىنیمۇ باشقان ۋاقتتا ئادا قىلىش مۇمكىن بولمايدۇ.

ئۇخلاپ قالغانلىقتىن ياكى ئۇنتۇغانلىقتىن نامىزىنى ۋاقتىدا ئوقۇيالىغانلارغا كەلسەك، ئۇلار بۇ نامىزىنى ئويغانغان ياكى ئېسىگە كەلگەن چاغدا ئوقۇسا بولىدۇ. بۇ ئۇلار ئۈچۈن نامازنى ۋاقتىدا ئوقۇغانلىق ھېسابلىنىدۇ. چۈنكى ئاللاھ تائالا بەندىلەرنى سەۋەنلىكتىن ۋە ئۇنتۇغانلىقتىن قىلىپ سالغان خاتالىقتىن جاۋابكارلىققا تارتىمайдۇ (2- سۈرە بەقەرە، 286- ئايەتنىڭ بىر قىسمى بۇنىڭغا دالالەت قىلىدۇ).

ئەنس ئىبنى مالىك رەزىيەللەھۇ ئەنھۇدىن روایەت قىلىنىدۇكى، رسۇلۇلەھ ئەلەيھىسسالام مۇنداق دېگەن: «كىم بىر نامازنى ئۇنتۇپ قىلىپ ياكى ئۇخلاپ قىلىپ ۋاقتىدا ئوقۇيالىغان بولسا، ئېسىگە كەلگەن چاغدا ئوقۇسا ۋەزپىسىنى ئادا قىلغان بولىدۇ»^①.

(6) نىيەت

لۇغەتتە «يۈزەلمەك، قەتىئى ئىرادە قىلماق، مەقسەت قىلماق، كۆڭلەگە پۈكەمەك، ئىنتىلمەك، مەقسەت» دېگەن مەنلەرنى ئىپادىلەيدىغان نىيەتنىڭ ئىستىلاھى مەنسى «ئاللاھنىڭ رازىلىقىغا ئېرىشىش ئارزوسى بىلەن، ئاللاھنىڭ

^① مۇسلىم، سەھىھ، مەساجىد 315 (684).

ھۆكمىگە بويىسۇنۇش ئۈچۈن ئىشقا ئىنتىلگەن ئىرادە» دېگەن
بولىدۇ.^①

قىلىنغان ئىبادەتلەرنىڭ ئىخلاص بىلەن قىلىنىشىنىڭ لازىملىقىنى بايان قىلغان ئايىتلىر^② ۋە پېيغەمبىرىمىزنىڭ «ئەمەللەرنىڭ دۇرۇس بولۇشى نىيەتلەرگە بااغلىق»^③ دېگەن ھەدىسى دالالەت قىلىدۇكى، پوتکۈل ئىبادەتلەر دە نىيەت شەرتتۇر. جۈملەدىن ناما زىدمۇ شەرتتۇر.

ناما زىنىڭ نىيىتى بولسا قايىسى ناما زىنى ئوقۇماقچى بولغانلىقىنى ۋە ئوقۇۋاتقانلىقىنى كۆڭۈلگە پۈكەم كتتۇر. ناما زىنىڭ نىيىتىنىڭ ئەرەبچە، پارسچە ياكى باشقۇا بىر تىلدا تەلەپپىزۇز قىلىنىشى شەرت ئەمەس. پېيغەمبىرىمىز ناما زىغا تۇرغاندا «نىيەت قىلىدىم، ئۆتەرمەن، پالانى ناما زىنىڭ مۇنچە رەكىئەت پەرزىنى ياكى پۇستانى ناما زىنىڭ شۇنچە رەكىئەت سۈننەتىنى...» دېگەن شەكىلدە نىيەت قىلمىغان. ساھابىلەرمۇ بۇ شەكىلدە نىيەت قىلمىغان. چۈنكى نىيەتنىڭ ئۇرنى قەلبىتۇر، ئەسلا تىل ئەمەستتۇر. تىل بىلەن نىيەت قىلىنىمайдۇ، بەلكى تىل بىلەن سۆزلەر تەلەپپىزۇز قىلىنىدۇ. يەنى نىيەت تىل بىلەن ئوقۇلىدىغان نەرسە ئەمەس، بەلكى دىلىدىكى قەتئىي ئىرادىدىر، خالاس.

ھەدىس كىتابلىرىدا نىيەت بىلەن مۇناسىۋەتلەك پەقەت يۇقىرىدىكى ھەدىسلا بار. مۇناسىۋەتلەك ئايىتلىر بىلەن مەزكۇر

① ئىبراھىم كافى دۇنەمەز، «نىيەت»، تۈركىيە دىيانەت ئىسلام ئېنسىكلوپېدىيەسى، ئىستانبۇل 2007، 33- جىلد، 169-170- بەت.

② 2- سۈرە بەقەرە، 112- ئايىت؛ 4- سۈرە نىسا، 125- ئايىت؛ 98- سۈرە بەيىنە، 5- ئايىت.

③ بۇخارى، سەھىھ، بەدئۇل ۋەھىيى 1، ئىمان 41؛ مۇسلمىم، سەھىھ، ئىمارەت 155 (1907)

هەدىستىن چىدىغان ھۆكۈم شۇدۇر: ناماز ئوقۇغان كىشى قايىسى نامازنى ئوقۇسا ئوقۇسۇن، باشتا ئوقۇماقچى بولغان نامىزىنى ئاللاھ رىزاسى ئۈچۈن ئوقۇيدىغانلىقىنى كۆڭلىگە پوکۈپ تۇرۇپ باشلىشى، ئوقۇغان نامىزىنىڭ قايىسى ناماز ئىكەنلىكىنى بىلىشى ۋە ھېس قىلىشىدۇر. چۈنكى يۇقىردا دېيىلگەندەك نىيەت تىلىنىڭ ئوقۇشى ئەمەس، دىلننىڭ قەتىئى ئىرادىسىدۇر.

3- نامازنىڭ ئەركانلىرى

نامازنىڭ ئەركانلىرى نامازنىڭ ئىچىدە ئادا قىلىنىشى كېرەك بولغان پەرزىلەر بولۇپ، بۇلار يەتىسىدۇر:

(1) ئىفتىاه تەكىرى (باشلاش تەكىرى)

ئىفتىاه تەكىرى نامازنىڭ شەرتلىرىنى تاماملىغاندىن كېيىن نامازنى باشلاش ئۈچۈن ئىككى قولنى كۆتۈرۈش بىلەن بىرىلىكتە ئوقۇلغان تەكىرددۇر، بۇ تەكىرى باشلاش تەكىرى دېگەن مەندە «تەكىرى ئىفتىاه» دېيىلگەندەك، نامازنىڭ سىرتىدا قىلىنىشى ھالال بولغان ئىشلارنى ھارام قىلىش تەكىرى دېگەن مەندە «تەكىر تەھرىمە» دەپمۇ ئاتىلىدۇ.^①

^① سەفەفت كۆسە، «تەكىر»، تۈركىيە دىيانەت ئىسلام ئىنسىكلوبىدىيەسى، ئىستانبۇل 2011، 40- جىلد، 342- بەت.

پەيغەمبەر ئەلەيھىسسالام: «نامازنىڭ ئاچقۇچى تاھارت، بېشى تەكىرىز، ئاخىرى سالامدۇر» دېگەن^①.

بەزى ئالىمار ئەئلا سۈرسىنىڭ: **(وَذَكَرَ اسْمَ رَبِّهِ فَصَلَّى)** «رەبىنىڭ ئىسمىنى زىكىر قىلىپ ناماز ئوقۇغان»^②

دېگەن ئايىتتىنى ئىفتتىاه تەكىرىگە دەلىل قىلىپ مۇنداق دەيدۇ:

«رەبىنىڭ ئىسمىنى زىكىر قىلىپ ناماز ئوقۇماق»، نامازنىڭ بېشىدا «ئاللاھۇ ئەكىھر» دەپ ناماز ئوقۇماق دېمەكتۇر. چۈنكى ئۇ ئایا تەكە ئاساسەن ئاللاھنىڭ ئىسمىنى زىكىر قىلماستىن نامازنى باشلىغىلى بولمايدۇ. ناماز ئوقۇغۇچىنىڭ نامازنىڭ بېشىدا «ئاللاھۇ ئەكىھر» دېبىشى ئۇنىڭ «رەبىنىڭ ئىسمىنى زىكىر قىلىپ ناماز ئوقۇشىدۇ»^③.

ئابىدۇللاھ ئىبنى ئۆمەر رەزىيەللاھۇ ئەنھەو پەيغەمبىرىمىزنىڭ نامازنىڭ بېشىدا ئۇ تەكىرىنى قانداق ئېيتىدىغانلىقىنى بايان قىلىپ مۇنداق دەيدۇ: «رەسۇلۇللاھ ئەلەيھىسسالام نامازغا تۇرغان چېغىدا ئىككى قولىنى ئىككى مۇرسىنىڭ ئۇدۇلۇغىچە كۆتۈرەتتى، ئاندىن ئاللاھۇ ئەكىھر دەيتتى»^④.

^① ئېبۇ داۋۇد، سۇنەن، سالات 73-74، تاھارت 31؛ تىرمىزى، سۇنەن، تاھارت 3، مەۋاقتى 62؛ ئىبنى ماجە، سۇنەن، تاھارت 3؛ ئەھمەد ئىبنى هەنبىل، مۇسىنەد 1/123.

^② 87- سۈرە ئەئلا، 15- ئايەت.

^③ فەخرىددىن رازى، تەپسىرى كەبىر؛ قۇرتۇبى، ئەلجمامە لىئەھكامل قۇرئان.

^④ بۇخارى، سەھىھ، ئەزان 83، 84، 85، 86؛ مۇسلمۇم، سەھىھ، سالات 22 (390)؛ مالىك ئىبنى ئەنھەس، مۇۋەقتا، سالات 16؛ ئېبۇ داۋۇد، سۇنەن، سالات 22

ۋائىل ئىبنى ھۇجر رەزىيەللاھۇ ئەنھۇ رىۋاپىتەت قىلغان باشقا بىر ھەدىستە^① مۇنداق دېلىلدۇ: «پېيغەمبەر ئەلەيھىسسالام ناماڙنىڭ بېشىدا ئىككى قولىنى، بارماقلرى قۇلاقلىرىنىڭ ئۇدۇلىغا توغرا كېلىدىغان شەكىلده، مۇرسىنىڭ ئۇدۇلىغىچە كۆتۈرۈپ تۇرۇپ تەكىرىپ ئېيتقان»^②.

117: تىرمىزى، سۇنەن، سالات 190؛ نەسەئى، سۇنەن، ئىفتتىاه 1، 2، 3؛ ئىبنى ماجە، سۇنەن، ئىقامەت 15.

① مۇسلمىم، سەھىھ، سالات 54 (401): ئېبۇ داۋۇد، سۇنەن، سالات 117؛ ئىبنى ماجە، سۇنەن، ئىقامەت 15؛ نەسەئى، سۇنەن، ئىفتتىاه 107، 139، 187.

② ھەنەفىيە مەزھىپىنىڭ نۇبۇزلىقۇ ئالىملىرىدىن ئىمام تاھاۋى ئىفتتىاه تەكىرىدە قوللارنىڭ قەبەرگىچە كۆتۈرۈلىدىغانلىقى توغرىسىدا ھەر ئىككى كۆز قاراشنى دەلىللەرى بىلەن بىيان قىلغاندىن كېپىن ئۆزىنىڭ «پېيغەمبەرىمىز قوللىرى كېيمىنىڭ ئىچىدە چاغدا ناماڙ ئوقۇسا مۇرلىرىنىڭ ئۇدۇلىغىچە كۆتۈرۈدىغانلىقى، لېكىن قوللىرى كېيمى ئىچىدە بولىمىغان ۋاقتىلاردا ناماڙ ئوقۇسا قوللارنىنىڭ ئۇدۇلىغىچە كۆتۈرۈدىغانلىقى» دىن ئىبارەت كۆزقاراشنى تاللىغانلىقىنى ئوتتۇرۇغا قوبىسىدۇ. يەنى ئىمام تاھاۋى ئابدۇللاھ ئىبنى ئۆمەر رەزىيەللاھۇ ئەنھۇنىڭ: «پېيغەمبەرىمىزنىڭ ئىفتتىاه تەكىرىدە قوللىرىنى مۇرلىرىنىڭ ئۇدۇلىغىچە كۆتۈرگەنلىكىنى» زىكىر قىلغان ھەدىسىنىڭ پېيغەمبەرىمىزنىڭ ھاۋا سوغۇق ۋاقتىلاردىكى بېئىلىنى بىيان قىلغانلىقىنى، ۋائىل ئىبنى ھۇجر رەزىيەللاھۇ ئەنھۇنىڭ «پېيغەمبەرىمىزنىڭ ئىفتتىاه تەكىرىدە قوللىرىنى قوللارنىنىڭ ئۇدۇلىغىچە كۆتۈرگەنلىكىنى» زىكىر قىلغان ھەدىسىنىڭ پېيغەمبەرىمىزنىڭ قوللىرى ئەرکىن-ئازادە بولغان (يەنى سوغۇق بولىمىغان) ۋاقتىلاردىكى بېئىلىنى بىيان قىلغانلىقىنى قوبۇل قىلىدۇ ۋە مۇناسىۋەتلىك ھەدىسلەرنىڭ ئارىسىدا بىر زىتلىق يوقلىقىنى ئوتتۇرۇغا قوبىسىدۇ. ئۇنىڭ دېبىشىچە بۇ ئەبۇ ھەنسىفە، ئىمام مۇھەممەد ۋە بۇ بۇسۇف رەھىمەھۇمۇللاھنىڭ كۆزقارىشىدۇر. (تاھاۋى، شەرھۇ مەئانىل ئاسار، 1- جىلد، 195- ۋە 197 - بەتلەر، ئەلأۇددىن ئېبۇ بەكىر ئىبنى مەسئۇد كاسانىي، بەدائىئۇسىسىنائى ئى تەرتىبىشىھەرائى، دارۋالەدىس، قاھەرە 2005، 2- جىلد، 28- بەت).

ئىمام شافىئىي (ر.ئ.) ئابدۇللاھ ئىبنى ئۆمەر ۋە ۋائىل ئىبنى ھۇجر (ر. ئ.) لەرنىڭ يۇقىرىدىكى پەرقىلىق ئىككى رىۋاپىتى بىلەن ۋائىل ئىبنى ھۇجر (ر.ئ.)

بۇنىڭغا ئاساسەن، ناماز ئوقۇماقچى بولغان كىشى قوللىرىنى يۇقىردا كۆرسىتىلگەن شەكىللەردە كۆزۈپ «ئاللاھۇ ئەكبەر» دەپ نامازنى باشلايدۇ ۋە قوللىرىنى باغلاپ تۇرىدۇ. نامازدا ئوڭ قول سول قولنىڭ ئۇستىدە قوبۇلۇپ باغلۇنىشى سەھىھە دىسلەر بىلەن ئىسپاتلىنىدۇ، لېكىن قوللارنىڭ قېيەرەدە قوبۇلدۇغانلىقى توغرىسىدا پەرقىق كۆز فاراشلار بار. فىقە ئالمليرىنىڭ بەزىسى قوللارنى كىندىكىنىڭ ئاستىدا قوبۇلدۇ دېسە، بەزىلىرى كىندىكىنىڭ ئۇستىدە قوبۇلدۇ دېيدۇ، بەزىلىرى بولسا كۆكىسىنىڭ ئۇستىدە قوبۇلدۇ دېيدۇ.

ئۇلارنىڭ ھەممىسى بۇ ھەقتە ساھابە ۋە تابىئىنلاردىن كەلگەن خەۋەرلەرنى تەھلىل قىلىشىپ بۇ قاراشقا كېلىدۇ. يەنى نامازدا ئۆرە تۇرغاندا قوللارنىڭ قېيەرەدە قوبۇلدۇغانلىقى مەسىلىسى فىقە ئالمليرىنىڭ ئىجتىھاتلىرى بىلەن بەلگىلەنگەن. مۇناسىۋەتلەك رىۋايەتلەرنىڭ تولسى قوللارنى يَا

نىڭ: «كېيىن ساھابىلەرنىڭ قوللىرىنى كۆكسىلىرىنىڭ ئۇدۇلغىچە كۆتۈرگەنلىكىنى كۆرۈم» دېگەن شەكىلدىكى باشقابىر رۈؤايىتنى بېرىلىكتە تەھلىل قىلىدۇ ۋە ھەممىسىگە ئەمەل قىلىنىدۇغانلىقىنى ئوتتۇرۇغا قويۇپ مۇنداق دېيدۇ: «يەنى ئۆمەر رەسۇلۇللاھنىڭ ئالقانلىرىنى مۇرېلىرىگە قەدەر كۆتۈرگەنلىكىنى، ۋائىل ئىبىنى ھۇجىر بارماقلەرنىڭ ئۇچىلىرىنى قۇلاقلىرىنىڭ ئۇدۇلغى قەدەر كۆتۈرگەنلىكىنى ئېيتىماقچى بولغان. ۋائىلنىڭ: «كېيىن ساھابىلەرنىڭ قوللىرىنى كۆكسىلىرىنىڭ ئۇدۇلغىچە كۆتۈرگەنلىكىنى كۆرۈم» دېگەن سۆزىگە كەلسەك، ۋائىل ئۇلارنىڭ يېنىغا بارغاندا مەۋسۇم قىش ئىدى. شۇنىڭ ئۇچۇن ساھابىلەرنىڭ ئۇستىدە ئېغىر ۋە قېلىن كېيمىلەر بار ئىدى. بۇ سەۋەتىن ئۇلار قوللىرىنى مۇرېلىرىگە قەدەر ئەمەس، كۆكسىلىرىنىڭ ئۇدۇلغى قەدەر كۆتۈرگەن ئىدى». (ئەبۇلھۇسەين يەھىيا ئىبىنى ئەبىلخەير ئىبىنى سالىم ئەلىمرانى ئەلىيەمنى، ئەلبىيان فى مەزھەبى ئىمام شافىئى، ئىتىنا: قاسىم مۇھەممەد نۇرى، دارۇل منهاج، بېپۇرۇت، 2000، 2- جىلد، 173- بەت).

كىندىكىنىڭ ئاستىدا، ياكى ئۈستىدە قويۇشىنىڭ لازىملىقى توغرىسىدىدۇر. شۇڭا ئىمام تىرمىزى قەبىسە ئىبنى هۆلىنىڭ: «رسۇلۇللاھ بىزگە ئىمام بولاتتى ۋە سول قولىنى ئوڭ قولى بىلەن تۇتاتتى» دېگەن رىۋايىتىنى نەقل قىلغاندىن كېيىن، «ساھابە كارام ۋە ئىلىم ئەھلىدىن بەزلىرى قوللارنى كىندىكىنىڭ ئاستىدا قويۇشىنىڭ لازىملىقىنى ئېيتاتتى، بەزلىرى كىندىكىنىڭ ئۈستىدە قويۇشىنىڭ لازىملىقىنى ئېيتاتتى. بۇ شۇنى كۆرسىتىدۇكى، بۇلارنىڭ ھەممىسى جائىزدۇر» دىيدۇ.

تىرمىزى بۇ سۆزلەرنى ئېيتىدۇ، لېكىن قوللارنى كۆكسىنىڭ ئۈستىدە قويۇشىنىڭ لازىملىقىغا دائىر ھېچقانداق رىۋايەت زىكىر قىلىمايدۇ.^①

^① تىرمىزى، سۇنەن، سالات 187. قىيامدا (يىنى نامازدا ئۆرە تۇرغاندا) قوللارنى كۆكسىنىڭ ئۈستىدە قويۇشىنىڭ لازىملىقىنى ئېتقانلار مۇنۇ رىۋايەتكە ئاساسلىنىدۇ: «رسۇلۇللاھ نامازدا ئوڭ قولىنى سول قولىنىڭ ئۈستىدە قوياتتى، ئاندىن ئۇ قوللارنى كۆكسىنىڭ ئۈستىدە باغلايتى» (ئېبۇ داۋۇد، سۇنەن، سالات 118-119). لېكىن ئېبۇ داۋۇدنىڭ ھەدىسلرىنى شەرھلىگەن خەليل ئەھمەد سەھارەنفورى (ۋاپاتى: 1346 ھىجرىيە) بۇ ھەدىس توغرىسىدا ئەتراپلىق بىر تەتقىقات ئېلىپ بارغان ۋە بۇ رىۋايەتكى «ئاندىن ئۇ قوللارنى كۆكسىنىڭ ئۈستىدە باغلايتى» دېگەن ئىپادىنىڭ ھەدىسىنىڭ ئەسلى تېكىستىدە بولىغانلىقىنى، كېيىن ھەدىسکە قوشۇلغانلىقىنى ئوتتۇرۇغا قويغان. ئۇھەر پۇرسەتتە مۇنداق دىيدۇ: «نامازدا قوللارنىڭ قەيەرەد قويۇلۇشى توغرىسىدا ئۇچ تۈرلۈك كۆز قاراش بار: قوللارنى كىندىكىنىڭ ئاستىدا باغلىماق، قوللارنى كىندىكىنىڭ ئۈستىدە، لېكىن كۆكسىنىڭ ئاستىدا باغلىماق ۋە قوللارنى ھېج باغلىماسلىق... ئوتتۇرۇغا قويۇلغىنىدەك قوللارنى باغلىماق پەفت ئىككى شەكىلدە بولىدۇ: بىرى كىندىكىنىڭ ئاستىدا باغلىماق، يەنە بىرى كىندىكىنىڭ ئۈستىدە باغلىماق. بۇنىڭغا ئاساسەن، قوللارنى كۆكسىنىڭ ئۈستىدە باغلىماق مۇسۇلمانلارنىڭ يولىدىن چىققانلىق ۋە ئۇلارنىڭ پىكىر بىرىلىكىگە مۇخالىپلىق قىلغانلىق بولىدۇ.» (خەليل ئەھمەد سەھارەنفورى، بەزلىل مەجهۇد فى ھەللى ئەبى داۋۇد، تەھقىق: مۇھەممەد زەكەرىيىتا ئىبنى يەھىيا كاندەھلىۋى، دارۇل

(2) قیام

لۇغەتتە رۇساناماق، تۇرماق، ئۆرە تۇرماق دېگەن مەنلىھەر دە كەلگەن «قیام» سۆزىنىڭ ئىستىلاھ مەنىسى، ناما زادا ئىفتىتىاھ تە كېرىنى ۋە قۇرئاندىن ئوقۇلۇشى كېرەك بولغان ئەڭ ئاز مقدارنى ئوقۇش مۇددىتىدە ئۆرە تۇرۇش دېگەن بولىدۇ^①. بۇ ئىش يەنى «ئاللاھۇ ئەكىر» دەپ ناما زانى باشلىغاندىن كېيىن ئۆرە تۇرماق پەرزىدۇر. ئاللاھ تائالا مۇنداق دەيدۇ:

كۆتۈپىل ئىلمىيە، بېرۇت، 4- جىلد، 482-482. بەتلەر). ئەبۇ داۋۇدىنى شەرھلىگۈچىلەر دىن سۇبکى (ۋاپاتى 1352 ھىجرييە) بۇ ھەدىسىنىڭ مۇرسەل بولغانلىقىنى ئېيتىدۇ. (مەھمۇد مۇھەممەد خەتاب ئەسسىبکى، ئەلمەنھەملۇل ئەزىزىل مەۋزۇد شەرھۇ سۇنھەنى ئەبى داۋۇد، ئەلمەكتۇپەتتۈل ئىسلامىيە، رىياد، 5- جىلد، 166- بەت). مۇرسەل ھەدىس: سەنەدىدىن بىر ساھابى ئىكىر قىلاماستىن قالغان ھەدىس، تابىئىنلاردىن بىرى سەنە دىدى ساھابىنى ئىكىر قىلىپ رۈزایەت قىلغان ھەدىس، بىۋاستە پەيغەمبىرىمىزنىڭ ئىسمىنى ئىكىر قىلىپ رۈزایەت قىلغان ھەدىس، دېمەكتۇر. مۇرسەل ھەدىسلەر زەنپ ھەدىسلەر دائىرىسىگە كىرىدۇ. مۇرسەلنىڭ زەنپ ھېسابلىنىشنىڭ سەۋەبى سەنەدىنىڭ مۇتنەسىل (ئۇلىنىپ كەلگەن) بولما سلىقىدۇر. مۇرسەل دېگەن ئىسىم بىلەن ئاتىلىشنىڭ سەۋەبى بولسا راۋىسىنىڭ ئۇ ھەدىسىنى رەسۋەلۈلاھتىن ئاڭلۇغان ساھابىنى ئىكىر قىلاماستىن بىۋاستە رەسۋەلۈلاھتىن نەقىل قىلىشىدۇر. مۇرسەل ھەدىس دەلىل بولما يىدۇ. بۇ كۆز قاراش ئۇستىدە ھەدىس ھافىز ۋە مۇنەققىدىلىرى بىرداك ئىتتىپاڭ قىلىدۇ، شۇنداقلا بۇنى ئەسەرلىرىدە تىلغا ئالىدۇ. مۇسلىم، سەھىھ، ئۆزىنىڭ «سەھىھ» نىڭ مۇقەددىمىسىدە مۇنداق دەيدۇ: «بىزنىڭ ۋە ھەدىسچىلەرنىڭ قەتىي قانائىتى شۇدۇر كى، مۇرسەل ھەدىس دەلىل بولما يىدۇ» (سۇھى ئەسسىلە، ھەدىس ئىلىملىرى ۋە ھەدىس ئىستىلاھلىرى، تەرجمە، م. ياشار قاندېمىر، 4- باسمىسى، ئەنقرە 1986، 139-137- بەتلەر).

① ئەبۇ بەكىر سىفىل، «قیام»، تۈركىيە دىيانەت ئىسلام ئېنسىكلوپېدىيەسى، ئەنقرە 2002، 25- جىلد، 514- بەت.

﴿وَإِذْ بَوَأْنَا لِإِبْرَاهِيمَ مَكَانَ الْبَيْتِ أَنْ لَا تُشْرِكْ بِي شَيْئًا
وَطَهَّرْ بَيْتِي لِلْطَّائِفَينَ وَالْقَائِمَينَ وَالرُّكْعَ السُّجُودِ﴾

﴿بِنْ ئِبْرَاهِيمَنِي بِهِيَتِهِ لِلْهَنْيَكَ ما كَانِغَا ئُورُونْلاشتُورْغان
چِيغِمىزدا ئُونِىڭغا مۇنداق دېدۇق: ماڭا هېچ نەرسىنى شېرىك
قىلما، تاۋاپ قىلغۇچىلار، قىيامدا تۇرغۇچىلار ۋە رۇكۇ-سەجدە
قىلغۇچىلار ئۈچۈن ئۆيۈمنى پاك توْت﴾^①.

﴿يَا أَيُّهَا الَّذِينَ آمَنُوا ارْكَعُوا وَاسْجُدُوا وَاعْبُدُوا رَبَّكُمْ
وَافْعُلُوا الْخَيْرَ لَعَلَّكُمْ تُفْلِحُونَ﴾

﴿ئى مۇئىمنلار! رۇكۇ قىلىڭلار، سەجدە قىلىڭلار،
رەبىيڭلارغا ئىبادەت قىلىڭلار ۋە ياخشى ئىشلارنى قىلىڭلار،
مۇرادىڭلارغا يېتەلەيسىلەر﴾^②.

بۇ ئىككى ئايەتنىن، بىر رەكتەت نامازنى ناما زىلغان
ئاساسلىق ئىشلارنىڭ قىيام (ئۆرە تۇرماق)، رۇكۇ ۋە سەجدە
ئىكەنلىكى چىقىدۇ.

مۇناسىۋەتلەك بىر ھەدىستە مۇنداق دېيلگەن: ئىمران
ئىبنى ھۇسەين رەزىيەللاھۇ ئەنھۇ مۇنداق دەيدۇ: مەندە بۇۋاسىر
كېسىلى بار ئىدى، رەسۇلۇللاھتىن ناما زىنى قانداق
ئوقۇيدىغانلىقىمىنى سورىدىم. ئۇ مۇنداق دەپ جاۋاب بەردى:
«ناما زىنى ئۆرە تۇرۇپ ئوقۇ، بۇنىڭغا كۈچۈڭ يەتمىسە ئولتۇرۇپ
ئوقۇ، بۇنىڭغىمۇ كۈچۈڭ يەتمىسە يېتىپ ئوقۇ»^③.

① 22- سۈرە ھەج، 26- ئايەت.

② 22- سۈرە ھەج، 77- ئايەت.

③ بۇخارى، سەھىھ، تەقسىرۇسىسالات 19.

يۇقىرىدىكى ئايەتلەرگە ۋە ھەدىسەن، ئۆزرسىي يوق كىشىلەر نامازنى ئۆرە تۇرۇپ باشلىشى ۋە قرائىتىنى ئۆرە تۇرۇپ قىلىشى كېرەك. «ئاللاھۇ ئەكبەر» دەپ نامازغا قۇلاق قاقدانى دىن كېيىن قىرايەتنى باشلاشتىن ئىلگىرى پەيغەمبىرىمىزدىن نەقل قىلىنغان دۇئالاردىن بىرىنى ئوقۇش سۈننەتتۇر. ئۇ دۇئالارنىڭ ئەڭ مەشهۇرلىرى مۇنداق:

1. «وَجَهْتُ وَجْهِي لِلَّذِي فَطَرَ السَّمَاوَاتِ وَالْأَرْضَ حَنِيفًا وَمَا أَنَا مِنَ الْمُشْرِكِينَ إِنَّ صَلَاتِي وَسُكْنِي وَمَحْيَايَ وَمَمَاتِي لِلَّهِ رَبِّ الْعَالَمِينَ لَا شَرِيكَ لَهُ وَبِذَلِكَ أُمِرْتُ وَأَنَا أَوَّلُ الْمُسْلِمِينَ»

«من يۈزۈمىنى ئاسماڭلارنى ۋە زېمىننى ياراقان زاتقا يۈزلەندۈرۈدۈم، ھەقكە بۇرالدىم، من مۇشرىكلاردىن ئەمەسمەن. شۇبەسىزكى، بىنىڭ نامىزىم، قۇربانلىقىم، ھاياتىم ۋە ماماتىم ئالەملەرنىڭ ربىي ئاللاھ ئۈچۈندۈر. ئاللاھنىڭ ھېچ شېرىكى يوقتۇر. من بۇنىڭغا بۇيرۇلدۇم. من مۇسۇلمانلارنىڭ ئاۋۇشلىدۇرمەن».^①

2. «سُبْحَانَكَ اللَّهُمَّ وَبِحَمْدِكَ وَبَكَارَكَ اسْمُكَ وَتَعَالَى جَدُّكَ وَلَا إِلَهَ غَيْرُكَ
«ئى ئاللاھ! سېنىڭ ھېچقانداق ئېيىپ ۋە كەمچىلىكىڭ يوق، من سېنى پاك دەپ ئېتىقاد قىلىمەن. سەن ھەر ئىشىڭنى مۇكەممەل قىلىسەن. ئىسمىڭ مۇبارەك، شەنىڭ ئۇلۇغىدۇر، سەن ناھايىتى كاتتا زاتسەن. سەندىن باشقۇ ھېچ ئىلاھ يوق»^②.

① مۇسلم، سەھىھ، سالاتۇلمۇسافىرىن 201؛ ئەبۇ داۋۇد. سۈننەن، سالات 118، 119؛ نەسەئى، سۈننەن، ئىفتىتاه 17.

② تىرمىزى، سۈننەن، سالات 179؛ ئەبۇ داۋۇد، سۈننەن، سالات 119-120؛ ئىبىنى ماچە، سۈننەن، ئىقامەت 1؛ نەسەئى، سۈننەن، ئىفتىتاه 18.

3. «اللَّهُمَّ بَاعِدْ بَيْنِي وَبَيْنَ حَطَابَيَّاتِي كَمَا بَاعِدْتَ بَيْنَ الْمَشْرِقِ وَالْمَغْرِبِ اللَّهُمَّ أُنْقِنِي مِنْ حَطَابَيَّاتِي كَالثُّرُبِ الْأَيْضِ مِنَ الدَّنَسِ اللَّهُمَّ اغْسِلْنِي بِالشَّلْجِ وَالْمَاءِ وَالْبَرَدِ»

«ئى ئاللاھ! مەن بىلەن خاتالقلرىمىنىڭ ئارسىنى
مەشرىق بىلەن مەغىربىنىڭ ئارسىنى يېراقلاشتۇرغاندەك
يېراقلاشتۇرغىن. ئى ئاللاھ! مېنى خاتالقلرىمىدىن ئاق كېيمىنى
كىرىدىن پاكلىغاندەك پاكلىغۇن. ئى ئاللاھ! مېنى قار، سۇۋە
مۆلدور بىلەن يۇغىن»^①.

(3) قىرائەت

لۇغەتتە ئوقۇماق مەنسىدە كېلىدىغان «قىرائەت»
ئومۇمەن «قۇرئان ئوقۇماق» دېگەن مەنسىدە ئىشلىتىلدى.
ئىستىلاھى جەھەتتىن قىرائەت نامازنىڭ بىر ئەركانى بولۇپ،
مەنسى «قىيامدا قۇرئاندىن مەلۇم مىقدار ئوقۇماق» دېگەن
بولىدۇ^②.

ئاللاھ تائالا مۇسا ئەلەيھىسسالامغا مۇنداق دەيدۇ:

«إِنِّي أَنَا اللَّهُ لَا إِلَهَ إِلَّا أَنَا فَاعْبُدْنِي وَأَقِمِ الصَّلَاةَ
لِذِكْرِي»

^① بۇخارى، سەھىھ، ئەزان 89: مۇسلم، سەھىھ، مەساجىد 147 (598): ئەبۇ داؤود، سۇنەن، سالات 120-121؛ ئىبىنى ماجە، سۇنەن، ئۇقامەت 1؛ نەسەئى، سۇنەن، ئىقتىناھ 15.

^② ئەبۇ بەكىر سىفلى، «قىرائەت»، تۈركىيە دىيانەت ئىسلام ئېنسىكлюپىدييەسى، ئەنچەرە 2002، 25. جىلد، 433. بەت.

﴿شُوبِه‌سِرْزَكِي، مَهْنَ ئَالَّا هَدُورْمَهْن، مَهْنَدِن باشقا هِبْج
ئَالَّا هَيْوَقْتُورْ، ئُونْداقْتا سَهْن مَاڭا ئَبِادَهْت قَلْ ۋَهْ مِېنىڭ زِكْرِيم
ئُوجْچُون ناماڙنِي كَامِل ئَوْتَهِ!﴾^①.

ئَالَّا هَتَائِالا بِزِنْكِلْ پَهْيَغْ مِېرىمىز مُوهَمَمَد
ئَهْلِيَه‌سِسْسَالِمِغْمُومْ ئَوْخَشَاش ئَهْمَرْنِي بِرِپْ مُونْداق دِيدُو:

﴿أَتْلُ مَا أُوحِيَ إِلَيْكَ مِنَ الْكِتَابِ وَأَقِمِ الصَّلَاةَ إِنَّ الصَّلَاةَ
تَنْهَىٰ عَنِ الْفَحْشَاءِ وَالْمُنْكَرِ وَلَذِكْرُ اللَّهِ أَكْبَرُ وَاللَّهُ يَعْلَمُ مَا
تَصْنَعُونَ﴾

﴿ئى مُوهَمَمَد! سَهْن ئَوْرُوكْگَهْ ۋَهْيِي قِلىنْغَان كِتابِنى
تِلَاؤْت قِلغَن، ناماڙنِي تولُوق ۋَهْ دَأْوَامِلىق ئُوتِىگَن
شُوبِه‌سِرْزَكِي، ناماڙ قَهْبَهْ سَوْز-هِرِيكَتْلِه دِنْ ۋَهْ يَامَان
ئِشَلَار دِنْ توْسِىدُو. ئَالَّا هِنْكِلْ زِكْرِي ئَهَكْ بِويُوكْتُورْ. ئَالَّا هَ
قِلىمِشِكْلَارْنِي بِيلِدُو﴾^②.

بُو ئِىكَكِي ئَايَهْتَه كَهْلَگَهْ «زِكْر» كَهْلِمِسى مُوهِمَدْدُور.
چَونَكِي بُو كَهْلِمِه هَمَ ئَالَّا هِنْيَى يَاد ئَهْتَمَهَك، هَمَ قُورْئَان
مَهْنِسِدَه كِيلِدُو. مُونَاسِثْتَهْتِلِك ئَايَهْتَه رِمْدَانِ:

﴿إِنَّا نَحْنُ نَزَّلْنَا الدِّكْرَ وَإِنَّا لَهُ لَحَافِظُونَ﴾

﴿شُوبِه‌سِرْزَكِي، قُورْئَانِي بِز نازِل قِلدُوق، ئُونْى
ئَهْلِقَتْتَه بِز قوغْدَايِمىز﴾^③.

① - سُورَة تاهَا، 14 - ئَايَهْت.

② - سُورَة ئَمْنَكَهْبُوت، 45 - ئَايَهْت.

③ - سُورَة هِيجَر، 9 - ئَايَهْت.

﴿فَادْكُرُونِي أَذْكُرْكُمْ وَاشْكُرُوا لِي وَلَا تَكْفُرُونَ﴾

﴿مِنْيٰ ياد ئېتىڭلار، مەنمۇ سىلەرنى ياد ئېتىمەن. ماڭا

شۈكۈر قىلىڭلار، ماڭا تۈركۈلۈق قىلماقلار﴾^①.

بۇ ئايەتلەر شۇنىڭغا دالالەت قىلىدۇكى، «ئاللاھنىڭ زىكرى ئۈچۈن ناماز ئۆتىمەك — ئاللاھنى ياد ئەتىمەك ۋە ئاللاھنىڭ كتابىنى ئوقۇماق ئۈچۈن ناماز ئۆتىمەك» دېگەن بولىدۇ. بۇ سەۋەپتىن نامازدا قۇرئان ئوقۇش پەرزىدۇر. چۈنكى نامازدا قۇرئان ئوقۇماق ھەم ئاللاھنى ياد ئەتكەنلىك، ھەم ئاللاھنىڭ كتابىنى ئوقۇغانلىق بولىدۇ.

① قىرائەتنى بىلىمگەنلەرنىڭ ئەھۋالى

يۇقىرىدا ئوتتۇرىغا قويۇلغاندەك نامازنىڭ بولمسا بولمايدىغان ئەركانى ئاللاھقا زىكىر ئېيتىشتۇرۇ. ئەگەر بۇ زىكىر ئاللاھنىڭ ئەڭ بۈيۈك زىكىرى بولغان قۇرئان كەرمىنى ئوقۇش ئارقىلىق مۇمكىن بولسا، نامازنىڭ قىيامىدا قۇرئان (بىر سۈرە ياكى بىرقانچە ئايەت) ئوقۇش لازىمدۇر. ئەگەر بۇ مۇمكىن بولمسا نامازنىڭ ئۇ ئەركاننى باشقا شەكىلدە زىكىر ئېيتىپ ئادا قىلىش لازىم. تۆۋەندىكى ھەدىس بۇنىڭغا دالالەت قىلىدۇ:

ئابدۇللاھ ئىبنى ئەبى ئەۋفا رەزىيەللاھو ئەنھە مۇنداق دەيدۇ: بىر كىشى پەيغەمبەر ئەلەيھىسسالامنىڭ يېنىغا كېلىپ: مەن قۇرئاندىن (كاللامغا) بىر نەرسە ئاللامايەن. ماڭا ئۇنىڭ ئورنىدا تۇرىدىغان بىر نەرسە ئۆگىتىپ قويىسلا دېگەن ئىدى، پەيغەمبەر ئەلەيھىسسالام ئۇ كىشىگە مۇنداق دېدى: سەن

① 2- سۈرە بەقەرە، 152 - ئايەت.

نامىزىڭدا «سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ
وَلَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ»^① دېگەن زىكىرلەرنى
ئوقۇغۇن، دېدى. شۇنىڭ بىلەن ئۇ ئادەم: يَا رَسُولُلَّاهِ! بۇ،
ئاللاھ ئۈچۈندۈر. مەن نامىزىمدا ئۆزۈم ئۈچۈن نېمە ئوقۇمىمەن؟
دېگەن ئىدى، پېيغەمبەر ئەلەيھىسسالام مۇنداق دېدى: «اللَّهُمَّ
أَرْحَمْنِي وَأَرْزُقْنِي وَعَافِنِي وَأَهْدِنِي»^② دېگەن دۇئالارنى ئوقۇغۇن،
دېدى. ئۇ كىشى ئورنىدىن تۇرۇپ (يۇمۇلغان) قولى بىلەن «مانا
مۇشۇنداق» دېگەن مەندە ئىشارەت قىلدى. شۇنىڭ بىلەن
پېيغەمبەر ئەلەيھىسسالام: «بُو ئادەمنىڭ قولى ياخشىلىق بىلەن
تولىدى»^③ دېدى.

بۇ ھەقتە رفائە ئىبىنى رافىء رەزىيەللاھۇ ئەنھۇدىن مۇنداق
بىر رۈيايەتمۇ بار: بىر رەسۇلُلَّاھ بىلەن بىللە مەسجىدته
ئولتۇراتسوق، بىر بەدھۇى كىشى كېلىپ، ناماز ئوقۇپ بولۇپ
رەسۇلُلَّاھنىڭ يېنىغا كېلىپ سالام بەردى. رەسۇلُلَّاھ سالىمنى
ئىلىك ئېلىپ مۇنداق دېدى: «قايتقىن! نامازنى باشقىدىن
ئوقۇغۇن، سەن ناماز ئوقۇمىدىڭ» دېدى. ئۇ ئادەم قايتىپ
بېرىپ نامازنى قايتا ئوقۇپ كېلىپ، رەسۇلُلَّاھقا سالام بەردى.
بۇ ئىش مۇشۇ يوسۇندا ئۈچ قېتىم تەكراراندى. پېيغەمبىرىمىز بۇ

(1) مەنسى: «ئاللاھنى ھەر تۈرلۈك نۇقسانلىقىن پاك دەپ ئېتقاد
قىلىمەن، ئاللاھقا ھەمدۇسانا ئېيتىمەن، ئاللاھتىن باشقۇ ھېچ ئالاھ يوقتۇر،
ئاللاھ بۇيۇكتۇر، ئۇلۇغ ئاللاھنىڭ ياردىمى بولىمسا مېنىڭ قولۇمدىن ھېچ ئىش
كەلمەيدۇ، مېنىڭ ئۇلۇغ ئاللاھقا بىۋىنىشتىن باشقۇ ھېچقانداق چارەم يوق».

(2) مەنسى: «ئى ئاللاھ! ماڭا مەرھەمەت قىلسىلا، ماڭا رىزىق ئاتا
قىلسىلا، ماڭا سالامەتلىك ئاتا قىلسىلا، ماڭا ھىدىايەت ئاتا قىلسىلا».

(3) ئەبۇ داۋود، سۇنھن، سالات 134 – 135: نەسەئى، سۇنھن، ئىفتىتەھ

كىشىگە هەر قېتىمدا «قايتقىن! نامازنى باشقىدىن ئوقۇغىن، سەن ناماز ئوقۇمىدىڭ» دېدى. بۇ ئەھۋال ئەتراتىكىلەرنى قورقۇتى ۋە ئۇلارغا ئېغىر كەلدى. ئاخىرقى قېتىمدا ئۇ كىشى: «يا رەسۇللەلا! ماڭا كۆرسىتىپ قويىسلا ۋە ئۆگىتىپ قويىسلا، چۈنكى مەن ئىنسانمەن، توغرا قىلىشىمەمۇ مۇمكىن، خاتا قىلىشىمەمۇ مۇمكىن» دېدى. شۇنىڭ بىلەن پەيغەمبەر ئەلەيھىسسالام مۇنداق دېدى: «شۇنداق، ناماز ئوقۇماقچى بولغان چېغىئىدا ئاللاھ ئەمەر قىلغان بويىچە تاھارت ئالغان، ئاندىن شاھادەت ئېيتقىن، تەكىبىر ئېيتقىن، ئەگەر قۇرئاندىن بىر نەرسە بىلمسەك، ئەلەمەمدو لىلاھ، ئاللاھو ئەكىبەر، لا ئىلاھە ئىللەللاھ دېگىن. ئاندىن رۇكۇ قىلغىن، رۇكۇدا ئارام ئالغان. ئاندىن رۇسلانغۇن ۋە تۈپتۈز تۇرغىن. ئاندىن سەجدىگە بارغۇن ۋە سەجدىدە تۈز بولغان. ئاندىن تۈپتۈز ئولتۇرغىن، ئولتۇرۇشتا ئارام ئالغان. ئاندىن ئورۇنۇڭدىن تۇرغىن ۋە پۇتۇن رەكىئەتلەرنى بۇ شەكىلدە ئوقۇغىن، مۇشۇنداق قىلساك نامىزىڭ تولۇق بولغان بولىدۇ. بۇلاردىن ھەرقانداق بىرىنى كەم قىلسائى ئامىزىڭ كەم بولىدۇ»^①.

يۇقىرىدىكى ئايىت-ھەدىسلەردىن مۇنداق ھۆكۈم چىقىدۇ: نامازدا بولمسا بولمايدىغان ئىش ئاللاھقا زىكىر ئېيتىماقتۇر. ئەگەر بۇ زىكىرنى ئاللاھنىڭ ئەڭ بۇيۇڭ زىكىرى بولغان قۇرئان كەرسى ئوقۇش ئارقىلىق ئادا قىلغىلى بولسا، قىيامدا قۇرئان ئوقۇش كېرەك. ئەگەر بۇ مۇمكىن بولمسا ھەدىسلەر دە ئۆگىتىلگەن زىكىر ۋە تەسبىھلەرنى بولسىمۇ ئوقۇپ نامازنى ئادا قىلىشقا بولىدۇ.

^① تىرمىزى، سۇنەن، سالات 226.

ئەھۋال مۇشۇنداق بولغانلىقى ئۈچۈن نامازدا ئاللاھقا زىكىر ئېيتماق ھەقانداق ئەھۋال ئاستىدا زۆرۈدۈر. لېكىن نامازنىڭ باشقۇ شەرتلىرى ۋە ئەركانلىرى بەزى شارائىت ئاستىدا ئۆزگۈرىدۇ ياكى ئەمەلدىن قالىدۇ. مەسىلەن: سۇ بىلەن تاھارت ئالالمغان كىشى، تەيەممۇم قىلىدۇ. قىيام، رۇكۇ ۋە سەجدىنى قىلامايىغانلار ئولتۇرۇپ، ئىشارەت (ئىما) بىلەن رۇكۇ-سەجىدە قىلىدۇ، لېكىن زىكىرنى ھېچقانداق ئەھۋال ئاستىدا تەرك قىلىمایدۇ.

پەيغەمبىرىمىز ئۆگەتكەن زىكىر، تەسبىھ ۋە دۇئالار بەك مۇھىمدۇر. دىققەت قىلىدىغان بولساق، ئۇلار مەزمۇن جەھەتتە فاتىھە سۈرسىگە ئوخشىپ كېتىدۇ. فاتىھەنىڭ يېرىمى ئاللاھقا ھەمدۇسانا، يېرىمى دۇئا بولغاندەك، يۇقىرىدىكى بىرىنچى ھەدىستىمۇ قۇرئان ئوقۇبالمايىدىغان كىشىگە ئالدى بىلەن ئاللاھقا ھەمدۇسانا، ئاندىن ئۆزى ئۈچۈن دۇئا قىلىشى تەۋسىيە قىلىنغان. مۇھىم نۇقتا شۇدۇركى:

پەيغەمبىرىمىزنىڭ يېنىغا كېلىپ قۇرئان ئوقۇشنى بىلمەيدىغانلىقىنى ئېيتقان ۋە قانداق ناماز ئوقۇشنى سورىغان كىشى ئەرب بولغانلىقى ئۈچۈن پەيغەمبىرىمىز ئۇنىڭغا يۇقىرىدىكى ئەربچە زىكىر، تەسبىھ ۋە دۇئالارنى ئۆگەتكەن. ئۇ زىكىر، تەسبىھ ۋە دۇئالار ئايىت بولمخانلىقى ئۈچۈن لەۋزىدىن بەكرەك ئۆز ئىچىگە ئالغان مەنلىر مۇھىمدۇر.

شۇنىڭ ئۆچۈن قۇرئاندىن نامازدا ئوقۇغۇدەك ئايىت ياكى سۈرە بىلمەيدىغان، ئەربچىنىمۇ ئۇقمايدىغان كىشىلەر قۇرئاندىن نامازدا ئوقۇغۇدەك ئايىت ياكى سۈرە ئۆگىنىپ

بولغۇچە بولغان ئارىلىقتا نامازنى داۋاملاشتۇرۇش ئۈچۈن ئۆز
تىلىدا زىكىر ۋە دۇئا قىلىپ ناماز ئوقۇسا بولىدۇ. مەسىلەن:

نامازنىڭ ھەباسقۇچىدا خۇددى يۇقىرىدىكى
ھەدىسىلەر دە ئۆگىتىلىگەن شەكىلەدە «ئاللاھنى ھەر تۈرلۈك
نۇقسانلىقتىن پاك دەپ ئېتقاد قىلىمەن، ئاللاھقا ھەمدۇسانا
ئېيتىمەن، ئاللاھتىن باشقۇا ھېچ ئىلاھ يوقتۇر، ئاللاھ بۇيۇكتۇر،
ئۇلۇغ ئاللاھنىڭ ياردىمى بولمىسا مېنىڭ قولۇمدىن ھېچ ئىش
كەلمەيدۇ، مېنىڭ ئۇلۇغ ئاللاھقا يۈلىنىشتىن باشقۇا ھېچقانداق
چارەم يوق» دېگەندەك زىكىرلەر ۋە «ئى ئاللاھا! ماڭما مەرھەمەت
قىلىسلا، ماڭما رىزق ئاتا قىلىسلا، ماڭما سالامەتلىك ئاتا قىلىسلا،
ماڭما ھىدایەت ئاتا قىلىسلا» دېگەندەك دۇئالارنى قىلىپ ناماز
ئوقۇسا بولىدۇ.

② فاتىھە سورىسىنى ئوقۇماق

فاتىھە سورىسىنى بىلىدىغانلارنىڭ بۇ سورىنى ھەر
نامازنىڭ ھەر رەكىتتىدە ئوقۇشى كېرەك.^① بۇنى
ئىپادىلەيدىغان ھەدىسىلەر دىن بىرى مۇنداق: «ئۇمۇمۇقۇرئانى
يەنى فاتىھە سورىسىنى ئوقۇماستىن ناماز ئۆتىگەن كىشىنىڭ
نامزى كەمدور، كەمدور، تولۇق ئەمەستۇر»^②.

① فاتىھە سورىسىنى ئوقۇماق ھەنەفىيە مەزھىپىدە نامازنىڭ ئەركانى
يەنى نامازنىڭ بولمىسا بولمايدىغان ئاساسى ئەمەس، ۋاجبىدۇر. باشقۇا ئۈچ
مەزھەپتە نامازنىڭ قىraitتىنىڭ ئەڭ ئاز مقدارى ھەر رەكەتتە فاتىھە
سورىسىنى ئوقۇشتۇر. بۇ مەزھەپلەرگە نىسبەتەن فاتىھە ئوقۇش نامازنىڭ بىر
ئەركانىدۇر.

② مۇسلمىم، سەھىھ، سالات 38 (395).

يۇقىرىدا ئوتتۇرۇغا قويۇلغاندەك، ناماز ئاللاھنىڭ زىكىرى ئۈچۈن ئوقۇلىدۇ. زىكىر دېگەن سۆز ھەم ئاللاھنى ياد ئەتمەك، ھەم ئاللاھنىڭ كىتابى قۇرئان مەنسىدە كېلىدۇ. شۇنىڭ ئۈچۈن نامازدا ئاللاھنى ئاللاھنىڭ كىتابى قۇرئاننى ئوقۇپ ياد ئېتىش كېرەك بولىدۇ. فاتىھە سورىسىنىڭ باشقا سورىلەرگە قارىغاندا ئايىرم بىر ئالاھدىلىكى بار. ئاللاھ تائالا مۇنداق دىيدۇ:

﴿وَلَقَدْ آتَيْنَاكَ سَبَعًا مِنَ الْمَثَانِي وَالْقُرْآنَ الْعَظِيمَ﴾

﴿شۇبەسىزكى، بىز ساڭا مەسانىدىن يەتتىنى ۋە ئۇلۇغ قۇرئانى ئانا قىلدۇق﴾^①.

(1) 15- سۈرە هىجر، 87- ئايەت. «مەسانى» دېگەن سۆز قۇرئان كەرمىدە قۇرئان كەرمىگە بېرىلگەن بىر سۈپەت بولۇپ، مەنسىسى «ئىككىدىن-ئىككىدىن» دېگەن بولىدۇ. ئاللاھ تائالا 39- سۈرە زۇمەرنىڭ 23- ئايىتىدە ﴿الله نَزَّلَ أَحْسَنَ الْحَدِيثِ كَبَابًا مُتَشَابِهً مَثَانِي﴾ ﴿ئاللاھ ئەڭ چېرىايلىق سۆزىنى ئايەتلەرى بىر-بىرىگە ئوخشىشىدىغان ۋە ئىككىدىن-ئىككىدىن بولغان بىر كىتاب ھالىتىدە نازىل قىلدى...﴾ دىيدۇ. ئۇ ئايەتتە «ئىككىدىن-ئىككىدىن» دەپ تەرجىمە قىلىنغان كەللىمە «مەسانى» دېگەن كەلمىدۇر. قۇرئان كەرمىگە مەسانى دېلىلىشى ھۆكۈم، قىسىمە ۋە نەسەھەتلەرنىڭ تەكار لانغانلىقى ۋە ھەر ئايىتتىنلەك ئۆزىنىڭ بىر ئوخشىشى بىلەن «ئىككىدىن-ئىككىدىن» بولغانلىقى ئۈچۈندۇر. بۇ ئايەتتىكى «مەسانىدىن يەتتە» دىن مەقسەت فاتىھە سورىسىدۇر. بۇ يەركى «من (دىن)» بېيانى (ئېنىقلاش) ئۈچۈندۇر. يەنى «مەسانىدىن يەتتە»نىڭ تېخىمۇ ئۆچۈق ئىپادىسى «مەسانىدىن ئىبارەت بولغان يەتتە ئايەتلەك سۈرە» دۇر. بۇنىڭ مەنسىسى، مەسانى دەپ ئاتىلىدىغان قۇرئاننىڭ تامامى بۇ يەتتە ئايەتنىڭ ئىچىدە مەۋجۇت دېمەكتۇر. «ۋە ئۇلۇغ قۇرئان» ئەتفى تەپسىر بولۇپ «مەسانىدىن يەتتە»نىڭ يەنى فاتىھە سورىسىنىڭ «ئۇلۇغ قۇرئان»نىڭ ئۆزى ئىكەنلىكىنى بايان قىلىدۇ. چۈنكى فاتىھە سورىسى ھەم «مەسانى» دەپ ئاتىلىدىغان ھەم «ئۇلۇغ قۇرئان» دەپ ئاتىلىدىغان قۇرئان كەرمىنىڭ تامامىنىڭ مەزمۇنىنى ئۆز ئىچىگە ئالىدۇ. دېمەك، فاتىھە سورىسى قۇرئان كەرمىنىڭ خۇلاسىسىدۇر، پېغەمبەر ئەلەيھىسسالام نىڭ مۇنىھەدىسىمۇ بۇ مەنسىنى تەكتىلەيدۇ: «ئەلەھەمە لىللاھى رېبىلئالەم من (يەنى سۈرە

ئەنە شۇ سەۋەبىتىن نامازنىڭ ھەر رەكتىدە فاتىھە سۈرسىنى ئوقۇماق ئىنتايىن مۇھىمدىر، چۈنكى بۇ ئالالەنىڭ ئۇلۇغ قۇرئان^①نى ئوقۇپ ياد ئەتكەنلىك بولىدۇ.

فاتىھە سۈرسىنى ئوقۇغان ۋە ئاڭلىغان كىشىنىڭ «ئامىن» دېيىشى سۈننەتتۇر. مۇناسىۋەتلىك ھەدىسلەر مۇنداق:

ئەبۇ ھۇرىمیرە رەزىيەللەھۇ ئەنھۇ مۇنداق دېيدۇ: رەسۇلۇللاھ ئەلەيھىسسالام مۇنداق دېگەن: «ئىمام ئامىن دېگەنندە سىلەرمۇ ئامىن دەڭلار». ^②

فاتىھە ماڭا بېرىلگەن سەبئۇلمەسانى ۋە ئۇلۇغ قۇرئاندىر» (بۇخارى، سەھىھ، تەپسىر 1: نەسەئى، سۈننەن، ئىفتىتاش 26؛ تىرمىزى، سۈننەن، فاتىھەنىڭ پەزىلىتى بايى 2875-نومۇرلۇق ھەدис). «سەبئۇلمەسانى»نىڭ مەنىسى، «ئايدەتلىرى ئىككىدىن-ئىككىدىن قىلىپ نازىل قىلىنغان قۇرئاننىڭ مەزمۇنىنى ئۆز ئىچىگە ئالغان يەتتە ئايدەت» دېگەن بولىدۇ. يەنە بىر رەۋايدەتىكە كۆرە سۈرە فاتىھە ئىككى قېتىن نازىل قىلىنغانلىقى ئۈچۈن شۇنداق ئاتىلىدۇ دېلىلگەن بولسا، باشقۇ بىر رەۋايدەتتە، سۈرە فاتىھە ھەر ناماذا ھەركۇنى تەكىرار ئوقۇلسىدىغانلىقى ئۈچۈن شۇنداق دېلىلگەن دېلىلدى. توغرىسىنى ئالالە بىلگۈچىدۇ.

(1) «قۇرئان» ئەسىلەدە مەسىدەر (تۆپ سۆز): بولۇپ مەنىسى «ئوقۇماق» دېگەن بولىدۇ. لېكىن دۇنيادا ئەڭ كۆپ ئوقۇلغان ۋە ئوقۇلسىدىغان كىتاب بولغانلىقى ئۈچۈن ئىسمى مەپئۇل (ھەركەت ئوبىبىكتى نامى) مەنىسىدە كېلىدۇ. قۇرئان كەرمىنىڭ ھەممىسى «قۇرئان» دېلىلگەندەك، بىر قىسىمى، هەتتا بىر ئايىتىگىمۇ «قۇرئان» دېلىلدى. (قۇرئان كەرم ۋە ئاچىقلامالى مەئالى، خەيرۇددىن قارامان ۋە ھەيىستى، تۇركىيە دىيانەت ۋە خېرى نەشرىياتى، ئەنقرە، 2005، 7 - بەت).

(2) بۇخارى، سەھىھ، ئەزان 112؛ مۇسلمىم، سەھىھ، سالات 72 (410): مالىك ئىبىنى ئەنەس، مۇۋەتتا، سالات 44؛ ئەبۇ داۋۇد، سۈننەن، سالات 172؛ تىرمىزى، سۈننەن، سالات 185؛ نەسەئى، سۈننەن، ئىفتىتاش 34-35؛ ئىبىنى ماجە، سۈننەن، ئىقامەت 14.

بۇخارىدا كەلگەن باشقۇر بىر رىۋاپىت مۇنداق: «ناما زادا فاتىھەنى ئوقۇغان كىشى (يەنى ئىمام) ئامىن دېگەندە سىلەر مۇ ئامىن دەڭلار...».^①

ۋائىل ئىبىنى ھۇجىر رىزىيەللەھۇ ئەنھەم مۇنداق دىيدۇ: مەن رەسۇلۇلاھنىڭ **(غَيْرِ الْمَغْضُوبِ عَلَيْهِمْ وَلَا الضَّالِّينَ)** ئايىتتىنى ئوقۇغاندىن كېيىن ئاۋازىنى كۆتۈرۈپ سوزغان حالدا «ئامىن!» دېگەنلىكىنى ئاڭلىدىم.^②

③ سۈرە زەم (سۈرە قوشماق)

پەرز ناما زىنلىك ئاشۇۋالقى ئىككى رەكىتىدە، نەپەلە ناما زالارنىڭ ھەر رەكىتىدە فاتىھەنى ئوقۇپ بولغان كىشى يادقا بىلدىغان سۈرەلەردىن بىر سۈرە ياكى يادقا بىلدىغان

① بۇخارى، سەھىھ، دەئۋەت 63.

② تىرمىزى، سۇنەن، سالات 184؛ ئەبۇ داۋۇد، سۇنەن، سالات 167-168.

نۇرغۇن ئۆلماڭار بۇ ئاخىرقى ھەدىسىنى دەلىل قىلىپ، فاتىھەنى ئوقۇغاندىن كېيىن ئىمام بولسۇن، جامائەت بولسۇن ھەر كىشىنىڭ ئۇنلۇك ئاۋاز بىلەن «ئامىن!» دېيىشى لازىم دەپ قارايدۇ. ئىمام ئەزم ئەبۇ ھەنسە رەھىمەھۇللاھ بولسا بۇ توغرىدا مۇنداق دىيدۇ: «ئامىن» نى ئۇنلۇك ئاۋاز بىلەن دېيىشكە بولمايدۇ. چۈنكى «ئامىن» دېگەن سۆرنىڭ مەنسىسى «دۇئايمىزنى ئىجابەت قىل» دېمەكتۇر، يەنى بۇ سۆز دۇئا درۇر. «دېبىڭلارغا يالىۋۇرۇپ تۇرۇپ پەس ئاۋازدا دۇئا قىلىڭلار» (ئەرآف 55/7) دېگەن مەندىكى ئايىتكە ئاساسەن دۇئادا ئاۋازنىڭ كۆتۈرۈلمەسىلىكى كېرىھەك. ئۇنىڭ ئۇستىگە پەيغەمبىرىمىزنىڭ ئالدى سەپەلەرىدىكىلەرگە ئاڭلاشقۇدەك بىر شەكىلde «ئامىن» دېيىشى ئۆگىتىش ئۈچۈن ئىدى. بۇ سەھىھىتىن فاتىھەنى ئاخىرلاشتۇرغاندىن كېيىن ئىماممۇ جامائەتمۇ پىقهت ئۆزلىرى ئاڭلىغۇدەك ئاۋاز بىلەن «ئامىن» دېيىشى لازىم.- ئەھمەد نەئىم، سەھىھ بۇخارى مۇختىسەرى تەجرىدى سەرە تەرجىمىسى، تۈركىيە دىيانەت ئىشلىرى باشقانلىقى نەشريياتى، 6- باسمىسى، ئەنقرە، 1980، 2- جىلد، 779-435. بىت، 435. ھەدىسىنىڭ شەرھى.

ئايەتلرىدىن بىرقانچە ئايىت ئوقۇيدۇ. بۇ ئۇنىڭ سۈرە زەم قىلغانلىقىدىر.

پېيغەمبىرىمىزنىڭ پېشىن بىلەن نامازدىگەرنىڭ ئاۋۇالقى ئىككى رەكىئىنىڭ ھەپىرىدە فاتىھە بىلەن بىر سۈرە ئوقۇيدىغانلىقى، ئاخىرقى ئىككى رەكىئىدە پەقەت فاتىھەنلا ئوقۇيدىغانلىقى رىۋايەت قىلىنىدۇ.^①

دېمەككى، ئىككى رەكىئەتلىكتىن ئارتۇق پەرز نامازارنىڭ ئاۋۇالقى ئىككى رەكىئىدىلا سۈرە زەم قىلىنىدۇ.

بۇ يەردە دىققەت قىلىشقا تېگىشلىك مۇھىم بىر نۇقتا شۇكى، سۈرە زەم قىلىشتا ئاۋام ئارىسىدا «ناماز سۈرېلىرى» دەپ بىلىنىدىغان سۈرېلەر (سۈرە فىل ۋە سۈرە ناس ئارىسى) دىن بىر سۈرە ئوقۇش شەرت ئەمەس. ئەكسىچە ناماز ئوقۇغۇچى خالىسا بۇ سۈرېلەردىن خالىسا قۇرئان كەرمىنىڭ باشقاقا سۈرە ۋە ئايەتلرىدىن ئۆزى بىلگەن ۋە ئوقۇشنى خالىغانلىرىنى ئوقۇسا بولىدۇ. يەنى نامازدا پەقتىلا ناماز سۈرېلىرى دەپ بىلىنىگەن سۈرېلەرنىلا ئەمەس، قۇرئان كەرمىنىڭ ھەر ئايىتىنى ۋە ھەر سۈرېسىنى ئوقۇشقا بولىدۇ.

④ قرائەتنىڭ ئۇنلۇك ياكى مەخپى بولۇشى

ئاللاھ تائالا مۇنداق دەيدۇ:

﴿وَإِذَا قُرِئَ الْقُرْآنُ فَاسْتَمِعُوا لَهُ وَأَنْصِتُوا لَعَلَّكُمْ تُرْحَمُونَ
وَإِذْ كُرِّرَ بَيْكَ فِي نَفْسِكَ تَضْرُّعًا وَخِيفَةً وَدُونَ الْجَهْرِ مِنَ
الْقَوْلِ بِالْغُدُوِّ وَالآصَالِ وَلَا تَكُنْ مِنَ الْغَافِلِينَ﴾

① بۇخارى، سەھىھ، ئەزان 107؛ مۇسلىم، سەھىھ، سالات 155 (451).

﴿قُورئان ئوقۇلغان چاغدا رەبىيڭلارنىڭ رەھمىتىگە ئېرىشىش ئۇمىدى بىلەن ئۇنى دىققەت بىلەن جىم تۇرۇپ ئاڭلاڭلار. رەبىيڭنى يېلىنغان ۋە قورققان ھالدا، ئىچىڭدە، پەس ئاواز بىلەن پېشىن ۋە نامازدىگەر ۋاقتىلىرىدا زىكىر قىل، غاپىللاردىن بولما﴾. ^①

(1) 7- سۈرە ئەئراف، 204~205- ئايىتىلەر. ئايىتىكى **﴾بِالْفَدْوِ وَالْأَصَالِ﴾** دېگەن كەلمىلەرنىڭ مەنسى پېشىن ۋە ناماز دىگەرنىڭ ۋاقتىلىرىنى ئىپادىلەيدۇ. چۈنكى ئاللاھ تائالا بۇ كەلمىلەرنى باشقا بىر ئايىتتە مۇنداق بىيان قىلىدۇ: **﴾وَلَلَّهِ يَسْجُدُ مَنْ فِي السَّمَاوَاتِ وَالْأَرْضِ طَوْعًا وَكَرْهًا وَطَالَلَهُمْ بِالْغَدْوِ وَالْأَصَالِ﴾** يەنى ئاسمانلاردىكى ۋە زىمنىدىكى كىشىلەر خالسىزون- خالىمسۇن ئاللاھقا سەجدە قىلىدۇ. ئۇلارنىڭ سايىلىرىمۇ غۇددۇۋە ۋە ئاسال ۋاقتىلىرىدا ئاللاھقا سەجدە قىلىدۇ (13- سۈرە رەئىد، 15- ئايىت). ئايىتتە زىكىر قىلىنغان ئىككى ۋاقتىتا سايىلارنىڭ سەجدە قىلىشى، بۇ ئىككى ۋاقتىنىڭ ئاسماندا كۈن بار بولغان ۋاقتىلاردىن بىر قىسىمى ئىكەنلىكىنى كۆرسىتىدۇ. چۈنكى كۈن بولىمسا شەيىلەرنىڭ سايىلىرىمۇ بولمايدۇ. كۆندۈزى ۋۆتىلىدىغان ناماز، پېشىن ۋە ناماز دىگەر دۇر، بىز شۇنىڭ ئۇپۇن يۇقىرىدىكى ئايىتتى (7- سۈرە ئەئرافنىڭ 205- ئايىتى) بۇ شەكىلە تەرجىمە قىلىدۇق. بۇ ۋاقتىلار بىلەن مۇناسىۋەتلەك باشقا ئايىتىلەرمۇ بار: **﴾فِي مُبُوتٍ أَذَنَ اللَّهُ أَنْ تُرْفَعَ وَيُنَذَّكَ فِيهَا أَسْمَهُ يُسَجِّعَ لَهُ فِيهَا بِالْفَدْوِ وَالْأَصَالِ﴾** ^② رجال لَا تُلْهِيْمُ تجارة وَلَا يَعْنِيْعَ عَنْ ذَكْرِ اللَّهِ وَإِقَامِ الصَّنَاءِ وَإِيَّاهُ الرَّكَأَةِ يَخَافُونَ بِوَمَا تَقْلِبُ فِي الْقُلُوبِ وَالْأَصْنَافِ﴾ يەنى **﴿تُؤْتَهُ كِجَهَ، ئاللاھ ئولۇغلىنىشىغا ۋە ئىچىدە ئۆز ئىسمىنىڭ زىكىر قىلىنىشىغا ئىجازەت بەرگەن ئۆپىلەردىدۇر. ئۇ ئۆپىلەردە بىر قىسىم كىشىلەر غۇددۇ ۋە ئاسال ۋاقتىلىرىدا ئاللاھقا تىسبىت ئېتىدۇ. ئۇلار شۇنداق ئەرلەركى، سودا- سېتىقىغا بېرىلىپ ئاللاھنىڭ زىكىرىدىن، نامازنى كامىل ئۆتەشتىن، زاكاتنى بېرىشتىن غەپىلەتنە قالمايدۇ. ئۇلار قەلبىلەر ۋە كۆزلىر دەھشەت بىلەن سىلکىنىدىغان كۆندىن قورقىدۇ﴾** (24- سۈرە نۇر 36~37- ئايىتىلەر). بۇ ئايىتكە ئاساسەن **﴾بِالْفَدْوِ وَالْأَصَالِ﴾** دېگەن كەلمىلەر بازارلار ئېچىلىپ، ئېلىم- سېتىم قىزىشقانى ۋاقتىلارنى كۆرسىتىدۇ. جۇمە نامزىنىڭ پەرزلەكىنى ئۆتتۈرۈغا قويىدىغان ئايىتتىمۇ جۇمە ۋاقتىنىڭ ئېلىم- سېتىم قىزىشقانى ۋاقتى يەنى پېشىن ۋاقتى ئىكەنلىكىگە ئىشارەت قىلىدۇ. چۈنكى بازارلار ئېچىلغاندىن كېپىن ئېلىم- سېتىم قىزىدىغان ۋاقتىلارنىڭ باشلانغۇچى

ئىككىنچى ئايەتتىكى پېشىن ۋە نامازدىگەر قەرىنسى (بىپ ئۇچى) ئەينى ئايەتتىكى «زىكىر» ۋە بىرىنچى ئايەتتىكى «قۇرئان ئوقۇش»نىڭ نامازدا بولسىدغان ئىشلار ئىكەنلىكىنى كۆرسىتىدۇ. بۇ كۈندۈز نامازلىرىنىڭ (پېشىن ۋە نامازدىگەرنىڭ) قىرائىتتىنىڭ مەخپىي، كېچە نامازلىرىنىڭ (يەنى شام، خۇپىتەن ۋە

ئومۇمەن پېشىن ۋاقتىغا توغرا كېلىدۇ. جۇمە بىلەن مۇناسىۋوتلىك ئايەت مۇنداق: «يَا أَيُّهَا الَّذِينَ آمَنُوا إِذَا نُودِي لِلصَّلَاةِ مِنْ يَوْمِ الْجُمُعَةِ فَاسْعُوا إِلَى ذِكْرِ اللَّهِ وَذَرُو الْأَيْمَعَ ذَلِكُمْ خَيْرٌ لَّكُمْ إِنْ كُنْتُمْ تَعْلَمُونَ» (ئىي مۇئەمنىلار! جۇمە كۈنى ناماز ئۈچۈن ئەزان ئوقۇلغاندا، ئاللاھنىڭ زىكىرگە يۈگۈرۈڭلار. ئېلىم-سېتىمى قوبۇپ تۇرۇڭلار، بۇ سىلەر ئۈچۈن ياخشىدۇر. ئەگەر بىلسەڭلار» (62- سۈرە جۇمۇئە، 9- ئايەت). «الْفُلُوْدُ» بىلەن ئەينى يىلتىزىدىن كەلگەن «غَدَاءَ» دېگەن كەلىمىمۇ بۇنىڭ باشقا بىر دەلىلدۈر. مۇناسىۋوتلىك ئايەت مۇنداق: «فَلَمَّا جَاءَوْزًا قَالَ لِفَتَاهُ أَيْتَا غَدَاءَكَ لَقَدْ لَقِيَتَا مِنْ سَفَرِنَا هَذَا نَصِيبًا» (ئۇلار ئۇ يەردىن ئۆتكەندىن كېيىن مۇسا ياش خادىمىگە: «چۈشۈڭ تامىقىمىزنى ئېلىپ كەلگىن، بۇ سەپىرىمىزدە بەك چارچاپ كەتتىقۇق» دېدى) (18- سۈرە كەھقى، 62- ئايەت). بۇ ئايەتكە قارايدىغان بولساق، غەدا «غَدَاءَ» دېگەن سۆزنىڭ ئەتسىگەن تۇرۇپ چارچاپ كەتكەنگە قەدەر يول ماڭغاندىن كېيىن بېلىدىغان تاماڭقا دېلىگەنلىكىنى كۆرمىز. بىر كىشىنىڭ كېچسى ئارام ئالغاندىن كېيىن ئەتسىگەن تۇرۇپ چارچاپ كەتكۈچە مېڭىشى تەخمىنەن پېشىن ۋاقتىغا توغرا كېلىدۇ. ئەلغۇدۇۋ («الْفُلُوْدُ»)نىڭ پېشىن ۋاقتى ئىكەنلىكىنى باشقا بىر دەلىلى ئاسال «الْأَمْالَ» كەلىمىسىدۇر. جۇنكى ئاسال «الْأَمْالَ»نىڭ مۇفرەدى (برىلىك شەكلى) بولغان ئەسىل «أَصِيل» قۇرئان كەرمىدە بۇكىرتەن «بَكْرَةً» كەلىمىسىنىڭ زىددى بولۇپ كېلىدۇ. (25- سۈرە فۇرقان، 5- ئايەت؛ 33- سۈرە ئەھراب، 42- ئايەت؛ 48- سۈرە فەتھ، 9- ئايەت؛ 76- سۈرە ئىنسان، 25- ئايەتلەرگە قاراڭ). بۇكىرتەن «بَكْرَةً» كەلىمىسى كۈن چىقىپ نۇر چاچقاندىن تارتىپ چوشكىچە بولغان ئارلىقتىكى ۋاقتىنى ئىپادىلەيدۇ. بۇنىڭغا ئاساسەن ئەسىل «أَصِيل» كەننىڭ نۇرلىرى ئاجىزلىشىشقا باشلىغاندىن تارتىپ كۈننىڭ پېتىشىغىچە بولغان ئارلىقتىكى ۋاقتى بولىدۇ. بۇ نامازدىگەرنىڭ ۋاقتىدۇر. غۇدۇۋ («الْفُلُوْدُ») ۋاقتى ئەسىل «أَصِيل» ۋاقتىدىن ئىلگىرى بولغانلىقىغا ۋە ئەسىلنىڭ نامازدىگەرنىڭ ۋاقتى مەنسىدە كەلگەنلىكىگە قاربغاندا ئايەتلەردىكى غۇدۇۋ («الْفُلُوْدُ») پېشىن ۋاقتىنى كۆرسىتىدۇ.

بامدات ناماژلرینىڭ قىدائنىڭ ئونلۇك بولىدىغانلىقىنى كۆرسىتىدۇ. پەيغەمبىرىمىزنىڭ تەبىقىتلەرىمۇ بۇنى تەكتىلەيدۇ.
بۇ ئايەتلەر جامائەت بولۇپ ئوقۇلغان ناماژنىڭ قىدائنىڭ قانداق بولۇشى لازىملقىنىمۇ چۈشەندۈرۈپ بېرىدۇ.

⑤ ئىمامنىڭ ئارقىسىدىكىلەرنىڭ قىدائى

يۇقرىدىكى «إِذَا قُرِئَ الْقُرْآنُ فَاسْتَمْعُوا لَهُ وَأَنْصِتُوْا»
«قۇرئان ئوقۇلغان چاغدا دىققەت بىلەن جىم تۇرۇپ ئاڭلاڭلار^① دېگەن ئايەت قىدائەت ئونلۇك ئوقۇلغان ناماژدا جامائەتنىڭ جىم تۇرۇپ ئاڭلىشىنىڭ لازىملقىغا، «وَادْكُرْ رَبَّكَ فِي نَفْسِكَ تَضَرُّعًا وَحِيفَةً وَدُونَ الْجَهْرِ مِنَ الْقَوْلِ بِالْغَدْوُ وَالْأَصَالِ»^② رەبىيڭى يېلىنغان ۋە قورقانان ھالدا، ئىچىڭدە، پەس ئاۋاڙ بىلەن پېشىن ۋە ناماژدىگەر ۋاقتىلىرىدا زىكىر قىلغىن^② دېگەن ئايەت بولسا قىدائەت مەخپىي ئوقۇلغان ناماژدا جامائەتنىڭمۇ ئىچىدە مەخپىي قىدائەت قىلىشىنىڭ لازىملقىغا دالالەت قىلىدۇ. چۈنكى بىرىنچى ئايەتنىڭ «إِذَا قُرِئَ الْقُرْآنُ» «قۇرئان ئوقۇلغان چاغدا» دېگەن ئىپادىسى قۇرئان ئوقۇغۇچىنىڭ بىر كىشى (ئىمام) ئىكەنلىكىنى، «فَاسْتَمْعُوا لَهُ وَأَنْصِتُوْا» دىققەت بىلەن جىم تۇرۇپ ئاڭلاڭلار^① دېگەن ئىپادە بولسا ئاڭلىغۇچىلارنىڭ كۆپچىلىك (جامائەت) ئىكەنلىكىنى كۆرسىتىدۇ. ئىككىنچى ئايەتنىڭ «وَادْكُرْ رَبَّكَ

① 7 - سۈرە ئەئراف، 204. ئايەت.

② 7 - سۈرە ئەئراف، 205. ئايەت.

فِي نَفْسِكَ تَضَرُّعًا وَحِيفَةً وَدُونَ الْجَهْرِ مِنَ الْقَوْلِ بِالْغَدُوِّ
وَالآصَالِ» ﴿رَبِّيْكُنِي يِيلِنْغَانْ ۋە قورققانْ هالدا، ئىچىڭدە،
پەس ئاۋاز بىلەن پېشىن ۋە ناما زىدىگەر ۋاقتىلىرىدا زىكىر
قىلغۇنى» دېگەن ئىپادىسىدە زىكىر قىلغۇچى كىشىنىڭ بىرلىك
شەكلىدە (مۇفرەد) كېلىشى، قىرائىتى مەخپىي ئوقۇلدىغان
ناما زدا ئىمام بولسۇن، جامائەت بولسۇن ھەر كىشىنىڭ قىرائىت
قىلىشىنىڭ لازىملقىنى كۆرسىتىدۇ.

جاپىرى ئىبنى ئابدۇللاھ رەزىيەللەھۇ ئەنھۇنىڭ: «بىز
ئىمامنىڭ ئارقىسىدا پېشىن ۋە ناما زىدىگەرنىڭ ئاۋاڭلىقى ئىككى
رەكتىتىدە فاتىھە بىلەن بىر سۈرىنى، ئاخىرقى ئىككى رەكتىتىدە
پەقەت فاتىھەنلا ئوقۇيتۇق»^① دېگەن سۆزىمۇ بۇنى
تەكتىلەيدۇ.

مۇپەسىرلەردىن ئىبنى كەسىر ﴿وَإِذَا قُرِئَ الْقُرْآنُ فَاسْتَمِعُوا
لَهُ وَأَنْصِتُوا﴾ ﴿قۇرئان ئوقۇلغان چاغدا دىققەت بىلەن جىم تۇرۇپ
ئاڭلاڭلار﴾ دېگەن ئايەتنىڭ ئىمام ئۇنلۇك ئوقۇغان پەز ناما زالار
بىلەن مۇناسىۋەتلىك ئىكەنلىكىنى، «ئىمام ئەگىشىلىش ئۈچۈن
ئىمام بولىدۇ، شۇنىڭ ئۈچۈن ئىمام تەكىرىز كەلتۈرسە سىلەرمۇ
تەكىرىز كەلتۈرۈڭلار، قىرائىت قىلسا سىلەر جىم تۇرۇپ

① ئىبنى ماجە، سۇنەن، ئىقامەت 11.

ئاڭلارلار»^① دېگەن ھەدىسىنىڭ بۇنىڭغا دالالت قىلغانلىقىنى ئېيتىدۇ.^②

ئىمامى تەبەرى ئۆزىنىڭ تەپسىرىدە ئەبۇ ھۇرھىرە، سەئىد ئىبنى مۇسەبىيەب، مۇجاھىد، سەئىد ئىبنى جۇبىھىر ۋە داھەاك رەزىيەللاھو ئەنھەم قاتارلىق ساھابە ۋە تابىئىلارنىڭ بۇ ئايەتنىڭ پەرز نامازلار بىلەن مۇناسىۋەتلىك ئىكەنلىكىنى ئېيتقانلىقىنى رىۋايەت قىلىدۇ.^③

ھەنھەفيي مەزھىپىدە «كىم ئىمامغا ئىقتىدا قىلغان بولسا ئىمامنىڭ قىرائىتى ئۇنىڭ قىرائىتسىدۇر»^④ دېگەن ھەدىسىنى دەللىپ پەرز نامازلارنىڭ ھېچىسىر رەكىئىدە جامائەتنىڭ قىرائىت قىلماسلىقى كېرەك دەپ قارىلىدۇ. ھالبۇكى، بۇ ھەدىس ئىمامنىڭ قىرائىتىنى جامائەت ئاڭلغان ئاۋۇڭلىقى ئىككى رەكئەت ئۈچۈن كۈچكە ئىگە بولۇپ، قىرائىتى ئاڭلانمايدىغان ئاخىرقى ئىككى رەكىئىتى بىلەن پېشىن ۋە نامازدىگەرنىڭ ھەممە رەكىئىتىنى ئۆز ئىچىگە ئالمايدۇ.

(1) بۇخارى، سەھىھ، سالات 18؛ ئۇزان 51، 82؛ مۇسلم، سەھىھ، سالات 77، 82، 86، 89؛ ئەبۇ داۋود، سۇنەن، سالات 68؛ تىرمىزى، سۇنەن، سالات 150؛ نەسەئى، سۇنەن، تەتىقىق 22؛ ئىبنى ماجە، سۇنەن، ئىقماھت 13.

(2) ئەبۇلۇغىدا ئىماممۇددىن ئىسمائىل ئىبنى ئۆمەر ئىبنى كەسر، تەفسىرۇل قۇرئانلى ئەزم، تەھقىق: سەيىد مۇھەممەد سەيىد، دارۇل ھەدىس، قاھره، 2005، 3- جىلد، 587. بەت.

(3) ئەبۇ جەئىفر مۇھەممەد ئىبنى جەرسىر تەبەرى، جامائۇل بەيان فى تەئۇلىلىق قۇرئان، دارۇل كۆتۈپلى ئىلمىيە، بېرۇت، 1992، 6- جىلد، 161-163. بەتلەر.

(4) ئىبنى ماجە، سۇنەن، ئىقماھت 13؛ مالىك ئىبنى ئەنەس، مۇۋەتتا، سالات 43.

شافئی مەزھىپىدە بولسا «ھەر كىم ئۇممۇل قۇرئان (فاتىھە) ئوقۇماستىن ناماز ئوقۇسا، ئۇ ناماز كەمدۇر، كەمدۇر، كەمدۇر، تولۇق ئەمەستۇر»^① دېگەن ھەدىسىكە ئاساسلىنىپ ئىمام ئۇنلۇك ئوقۇغان نامازلاردىمۇ جامائەتنىڭ فاتىھەنى ئوقۇشى لازىم، دەپ قارىلىدۇ. لېكىن ئىمام قىرائەتنى ئۇنلۇك قىلغان نامازلاردا جامائەتنىڭ جىم تۇرۇپ ئوقۇلغان قۇرئانى ئاڭلىشى 7- سۈرە ئەئرافىنىڭ 204- ئايىتتىنىڭ ئوچۇق ئەمرىدۇر. شۇنىڭ ئوچۇن بۇ ھەدىسىنى يالغۇز ناماز ئوقۇغانلارنىڭ ۋە ئىمامنىڭ قىرائەتنى ئاڭلىيالىغان جامائەتنىڭ ھېچبۈلمىغاندا فاتىھەنى بولسىمۇ ئوقۇشىنىڭ لازىمىلىقىغا دالالەت قىلىدۇ دەپ چۈشەنسەك توغرا بولىدۇ.

بۇنىڭغا ئاساسەن جامائەت بولۇپ ئوقۇلغان بامداتتا، نامازشام بىلەن خۇپىتەننىڭ ئاۋۇلقى ئىككى رەكىتىدە، جۈمە ۋە ئىككى ھېيت نامىزى قاتارلىق نامازلاردا ئىمام قىرائەتنى ئۇنلۇك قىلغانلىقى ئوچۇن جامائەتنىڭ جىم تۇرۇپ ئاڭلىشى، ئىمام قىرائەتنى مەخچىي قىلغان باشقۇن نامازلاردا (پېشىن ۋە نامازدىگەرنىڭ پوتۇن رەكىئەتلېرىدە، نامازشامنىڭ ئۈچىنچى رەكىتىدە ۋە خۇپىتەننىڭ ئاخىرقى ئىككى رەكىتىدە) جامائەتنىڭمۇ ئىچىدە قىرائەت قىلىشى لازىم.

(4) رۇكۇ:

لۇغەتتە «ئېگىلمەك» مەنىسىدە كېلىدىغان رۇكۇ كەلىمىسىنىڭ ئىستىلاھى مەنىسى نامازدا قىرائەت

① مۇسلىم، سەھىھ، سالات 38 (395).

تامالانغاندىن كېيىن باش ۋە بەل تۈپتۈز ھالىته، قوللار
تىزلارغايىتىدىغان شەكىلدە ئېگىلىش دېگەن بولىدۇ.^①
ئاللاھ تائالا مۇنداق دەيدۇ:

﴿وَإِذْ جَعَلْنَا الْبَيْتَ مَثَابَةً لِلنَّاسِ وَأَمْنًا وَاتَّخِذُوا مِنْ مَقَامِ
إِبْرَاهِيمَ مُصَلًّى وَعَهِدْنَا إِلَى إِبْرَاهِيمَ وَإِسْمَاعِيلَ أَنْ طَهَرَا بَيْتَيَ
لِلطَّائِفَيْنَ وَالْعَافِيَنَ وَالرُّكْعَعَ السُّجُودَ﴾

﴿ئۆز ۋاقتدا بىز كەئىنى ئىنسانلارنىڭ ساۋاب
قازىنىدىغان ۋە ئامانلىقتا بولىدىغان يېرى قىلغان ئىدۇق. سىلەر
ئىبراھىمنىڭ تۇرغان يەرلىرىنىڭ بىر قىسىمىنى نامازگاھ
قىلىڭلار. ئىبراھىم بىلەن ئىسمائىلغا: «ئۆيۈمنى تاۋاب
قىلغۇچىلار، ئېتىكاپتا ئولتۇرغۇچىلار، رۇكۇ قىلغۇچىلار ۋە سەجدە
قىلغۇچىلار ئۈچۈن پاكىز تۇتۇڭلار» دەپ تاپلىغان ئىدۇق﴾^②.

﴿وَإِذْ بَوَأْنَا لِإِبْرَاهِيمَ مَكَانَ الْبَيْتِ أَنْ لَا تُشْرِكْ بِي شَيْئًا
وَطَهَرْ بَيْتِي لِلطَّائِفَيْنَ وَالْقَائِمَيْنَ وَالرُّكْعَعَ السُّجُودَ﴾

﴿بىز ئىبراھىمنى بەيتلەھنىڭ ماكانغا ئورۇنلاشتۇرغان
چېغىمىزدا ئۇنىڭغا مۇنداق دېدۇق: ماڭا ھېچ نەرسىنى شېرىك
قىلما، تاۋاب قىلغۇچىلار، قىيامدا تۇرغۇچىلار ۋە رۇكۇ-سەجدە
قىلغۇچىلار ئۈچۈن ئۆيۈمنى پاك تۇت﴾^③.

① نهات دالخىن، «رۇكۇ»، دىيانەت ئىسلام ئېنسىكلوبىيەسى، 2008، جىلد، 286. بهت.

② سۈرە بەقەرە، 125 - ئايەت.

③ سۈرە ھەج 26 - ئايەت.

﴿يَا أَيُّهَا الَّذِينَ آمَنُوا ارْكَعُوا وَاسْجُدُوا وَاعْبُدُوا رَبَّكُمْ
وَافْعُلُوا الْخَيْرَ لَعَلَّكُمْ تُفْلِحُونَ﴾

﴿ئى مۇئىمنلار! رۇكۇ قىلىڭلار، سەجدە قىلىڭلار،
رەببىڭلارغا ئىبادەت قىلىڭلار ۋە ياخشى ئىشلارنى قىلىڭلار،
مۇرادىڭلارغا يېتەلەيىسلەر﴾ .^①

بۇ ئايەتلەرde رۇكۇ، سەجدىدىن ئىلگىرى زىكىر
قىلىنغانلىقى ئۈچۈن ئومۇمىي مەندىدە بويۇن ئېگىشنى ئەممەس،
ناماز ئىچىدىكى خۇسۇسى بىر پىئىلنى ئىپادىلەيدۇ. يەنى بۇ
ئايەتلەر نامازدا ئالدى بىلەن قىيام، ئاندىن رۇكۇ، ئاندىن
سەجدە قىلىشنىڭ لازىمىقىنى ئوتتۇرغا قويىدۇ.

① رۇكۇنىڭ شەكلى

ناماز ئوقۇغان كىشى قىيام ۋە قرائەتنى تاماملىغاندىن
كېيىن «ئاللاھۇ ئە كېبەر» دەپ ئالدىغا ئېگىلىمدو، بېشى ۋە
دۇمبىسى باراۋەر ھالەتتە يەرگە پاراللىپ بىر شەكىلدە تۈپتۈز
تۇرسىدۇ، ئىككى قولى بىلەن ئىككى تىزىنى مەھكەم تۇتسىدۇ،
پۇتلرى ئېگىلىپ كەتسە بولمايدۇ ۋە بۇ ھالەتتە تۇرۇپ «سُبْحَانَ
رَبِّيَ الْعَظِيمِ» دەپ ئاللاھقا تەسىبىھ ئېيتىدۇ. پەيغەمبىرىمىز
ئەلەيھىسسالام بىر كىشىگە ناماز ھەققىدە تەلىم بېرىۋەتىپ
مۇنداق دېگەن:

«ناماڭغا تۇرۇپ قىلىگە يۈز كەلتۈرگەن چېغىڭدا تەكىرىز
كەلتۈرگىن، ئاندىن فاتىھە بىلەن ئۆزۈڭ خالغان مقداردا

① 22- سۈرە ھەج، 77- ئايەت.

قۇرئان ئوقۇغىن، رۇكۇغا بارغان چېغىڭىدا ئىككى ئالقىنىڭنى ئىككى تىزىڭنىڭ ئۈستىدە قويىغىن، دۇمبهڭنى تۈپتۈز ھالىتكە كەلتۈرگىن».^①

ئائىشە رەزىيەللاھۇ ئەنها مۇنداق دەيدۇ:

«پېيغەمبەر ئەلەيھىسسالام رۇكۇ قىلغان چېغىدا بېشىنى نە يۇقىرىغا كۆتۈرمىتى، نە تۆۋەنگە ساڭىگىلاتمايتتى. ئىككىسىنىڭ ئارىسدا تۇتاتتى».^②

سەھل ئىبىنى سەئىد رەزىيەللاھۇ ئەنھۇ مۇنداق دەيدۇ: ئەبۇ ھۇمەيد، ئەبۇ ئۇسەيد، سەھل ئىبىنى سەئىد ۋە مۇھەممەد ئىبىنى مەسالەمە بىر ئارىغا كېلىپ رەسۇللەلەنىڭ نامىزى ھەققىدە سۆزلەشتى. ئەبۇ ھۇمەيد مۇنداق دېدى: «ئاراڭلاردا رەسۇللەلە ئوقۇغان ناماڙنى ياخشى بىلدىغىنى مەندۇرەن. رەسۇللەلە رۇكۇغا بارغان چېغىدا ئىككى قولىنى تىزىنىڭ ئۈستىگە خۇددى ئۇلارنى مەھكەم تۇتقاندەك قوياتتى».^③

② رۇكۇدا تەئىدل ئەركان

لۇغۇتتە «رۇسلىماق، تۇز ھالىتكە كەلتۈرمەك، ياخشىلىماق» دېگەن مەنىدە كېلىدىغان «تەئىدل» كەلمىسى بىلەن «بىر نەرسىنىڭ كۈچلۈك ۋە مۇستەھكەم تەرىپى» دېگەن مەنىدە كېلىدىغان «رۇكىن»نىڭ كۈپلۈك شەكلى بولغان «ئەركان» دىن تەركىب تاپقان «تەئىدل ئەركان» سۆزى، فىقە ئىستىلاھىدا ناماڙنىڭ قىيام، رۇكۇ ۋە سەجدىگە ئوخشاش

① ئەبۇ داۋۇد، سۈنەن، سالات 144-143.

② مۇسلىم، سەھىھ، سالات 240 (498).

③ تىرمىزى، سۈنەن، سالات 193.

ئەركانلىرىنى ئۆز جايىدا، ئالدىرىماستىن، ئۆز ئارامىدا تۇرۇپ ئادا
قىلىشنى ئىپادىلەيدۇ^①.

ناماذا تەئدىل ئەركانغا دىققەت قىلىش كېرەك بولغان
يەرلەرنىڭ بېشىدا رۇكۇ كېلىدۇ. ئەبۇ مەسئۇد بەدرى رەزىيەللاھۇ
ئەنھۇ مۇنداق دەيدۇ: رەسۇللەللاھ ئەلهىيەسسىسالام مۇنداق دېگەن:

«سىلەردىن بىرى رۇكۇ ۋە سەجدىلەردى بېلىنى تولۇق
رۇسلىمغىچە نامىزى يېتەرىلىك بولمايدۇ»^②.

ئەبۇ ھۇرھىرە رەزىيەللاھۇ ئەنھۇنىڭ بىر رىۋايىتىدە
پەيغەمبەر ئەلهىيەسسىسالام مۇنداق دەيدۇ:

«ناماذا تۇرغان چىغىڭىدا ئاللاھۇ ئەكىبەر دېگىن، ئاندىن
قۇرئاندىن ساڭا ئاسان بولغاننى ئوقۇغۇن، ئاندىن رۇكۇ قىلغۇن،
رۇكۇدا بەدەن ئورگانلىرىڭ ئارام ئالغانغا قەدەر تۇرغۇن...»^③.

ناماژنى تەئدىل ئەركانغا رئايمە قىلماستىن ئالدىراپ
ئوقۇغانلار ھەققىدە مۇنداق بىر ھەدىس رىۋايەت قىلىنىدۇ:

پەيغەمبەر ئەلهىيەسسىسالام: «ئۇغرىلىقنىڭ ئەڭ يامىنى ناماژ
ئۇغرىسىنىڭ ئۇغرىلىقىدۇر» دېگەن ئىدى، ساھابىلەر: يَا
رەسۇللەللاھ! ئىنسان ناماژنى قانداق ئۇغرىلايدۇ؟ دەپ سورىدى.
شۇنىڭ بىلەن رەسۇللەللاھ ئەلهىيەسسىسالام: «رۇكۇ ۋە سەجدىلەردى

① ئابىدۇللاھ قەھرىمان، «تەئدىل ئەركان»، دىيانەت ئىسلام
ئېنسىكلوبىيەسى، ئىستانۇل 2010، 39- جىلد، 366- بەت.

② ئەبۇ داۋۇد، سۇنەن، سالات 148؛ تىرمىزى، سۇنەن، سالات 196؛
نەسەئى، سۇنەن، ئىقىتىاھ 88.

③ بۇخارى، سەھىھ، ئەزان 122.

تەئىدىل ئەركانغا رئايمە قىلمامى، ئۇلارنى ئالدىراپ قىلىش بىلەن» دەپ جاۋاب بەردى^①.

بۇ ھەدىسلەرگە ئاساسەن رۇكۇغا بارغاندىن كېيىن ئالدىراپ باشنى كۆتۈرۈشكە بولمايدۇ. رۇكۇدا بەدەن ئوڭىلىرى ئارام ئالغۇچىلىك ساقلاش كېرەك. بۇ ساقلاش ئەنسانسىدا ئوقۇلدىغان زىكىر ۋە تەسبيھلەر بار. رۇكۇ قىلىپ تۇرۇپ ئۇلارنى ئوقۇش لازىم.

③ رۇكۇدا تەسبيھ

يۇقىرىدا دەپ ئوتىكىنىمىزدەك، نامازادا ئاساسلىق ئەركان ئاللاھقا زىكىر ئېيتىماقتۇر. شۇنىڭ ئۈچۈن نامازاننىڭ ھەر باسقۇچىدا ئاللاھقا زىكىر ئېيتىش كېرەك. رۇكۇمۇ نامازاننىڭ بىر باسقۇچى بولغانلىقى ئۈچۈن بۇ يەردىمۇ ئاللاھقا زىكىر ئېيتىش لازىم.

مۇناسىۋەتلەك ھەدىسلەردىن پەيغەمبىرىمىزنىڭ رۇكۇدا خىلمۇخىل ۋە بىر-بىرىدىن پەرقىلىق زىكىر ۋە تەسبيھلەرنى ئوقۇغانلىقى بىلىنىدۇ. لېكىن 56- سۈرە ۋاقىئەنىڭ 74- ئايىتى **«فَسَبَّحْ بِاسْمِ رَبِّكَ الْعَظِيمِ»**^② نازىل بولغاندا، رۇكۇدا بۇ ئايىتتە كۆرسىتىلگەندەك، **«سُبْحَانَ رَبِّيَ الْعَظِيمِ»**^③ دېيشىشكە باشلىغان ۋە ساھابىلىرىنىمۇ مۇشۇنداق دېيشىشكە بۇيرۇغان. مۇناسىۋەتلەك ھەدىس مۇنداق:

ئۇقبە ئىبنى ئامىر رەزىيەللاھۇ ئەنھۇ مۇنداق دەيدۇ:

① مالىك ئىبىنى ئەنھىس، مۇۋەختىتا، قەسرونىسىلات 72.

② مەنسىسى: «ئۇلۇغ رەبىكىنىڭ ئىسمىنى پاك دەپ ئېتقاد قىلغۇن».

③ مەنسىسى: «ئۇلۇغ رەبىبىم پاكتۇر».

رسول للاه ئله یه مسیح عالم: «سُبْحَانَ رَبِّ الْعَظِيمِ»⁽²⁾ نی ئاز بولغاندا ئۆچ قېتىم دېيىشنى تەۋسىيە قىلغان. مۇناسىۋەتلىك ھەدىس مۇنداق:

ئابدۇللاھ ئىبىنى مەسىئۇد رەزىيەللاھۇ ئەنھۇ دىن روۋايات
قىلىنى دۇكى، رەسۇلۇللاھ ئەلەيھىسسالام مۇنداق دېگەن:
«بىرىڭلار رۇكۇغا بارغان چېغىدا رۇكۇ ھالىتىدە تۇرۇپ ئۈچ
قېيتىم **سُبْحَانَ رَبِّ الْعَظِيمِ** دېسە، قىلغان رۇكۇسى تامام بولىدۇ،
لېكىن بۇ ئەڭ ئىزىدۇرۇ...».^③

بُوْهه دىستىن رُوكۇدا «سُبْحَانَ رَبِّيَ الْعَظِيمِ» دېگەن
تەسىبىھنى ئۈچ قىتىمدىن ئارتۇق دېيشىنىڭ ئەۋزەل
بۈلەيدىغانلىقى چىقىدۇ.

رۇكۇدىن باش كۆتۈرۈش ④

ناما زئوقۇغۇچى يۇقىرىدا بايان قىلىنغان شەكىلدە رۇكۇنى تاماملىغاندىن كېيىن «سَمِعَ اللَّهُ لَمَنْ حَمَدَهُ»^④ دەپ

^① ئەبۇ داۋۇد، سۇنەن، سالات 146-147؛ ئىبىنى ماجە، سۇنەن، ئىقامەت

.20

۲) مهنسی: «أَوْلُوْغٍ رَهِيْسِمْ يَا كَتْوُر».

³ تسمی، سونه، سالات 194.

④ مهنسی: «ئاللاھ ئۆزىگە ھەمد ئېتقان كىشىنىڭ ھەمدىسىنى ئاكلىدى».

رُوكُودن باش كوتورىدۇ. ناما زنى يالغۇز ئوقۇغان كىشى رُوكُودن بېشىنى كوتورۇپ، تىك حالاتكە كەلگەندىن كېيىن «رَبَّنَا لَكَ الْحَمْدُ»^① دىيدۇ.

جامائەت بولۇپ ئوقۇلغان ناما زدا ئىمام پەقەت «سَمَعَ اللَّهُ لِمَنْ حَمِدَهُ» نىلا دىيدۇ. جامائەت «رَبَّنَا لَكَ الْحَمْدُ» نىلا دىيدۇ. خالىغانلار «حَمْدًا كَثِيرًا طَيِّبًا مُبَارَّكًا فِيهِ»^③ نىمۇ دېسە بولىدۇ.

مۇناسىۋەتلەك ھەدىسلەر: ئەبۇ ھۇرھىرە رەزىيەللەھۇ ئەنھۇ مۇنداق دىيدۇ: رەسۇلۇللاھ مۇنداق دېگەن: «ئىمام «سَمَعَ اللَّهُ لِمَنْ حَمِدَهُ» دېگەن چاغدا سىلەر «رَبَّنَا لَكَ الْحَمْدُ» دەڭلار...».^④

رۇفائە ئىبنى رافئە زاركى رەزىيەللەھۇ ئەنھۇ مۇنداق دىيدۇ: بىر كۈنى پەيغەمبەر ئەلەيھىسسالامنىڭ كەينىدە ناما ز ئوقۇۋاتتۇق، پەيغەمبەر ئەلەيھىسسالام رُوكُودن تۇرغان چېغىدا: «سَمَعَ اللَّهُ لِمَنْ حَمِدَهُ» دېگەن ئىدى، جامائەتنىن بىرى «حَمْدًا كَثِيرًا طَيِّبًا مُبَارَّكًا فِيهِ» دېدى. ناما زدىن كېيىن پەيغەمبەر ئەلەيھىسسالام: «بایىقى سۆزى قىلغان كىم؟» دېدى. ئۇ كىشى: «مەن» دېۋىدى، پەيغەمبەر ئەلەيھىسسالام: «ئوتتۇز نەچچە

① مەنسى: «رەببىمىز! ساڭا ھەمدۇسانالار بولسۇن!».

② بۇ يەردە شۇنىمۇ ئەسکەرتىش كېرەككى: «رَبَّنَا لَكَ الْحَمْدُ»نى، «رَبَّنَا وَلَكَ الْحَمْدُ» دەپ «ۋە» ھەرىپىنى قولشۇپ ئوقۇشىمۇ بولىدۇ. چۈنكى ھەدىسلەردە ھەر ئىككىلىسى بار.

③ مەنسى: «رەببىم! ساڭا كۆپ ۋە بەركەتلەك ھەمدۇسانالار بولسۇن».

④ بۇخارى، سەھىھ، ئەزان 125.

پەرشتىنىڭ ئۇنى بەس-بەستە يېزىشقا ئالدىراپ كەتكەنلىكىنى
كۆرۈم» دېدى^①.

پەيغەمبىرىمىزنىڭ رۇكۇدىن باش كۆتۈرگەندە ئومۇرتقا سوڭەكلىرىدىن ھەر بىرى ئۆز جايغا كەلگەنگە قەدەر تۈپتۈز تۇرغانلىقىمۇ رىۋايەت قىلىنىدۇ. بۇنىڭ بىلەن بىرىشكە ئەنەس ئىبنى مالىك رەزىيەللەھۇ ئەنھۇنىڭ، پەيغەمبىرىمىز رۇكۇدىن باش كۆتۈرگەن چېغىدا بىز «سەجدىگە بېرىشنى ئۇنتۇپ قالغانمىدۇ؟» دەپ قالغۇدەك مىقداردا ئۆرە تۇراتى، دېگەن مەزمۇندا بىر سۆزىمۇ رىۋايەت قىلىنىدۇ^②.

⑤ قوللارنى كۆتۈرۈش (رەفتىيەد)

رۇكۇغا بارغانىدا ۋە رۇكۇدىن باش كۆتۈرگەندە قوللارنى كۆتۈرۈش توغرىسىدا پەرقىلىق رىۋايەتلەر بار. بەزى رىۋايەتلەر دە پەيغەمبىرىمىزنىڭ قوللىرىنى كۆتۈرگەنلىكى، بەزى رىۋايەتلەر دە كۆتۈرمىگەنلىكى بايان قىلىنىدۇ. ئۇلاردىن ئىككىسى مۇنداق:

ئابدۇللاھ ئىبنى ئۆمەر رەزىيەللەھۇ ئەنھۇ مۇنداق دەيدۇ: رەسۇلۇللاھ نامازغا تۇرغان چېغىدا قوللىرىنى ئىككى مۇرسىنىڭ ئۇدۇلغىچە كۆتۈرەتتى، ئاندىن «الله أكبير» دەيتتى، رۇكۇغا بارماقچى بولغان چېغىدا قوللىرىنى ئىككى مۇرسىنىڭ ئۇدۇلغىچە كۆتۈرەتتى، رۇكۇدىن باش كۆتۈرگەن چېغىدىمۇ قوللىرىنى

① بۇخارى، سەھىھ، ئەزان 126؛ ئەبۇ داۋۇد، سۇنھن، سالات 770؛ نەسەئى، سۇنھن، تەتپىق 22.

② بۇخارى، سەھىھ، ئەزان 127.

كۆتۈرەتى، لېكىن بۇنى (قول كۆتۈرۈشنى) سەجىدىن باش
كۆتۈرگەن چېغىدا قىلىمaitتى .^①

ئابدۇللاھ ئىبىنى مەسئۇد رەزىيەللاھۇ ئەنھۇنىڭ مۇنداق
دېگەنلىكى روۋايات قىلىنىدۇ: «مەن سىلەرگە رسۇلۇللاھ ئوقۇغان
نامازدىك بىر ناماز ئوقۇپ بېرىمەمۇ؟» دېدى ۋە ناماز ئوقۇدى. نامازا
 قوللىرىنى پەقهت ئەڭ باشتىكى ئىفتتىاه تەكىرىدىلا كۆتۈردى.^②.

بۇ توغرىدىكى روۋاياتلەر ئەنە شۇنداق پەرقىق بولغانلىقى
ئۈچۈن فىقە ئالىملىرىنىڭ كۆز قاراشلىرىمۇ پەرقلىقتۇر:

هەنەفىي ۋە مالىكىيلار: «ئىفتتىاه تەكىرىدىن باشقايەردە
قوللار كۆتۈرۈلمەيدۇ» دېيدۇ. شافىئى ۋە ھەنبەلىلەر: «رۇكۇغا
بارغاندا، رۇكۇدىن باش كۆتۈرگەنەنە قوللار كۆتۈرۈلدۇ» دېيدۇ.^③

① بۇخارى، سەھىھ، ئەزان 83-86؛ مۇسلمان، سەھىھ، سالات 22 (390):
مالىك ئىبىنى ئەنەس، مۇۋەتتا، سالات 16؛ ئەبۇ داۋۇد، سۇنەن، سالات 117؛
تىرمىزى، سۇنەن، سالات 190؛ نەسەئى، سۇنەن، ئىفتتىاه 1، 2، 3؛ ئىبىنى ماجە،
سۇنەن، ئىقامەت 15.

② تىرمىزى، سۇنەن، سالات 191؛ ئەبۇ داۋۇد، سۇنەن، سالات 116.
③ نامازا قول كۆتۈرۈش (رەفئىيەد قىلىش) مەسىلىسى ھەنەفىيە ۋە
مالىكىيە مەزھىپى بىلەن باشقا ئىككى مەزھىپنىڭ ئارىسىدا ئىختىلاب قىلىنغان
مەسىلىلەردىن بىرىدىر. بۇنىڭ سەۋەبى ھەدىسلەرنى چووشىنىشە ئاساس
قىلىنىدىغان پىرىنسىپلار دۇر. ھەنەفىيەلەرنىڭ كۆز قارشىچە بۇ مەسىلىدە
قاىىدە شۇدۇر: بىر ھەدىسىنى رسۇلۇللاھتن روۋايات قىلغان كىشى تەللىپكە
لایيق فەقىھى يەنى ھەر جەھەتنىن ئىجتىھات قىلىشقا كۈچى يېتىدىغان ۋە
ھەدىس روۋايات قىلىش بىلەن تونۇلغان بولسا، ئۇ كىشى روۋايات قىلغان
ھەدىس قىياسقا مۇۋاپىق بولمسۇن بولمىسۇن قوبۇل قىلىنىدۇ... ساھابىلەردىن
تۆت خەلبىيە، ئابدۇللاھ ئىبىنى ئابباس، ئابدۇللاھ ئىبىنى ئۆمەر، ئابدۇللاھ ئىبىنى
مەسئۇد، ئابدۇللاھ ئىبىنى ئەمر، زېيد ئىبىنى سابىت، مۇئاز ئىبىنى جەبىل ۋە
ئائىشە رەزىيەللاھۇ ئەنھۇملار ئەنە شۇنداق راۋىلاردىندۇر... خېبىرى ۋاھىد
قاتارىدىن بولغان بىر ھەدىسىنىڭ راۋىسى ھەدىس روۋايات قىلىش بىلەن

تونۇلغان بولىسمۇ تەلپىكە لايق فەقىھ بولىغان تەقدىرde ئۇ كىشىنىڭ رىۋايات قىلغان ھەدىسى قىياستقا مۇۋاپىق بولسا قوبۇل قىلىنىدۇ، مۇۋاپىق بولمسا قوبۇل قىلىنىمايدۇ. ساھابىلەردىن ئېبۇ ھۇرھىرە ۋە ئەنەس ئىبنى مالىك رەزىيەللاھۇ ئەنھۇما مانا مۇشۇنداق راۋىلاردىنىدۇ. (ئىمەر نەسەتى بىلەن، ھوقۇقى ئىسلامىيە ۋە ئىستىلاھاتى فىقەھىيە قامۇسى، 1- جىلد، 136-137- بەتلەر). بۇنداق مەسىلىلەرde ھەنەفىيە مەزھىبى ئابدۇللاھ ئىبنى مەسئۇد رەزىيەللاھۇ ئەنھۇدىن كەلگەن رىۋاياتلەرنى ئاساس ئالىدۇ. بۇ مەزھەپنىڭ ئالىملىرى قوللارنى كۆتۈرۈش توغرىسىدىكى ھەدىسلەرنى بۇخارى ۋە مۇسلىمەدە كەلگەن بولىسمۇ دەلىل قىلىمايدۇ. بۇنىڭغا ئاساسەن ناماذا قوللار پەقەت ئىفتىتاه تەكىرىدىلا كۆتۈرۈلىدۇ. ھەنەفىيە مەزھىپنىڭ باشقا بىر دەلىلى شۇدۇر: قول كۆتۈرۈشنىڭ لازىمىلىقىنى ئوتتۇرۇغا قويغان ھەدىسلەر مەنسۇختۇر (ئەمدىن قالدۇرۇلغان). چۈنكى پەيغەمبەر ئەلەيھىسسالامنىڭ بىر مۇددەت رەفتىيەد قىلغانلىقى، كېيىن بۇنى تەرك ئەتكەنلىكى رىۋايات قىلىنىدۇ. بۇنىڭ دەلىلى بولسا مۇنۇ رىۋاياتتتۇر: ئابدۇللاھ ئىبنى مەسئۇد رەزىيەللاھۇ ئەنھۇ مۇنداق دەيدۇ: «پەيغەمبەر ئەلەيھىسسالام قوللىرىنى كۆتۈردى، بىزمۇ كۆتۈرۈدۇق. ئۇ تەرك ئەتتى، بىزمۇ تەرك ئەتتىق». ئۇنىڭ ئۆستىتە قول كۆتۈرۈش بىلەن مۇناسىۋەتلىك ھەدىس ئەلىي ۋە ئابدۇللاھ ئىبنى ئۆمەر رەزىيەللاھۇ ئەنھۇمۇنداق دەيدۇ: «مەن ئابدۇللاھ ئىبنى ئۆمەر رەزىيەللاھۇ ئەنھۇنىڭ كەينىدە ئىككى يىل ناماژ ئوقۇدۇم. ئۇ قوللىرىنى پەقەت رەزىيەللاھۇ ئەنھۇنىڭ كەينىدە ئىككى يىل ناماژ ئوقۇدۇم. ئۇ قوللىرىنى پەقەت ئىفتىتاه تەكىرىدىلا كۆتۈرەتتى». تابىئىلاردىن مۇجاھىد مۇنداق دەيدۇ: «مەن ئابدۇللاھ ئىبنى ئۆمەر رەزىيەللاھۇ ئەنھۇنىڭ كەينىدە ئىككى يىل ناماژ ئوقۇدۇم. ئۇ قوللىرىنى پەقەت ئىفتىتاه تەكىرىدىلا كۆتۈرەتتى». بۇ ئۇلارنىڭ قول كۆتۈرۈش بىلەن مۇناسىۋەتلىك ھەدىسلەرنىڭ مەنسۇخ قىلغانلىقىنى بىلدىغانلىقىنى كۆرسىتىدۇ. يەنە كېلىپ بۇ توغرىدا رىۋايات قىلغانغان خەۋەرلەر بىر-بىرىگە زىت بولغانلىقى ئۇچۇن قول كۆتۈرمەسىلىك ئەۋزىلدۇر. چۈنكى ئەگەر قول كۆتۈرۈشنىڭ يولغا قوبۇلغانلىقى داۋاملاشقاڭ بولسا بۇنىڭ دەرىجىسى سۈننەت بولىدۇ، داۋاملاشىغان بولسا بىدئەت بولىدۇ. بىدئەتنى تەرك ئەتمەك، سۈننەتنى ئادا قىلماقتىن مۇھىممەدۇ. بۇنىڭ بىلەن بىرلىكتە قول كۆتۈرۈشنىڭ يولغا قوبۇلغانلىقى داۋاملاشقاڭ تەقدىردىمۇ قول كۆتۈرمەسىلىك ناماژنى بۇزۇۋەتىمەيدۇ. لېكىن داۋاملاشىغان بولسا بىدئەت بولىدۇ. بىدئەتنى بۇزۇۋەتىدۇ. چۈنكى ئۇ ناماژغا زىت بىر ئىشنى ئىككى قول كۆتۈرۈش ناماژنى بولىدۇ. بۇ بولسا «ئەملى كەسر» (كۆپ ئىش) ھېسابلىنىدۇ. (كاسانى، بەدائىء 2- جىلد، 54- بەت). ئۆزى مەدىنىلىك بولغان ۋە ھەدىسە ئەھلىنىڭ ئەملىنى

بىزنىڭچە قول كۆتۈرۈش (رهقىيەد قىلىش) مەسىلىسى ناما زىڭ شەرتلىرىدىن بىرى ئەمەس، پېغەمبەر ئەلمىسىسا الامنىڭ «مۇشۇنداق قىلىساڭ ناما زىڭ تولۇق بولىدۇ. بۇلاردىن بىرىنى كەم قىلىساڭ ناما زىڭ كەم بولىدۇ»^① دەپ ناما زىنى چۈشەندۈرگەن ھەدىسىمۇ بۇنىڭغا دالالەت قىلدۇ. ئۇ ھەدىستە ئىفتتىاه تەكىرىدىن كېيىن قول كۆتۈرۈشنىڭ لازىمىلىقى زىكىر قىلىنىمايدۇ. دېمەك، قول كۆتۈرمەسىلىك (رهقىيەد قىلىمالىق) ناما زدا بىر نۇقسانلىق پەيدا قىلمايدۇ.

قول كۆتۈرۈش (رهقىيەد قىلىش) بەزى ئالىملار^② دېگەندەك سۈفەت بولۇپ، ئۇنى تەرك ئېتىش بىلەن ناما ز

مەھىپىدە دەليل سۈپىتىدە قوبۇل قىلىدىغان مالىك ئىبنى ئەنسىس بۇ ھەقتە مۇنداق دەيدۇ: «مەن رۇكۇغا بارغاندا ۋە رۇكۇدىن باش كۆتۈرگەندە كەلتۈرۈلگەن تەكىرىلەر بىلەن بىرلىكتە قول كۆتۈرۈشنى تونۇمايمەن. قوللار پەقەت ئىفتتىاه تەكىرىدىلا كۆتۈرۈلدى». (سەھنۇن ئىبنى سەئىد تەنۇخى، ئەلمۇددۇۋەنە تۆلکۈبرا، 1. جىلد، 68. بەت).

(1) تىرمىزى، سۇنەن، سالات 226.

(2) ھەنەفييەردىن ئەبۇ جەئەفراتاھاۋى (ۋاپاتى: 321 - ھىجرييە) ھەر ىىككى كۆرقاراشقا دەليل قىلىدىغان ھەدىسلەرنى زىكىر قىلىپ، بۇلارنىڭ ھەققىدىكى مۇلاھىزىسىنى ئوتتۇرۇغا قويغاندىن كېيىن مۇنۇلارنى ئېپتىدۇ: «ئىفتتىاه تەكىرىدە قول كۆتۈرۈش ۋە ئىككى سەجدە ئارىسىدىكى تەكىرىدە قول كۆتۈرمەسىلىك توغرىسىدا ھەر ئىككى تەردەپ ئىتتىپاقلانىشىدۇ. لېكىن رۇكۇغا بارغاندا، رۇكۇدىن باش كۆتۈرگەندە ۋە رەكىئەت باشلىرىدىكى تەكىرىلەر دە قول كۆتۈرۈش توغرىسىدا ئختىلايلىشىدۇ. بىر تەردەپ بۇ تەكىرىلەرنى ئىفتتىاه تەكىرى بىلەن ئۇخشاش ھۆكۈمگە ئىگە ئىكەنلىكىنى، شۇنىڭ ئۈچۈن قول كۆتۈرۈشنىڭ لازىمىلىقىنى ئوتتۇرۇغا قويىدۇ. يەنە بىر تەردەپ ئۇ تەكىرىلەرنى ئىككى سەجدە ئارىسىدىكى تەكىرىلەر بىلەن ئۇخشاش ھۆكۈمگە ئىگە ئىكەنلىكىنى، بۇ سەۋەھېتىن قول كۆتۈرۈشنىڭ لازىم كەلمەيدىغانلىقىنى ئوتتۇرۇغا قويىدۇ. بىزنىڭچە ئىفتتىاه تەكىرى ناما زىڭ شەرتلىرىدىن بىرىدۇ. بۇنىڭ تەرك ئېتىلىشى ناما زىنى بۇزۇۋېتىدۇ. ئىككى

بۇزۇلمايدۇ. شۇڭا خالغانلار كۆتۈرسە بولىدۇ، خالغانلار كۆتۈرسە بولىدۇ. بۇھقىتە ھېچكىمنى ئېيبلىمەسلىكى لازىم.

(5) سەجىدە

لۇغەتتە «ئېگىلمەك، بويۇن ئەگىمەك، تەۋازۇ بىلەن پېشانىنى يەرگە قويماق» دېگەن مەنسىلەردىكىن سەجىدە، فىقە ئىستىلاھىدا نامازدا پېشانە، بۇرۇن، ئىككى ئالقان، ئىككى تىز ۋە ئىككى پۇتنىڭ بارماقلىرى زىمنىغا تېگىدىغان شەكىلدە يەرگە يېقىلىشنى ئىپادىلەيدۇ.^①

رۇكۇنىڭ پەرزلىكىگە دەلىل كەلتۈرۈلگەن ئايىت ئوخشاش ۋاقتىنا سەجىدىنىڭ پەرزلىكىگىمۇ دەلىل بولىدۇ. ئاللاھ تائالا مۇنداق دەيدۇ:

سەجىدە ئارىسىدىكى تەكىبىر بولسا ئۇنداق ئەمەستۈر، بۇنى تەرك ئېتىش نامازنى بۇزۇۋەتتەمىدۇ. رۇكۇغا بارغانىدا، رۇكۇدىن باش كۆتۈرگەنندە ۋە رەكىئەت باشلىرىدا ئېيتىلىدىغان تەكىبىرلەر نامازنىڭ شەرتلىرىدىن ئەمەس، ئۇلارنىڭ تەرك ئېتىلىشى نامازنى بۇزۇۋەتتەمىدۇ، بۇ تەكىبىرلەر نامازنىڭ سۈننەتلەرىدىندۇر. بۇ تەكىبىرلەر ئىككى سەجىدە ئارىسىدىكى تەكىبىرگە ئوخشاش نامازنىڭ سۈننەتلەرىدىن بولغانلىقى ئۈچۈن ئۇنىڭدا قول كۆتۈرۈش كېرەك بولمىغاندەك، بۇلاردىمۇ قول كۆتۈرۈش كېرەك بولمايدۇ». - ئەبۇ جەنەفر ئەتناھاۋى، شەرھۇ مەئانىلئاسار، تەھقىق: مۇھەممەد سەيىد جادۇلەھق، مۇھەممەد زۇھرى نەججار، دارۇل كۆتۈپىل ئىلمىيە، 2- باسمىسى، بېرۇت، 1987، 1- جىلد، 228- بەت.

^① نهات دالغىن، «سەجىدە». دىيانەت ئىسلام ئېنسىكلوبىدىيەسى، ئىستانبۇل 2009، 36- جىلد، 271- بەت.

﴿وَإِذْ بَوَأْنَا لِإِبْرَاهِيمَ مَكَانَ الْبَيْتِ أَنْ لَا تُشْرِكَ بِي شَيْئًا
وَطَهَّرْ بَيْتِي لِلَّطَّافِينَ وَالْقَائِمِينَ وَالرُّكْعَعَ السُّجُودَ﴾

﴿بِنْ ئِبْرَاهِيمَنِي بِهِيَتِهِ لِلَّاهِنِيڭ ما كاڭىغا ئورۇنلاشتۇرغان
چېغىمىزدا ئۇنىڭغا مۇنداق دېدۇق: «ماڭا ھېچ نەرسىنى شېرىك
قىلما، تاۋاپ قىلغۇچىلار، قىيامدا تۇرغۇچىلار ۋە رۇكۇ-سەجدە
قىلغۇچىلار ئۈچۈن ئۆيۈمىنى پاك توۇت.﴾^①

﴿يَا أَيُّهَا الَّذِينَ آمَنُوا ارْكَعُوا وَاسْجُدُوا وَاعْبُدُوا رَبَّكُمْ
وَافْعُلُوا الْخَيْرَ لَعَلَّكُمْ تُفْلِحُونَ﴾

﴿ئى مۇئىمنلار! رۇكۇ قىلىڭلار، سەجدە قىلىڭلار،
رەبىيڭلارغا ئىبادەت قىلىڭلار ۋە ياخشى ئىشلارنى قىلىڭلار،
مۇرادىڭلارغا يېتەلەپسىلەر.﴾^②.

بۇ ئايەتلەر نامازدا سەجدە قىلىشنىڭ پەرز ئىكەنلىكىگە^③
دالالەت قىلىدۇ. مۇناسىۋەتلىك ھەدىسلەر بىر رەكتەتتە ئىككى
سەجدە قىلىنـدىغانلىقىنى ۋە سـەجدىنىڭ قانـداق
قىلىنىـدىغانلىقىنى كۆرسىتىدۇ.

① سەجدە قىلىش شەكللى

يۇقىرىدا بايان قىلىنگىنىدەك ناماز ئوقۇغۇچى كىشى
رۇكۇدىن «سَمِعَ اللَّهُ لِمَنْ حَمِدَهُ» دەپ باش كۆتۈرىدۇ ۋە تۈپتۈز
ھالەتكە كېلىپ «رَبَّنَا لَكَ الْحَمْدُ» دەيدۇ. ئاندىن «اللَّهُ أَكْبَرُ»
دەپ سەجدىگە بارىدۇ. سەجدىدە پېشانسىنى، بۇنىنى،

① 22- سۈرە ھەج، 26- ئايەت.

② 22- سۈرە ھەج، 77- ئايەت.

ئالقانلىرىنى، تىزلىرىنى ۋە پۇتلرىنىڭ بارماقلرىنى يەرگە قويىدۇ.

مۇناسىۋەتلىك ھەدىسلەر مۇنداق:

ئابدۇللاھ ئىبىنى ئابىاس رەزىيەللاھۇ ئەنھەو مۇنداق دەيدۇ:
پېغەمبەر ئەلەيھىسسالام «مەن يەتتە ئەزا بىلەن سەجدە قىلىشقا
بۇيرۇلدۇم» دېگەن ۋە قولى بىلەن پېشانىسى، بۇرۇنى، ئىككى
قولى، ئىككى تىزى ۋە ئىككى پۇتنىڭ ئۇچلىرىغا ئىشارەت
قىلغان^①.

ئابدۇللاھ ئىبىنى ئۆمەر رەزىيەللاھۇ دىن رىۋايت
قىلىنىدۇكى، پېغەمبەر ئەلەيھىسسالام مۇنداق دېگەن:
«شوبەسىزكى، ئىككى قول، خۇددى يۈز سەجدە قىلغاندەك
سەجدە قىلدۇ. شۇنىڭ ئۇچۇن بىرىڭلار سەجىدىدە يۈزىنى
(پېشانىسى) يەرگە قويسا قوللىرىنىمۇ قويسۇن. يۈزىنى
كۆتۈرگەندە قوللىرىنىمۇ كۆتۈرسۇن»^②.

بەرائى رەزىيەللاھۇ ئەنھەو دىن رىۋايت قىلىنىدۇكى،
پېغەمبەر ئەلەيھىسسالام مۇنداق دېگەن: «سەجدە قىلغان
چېغىڭدا قوللىرىڭنى يەرگە قويىغىن، جەينەكلىرىڭنى يەردىن
كۆتۈرگىن»^③.

ئابدۇللاھ ئىبىنى مالىك ئىبىنى بۇھەينە رەزىيەللاھۇ ئەنھەو
مۇنداق دەيدۇ: «رسۇلۇللاھ نامازدا سەجدىگە بارغان چېغىدا

① بۇخارى، سەھىھ، ئەزان 133، 134، 137؛ مۇسلم، سەھىھ، سالات 227-231؛ ئېبۇ داۋۇد، سۇنەن، سالات 155؛ تىرمىزى، سۇنەن، سالات 203؛ نەسەئى، سۇنەن، تەتپىق 40، 43، 44؛ ئىبىنى ماجە، سۇنەن، ئىقامەت 19.

② ئېبۇ داۋۇد، سۇنەن، سالات 155.

③ مۇسلم، سەھىھ، سالات 234 (494).

قوللرینىڭ ئارىسىنى قولتۇقلرىنىڭ ئاقلىقى كۆرۈنگەنگە قەدەر ئاچاتنى»^①.

ئېبۇ ئىسهاق رەزىيەللەھۇ ئەنھۇ مۇنداق دەيدۇ: مەن بەرائى ئىبىنى ئازىبىتنى رەسۇللەھ سەجىدە قىلغاندا يۈزىنى قېيمەردە قوياتتى؟ دەپ سورىدىم، ئۇ: «ئىككى قولىنىڭ ئوتتۇرسىدا» دەپ جاۋاب بەردى^②.

② سەجدىدىكى تەئىدلە ئەركان

رۇكۇدا ۋە رۇكۇدىن باش كۆتۈرگەنەدە تەئىدلە ئەركانغا رئايىه قىلىش كېرەك بولغانىدەك، سەجدىدىمۇ ۋە ئىككى سەجىدە ئارىسىدىمۇ تەئىدلە ئەركانغا رئايىه قىلىش كېرەك. تۈۋەندىكى ھەدىسلەر بۇنىڭ ناھايىتى مۇھىم ئىكەنلىكىنى كۆرسىتىدۇ:

ئېبۇ مەسئۇد بەدرى رەزىيەللەھۇ ئەنھۇ مۇنداق دەيدۇ، رەسۇللەھ ئەلەيھىسسالام مۇنداق دېگەن: «سىلەردىن بىرى رۇكۇ ۋە سەجىدلەرەدە بېلىنى تولۇق رۇسلىمىغىچە نامىزى بېتەرلىك بولمايدۇ»^③.

ئېبۇ ھۇرھىرە رەزىيەللەھۇ ئەنھۇنىڭ بىر رىۋايىتىدە پەيغەمبەر ئەلەيھىسسالام مۇنداق دەيدۇ: «ناما زغا تۇرغان چېغىنچىدا ئاللاھۇ ئەكىبەر دېگىن، ئاندىن قۇرئاندىن ساڭا ئاسان بولغاننى ئوقۇغىن، ئاندىن رۇكۇ قىلغىن ۋە رۇكۇدا بەدەن ئورگانلىرىنىڭ ئارام ئالغانغا قەدەر تۇرغىن. ئاندىن رۇكۇدىن

(1) بۇخارى، سەھىھ، ئەزان 130؛ مۇسلم، سەھىھ، سالات 235 (195)؛ نەسەئى، سۇنھن، تەتبىق 52.

(2) مۇسلم، سەھىھ، سالات 234 (494)؛ تىرمىزى، سۇنھن، سالات 202.

(3) ئېبۇ داۋۇد، سۇنھن، سالات 148؛ تىرمىزى، سۇنھن، سالات 196؛ نەسەئى، سۇنھن، ئىقتىتاه 88.

بېشىڭى كۆتۈرگىن. ئاندىن رۇسلىنىپ بەدەن ئورگانلىرىڭ ئارام ئالغانغا قەدر ئۆرە تۇرغىن. ئاندىن سەجىدە قىلغىن ۋە سەجىدە ئارام ئالغان. ئاندىن سەجىدىن بېشىڭى كۆتۈرگىن ۋە تۈز ئولتۇرۇپ ئارام ئالغان. ناما زىڭ پۈتۈن رەكئەتلرىنى بۇ شەكىلده ئوقۇغىن».^①.

پەيغەمبىرىمىز رۇكۇ ۋە سەجىدلەرنى ئالدىراپ تەئىدىل ئەركانغا رئايىھ قىلماستىن ئوقۇغانلارنىڭ «ناما ز ئوغىسى» بولىدىغانلىقىنى ئېيتقان. بۇنى ئۇنىتۇماسلىق لازىم.^②.

③ سەجىدىكى تەسبىھ

رۇكۇدا ۋە ناما زىڭ باشقا يەرىرىدە تەسبىھ بولغانىدەك سەجىدىمۇ تەسبىھ بار. ھەدىسلەردە پەيغەمبىرىمىزنىڭ سەجىدە خىلمۇخىل ۋە بىر-بىرىدىن پەرقىق زىكىر ۋە تەسبىھلەرنى ئوقۇغانلىقى بايان قىلىنىدۇ. لېكىن 87- سۈرە ئەئلاننىڭ 1- ئايىتى بولغان «سَبِّح اسْمَ رَبِّكَ الْأَعْلَى»^③ دېگەن ئايىت نازىل بولغاندا پەيغەمبىرىمىز سەجىدە «سَبِّح اسْمَ رَبِّكَ الْأَعْلَى» دېيشىكە باشلىغان ۋە ساھابىلىرىنىمۇ مۇشۇنداق دېيشىكە بۇيرۇغان.

مۇناسىۋەتلىك ھەدىسلەر مۇنداق:
ئۇقبە ئىبنى ئامىر رەزىيەللاھۇ ئەنھۇ مۇنداق دەيدۇ:
﴿فَسَبِّحْ بِاسْمِ رَبِّكَ الْعَظِيمِ﴾^④ دېگەن ئايىت نازىل بولغاندا

① بۇخارى، سەھىھ، ئەزان 122.

② مالىك ئىبنى ئەنھىس، مۇۋەتتا، قىسىرىسىسالات 72.

③ «ھەممىدىن ئۈستۈن رېبىڭىنىڭ ئىسمىنى پاك دەپ ئېتىقاد قىلغىن».

④ «ئۇ ھالدا ئۇلۇغ رېبىڭىنىڭ ئىسمىنى پاك دەپ ئېتىقاد قىلغىن».

رس—**وْلُلَاهُ تَعَالَى يَهُسْسَالَام**: «بـ**وْنِي رُوكـوْيىڭلاردا**
ئەمەلىلەشتۇرۇڭلار» دېدى. **﴿سَبْحَنَ رَبِّكَ الْأَعْلَى﴾**^① دېگەن
 ئايىت نازىل بولغاندا «بـ**وْنِي سەجىدەلەردە ئەمەلىلەشتۇرۇڭلار**»
^② دېدى.

رسـ**وْلُلَاهُ تَعَالَى يَهُسْسَالَام** «**سُبْحَانَ رَبِّيَ الْأَعْلَى**»^③ نى ئاز
 بولغاندا ئۈچ قېتىم دېيشىنى تەۋسىيە قىلغان. ئابدۇللاھ ئىبنى
 مەسۇد زىيەللەھۇ ئەنھۇدىن رىۋايات قىلىنىدۇكى، رسـ**وْلُلَاهُ**
 ئەلەيھىسسالام مۇنداق دېگەن:

«**بـسـرـىڭلار رُوكـوـغا بـارـغـان چـىـغـىـدا رُوكـوـ هـالـتـىـدـه تـۇـرـۇـپ**
ئـۈـچـ قـېـتـىـم **سـبـحـانـ رـبـىـ الـظـيـمـ**» دېسە، قىلغان رُوكـوسى تامام
 بولىدۇ، لېكىن بـۇ ئەڭ ئېزىدۇر. سەجىدە بارغان سەجدىلىرىدە
«سـبـحـانـ رـبـىـ الـأـعـلـىـ»^④ نى ئۈچ قېتىم دېسە سەجدىسى تامام
 بولىدۇ، لېكىن بـۇ ئەڭ ئېزىدۇر».

بـۇ ھەدىستىن رُوكـوـدا **«سـبـحـانـ رـبـىـ الـظـيـمـ**» دېگەن
 تەسبىھنى ئۈچ قېتىمدىن ئارتۇق دېيشىكىمۇ بولىدىغانلىقى
 چىقىدو.

(1) «ھەممىدىن ئۈستۈن رەبىڭىنىڭ ئىسمىنى پاك دەپ ئېتىقاد
 قىلغىن».

(2) ئەبۇ داۋۇد، سۇنەن، سالات 146-147؛ ئىبنى ماجە، سۇنەن، ئىقامەت
 .20

(3) مەنسىي: «ھەممىدىن ئۈستۈن رەبىم پاكتۇر».

(4) تىرمىزى، سۇنەن، سالات 194.

④ سەجدىدە قۇرئان ئوقۇشنىڭ چەكلىنىشى

زىكىر ۋە تەسبىھ ئورنى بولغان رۇكۇ ۋە سەجدىدە قۇرئان
ئوقۇشنىڭ چەكلىنىدىغانلىقى ھەققىدە پېيغەمبەر ئەلەيھىسسالام
مۇنداق دەيدۇ:

«مەن رۇكۇ ۋە سەجدىدە قۇرئان ئوقۇشتىن مەنئى
قىلىنىم. رۇكۇدا ئاللاھقا تەزىم قىلىڭلار. سەجدىدە دۇئا قىلىشقا
تىرىشىڭلار. چۈنكى سەجدىدە قىلغان دۇئايىڭلار ئىجابەت
بولۇشقا بەك لايقتۇر». ^①

تۆۋەندىكى ئايەتلەر پېيغەمبىرىمىزنىڭ بۇ سۆزىنى
تەكتىلەيدۇ:

﴿إِنَّمَا يُؤْمِنُ بِآيَاتِنَا الَّذِينَ إِذَا ذُكْرُوا بِهَا خَرُّوا سُجَّدًا
وَسَبَّحُوا بِحَمْدِ رَبِّهِمْ وَهُمْ لَا يَسْتُكْبِرُونَ﴾

﴿بىزنىڭ ئايەتلەرىمىزگە شۇنداق كىشىلەر ئىمان
ئېيتىدۇكى، ئۇلارغا ئۇ ئايەتلەر ئەسلەتلىسە، دەرھال سەجدىگە
بارىدۇ، رەبىيگە ھەمد بىلەن تەسبىھ ئېيتىدۇ ۋە چوڭچىلىق
قىلىمايدۇ﴾. ^②

﴿قُلْ آمِنُوا بِهِ أَوْ لَا تُؤْمِنُوا إِنَّ الَّذِينَ أَوْتُوا الْعِلْمَ مِنْ قَبْلِهِ
إِذَا يُتَلَى عَلَيْهِمْ يَخْرُونَ لِلأَذْقَانِ سُجَّدًا ﴿٤﴾ وَيَقُولُونَ سُبْحَانَ رَبِّنَا
إِنْ كَانَ وَعْدُ رَبِّنَا لَمْفُعُولًا﴾

① مۇسلم، سەھىھ، سالات 207 (479)؛ ئەبۇ داۋۇد، سۇنھن، سالات 147 - 148، ئەدەپ 88؛ تىرمىزى، سۇنھن، رۇيا 2؛ نەسەئى، سۇنھن، تەتبىق 8، 62؛ ئىبنى ماجە، سۇنھن، رۇيا 1.

② سۈرە سەجدە، 15 - ئايەت.

﴿ئى مۇھەممەد! ئېيتقىنكى: قۇرئانغا خالسائىلار ئىشىنىڭلار، خالسائىلار ئىشەنەڭلار، شۇبەھىسىزكى، قۇرئان نازىل قىلىنىشتىن ئىلگىرى كىتاب بېرىلگەنلەر ئۆزلىرىگە قۇرئان ئوقۇپ بېرىلگەن چاغدا، دەرھال سەجىدىگە بارىدۇ ۋە: «رەبىمىز پاكتۇر، رەبىمىزنىڭ ۋەدىسى راستىنلا ئەمەلگە ئاشتى» دەيدۇ﴾.^①

بۇ ئايەتلەر دەسلىكىندا سەجىددە قىلىنىشى كېرەك بولغان ئىشنىڭ قۇرئان ئوقۇش ئەمەس، «ئاللاھ پاكتۇر» دېگەن مەزمۇندا ئاللاھقا تەسبىھ ئېيتىش ئىكەنلىكى بايان قىلىنىدۇ.

⑤ سەجىددە دۇئا قىلىش

مۇناسىۋەتلىك ھەدىسلەر سەجىددە يۇقىرىدا كۆرسىتىلگەن شەكىلدە ئاللاھقا تەسبىھ ئېيتقاندىن كېيىن دۇئا قىلىشقا بولىدىغانلىقىغا دالالەت قىلىدۇ.

ئەبۇ ھۇرمىرە رەزىيەللەھۇ ئەنھەر دىن رىۋايەت قىلىنىدۇكى، پەيغەمبەر ئەلەيھىسسالام مۇنداق دېگەن:

«بەندىنىڭ ئاللاھقا ئەڭ يېقىن بولغان ھالىتى ئۇنىڭ سەجىدىكى ھالىتىدۇر. بۇ ۋاقتىتا دۇئانى كۆپ قىلىڭلار».^②

ھەدىس كىتابلىرىنىڭ مۇناسىۋەتلىك يەلىرىدە پەيغەمبەر ئەلەيھىسسالامنىڭ ئۆزىمۇ سەجىددە ھەر خىل دۇئالارنى قىلغانلىقى زىكىر قىلىنىدۇ. ئۇلاردىن ئىككىنى مىسال كەلتۈرۈمىز:

① 17 - سۈرە ئىسرا، 107 - 108 - ئايەت.

② مۇسلىم، سەھىھ، سالات 215 (482): ئەبۇ داۋۇد، سۇنھن، سالات 152.

«اللَّهُمَّ اغْفِرْ لِي»

«ئىاللاه! ماڭا مەغپىرهت قىل!»

«اللَّهُمَّ اغْفِرْ لِي ذَنْبِي كُلُّهُ دِقَّهُ وَجَلَّهُ وَأَوَّلَهُ وَآخِرَهُ وَعَلَانِيَّهُ وَسِرَّهُ»

«ئىاللاه! چوڭ-كىچىك، ئاۋۇل-ئاھىر ۋە ئاشكارا-

يوشۇرۇن ئوتکۈزگەن پۇقۇن گۇناھلىرىمنى مەغپىرهت قىل!»^①

بۇ دۇئالارغا قارالسا ئۇلارنىڭ ئايىت ئەممەسلىكى، بەلكى پەيغەمبىرىمىزنىڭ سەجدىدە كۆڭلىگە كەلگەن بىويچە دۇئا قىلغانلىقى كۆرۈلەدۇ. بۇ سەجدىدە تەسبىھلەرنى ئوقۇپ بولغاندىن كېيىن خالغان دۇئانى خالغان تىلدا قىلىشقا بولىدىغانلىقىنى كۆرسىتىدۇ. بۇ يەردە شۇنۇمۇ ئەسکەرتىش كېرەككى: ھەدىسلەردىن بىلىنىشچە سەجدىدە دۇئا قىلىشتا پەرزىاكى نەپلە ناماز دەپ پەرقى يوقتۇرۇ. ھەرقانداق نامازنىڭ سەجدىسىدە خالغانچە دۇئا قىلىشقا بولىدۇ.

⑥ سەجدىدىن باش كۆتۈرۈش

ناماز ئوقۇغان كىشى سەجدىسىنى تاماملىغاندىن كېيىن «ئاللاهۇ ئەكبەر» دەپ بېشىنى كۆتۈرۈدۇ ۋە ئولتۇرۇدۇ. بۇ ئولتۇرۇشتىمۇ تەئىدىل ئەركانغا رىئايە قىلىش كېرەك. چۈنكى پەيغەمبىرىمىزنىڭ نامازنى تەرىپىلەپ بەرگەن ساھابىلە: «رسُلُّو لاهنىڭ رُوكُوسى، سەجدىسى ۋە ئىككى سەجدىنىڭ ئوتتۇرىدىكى ئولتۇرۇشى بىر-بىرىگە يېقىن ئىدى». ^②.

① مۇسلىم، سەھىھ، سالات 216 (483): ئەبۇ داۋۇد، سۇنھىن، سالات 152.

② بۇخارى، سەھىھ، ئەزان 140: مۇسلىم، سەھىھ، سالات 193-194.

(471): ئەبۇ داۋۇد، سۇنھىن، سالات 142-143.

ئىككى سەجدىنىڭ ئوتتۇرسىدىكى بۇ ئولتۇرۇشتا
پېيغەمبىرىمىزنىڭ ھەر خىل دۇئالارنى قىلغانلىقى رىۋايەت
قىلىنىدۇ. ئۇ رىۋايەتلەردىن بىر قىسىمى مۇنداق:

ئابىدۇللاھ ئىبىناس ۋە ھۇزۇفيفە رەزىيەللەھۇ
ئەنھۇمالاردىن رىۋايەت قىلىنىدۇكى، رەسۇلۇللاھ ئەلەيھىسسالام
ئىككى سەجدىنىڭ ئوتتۇرسىدا مۇنداق دەيتتى:

«اللَّهُمَّ اغْفِرْ لِي وَأَرْحَمْنِي وَاجْبُرْنِي وَاهْدِنِي وَارْزُقْنِي»

«ئى ئاللاھ! ماڭا مەغىزىت قىل، ماڭا رەھىم قىل،
تېنىمنى ساق قىل، مېنى ھىدايەت قىل، ماڭا رىزق ئاتا قىل». ^①

«رَبِّ اغْفِرْ لِي رَبِّ اغْفِرْ لِي»

«رەببىم! مېنى ئەپۇ قىل، رەببىم! مېنى ئەپۇ قىل!». ^②

بۇ يەرگە قەدەر بىر رەكئەت ناماڙىنىڭ قانداق
ئوقۇلدىغانلىقىنى مۇناسىۋەتلىك ئايىت ۋە ھەدىسلەردىن
ئۆگىنىشىكە تىرىشتۇق. ناماڙىنىڭ باشقا رەكئەتلەرىمۇ بۇ بىر
رەكئەتكە ئوخشاش ئوقۇلسىدۇ. ناماڙىنىڭ پەرزىياكى سۈننەت
(نەپىلە) ناماڙ بولۇشىنىڭ ھېچقانداق پەرقى يىوق. ھەممىسى
يۇقىرىدا بايان قىلىنغان شەكىلدە ئوقۇلسىدۇ. بىر ناماڙىنىڭ يەنە
بىر ناماڙدىن پەرقى نىيەتتىلا ئايىرىلسىدۇ، خالاس. لېكىن بۇ يەر دە
شۇنى ئەسکەرتىش كېرەككى: پېشىن، ئەسىر، شام ۋە خۇپتەن
ناماڙلىرىنىڭ ئۈچىنچى، تۆتىنچى رەكئەتلەرىدە سۈرە فاتىھەلا
ئوقۇلدىدۇ، سۈرە زەم قىلىنىمايدۇ.

① تىرمىزى، سۈننەن، سالات 211؛ ئىبىنى ماجە، سۈننەن، ئىقامەت 23.

② ئىبىنى ماجە، سۈننەن، ئىقامەت 23.

(6) ئاھىرىنىڭ ئولتۇرۇش (قەئىدە ئاھىرى)

پەيغەمبىرىمىزنىڭ ناماڙنى خاتا ئوقۇغان كىشىگە: «...ئاندىن سەجدىگە بارغىن ۋە سەجدىدە تۈز بولغۇن. ئاندىن تۈپتۈر ئولتۇرغىن، ئولتۇرۇشتا ئارام ئالغۇن. ئاندىن ئورنۇڭدىن تۇرغىن ۋە پۇتۇن رەكىئەتلەرنى بۇ شەكىلدا ئوقۇغۇن، مۇشۇنداق قىلسالاڭ نامىزىڭ تولۇق بولىدۇ. بۇ لاردىن ھەرقانداق بىرىنى كەم قىلسالاڭ نامىزىڭ كەم بولىدۇ»^① دېگەنلىكى ئاھىرىنىڭ ئولتۇرۇشنىڭ ناماڙنىڭ بىر ئەركانى ئىكەنلىكىنى كۆرسىتىدۇ. چۈنكى ناماڙ بىر شەرتىنىڭ ياكى بىر ئەركانىنىڭ كەم بولۇشى بىلەن كەم بولىدۇ. بۇ ئولتۇرۇشنىڭ شەكلى توغرىسىدا پەرقىقىق رىۋا依ەتلەر بار. ئۇلارنىڭ بىرى مۇنداق:

ئابىدۇللاھ ئىبىنى ئۆمەرنىڭ ئوغلى مۇنداق دەيدۇ: مەن دادام ئابىدۇللاھنىڭ ناماڙدا تەشەھەرۇدتا باداشقان قۇرۇپ ئولتۇرغانلىقىنى كۆردىم. شۇنىڭ بىلەن مەنمۇ دادامدەك باداشقان قۇرۇپ ئولتۇرۇدۇم. ئۇ كۈنلەردە پېشىم كىچىك ئىدى. دادام ئابىدۇللاھ مېنى بۇ ئولتۇرۇشتىن مەنئى قىلدى ۋە: «ناماڙدىكى ئولتۇرۇش ئوك پۇتنى تىكىلەش، سول پۇتنى ياتقۇزۇش شەكلىدە بولىدۇ» دېدى. مەن: «لېكىن سەن باداشقان قۇرۇپ ئولتۇرۇسەن» دېسەم، ئۇ: «شۇنداق، مەن باداشقان قۇرۇپ ئولتۇرىمەن. چۈنكى مېنىڭ پۇتلىرىم مېنى كۆتۈرەلمەيدۇ» دېدى^②.

① تىرمىزى، سۇنەن، سالات 226.

② بۇخارى، سەھىھ، ئەزان 145؛ مالىك ئىبىنى ئەنەس، مۇۋەتتى، سالات 51؛ نەسەئى، سۇنەن، تەتپىق 95.

بۇنىڭ بىلەن بىرلىكتە پەيغەمبىرىمىزنى ھەر ئىككى پۇتىنى ياتقۇزۇپ ئولتۇرغانلىقىمۇ رىۋايەت قىلىنىدۇ. بۇنىڭغا ئاساسەن، ئولتۇرۇشنىڭ شەكلى ئىككى تۈرلۈك بولىدۇ:

بىرى، ئوڭ پۇتىنى تىكىلەپ ئولتۇرۇش،

يەنى بىرى، ئوڭ پۇتىنى ياتقۇزۇپ ئولتۇرۇش.

ھەر ئىككىلىسى سەھىھ رىۋايەتلەر دە كەلگەنلىكى ئۈچۈن ئۆلەمالار: «ئوڭ پۇتىنى تىكىلەپ ئولتۇرۇش مۇستەھەپ بولۇپ، بۇنى تەرك قىلىش جايىزدۇر. رسۇلۇلاھ جايىزنى كۆرسىتىش ئۈچۈن ھەر ئىككىسىنى قىلغان»^① دېگەن قاراشنى ئوتتۇرىغا قويغان.

① ئەتنەھىياتۇ ئوقۇش

ناماز ئوقۇغۇچى كىشى نامازنىڭ ئاخىرقى سەجدىسىنى قىلغاندىن كېيىن ئولتۇرىدۇ، پەيغەمبىرىمىز ئوقۇغان ۋە ساھابىلىرىگە ئوڭەتكەن «ئەتنەھىياتۇ...»نى ئوقۇيدۇ.

رىۋايەت قىلىنىدۇكى، ئابدۇللاھ ئىبىنى مەسىءۇد رەزىيەللەھۇ ئەنھۇ مۇنداق دېگەن: «رسۇلۇلاھ ماڭا قوللىرىمىنى تۇتۇپ تۇرۇپ قۇرئاندىن سۈرە ئوڭەتكەندەك ئەتنەھىياتۇنى ئوڭەتتى»^②.

① ئىبراھىم جانان، ھەدىس ئېنىسىكلىپىدىيەسى كۇتۇبى سىتە، ئاقچاغان- زامان، ئىستانبۇل، 8- جىلد، 82- بەت.

② بۇخارى، سەھىھ، ئەزان 148، 150، ئەمەل فىسسالات 4؛ مۇسلمان، سەھىھ، سالات 59-55 (402): تىرمىزى، سۇنھن، سالات 215؛ نەسەئى، سۇنھن، تەتپىق 100.

ئائىشە رەزىيەللاھۇ ئەنھانىڭ: «رسۇلۇلاھ ناماز ئوقۇسا،
ھەر ئىككى ئولتۇرۇشتا ئەتنەھىيياتۇ... ئوقۇيتى» دېگەنلىكىمۇ
رۇايەت قىلىنىدۇ.^①

شۇڭا نامازدىكى ئولتۇرۇشلاردا ئەتنەھىيياتۇ ئوقۇلدۇ.
ئەتنەھىيياتۇنىڭ شەكلى توغرىسىدا پەرقلىق رۇايەتلەر
كەلگەن. بىز ئۇلاردىن ئەڭ مەشھۇر بولۇغىنى تۆۋەندە يازىمىز،
لېكىن ئەتنەھىيياتۇنىڭ پەرقلىق رۇايەتلەردىكىدىن خالغان
بىرىنى ئوقۇشقا بولىسىدۇ، ئەڭ مەشھۇر ئەتنەھىيياتۇ شەكلى
مۇنداق:

«التحياتُ لِلَّهِ وَالصَّلَواتُ وَالطَّيَّاتُ السَّلَامُ عَلَيْكَ أَيَّهَا النَّبِيُّ
وَرَحْمَةُ اللَّهِ وَرَكَاثَةُ السَّلَامُ عَلَيْنَا وَعَلَى عِبَادِ اللَّهِ الصَّالِحِينَ أَشْهَدُ
أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ»

«تىل، بەدمىن ۋە مال بىلەن قىلغان ئىبادەتلەرىمىز
ئاللاھقا خاستۇر. سالام ساڭا بولسۇن ئىنبى، ئاللاھنىڭ
رەھمىتى ۋە بەركەتلەرىمۇ ساڭا بولسۇن. سالام بىزلەرگەمۇ ۋە
ئاللاھنىڭ ياخشى بەندىلىرىگىمۇ بولسۇن. مەن گۇۋاھلىق
بېرىمەنكى، ئاللاھتن باشقۇا ھېچ ئىلاھى يوققۇر. مەن يەنە
گۇۋاھلىق بېرىمەنكى، مۇھەممەد ئاللاھنىڭ بەندىسى ۋە
ئەلچىسىدۇر».^②

(1) مۇسلم، سەھىمە، سالات 240 (498).

(2) قىرمىزى، سۇنەن، سالات 215؛ ئېبۇ داۋۇد، سۇنەن، سالات 177-178؛

نەسەئى، سۇنەن، ئىفتىتاه 193؛ ئىنبى ماچە، سۇنەن، ئىقامەت 24. بەزى
ساحابىلەرنىڭ پەيغەمبەرىمىزنىڭ ۋاپاتىدىن كېيىن ئەسسىلەم ئەلەيکە

ئەتتەھىيياتۇدا ئولتۇرغاندا ئوڭ قولنىڭ ئىشارەت بارمىقىنى كۆتۈرىدىغان ئىش بار، مۇناسىۋەتلىك ھەدىسلەردىن بىلىنىشىچە ئەتتەھىيياتۇ ئوقۇش ئەسناسىدا ئوڭ قولنىڭ ئىشارەت بارمىقىدىن باشقا بارماقلىرى يۇمۇلىدۇ.^①

ئەلى ئىبنى ئابىدۇراھمان مۇئاۋىي مۇنداق دەيدۇ: ئابىدۇلاھ ئىبنى ئۆمەر مېنىڭ نامازدا ئۇششاق تاشلارنى ئۇيناۋاتقانلىقىنى كۆردى، نامىزىم ئاخىرلاشقاندا مېنى ئۇنداق

ئەيپۈھەنەبىيىپ «السَّلَامُ عَلَيْكَ أَيَّهَا التَّبِيِّنَ»نىڭ ئۇرۇنغا ئەسسىھەلامۇ ئەلەنەن بىيىپ «السَّلَامُ عَلَى الَّتِيِّ» يەنى «سالام نېبىگە بولسۇن» دېپىشكە باشلىغانلىقى رىۋايەت قىلىنىدۇ. (بۇخارى، سەھىھ، ئىستېتىزىن 28). لېكىن ئابىدۇلاھ ئىسىنى مەسىءۇد رەزىيەللاھۇ ئەنھە: «پەيغەمبىرىمىز بىزگە ئەتتەھىيياتۇنى مۇشۇنداق ئۆگەتتى، بىزمۇ مۇشۇنداق ئۆگىتىمىز» دەپ «ئەسسىھەلامۇ ئەلەيکە ئەيپۈھەنەبىيىپ» دېگەن شەكلى بىلەن ئوقۇلۇشنىڭ توغرى بولىدىغانلىقىنى ئېيتقان. ئەمەد نەئىم، تىجىرىدى سەردىھ تەرجىمىسى، 2- جىلد، 877- 878. بەت، 459. ھەدىسىنىڭ شەرھى). بىزنىڭچىمۇ بۇ توغرىدىرۇر. چۈنكى پەيغەمبىرىمىز ئۆزىنىڭ قىيامەتكە قەدر دۇنياغا كېلىدىغان يۈتكۈل ئىنسانلارنىڭ پەيغەمبىرى بولغانلىقىنى بىلگەن تۇرۇپ «ئەتتەھىيياتۇنى مەن ھايات ۋاقتىدا مۇنداق، مەن ئۆلگەندىن كېپىن ئۇنداق ئوقۇڭلار» دەپ بىر ئىسکەرتىش قىلىغان.

(1) بۇ توغرىدىكى ھەدىسلەرنى مەزھەپ ئالىملىرى پەرقلىق چۈشىنىدۇ. شۇنىڭ ئۇچۇن ئۇلارنىڭ ئەتتەھىيياتۇدا ئولتۇرغاندا كۆرسەتكۈچ بارماق بىلەن ئىشارەت قىلىشلىرى پەرقلىقتۇر. مەسىلەن: ھەنەفىيلەر كۆرسەتكەج بارمىقىنى ئەتتەھىيياتۇنىڭ ئاخىرىدا كېلىدىغان «ئەشەدۇ ئەنلا» دىكى «لا»دا كۆتۈرۈپ، «ئىللەللاھ»دا قويىدۇ. شافائىيلار كۆرسەتكەج بارمىقىنى ئەتتەھىيياتۇنىڭ ئاخىرىدىكى «ئەشەدۇ ئەنلا ئىلاھ ئىللەللاھ» دىكى «ئىللەللاھ»دا بىر قېتىملا كۆتۈرۈدۇ. مالكىيلار كۆرسەتكەج بارمىقىنى ئەتتەھىيياتۇدا ئولتۇرغاندىن باشلاپ تا سالام بەرگۈچىلىك ئوڭ ۋە سول تەرمىلەرگە ھەرىكەتلەندۈرۈپ تۇرىدۇ. ھەنەفىيلەر كۆرسەتكۈچ بارمىقىنى «ئالاھ» زىكىر قىلىنغان ھەرىدە كۆتۈرۈدۇ، لېكىن ئوڭ-سولغا ھەرىكەتلەندۈرمەيدۇ. — سەيىددى سابق، فىھەۋسىسۇنى، 12- باسمىسى، 1996، قاھاىرە-بېپەرۇت، 1- جىلد، 128- بەت.

قىلىشتىن مەنى قىلدى ۋە: سەنمۇ رەسۇلۇلاھ قىلغاندەك قىلغىن دېدى، مەن: رەسۇلۇلاھ قانداق قىلاتتى؟ دېدىم. ئۇ مۇنداق دېدى: رەسۇلۇلاھ نامازدا ئولتۇرغان چېغىدا ئوڭ قولىنى ئوڭ يوتىسىنىڭ ئۈستىدە قوياتتى، ھەممە بارماقلىرىنى يۇماتتى ۋە كۆرسەتكۈچ بارمىقى بىلەن ئىشارەت قىلاتتى، سول قولىنى سول يوتىسىنىڭ ئۈستىدە قوياتتى.^①

② دۇرۇت ئوقۇش

ئەتتەھىيياتۇدىن كېيىن پەيغەمبەر ئەلەيھىسسالامغا دۇرۇت ئوقۇلدى. مۇناسىۋەتلىك ھەدىسلەر مۇنداق:

فەدالە ئىبنى ئوبىيد رەزىيەللاھۇ ئەنھۇ مۇنداق دەيدۇ: رەسۇلۇلاھ بىر ئادەمنىڭ ناماز ئوقۇپ ئەتتەھىيياتۇدا دۇئا قىلغانلىقىنى، دۇرۇت ۋە سالام يوللىغانلىقىنى ئاڭلىدى ۋە: «بۇ ئادەم ئالدىراپ كەتتى» دېدى. ئاندىن ئۇنى چاقىرىپ مۇنداق دېدى: «بىرىڭلار ناماز ئوقۇغان چېغىدا ئاللاھقا ھەمدۇسانا ئېيتىش بىلەن باشلاپ، پەيغەمبەرگە دۇرۇت ۋە سالام يوللىسۇن، ئاندىن خالىغىنچە دۇئا قىلسۇن».^②

كەئ ئىبنى ئوجىرە رەزىيەللاھۇ ئەنھۇ مۇنداق دەيدۇ: بىز رەسۇلۇلاھقا: «ئى ئاللاھنىڭ ئەلچىسى! بىزنى ساڭا دۇرۇت ۋە سالام يوللاشقا ئەمەر قىلىدىڭ. سالامنى قانداق يوللاشنى بىلىمىز، دۇرۇتنى قانداق يوللايمىز؟» دەپ سورىغان ئىدۇق. پەيغەمبىرىمىز مۇنداق دېدى:

^① مۇسلم، سەھىھ، مەساجىد 116 (580); ئەبۇ داۋۇد، سۇنھن، سالات 181-180؛ نەسەئى، سۇنھن، سەھە.

^② ئەبۇ داۋۇد، سۇنھن، ۋىتىر 23؛ تىرمىزى، سۇنھن، دەئەۋات 65؛ ئەھمەد ئىبنى ھەنبىل، مۇسىنەد 18/6.

«اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا صَلَّيْتَ عَلَى
إِبْرَاهِيمَ وَعَلَى آلِ إِبْرَاهِيمَ إِنَّكَ حَمِيدٌ مَجِيدٌ»

«اللَّهُمَّ بَارِكْ عَلَى مُحَمَّدٍ وَعَلَى آلِ مُحَمَّدٍ كَمَا بَارَكْتَ عَلَى
إِبْرَاهِيمَ وَعَلَى آلِ إِبْرَاهِيمَ إِنَّكَ حَمِيدٌ مَجِيدٌ»

«ئى ئاللاھ! ئىبراهىمنىڭ ۋە ئىبراهىمنىڭ ئائىلە -
تاۋابىئاتىنىڭ شەننى ئۇلغۇغ قىلغىنىڭدەك، مۇھەممەدىنىڭ ۋە
مۇھەممەدىنىڭ ئائىلە -تاۋابىئاتىنىڭ شەننى ئۇلغۇغ قىلغىن.
سەن مەدھىيەگە لايىقىسىن ۋە ئۇلغۇسىن!»

ئى ئاللاھ! ئىبراهىمغا ۋە ئىبراهىمنىڭ ئائىلە -تاۋابىئاتىغا
بەركەت ياغىدۇرغىنىڭدەك مۇھەممەدكە ۋە مۇھەممەدىنىڭ
ئائىلە -تاۋابىئاتىغا بەركەت ياغىدۇرغىن. سەن مەدھىيەگە
لايىقىسىن ۋە ئۇلغۇسىن»^①.

③ دۇئا (رەببىئەنا) ئوقۇش

ناماز ئوقۇغۇچى ئەتتەھىيىاتۇ ۋە دۇرۇتلارنى ئوقۇپ
بولغاندىن كېيىن خالقىنىچە دۇئا قىلسا بولىدۇ. بۇ توغرىدا
پەيغەمبىرىمىزنىڭ مۇنداق دېگەنلىكى رىۋايەت قىلىنىدۇ: «...
ناماز ئوقۇغۇچى (ئەتتەھىيىاتۇ، ئاللاھۇمە سەللى ئەلا ۋە
ئاللاھۇمە بارىك ئەلانى ئوقۇپ بولغاندىن كېيىن) ئۆزى
خالقان بىر دۇئانى تاللاپ ئوقۇسا بولىدۇ»^②.

① بۇخارى، سەھىھ، ئەنبىيَا 10، دەئۋات 31، 32؛ مۇسلم، سەھىھ،
سالات 65، 66، 69؛ تىرمىزى، سۈنھن، تەپسىر (33)، 34؛ ئەبۇ داۋۇد، سۈنھن،
سالات 178-179؛ نەسەئى، سۈنھن، سەھىھ 49، 50، 51، 54.

② بۇخارى، سەھىھ، ئەزان 150؛ مۇسلم، سەھىھ، سالات 55-58 (402).

پەيغەمبىرىمىز بۇ توغرىدا باشقىلارنى ئختىيارغا قويۇۋېتىش بىلەن بىرگە ئۆزى ئاخىرقى ئولتۇرۇشتا پەرقلق دۇئالارنى قىلغان. شۇنىڭ ئۈچۈن خالغانلار ئۇ دۇئالاردىن بىرنى، خالغانلار ئۆز كۆڭلۈرىگە كەلگەن بويىچە، خالغانلار ھەر بىرى ئايىت بولغان تۇۋەنكى ئىككى دۇئانىڭ بىرنى ئوقۇسا بولىدۇ:

﴿رَبَّنَا أَتَنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ﴾

﴿رەببىمىز! بىزگە بۇ دۇنيادىمۇ ياخشىلىق ئاتا قىل، ئاخىرەتتىمۇ ياخشىلىق ئاتا قىل، بىزنى دوزاخ ئازابىدىن ساقلا!﴾^①.

﴿رَبَّنَا اغْفِرْ لِي وَلِوَالِدَيَ وَلِلْمُؤْمِنِينَ يَوْمَ يَقُومُ الْحِسَابُ﴾

﴿رەببىمىز! ھېساب ئېلىنىدىغان كۈندە ماڭا، ئاتا-ئانامغا ۋە بارلىق مۇئىمنلارغا مەغپىرەت قىل!﴾^②.

(7) سالام بېرىش

ئاخىرقى ئولتۇرۇشتا ئەتنەھىيياتۇ، ئاللاھۇمە سەللى ئەلا، ئاللاھۇمە بارىك ئەلا ۋە دۇئالار ئوقۇلۇپ بولغاندىن كېيىن ئاۋۇال ئۇڭ تەرەپكە، ئاندىن سول تەرەپكە سالام بېرىپ نامازدىن چىقلىدۇ. ئىقتىاھ تەكىرىنىڭ نامازنىڭ بىر ئەركانى بولغانلىقىغا دالالەت قىلغان ھەدىس نامازنىڭ ئاخىرىدا سالام

① - سۈرە بەقەرە، 201 - بەت.

② - سۈرە ئىبراھىم، 41 - ئايىت.

بېرىشىڭمۇ نامازنىڭ بىر ئەركانى بولغانلىقىغا دالالەت قىلىدۇ.
ئۇ ھەدىس مۇنداق:

«نامازنىڭ ئاچقۇچى تاھارەت، بېشى تەكىرىز، ئاخىرى
سالامدۇر»^①.

پەيغەمبىرىمىزنىڭ قانداق سالام بەرگەنلىكىنى ئەمەر
ئىبنى سەئىد دادىسىدىن مۇنداق نەقل قىلىدۇ:

رسۇلۇلاھ نامىزىنى ئاخىرلاشتۇرغاندا ئوڭ تەرىپىگە ۋە
سۇل تەرىپىگە سالام بېرىتتى. ھەر تەرىپىگە سالام بەرگەنەدە
يۈزىنى شۇ تەرەپكە بۇرايتتى. مەن ئارقىدا بولغان تۇرۇپ
رسۇلۇلاھنىڭ ئېڭىكىنىڭ ئاقلىقىنى كۆرەتتىم.

ئابدۇلاھ ئىبنى مەسئۇد رەزىيەللاھۇ ئەنھۇ مۇنداق دەيدۇ:

رسۇلۇلاھ نامىزى ئاخىرلاشقاندا ئوڭ تەرىپىگە ۋە سۇل
تەرىپىگە سالام بېرىۋېتتىپ: «ئەسسەلامۇ ئەلەيکۆم ۋە
رەھمەتۇلاھ، ئەسسەلامۇ ئەلەيکۆم ۋە رەھمەتۇلاھ» دەيتتى.

① ئەبۇ داۋۇد، سۇنەن، سالات 73-74، تاھارەت 31؛ ترمىزى، سۇنەن،
تاھارەت 3، مەۋاقت 62؛ ئىبنى ماجە، سۇنەن، تاھارەت 3؛ ئەھمەد ئىبنى
ھەنبىل، مۇسىنەد 123/1.

② مۇسلىم، سەھىھ، مەساجىد 119 (582)؛ نەسەئى، سۇنەن، سەھىھ 68.

③ ئەبۇ داۋۇد، سۇنەن، سالات 189؛ ترمىزى، سالات 221؛ نەسەئى،
سۇنەن، سەھىھ 71.

4- نامازنىڭ ئوقۇلۇش شەكلى

بۇ يەرگىچە نامازنى ئەترالىق شەكىلدە چۈشەندۈرۈشكە تىرىشتۇق. ئەمدى نامازنىڭ ئادا قىلىنىشىنى ماددىلارغا بولۇپ ئوتتۇرۇغا قويىمىز:

1. ناماز ئۈچۈن ئالدىنلىق شەرتلەرنى ^① تولۇقلاب بولغان كىشى قوللىرىنى مۇرالىرىنىڭ ئۇدۇلغان، بارماقلرىنى قۇلاقلىرىنىڭ ئۇدۇلغان توغرا كېلىدىغان شەكىلدە كۆتۈرۈپ تۇرۇپ «الله أَكْبَرُ» دەپ قوللىرىنى باغلاب تۇرىدۇ.

2. ئاندىن «سُبْحَانَكَ اللَّهُمَّ وَبِحَمْدِكَ وَتَبَارَكَ اسْمُكَ وَعَالَىٰ جَدُّكَ وَلَا إِلَهَ غَيْرُكَ»نى ئوقۇيدۇ.

3. ئاندىن «أَعُوذُ بِاللَّهِ مِنَ الشَّيْطَانِ الرَّجِيمِ»نى ئوقۇيدۇ.

4. ئاندىن «بِسْمِ اللَّهِ الرَّحْمَنِ الرَّحِيمِ»نى ئوقۇيدۇ.

5. ئاندىن سۈرە فاتىھەنى ئوقۇيدۇ.

6. سۈرە فاتىھەنى ئوقۇپ بولغاندىن كېيىن ئامىن دەيدۇ.

7. ئاندىن سۈرە زەم قىلسىدۇ، يەنى سۈرە فاتىھەنى ئوقۇپ ئامىن دېگەندىن كېيىن بىر سۈرە ياكى بىرقانچە ئايىت ئوقۇيدۇ.

① بۇ شەرتلەر 5 بولۇپ مۇنۇلاردىن ئىبارەت: 1- تاھارت ئېلىش ياكى غۇسۇل قىلىش ۋە ياكى تەيەممۇم قىلىش ئارقىلىق ئۆزىنى مەنۋى ئىجاسەتنىن پاكىزلاش، 2- بەدەنى، كىيىم-كېچەكىنى ۋە ناماز ئوقۇلۇدىغان جايىنى ماددىي ئىجاسەتنىن پاكىزلاش، 3- ئەۋۋەتنى بېپىش (يەنى ئەر بولسۇن ئايال بولسۇن ناماز ئوقۇماقچى بولغان كىشى ئۆزىنىڭ زىننەت ھېسابلىنىدىغان كېيىمنى كېيىش، (ئەئراف 7/31)، 4- قىلىگە يۈز كەلتۈرۈش، 5- نىيەت قىلىش (يەنى، قايىسى نامازنى ئوقۇماقچى بولغانلىقىنى كۆكلىگە پۈكۈش).

بۇنى پەز ناما زىنكى ئاۋالقى ئىككى رەكتىدە ۋە باشقا
ناما زىلارنىڭ ھەر رەكتىدە قىلىدۇ. ئەگەر سۈرە فاتىھەنى ۋە زەم
قىلىدىغان سۈرە ياكى ئايىتله رنى ئوقۇشىنى بىلمىسى
«قرائەت»نىڭ ئورنىدا يۇقىرىدا ئوتتۇرۇغا قوبۇلغان ھەدىسلەردە
ئۆگىتلەگەن زىكىر، تەسبىھە ۋە دۇئالارنى ئوقۇيدۇ.

8. ئاندىن «اللَّهُ أَكْبَرُ» دەپ روکۇغا بارىدۇ. روکۇ مۇنداق:
ئېگىلىپ ئىككى ئالقان بىلەن ئىككى تىز توتۇلسىدۇ. بىلەك لەر ۋە
پاچاقلار تۈز توتۇلسىدۇ، پاچاقلار ئېگىلىپ قالسا بولمايدۇ، باش
بىلەن بەل بىر سىزىقتا بولىدۇ.

9. ئاندىن روکۇدا تۇرۇپ «سُبْحَانَ رَبِّيَ الْعَظِيمِ»نى ئۈچ
قېتىم ئوقۇيدۇ.

10. ئاندىن «سَمِعَ اللَّهُ لِمَنْ حَمِدَهُ» دەپ روکۇدىن باش
كۆتۈرىدۇ.

11. ئاندىن تۈز ھالەتتە تۇرۇپ «رَبَّنَا لَكَ الْحَمْدُ» دەيدۇ.

12. ئاندىن «اللَّهُ أَكْبَرُ» دەپ سەجدىگە بارىدۇ.

سەجىدىدە تىزلار يەرگە قوبۇلسىدۇ. ئىككى پۇتمۇ يەرگە
قوبۇلۇپ پۇتلارنىڭ ئۇچلىرى ئالدى تەرىپىكە ئېگىلىسىدۇ. ئىككى
ئالقان يەرگە قوبۇلسىدۇ. پېشانە ۋە بۇرۇن ئىككى ئالقاننىڭ
ئوتتۇرسىغا قوبۇلسىدۇ. بىلەك لەر بېقىنغا تېگىپ قالسا بولمايدۇ.
قورساق بىلەن ئىككى يوتا ئارسىدا ئوچۇقلۇق بولۇشى لازىم.

13. ئاندىن سەجىدىدە تۇرۇپ «سُبْحَانَ رَبِّيَ الْأَعْلَى»نى ئۈچ
قېتىم ئوقۇيدۇ.

14. ئاندىن «اللّهُ أَكْبَرُ» دەپ سەجىدىن باش كۆتۈرىدۇ
ۋە بېشى تىك، ۋۇجۇدۇ تۈز ھالەتنە ئولتۇرىدۇ.

15. ئاندىن «اللّهُمَّ اغْفِرْ لِي، وَارْحَمْنِي، وَعَافِنِي،
وَاهْدِنِي، وَارْزُقْنِي» دېگەن دۇئانى بىر قىتىم ئوقۇيدۇ.

16. ئاندىن «اللّهُ أَكْبَرُ» دەپ ئىككىنچى سەجىدىن
بارىدۇ ۋە «سُبْحَانَ رَبِّيَ الْأَعْلَى»نى ئۈچ قىتىم ئوقۇيدۇ.

17. ئاندىن «اللّهُ أَكْبَرُ» دەپ ئىككىنچى سەجىدىن
باش كۆتۈرىدۇ.

18. ئاندىن ئورنىدىن تۇرۇپ تىك ھالەتكە كېلىپ
بولغاندىن كېيىن «بِسْمِ اللّهِ الرَّحْمَنِ الرَّحِيمِ»نى ئوقۇپ
ئىككىنچى رەكتەتنى باشلايدۇ. ناما زىڭ ئىككىنچى رەكتەنى
بىرىنچى رەكتىسىدە كلا ئوقۇلدۇ.

19. ئىككىنچى رەكتەتنىڭ ئىككىنچى سەجىسىدىن
كېيىن ئىككى قولنىڭ بارماق ئۇچلىرى ئىككى تىزىنىڭ
ئۇستىگە توغرا كېلىدىغان شەكىلدە ئىككى قولنى ئىككى
تىزىنىڭ ئۇستىدە قويۇپ ئولتۇرىدۇ ۋە ئەتنەھىيياتۇنى ئوقۇيدۇ.

20. ئەگەر ناماز ئىككى رەكتلىك بىر ناماز بولسا
ئەتنەھىيياتۇدىن كېيىن ئاللاھۇممه سەللى ئەلا، ئاللاھۇممه
بارىك ئەلا ۋە ربىنالارنى ئوقۇيدۇ.

21. ئاندىن ئاۋۇڭ ئوكۇڭ تەرىپكە ئاندىن سول تەرىپكە
«ئىسىسەلامۇ ئەلمىكۇم ۋە رەھمەتۇللاھ» دەپ سالام بېرىپ
ناما زىڭ چىقىدۇ.

22. ئەگەر ناماز ئىككى رەكئەتلەكتىن ئارتۇق ناماز بولسا ئەتتەھىيياتۇنى ئوقۇپلا «اللَّهُ أَكْبَرُ» دەپ ئورنىدىن تۇرۇپ كېيىنكى رەكئەتلەرنى ئوقۇيدۇ. ھەر رەكئەت يۇقىرىدىكى شەكىلدە ئوقۇلىدۇ.

23. نامازغا باشلىغاندىن تارتىپ نامازدىن سالام بېرىپ چىققۇچىلىك خۇشۇء قىلىشقا ئالاھىدە ئەھمىيەت بېرىش كېرەك. ئاللاھ تائالا مۇنداق دەيدۇ:

﴿قَدْ أَفْلَحَ الْمُؤْمِنُونَ ﴿الَّذِينَ هُمْ فِي صَلَاتِهِمْ خَاشِعُونَ﴾

﴿مُؤْمِنلار ئەلۋەتتە مۇرادىغا يېتىدۇ. ئۇلار نامىزدا ئۆزلىرىنى تۆۋەن تۇتقۇچى ۋە ئاللاھقا ئېھتىرام بىلدۈرگۈچى كىشىلەردۇر﴾^①.

«خۇشۇء» دېگەن سۆز ئەيمەنەمەك، تەپ تارتىماق، سۈر باسماق، تۆۋەنلىمەك، ئېھتىرام بىلدۈرمەك دېگەن مەنىلەردا كېلىدۇ.

نامازدىكى خۇشۇء كىشىنىڭ ئاللاھنىڭ ھۇزۇردا بولغانلىقى چوشەنچىسى بىلەن نەۋازۇ كۆرسىتىپ بويۇن ئېگىسىنى ئىپادىلەيدۇ. خۇشۇئىنىڭ قەلبىسى تەرىپى، بەندىنىڭ جانابىي ئاللاھنىڭ ئۇلۇغلىقۇ ئالدىدا ئۆزىنى تۆۋەن كۆرۈپ قەلبىنىڭ كامالى ئېھتىرام تۈيغۇسى ئىچىدە بولۇشىدۇر. خۇشۇئىنىڭ تاشقى كۆرۈنۈشى بولسا، ۋۇجۇد ئورگانلىرىدا ئۇ ئېھتىرام تۈيغۇسى بىلەن بىر جىمچىلىقنىڭ ھۆكۈم سۈرۈشى،

① 23- سۈرە مۇئىمنۇن، 1- ۋە 2- ئايەتلەر.

کۆزلەرنىڭ ئوڭ-سولغا ئەمەس، سەجدە قىلىدىغان يەرگە تىكىلىپ، باشقا بىر نەرسە بىلەن مەشغۇل بولماسىلىقىدۇر^①.

نامازنىڭ قىيامىدا بولمىسۇن، باشقا يەرلىرىدە بولمىسۇن، پۈتكۈل باسقۇچلىرىدا خۇشۇئغا توسالغۇ بولىدىغان ئىشلاردىن ساقلىنىش كېرەك. باشنى ئوڭ-سولغا بۇرىماق، كۆزنى ئوڭ-سولغا قاراتماق، كىيم-كېچەك، چاچ-باش ۋە ساقال-بۇرۇتلارنى ئويىنماق، ئۇ يەر-بۇ يەرنى قاشلىماق، توڭىمنى ئاچماق ياكى ئەتمەك... قاتارلىق ئىشلار خۇشۇئقا توسالغۇ بولىدىغان ئىشلاردۇر. مۇناسىۋەتلىك ھەدىس مۇنداق:

ئائىشە رەزىيەللەھۇ ئەنھا مۇنداق دەيدۇ: مەن رەسۇلۇلاھتىن نامازنىڭ ئىچىدە باشنى ئوڭ-سولغا بۇاشنى سورىدىم. ئۇ: «بەندىنىڭ نامىزىدىن شەيتاننىڭ ئوغىرىلىغان بىر نەرسىسىدۇر» دەپ جاۋاب بەردى^②.

5. ئاياللارنىڭ نامىزى

نامازنىڭ ئوقۇلۇشى ئاياللار ئاچۇن پەرقلىق ئەمەس. ئاياللارنىڭ ئەرلەردىن پەرقلىق ناماز ئوقۇيدىغانلىقى ھەققىدە سەھىھ ھەدىس كىتابلىرىدا ھېچقانداق ھەدىس يوقتۇر. پەقتە ئەبۇ داۋۇدىنىڭ «مەراسىل» ناملىق كىتابىدا بىر رىۋايەت بار.

① ئەلمالىلى مۇھەممەد ھەمدى يازىر، ھەق دىنى قۇرئان دىلى، مەتبەئەئىي ئابۇززىيا، ئىستانبۇل، 1936، 4- جىلد، 3428. بەت.

② بۇخارى، سەھىھ، ئەزان، 93، بەدئۇل خەلق 11؛ ئەبۇ داۋۇد، سۇنەن، سالات 161؛ تىرمىزى، سۇنەن، جۈمە 59؛ نەسەئى، سۇنەن، سەھىھ 10؛ ئەھمەد ئىبىنى ھەنبىل، مۇسىنەد، 7/6، 106.

لېكىن بۇ ریۋاپتەم سەھىھ مەنبەلەر دە بولىغانلىقى، ھەمە
مۇرسەل^① بولغانلىقى ئۈچۈن دەلىل بولمايدۇ.^②

ئاياللارنىڭ نامىزى توغرىسىدا بەزى كىتابلاردا ئېيتىلغان
پەرقىلەر فىقە ئالىملىرىنىڭ كۆز قارشىدۇر، خالاس. ئۇلار بۇ
پەرقىلەرنىڭ ئاياللارنى ئوبىدان يوشۇردىغانلىقىنى ئىلگىرى
سۈرپىدۇ. مەسىلەن: ھەنەفىي فىقە كىتابلرىدا ئايال كىشىنىڭ
 قوللىرىنى كۆكىسىنىڭ ئۈستىدە قويۇشى، رۇكۇدا بوشراق
ئىگىلىشى، سەجدىنى ئەر كىشىدىن پەرقىلىق قىلىشى... زىكىر
قىلىنغاندىن كېيىن، بۇنىڭ سەۋىبىنىڭ ئايال كىشى ئۈچۈن
«يۈگىلىشكە تېخىمۇ ئۇيغۇن بىر ئىش» بولىدىغانلىقى ئوتتۇرىغا
قويۇلدۇ.

بولۇپىمۇ ھەنەفىي مەزھىپىنىڭ ئاساسلىق مەنبەلىرىدىن
بولغان «ھىدایە» ناملىق كىتاباتا بۇنىڭدەك پەرقىلەرنىڭ سەۋىبى

(1) مۇرسەل ھەدىس: سەندىدىن بىر ساھابە چۈشۈپ قالغان ھەدىس،
تابىئىلاردىن بىرى سەندىدى ساھابىنى زىكىر قىلىپ ریۋاپتەت قىلغان ھەدىس، بىۋاسىتە
پېغەمبىرىمىزنىڭ ئىسمىنى زىكىر قىلىپ دائىرىسىگە كىرىدۇ. مۇرسەلنىڭ زەئىپ
ھېسابلىنىشىنىڭ سەۋىبى سەندىنىڭ مۇتىتەسىل (ئۈلىنىپ كەلگەن)
بولماسىلىقىدىر. مۇرسەل دېگەن ئىسم بىلەن ئاتلىشىنىڭ سەۋىبى بولسا
راۋىسىنىڭ ئۇ ھەدىسىنى رەسۋەللاھتىن ئاڭلىغان ساھابىنى زىكىر قىلاماستىن
بىۋاسىتە رەسۋەللاھتىن نەقل قىلىشىدىر. مۇرسەل ھەدىس دەلىل بولمايدۇ.
بۇ كۆزقاراش ئۈستىدە ھەدىس ھافىز ۋە مۇنەققىدلەرى بىرداك ئىنتىپاق قىلىدۇ،
شۇنداقلا بۇنى ئەسەرلىرىدە تىلغا ئالىدۇ. مۇسلىم، سەھىھ، ئۆزىنىڭ
«سەھىھ»نىڭ مۇقدىدىمىسىدە مۇنداق دىيدۇ: «بىزنىڭ ۋە ھەدىسچەلەرنىڭ
قەتىئىي قانائىتى شۇدۇركى، مۇرسەل ھەدىس دەلىل بولمايدۇ» (سۈبەي سالىھ،
ھەدىس ئىلىملىرى ۋە ھەدىس ئىستىلاھلىرى، تەرجىمە، م. ياشار قاندۇمۇر، 4-
باىمىسى، ئەنقةرە 1986، 139-137 - بەتلەر).

(2) ناسىرۇددىن ئەلبانى، ھەدىسىلەر دە پېغەمبەر ئەلهىيەسسالامنىڭ
نامىزىنىڭ شەكلى.

داۋاملىق «لأنما أسترهـا — بۇ ئۇ ئايالنى تېخىمۇ ئوبىدان يۈگەپ تۇرغۇچىدۇر» دېگەن شەكىلدە بايان قىلىنىدۇ.

يىغىپ ئېيتقاندا ئاياللارنىڭ ئەرلەردىن پەرقلىق ناما ز ئوقۇشىنىڭ «يۈگىنىشكە تېخىمۇ ئۇيىغۇن» بولىدىغانلىقىغا دائىر نە بىر ئايىت، نە بىر ھەدىس يوقتۇر. شۇنىڭ ئۈچۈن ئاياللارمۇ ئەرلەرگە ئوخشاش ناما زلىرىنى پەيىغەمبەر ئەلەيھىسسالام ئوقۇغاندەك ئوقۇشى لازىم. چۈنكى پەيىغەمبەر ئەلەيھىسسالام ئەر ئايال ئايىرماسىتن: «مېنىڭ قانداق ناما ز ئوقۇغانلىقىنى كۆرگەن بولساڭلار، شۇنداق ناما ز ئوقۇڭلار» دېگەن.^①.

6- ناما زنى بۇزىدىغان ئامىللار

ناما زنىڭ ئەركانلىرىدىن ياكى شەرتلىرىدىن بىرىنىڭ كەم بولۇشى ناما زنى بۇزىدۇ. ئۆمۈمەن قىلىپ ئېيتقاندا ناما زنى بۇزىدىغان نەرسىلەر مۇنۇلاردىن ئىبارەتتۇر:

گەپ قىلماق، يۈزىنى قىبلىسىدىن بۇرىماق، يىپەك، ئىچىمەك، ئاۋا ز بىلەن كۈلەمەك، تاھارەتنىڭ سۇنۇپ كېتىشى، دۇنىيالىق بىر سەۋەب بىلەن يىغىلماق، ئاھ ئۇرماق، ئۇھ تارتىماق، ئىڭرىماق ۋە كۆپ ئىش قىلماق (ئەمەلى كەسىر). ئەمەلى كەسىر ناما زدا ناما زنى بۇزغۇدەك دەرىجىدە كۆپ ئىش قىلماق دېمەكتۇر.

① بۇخارى، سەھىھ، ئەزان 18.

خۇلاسە

يۇقىرىدا نامازنىڭ مەنسى، شەرتلىرى ۋە ئەركانلىرى، باشقىچە قىلىپ ئېيتقاندا نامازنىڭ تېشىدىكى ۋە ئىچىدىكى پۇتۇن پەرزلىرى تەپسىلىي ئوتتۇرۇغا قويۇلدى. كىتابنى بۇ يەرگىچە دىققەت بىلەن ئوقۇغان كىشى بىر رەكئەت نامازنى ئوقۇشنى ئۆگىنەلەيدۇ.

دىنمىز ئەم سىر قىلغان ۋە تەرغىب قىلغان بارلىق نامازلارنىڭ، يەنى پەرز بولسۇن، نەپىلە بولسۇن پۇتۇن نامازلارنىڭ شەرتلىرى، شەكىللرى، ئەركانلىرى ۋە ناماز ئىچىدە ئوقۇلىدىغان زىكىر-تەسبىھ ۋە دۇئالرى ئوخشاشتۇر. شۇڭا بىر رەكئەت نامازنى ئوقۇشنى ئۆگىنەلەغان كىشى بارلىق نامازلارنى ئوقۇشنى ئۆگەنگەن بولىدۇ. چۈنكى بىر ناماز بىلەن يەنە بىر نامازنىڭ پەرقى پەقەت نىيەتتىلا كۆرۈلىدۇ.

ئىككىنچى بۆلۈم
بەش ۋاخ ناماز

بەش ۋاخ ناماز ئىنساننىڭ ئاللاھقا ھۆرمەت قىلغانلىقىنى
ۋە ئاللاھنىڭ ئالدىدا ئۆزىنىڭ ئاجىزلىقىنى ئېتىراپ قىلغانلىقىنى
ئىپادىلەيدىغان، شۇنداقلا ئۇنىڭ ئاللاھ بىلەن بولغان
مۇناسىۋىتىنى كۈچلۈك ۋە جانلىق تۇتىدىغان بىر ئىبادىتى
بولۇپ، ئۇ ئىبادەت ئىسلام دىنىنىڭ بەش ئەركانىدىن بىرىدۇر^①.

«قۇرئان كەرسىم» دە كامىل ئوقۇلغان بەش ۋاخ نامازنىڭ يامانلىقلارغا توسالغۇ بولىدىغانلىقى^②، ئاللاھتنى ياردەم تىلەشنىڭ ئىككى شەرتىدىن بىرىنىڭ بەش ۋاخ نامازنى ئوقۇش ئىكەنلىكى^③، بەش ۋاخ نامازنىڭ پەقهت ئاللاھقا چىن قەلبىدىن ئېھتىرام بىلدۈر بىدىغانلار غىلا ئېغىر كەلمەيدىغانلىقى، قەلبىدە مەنىۋى كېسىللەتك بولغانلارنىڭ ۋە ئاللاھقا سەممىي بولمىغانلارنىڭ بەش ۋاخ نامازغا ھۇرۇنلۇق بىلەن تۇرىدىغانلىقى، بەش ۋاخ نامازنىڭ بۇنداقلارغا ئېغىر بىر جاپا تۇيۇلۇدىغانلىقى بىلدۈر ئەلمەكتە^④.

ئاللاھ تائالا بەش ۋاخ نامازغا شۇنچىۋالا ئەھمىيەت بەرگەنلىكى، ھېچىرى شارائىتنا ئۇلارنى تەرك قىلىشقا رۇخسەت قىلمىغان، ھەتتا ئۇرۇش ئەسناسىدىمۇ مۇسۇلمانلارنى جامائەتنى

(1) ئىبنى ئۆمەر رەزىيەللەھۇ ئەنھۇدىن رىۋايەت قىلىنىدۇكى، رەسۇللەھ مۇنداق دېگەن: «ئىسلام دىنى بەش ئەركان ئۇستىگە قۇرۇلغان، بىرىنچىسى (ئاللاھدىن باشقۇا ھېچ ئالاھ يىوق، مۇھەممەد ئاللاھنىڭ ئەلچىسى) دەپ گۇۋاھلىق بېرىش، ئىككىنچىسى ناماز ئوقۇش، ئۈچىنچىسى زاکات بېرىش، تۆتىنچىسى ھەج قىلىش، بەشىنچىسى روزا تۆتۈشتۈر» — (بۇخارى، سەھىھ، ئىمان 2: مۇسلم، سەھىھ، ئىمان 19-22).

(2) 29- سۈرە ئەنكەبۇت، 45- ئايەت.

(3) 2- سۈرە بەقرە، 45- ئايەت.

(4) 2- سۈرە بەقەرە 245- ئايەت؛ 4- سۈرە نىسا 142- ئايەت؛ 9- سۈرە تەۋبە، 54- ئايەت.

ئىككىگە ئايىپ بولسىمۇ نامازنى ئۆز ۋاقتىدا ئوقۇشقا
بۇيرۇغان^①.

شۇنىڭ بىلەن بىر ۋاقتىسا ھېر ئۇستىدە نامازنى قىسقارتىپ ئوقۇشقا بولىدىغانلىقىنىمۇ بىيان قىلىپ، بۇ ئىبادەتنىڭ داۋاملىق قىلىنىشى ئۈچۈن بىر قىسىم ئاسانلىقلارنى يولغا قويۇپ بەرگەن. جۇملىدىن قادر بولامىغانلارنىڭ ئولتۇرۇپ، يېتىپ، مېڭىپ تۇرۇپ، ئۇلاغ ياكى قاتناش ۋاستىسى ئۇستىدە كېتىۋېتىپ ئىشارەت بىلەن بولسىمۇ نامازلىرىنى ئوقۇشقا بۇيرۇغان^②. شۇنىڭدەك، بەزى شارائىتلار ئاستىدا پېشىن بىلەن نامازدىگەرنى، نامازشام بىلەن ناماز خۇپىتەننى بىرلەشتۈرۈپ ئوقۇشقا رۇخسەت قىلغان.^③.

ئاللاھ تائالا مۇنداق دەيدۇ:

﴿...إِنَّ الصَّلَاةَ كَائِنَتْ عَلَى الْمُؤْمِنِينَ كِتَابًا مَوْفُوتًا﴾

﴿...شۇبەسىزكى، ناماز مۇئىمنلارغا ۋاقتىلىرى بەلگىلەنگەن پەرزىدۇر﴾^④.

بۇ ئايەتتە ئادەم ئەلەيھىسسالامدىن تارتىپ تا قىيامەتكىچە پۈتكۈل مۇئىمنلارغا بەش ۋاخ ناماز ئوقۇشنىڭ پەرز

① - سۈرە ننسا، 102. ئايەت.

② - سۈرە ننسا، 103. ئايەت.

③ «قۇرئان كەرم» دەپىشىنىڭ ئاخىرقى ۋاقتى، نامازدىگەرنىڭ ئاۋۇڭالقى ۋاقتى، نامازشامنىڭ ئاخىرقى ۋاقتى، خۇپىتەننىڭ ئاۋۇڭالقى ۋاقتى زىكىر قىلىنىمایدۇ. بۇ، پېشىن بىلەن نامازدىگەرنى، نامازشام بىلەن خۇپىتەننى بىرلەشتۈرۈپ ئوقۇشنىڭ بولىدىغانلىقىنى كۆرسىتىدۇ. ھەدىس كىتابلىرىدا پەيغەمبەرىمىزنىڭ بۇ نامازلارنى مۇشۇنداق بىرلەشتۈرۈپ ئوقۇغانلىقى زىكىر قىلىنىدۇ.

④ - سۈرە ننسا، 103. ئايەت.

قىلىنغانلىقى بايان قىلىنىدۇ. 2- سۈرە بەقهەنىڭ 238- ئايىتى، 11- سۈرە ھۇدىنىڭ 114- ئايىتى ۋە 17- سۈرە ئىسراپنىڭ 78- ئايىتى قاتارلىق ئايەتلەردە بەش ۋاخ ناماز ئوقۇشىنىڭ بىز ئۇممهتى مۇھەممەدىيەگىمۇ پەرز قىلىنغانلىقى ئالاھىدە تەكتىلىنىدۇ. دېمەك، نامازنىڭ ۋاقتى بەلگىلەنگەن بولغاچقا، ئۆز ۋاقتىنىڭ تېشىدا ئوقۇش مۇمكىن بولمايدىغان ئىبادەت بولغانلىقى ئۈچۈن ئاللاھ تائالا بۇ ئىبادەتنى ئۆز ۋاقتى ئىچىدە ئوقۇشقا ئاسانلىق يارىتىپ بەرگەن.

پېيغەمبەر ئەلەيھىسسالام بۇ پەرزنى ئادا قىلىشنى ئۆز ئەملىيتكى بىلەن ئۆگەتكەن، شۇنداقلا بەش ۋاخ نامازنىڭ مۇسۇلمان بولۇش ئۈچۈن بولىمسا بولمايدىغان شەرت ئىكەنلىكىنى ھەر پۇرسەتتە ئوتتۇرىغا قوبىغان.

ئەقدىمىزگە شېرىك ئارىلىشىپ قالسا ئەقدىمىز قوبۇل بولىغاندەك، ئەمەل-ئىبادىتىمىزگە بىدئەت ئارىلىشىپ قالسا ئەمەل-ئىبادىتىمىز قوبۇل بولمايدۇ. شۇڭا بەش ۋاخ نامازنى تەلەپكە لايق ئوقۇشىمىز كېرەك. بۇنىڭ ئۈچۈن ئۇنىڭ پۇتۇن ئەھكاملرىنى ئايەت-ھەدىستىن ئۈگىنىش ئىنتايىن مۇھىم.

1- بەش ۋاخ نامازنىڭ تارىخى

بەش ۋاخ نامازنىڭ تارىخى يەر يۈزىگە ئىنسان ئاپىرىدە بولۇش بىلەن باشلىنىدۇ. چۈنكى «قۇرئان كەرەم»نىڭ مۇناسىۋەتلىك ئايەتلەرىدىن بەش ۋاخ نامازنىڭ تۇنجى بولۇپ بىزنىڭ پېيغەمبىرىمىز مۇھەممەد ئەلەيھىسسالامغا پەرز قىلىنغان بىر ئىبادەت ئەمەسلىكى، ئەكسىچە نامازنىڭ تا ئادەم

ئەلەيھىسسالامدىن تارتىپ پۇتكۈل پەيغەمبەرلەرگە، شۇنداقلا
بارلىق ئۇممەتلەرگە پەرز قىلىنغانلىقى چىقدۇ. ئاللاھ تائالا
مۇنداق دەيدۇ:

﴿شَرَعَ لَكُمْ مِنَ الدِّينِ مَا وَصَّى بِهِ تُوحِّدًا وَالَّذِي أَوْحَيْنَا إِلَيْكُمْ وَمَا
وَصَّيْنَا بِهِ إِبْرَاهِيمَ وَمُوسَى وَعِيسَى أَنْ أَفِيمُوا الدِّينَ وَلَا تَتَفَرَّقُوا فِيهِ...﴾

﴿اللَّاهُ، ئۆزى نۇھقا بُويրۇغان نەرسىنى سىلەر ئۈچۈن
دىننىڭ قانۇنى قىلدى. ئى مۇھەممەد! بىز ساڭا ۋەھسى قىلغان
نەرسىنىمۇ، بىز ئىبراھىمغا، مۇساغا ۋە ئىساغا بُويرۇغان
نەرسىنىمۇ سىلەر ئۈچۈن دىننىڭ قانۇنى قىلدۇق. ئۇ نەرسە
شۇنىڭدىن ئىبارەتتۇر: دىننى توغرا چۈشىنىپ ھۆكۈملەرىنى
تولۇق ئىجرا قىلىڭلار، دىندا پىرقىلەرگە بولۇنمهڭلار﴾^①.

بۇ ئايەت دىننىڭ ئاساسىنى تەشكىل قىلىدىغان ۋە
بەندىنىڭ رەببى بىلەن بولغان مۇناسىۋەتلەرىنىڭ ئۆزگەرمەس
سىمۇولى بولغان نامازنىڭ پۇتۇن شەرىئەتلەر دە بار ئىكەنلىكىنى
كۆرسىتىدۇ.

شۇنىڭدەك، تۆۋەندىكى ئايەتلەر دىمۇ نامازنىڭ پۇتكۈل
ئۇممەتلەرگە پەرز قىلىنغانلىقى ئۈچۈق-ئاشكارا ئىپادىلەنەكتە.
ئايەتلەر مۇنداق:

﴿إِنَّ أَوَّلَ يَيْتٍ وُضِعَ لِلنَّاسِ لَلَّذِي بِكَثَةِ مَبَارَكًا وَهُدًى لِلْعَالَمِينَ﴾

﴿ئىنسانلار ئۈچۈن سېلىنغان تۇنجى ئىبادەتگاھ مەككىدىكى
كەئىددۇر. ئۇ مۇبارەكتۇر، ئالملەر ئۈچۈن ھىدايەتتۇر﴾^②.

① 42- سۈرە شۇرا، 13- ئايەت.

② 3- سۈرە ئال ئىمران، 96- ئايەت.

كەئىه ئىنسانلار ئوچۇن سېلىنغان تۇنجى ئىبادەتگا هاتۇرۇ. بۇ ئايەتكى «ئىنسانلار» تۇنجى ئىنسان ئادەم ئەلەيمىسى ئالىمنى ۋە ئۇنىڭ بالىلىرىنىمۇ ئۆز ئىچىگە ئالىدۇ. بۇ ئىبادەتگا هاتا قىلىنىدىغان ئىبادەتلەرنىڭ ئىچىدە نامازنىڭمۇ بارلىقنى توۋەندىكى ئايەتلەر ئوتتۇرۇغا قويىدۇ:

﴿وَإِذْ بَوَأْنَا لِإِبْرَاهِيمَ مَكَانَ الْيُّتِّ أَنْ لَا تُشْرِكْ بِي شَيْئًا وَطَهَّرْ بَيْتِي
لِلظَّاهِفِينَ وَالْقَائِمِينَ وَالرُّكُعَ السُّجُودَ﴾

﴿بِسْمِ إِبْرَاهِيمَ مَكَانَ الْيُّتِّ أَنْ لَا تُشْرِكْ بِي شَيْئًا وَطَهَّرْ بَيْتِي
جِبْغِيمِزِدا ئۇنىڭغا مۇنداق دېدۇق: «ماڭا ھېچ نەرسىنى شېرىك
قىلما، تاۋاپ قىلغۇچىلار، قىيامدا تۇرغۇچىلار ۋە رۇكۇ-سەجىدە
قىلغۇچىلار ئوچۇن ئۆپۈمىنى پاك تۇت» .﴾

﴿وَإِذْ قَالَ إِبْرَاهِيمُ رَبِّ اجْعَلْ هَذَا الْبَلْدَ آهِنًا وَاجْنِبِيَ وَبَنِيَ أَنْ نَعْبُدَ
الْأَصْنَامَ ﴿١﴾ رَبِّ إِنَّهُنَّ أَضْلَلَنَ كَثِيرًا مِنَ النَّاسِ فَمَنْ تَعْنِي فِإِنَّهُ مِنِي وَمَنْ
عَصَانِي فَإِنَّكَ غَفُورٌ رَحِيمٌ ﴿٢﴾ رَبَّنَا إِنِّي أَسْكَنْتُ مِنْ ذُرِّيَّتِي بِوَادٍ غَيْرِ ذِي
زَرْعٍ عِنْدَ يَيْتَكَ الْمُحَرَّمِ رَبَّنَا لِيَقِيمُوا الصَّلَاةَ فَاجْعَلْ أَفْنِدَةً مِنَ النَّاسِ تَهْبِي
إِلَيْهِمْ وَارْزُقْهُمْ مِنَ الشَّمَرَاتِ لَعَلَّهُمْ يَشْكُرُونَ ﴿٣﴾ رَبَّنَا إِنَّكَ تَعْلَمُ مَا نُخْفِي
وَمَا نُعْلَمُ وَمَا يَخْفَى عَلَى اللَّهِ مِنْ شَيْءٍ فِي الْأَرْضِ وَلَا فِي السَّمَاءِ
الْحَمْدُ لِلَّهِ الَّذِي وَهَبَ لِي عَلَى الْكِبِيرِ إِسْمَاعِيلَ وَإِسْحَاقَ إِنْ رَبِّي لَسَمِيعُ
الدُّعَاءِ ﴿٤﴾ رَبِّ اجْعَلْنِي مُقِيمَ الصَّلَاةَ وَمِنْ ذُرِّيَّتِي رَبَّنَا وَتَقْبَلْ دُعَاءِ﴾

﴿ئۆز ۋاقتىدا ئىبراهىم مۇنداق دېدى: رەببىم! بۇ شەھەرنى بىخەتەر قىلغىن، مېنى ۋە ئەۋلادىمىنى بۇتلارغا چوقۇنۇشتىن ساقلىغىن! رەببىم! ھەقىقەتەن ئۇ بۇتلار نۇرغۇن

① 22- سۈرە ھەج، 26. ئايەت.

ئىنسانلارنىڭ ئېزىپ كېتىشىگە سەۋەبچى بولدى. بۇنىڭدىن ئېتىبارەن كىم ماڭا ئەگەشىسى مەندىندۇر، كىم ماڭا ئاسىلىق قىلسا سەن ئەلۋەتنە مەغىپەت قىلغۇچىسىن، مەرھەمەت قىلغۇچىسىن. رەببىمىز! مەن ئائىلەمنىڭ بىر قىسىمىنى سېنىڭ ھۆرمەتلەك ئۆيۈڭنىڭ يېنىدىكى زىرائەتسىز ۋادىغا يەرلەشتۈرۈدۈم. رەببىمىز! ئۇلارنى، نامازنى تولۇق ۋە داۋاملىق ئۆتىسۇن دەپ شۇنداق قىلدەم. شۇڭا بىر قىسىم ئىنسانلارنىڭ كۆڭۈللەرىنى ئۇلارغا مايل قىلغىن، ئۇلارغا ھەر خىل مېۋە ۋە مەھسۇلاتلاردىن رىزىق ئاتا قىلغىن. ئۈمىد قىلىمەنكى، ئۇلار شوکۇر قىلغاي. رەببىمىز! بىز مەيىلى يوشۇرۇن قىلايلى، مەيىلى ئاشكارا قىلايلى، سەن بىزنىڭ ھەممە قىلمىشمىزنى بىلىپ تۇرسەن. زېمىندا بولسۇن، ئاسماندا بولسۇن ھېچ نەرسە ئاللاھقا مەخچىي بولۇپ قالمايدۇ. ياشىنىپ قالغان چېغىمدا ماڭا ئىسمائىل بىلەن ئىسهاقنى ئاتا قىلغان ئاللاھقا ھەمدۇسانالار بولسۇن. شۇبەسىزىكى، مېنىڭ رەببىم دۇئالارنى ئىجابەت قىلغۇچىدۇر. رەببىم! مېنى نامازنى تولۇق ۋە داۋاملىق ئۆتكۈچى قىلغىن، نەسلىمدىنمۇ نامازنى تولۇق ۋە داۋاملىق ئۆتكۈچى كىشىلەر چىقارغىن. رەببىمىز! دۇئايىمنى ئىجابەت قىلغىن^①.

﴿أَوْلَئِكَ الَّذِينَ أَنْعَمَ اللَّهُ عَلَيْهِمْ مِنَ النَّاسِ مِنْ ذُرَيْةِ آدَمَ وَمِنْ حَمَلْنَا مَعَ ثُورٍ وَمِنْ ذُرَيْةِ إِبْرَاهِيمَ وَإِسْرَائِيلَ وَمِنْ هَدَيْنَا وَاجْتَبَيْنَا إِذَا تُشَلِّيَ

① 14 - سۈرە ئىبراهىم، 35~40. ئايىت.

عَلَيْهِمْ آيَاتُ الرَّحْمَنِ خَرُوا سُجَّدًا وَبُكِّيًّا ﴿٤﴾ فَخَلَفَ مِنْ بَعْدِهِمْ خَلْفٌ
أَضَاعُوا الصَّلَاةَ وَأَتَبَعُوا الشَّهَوَاتِ فَسَوْفَ يَأْكُلُونَ غَيَّابًا

﴿ئنه شۇلار ئاللاھ ئىنئام قىلغان نېبىلەردۇر. ئۇلارنىڭ
بەزىسى ئادەمنىڭ نەسىلىدىندۇر، بەزىسى بىز نۇھ بىلەن بىلەن
قۇتقۇرغانلارنىڭ نەسىلىدىندۇر، بەزىسى ئېبراهىم بىلەن
ئىسمائىلنىڭ نەسىلىدىندۇر. ئۇلارغا رەھماننىڭ ئايەتلرى
قىلغان ۋە تاللىغان كىشىلەردۇر. ئۇلارغا رەھماننىڭ ئايەتلرى
تىلاۋەت قىلىنسا، يىغلىشىپ سەجدىگە باش قويىدۇ. لېكىن
ئۇلارنىڭ ئارقىسىدىن يامان بىر نەسىل كەلدى. ئۇ نەسىل
ناماڙنى زايى قىلغان ۋە خاھىشلىرىغا ئەگەشتى. ئۇلار
ئازغۇنلۇقنىڭ جازاسىنى يېقىندا تارتىدۇ﴾.^①

ئاللاھ تائالا ئېبراهىم، لۇت، ئىسھاق ۋە يەئقۇب
ئەلەيھىسسالاملارنىڭ قىسىسەلرنى بايان قىلغاندىن كېيىن
مۇنداق دەيدۇ:

﴿وَجَعَلْنَاهُمْ أَئِمَّةً يَهْدُونَ بِأَمْرِنَا وَأَوْحَيْنَا إِلَيْهِمْ فِعْلَ الْخَيْرَاتِ وَإِقَامَ
الصَّلَاةِ وَإِيتَاءِ الزَّكَةِ وَكَانُوا لَنَا عَابِدِينَ﴾

﴿بىز ئۇلارنى ئەمرىمىز بويىچە توغرا يولنى كۆرسىتىدىغان
بېتە كچىلەر قىلدۇق، ئۇلارغا ياخشى ئىشلارنى قىلىشنى، ناماڙنى
تولۇق ۋە داۋاملىق ئۆتەشنى، زاكىتنى بېرىشنى ۋەھىي قىلدۇق.
ئۇلار بىزگىلا ئىبادەت قىلغۇچىلار ئىدى﴾.^②

شۇنىڭدەك، ئاللاھ تائالا ئىسمائىل ئەلەيھىسسالامنىڭ
ئەھلىنى (ئائىلە-تاۋابىئاتنى) ناماڙنى ئۆتەشكە ۋە زاكىتنى

① 19 - سۈرە مەرييم، 58 - ۋە 59 - ئايەتلەر.

② 21 - سۈرە ئەنبىيا، 73 - ئايەت.

بېرىشكە بۇيرۇيدىغان بەندە ئىكەنلىكىنى بايان قىلدۇ.
مۇناسىۋەتلىك ئايەت مۇنداق:

﴿وَادْكُرْ فِي الْكِتَابِ إِسْمَاعِيلَ إِنَّهُ كَانَ صَادِقَ الْوَعْدِ وَكَانَ رَسُولًا نَّبِيًّا. وَكَانَ يَأْمُرُ أَهْلَهُ بِالصَّلَاةِ وَالرَّكَاءِ وَكَانَ عِنْدَ رَبِّهِ مَرْضِيًّا﴾

﴿ئى مۇھەممەد! بۇ كىتابتا ئىسمائىلىنىمۇ زىكىر قىلغىن.
ئۇ ھەقىقەتەن ۋەدىسىدە تۇرىدىغان بىرى ئىدى، ئەلچى ئىدى،
نەبى ئىدى. ئۇ ئائىلىسىنى نامازنى ئۆتەشكە ۋە زاكاتنى بېرىشكە
بۇيرۇيتى. ئۇ رەبىنىڭ رازىلىقىغا ئېرىشكەن بىرى ئىدى﴾^①.

ئاللاھ تائالانىڭ بەنى ئىسرائىلغا قىلغان ﴿وَأَقِيمُوا الصَّلَاةَ وَآتُوا الزَّكَاءَ وَارْكَعُوا مَعَ الرَّأْكِعِينَ﴾ (نامازنى تولۇق ۋە داۋاملىق
ئۆتەڭلار، زاكاتنى بېرىڭلار ۋە رۇكۇ قىلغۇچىلار بىلەن بىرلىكتە
رۇكۇ قىلىڭلار)^② دېگەن بۇيرۇقى بىزگە پەرز قىلىنغان نامازنىڭ
ئەينى شەكىلدە يەھۇدىيارغىمۇ پەرز قىلىنغانلىقىنى
كۆرسىتىدۇ.

ئاللاھ تائالا باشقا بىر ئايەتتە يەھۇدىيلاردىن ئالغان
ئەھدىنىڭ ئىچىدە ناماز ۋە زاكاتنىڭمۇ بارلىقىنى بىلدۈرۈپ
مۇنداق دەيدۇ:

﴿وَإِذْ أَخَذْنَا مِيثَاقَ بَنِي إِسْرَائِيلَ لَا تَعْبُدُونَ إِلَّا اللَّهُ وَبِالْدِينِ إِحْسَانًا وَذِي الْقُرْبَى وَالْيَتَامَى وَالْمَسَاكِينَ وَقُولُوا لِلنَّاسِ حُسْنًا وَأَقِيمُوا الصَّلَاةَ وَآتُوا الزَّكَاءَ ثُمَّ تَوَيَّسُمُ إِلَّا قَلِيلًا مِنْكُمْ وَأَثْمُ مُعْرِضُونَ﴾

① 19 - سۈرە مەريم، 54 - ۋە 55 - ئايەت.

② 2 - سۈرە بەقەرە، 43 - ئايەت.

﴿ئۆز ۋاقتىدا بىز ئىسرائىل ئەۋلادىدىن: ئاللاھتىن
غەيرىيگە ئىبادەت قىلىماڭلار، ئاتا ئانالىلارغا، ئۇرۇق-
تۇغقانلىرىڭلارغا، يېتىملارغا، مىسكىنلەرگە ياخشىلىق قىلىڭلار؛
ئىنسانلارغا ياخشى گەپ قىلىڭلار، نامازنى تولۇق ۋە داۋاملىق
ئۆتەڭلار. زاكاتنى بېرىڭلار!﴾ دەپ كەسکىن ئەھىدە ئالغان
ئىدۇق^①. ئى ئىسرائىل ئەۋلادى! ئاندىن كېيىن ئاراڭلاردىكى
ئازغىنە كىشىلەردىن باشقا ھەممىڭلار بۇ ئەھىدىڭلاردىن
بېنىۋەدىڭلار. سىلەر سۆزىدە تۇرمىدىغان كىشىلەرسىلەر^②.

ئاللاھ تائالا بۇ بۇيرۇقىنى مۇسا ۋە قېرىندىشى ھارۇن
ئەلەيھىسسالاملارغا قىلغان خۇسۇسى بىر بۇيرۇقىنىڭ ئىچىدىمۇ
تەكرار لايىدۇ. مۇناسىۋەتلەك ئايىت مۇنداق:

﴿وَأَوْحَيْنَا إِلَى مُوسَى وَأَخِيهِ أَنْ تَبَوَّأَ لِقَوْمٍ كُمَا بِمَصْرٍ يُبُوْتاً
وَاجْعَلُوا يُبُوتَكُمْ قِبْلَةً وَأَقِيمُوا الصَّلَاةَ وَبَشِّرِ الْمُؤْمِنِينَ﴾

﴿بىز مۇساغا ۋە قېرىندىشىغا مۇنداق دەپ ۋەھىي قىلدۇق:
ئىككىڭلار مىسىردا قەۋمىڭلار ئۈچۈن ئۆپىلەر تەبىيارلاڭلار. ئى
ئىسرائىل ئەۋلادى! ئۆپىلىرىڭلارنى نامازگاھ قىلىڭلار، نامازنى
تولۇق ۋە داۋاملىق ئۆتەڭلار. ئى مۇسا! مۇئىمنلارغا خوش خەۋەر
بەرگىن^③.

ئاللاھ تائالا مۇسا ئەلەيھىسسالامغا ئالاھىدە قىلىپ مۇنداق
دەيدۇ:

﴿إِنِّي أَنَا اللَّهُ لَا إِلَهَ إِلَّا أَنَا فَاعْبُدْنِي وَأَقِمِ الصَّلَاةَ لِذِكْرِي﴾

① - سۈرە مايدەنىڭ 12- ئايىتىمۇ بۇ ئەھىدىنى بايان قىلىدۇ.

② - سۈرە بەقەرە، 83- ئايىت.

③ - سۈرە يۈنۈس، 87- ئايىت.

﴿شُوبهسیزکی، مەن ئاللاھدۇرمەن، مەندىن باشقا ھېچ ئلاھ يوق. ئۇنداقتا سەن ماڭا ئىبادەت قىلغىن ۋە مېنىڭ زىكريم ئۈچۈن نامازنى تولۇق ۋە داۋاملىق ئۆتىگىن!﴾^①.

ئاللاھ تائالا ئۆزىنىڭ «سەۋر قىلىش ۋە ناماز ئوقۇش بىلەن ياردەم تىلەپ قىلىش» توغرىسىدىكى بۇ بىرۇقىنى ھەم مۇسۇلمانلارغا ھەم بەنلى ئىسرائىلغا قىلغان. مۇناسىۋەتلەك ئايەتلەر مۇنداق:

﴿يَا أَيُّهَا الَّذِينَ آمَنُوا اسْتَعِينُوا بِالصَّابِرِ وَالصَّلَاةِ إِنَّ اللَّهَ مَعَ الصَّابِرِينَ﴾

﴿ئى مۇئىمنلار! سەۋر قىلىش ۋە ناماز ئۆتەش ئارقىلىق ياردەم تىلەڭلار. شوبهسیزکى ئاللاھ سەۋر قىلغۇچلار بىلەن بىللەدۇر﴾^②.

﴿وَاسْتَعِينُوا بِالصَّابِرِ وَالصَّلَاةِ وَإِنَّهَا لَكَبِيرَةٌ إِلَّا عَلَى الْخَاشِعِينَ﴾
 سەۋر قىلىش ۋە ناماز ئوقۇش بىلەن ياردەم تىلەڭلار. شوبهسیزکى، ناماز ھەققەتەن ئېغىر بىر ۋەزبىپىدۇر. لېكىن ئۇ ئۆزلىرىنى تۆۋەن تۇتقۇچى ۋە ئاللاھغا ئېھتىرام بىلدۈرگۈچىلەر ئۈچۈن ئۇنداق ئەمەس﴾^③.

ئەھلى كىتابقا قەتئىي شەكىلدە قىلىنغان ئەمەرلەرنىڭ ئىچىدە نامازنىڭمۇ بارلىقى مۇناسىۋەتلەك ئايەتلەردىن ئېنىق بىلىنىدۇ. ئۇ ئايەتلەردىن بىرى مۇنداق:

① 20- سۈرە تاها، 14 - ئايەت.

② 2- سۈرە بەقەرە، 153 - ئايەت.

③ 2- سۈرە بەقەرە، 45 - ئايەت.

﴿وَمَا تَفَرَّقَ الَّذِينَ أُوتُوا الْكِتَابَ إِلَّا مِنْ بَعْدِ مَا جَاءَهُمْ
الْبَيِّنَاتُ. وَمَا أُمِرُوا إِلَّا لِيَعْبُدُوا اللَّهَ مُحْلِصِينَ لَهُ الدِّينَ حُنَافَاءَ
وَيَقِيمُوا الصَّلَاةَ وَيُؤْتُوا الزَّكَاةَ وَذَلِكَ دِينُ الْقِيمَةِ﴾

﴿كتاب بېرىلگەنلەر پەقهەت ئۆزلىرىگە روۋەن دەلىل
كەلگەندىن كېيىن پېرقىلەرگە ئايىرىلىدى. ھالبۇكى، ئۇلار دىنىنى
ئاللاھقا خالس قىلغان ۋە ھەقىقەتنىڭ ئۈستىدە مۇستەھكەم
تۇرغان ھالدا ئاللاھقا ئىبادەت قىلىشقا، نامازنى تولۇق ۋە
داۋاملىق ئۆتەشكە، زاكاتنى بېرىشكە ئەمر قىلىنغان ئىدى. ئۇنە
شۇ توغرى دىندۇر﴾^①.

لۇقمان ئەلەيھىسسالامنىڭ ئوغلىغا قىلغان
نه سەمەتلىرىدىن بىرىنىڭ ناماز ئىكەنلىكىنى مۇنۇ ئايەت
ئۆتتۈرۈغا قويىدۇ:

﴿يَا بُنَيَّ أَقِمِ الصَّلَاةَ وَأْمُرْ بِالْمَعْرُوفِ وَأَنْهِ عَنِ الْمُنْكَرِ وَاصْبِرْ عَلَىٰ
مَا أَصَابَكَ إِنَّ ذَلِكَ مِنْ عَزْمِ الْأُمُورِ﴾

﴿ئى ئوغۇلچىقىم! نامازنى تولۇق ۋە داۋاملىق ئۆتىگىن،
يا خىلىققا بۇيرۇغۇن، يامانلىقىن توسىقىن ۋە بېشىڭىغا كەلگەن
مۇسىبەتلەرگە سەۋىر قىلغىن. مانا بۇلار قىلىشقا تېگىشلىك
ئىشلار دۇر﴾^②.

ئىيىسا ئەلەيھىسسالامنىڭ ئۆزىنىڭ ئاللاھ تائالا تەرىپىدىن
ناماز ئوقۇشقا بۇيرۇلغانلىقىنى سۆزلىگەنلىكى مۇنۇ ئايەتتە بايان
قىلىنىدۇ:

① 98- سۈرە بەيىىنە، 4- ۋە 5- ئايەتلەر.

② 31- سۈرە لۇقمان، 17- ئايەت.

﴿...وَأَوْصَانِي بِالصَّلَاةِ وَالزَّكَاةِ مَا دُمْتُ حَيًا﴾

ئاللاھ مېنى ھاياتلا بولسام نامازنى ئۆتەشكە ۋە زاکاتنى

بېرىشكە بۇيرۇدى^①.

بۇ ئايەتلەر بىزگە پەرز قىلىنغان نامازنىڭ تۇنجى ئىنسان

ۋە تۇنجى پەيغەمبەر بولغان ئادەم ئەلەيھىسسالامدىن ئېتىبارەن
پۈتكۈل پەيغەمبەر لەرگە پەرز قىلىنغانلىقنى كۆرسىتىدۇ. ناماز
ۋاقتىلىرى بىلەن مۇناسىۋەتلىك مەشھۇر «جىبرىئىل ھەدىسى» دە
بایان قىلىنغاندەك جىبرىئىل ئەلەيھىسسالام پەيغەمبەر
ئەلەيھىسسالامغا ئىككى كۈن ئىماملىق قىلغان، بەش ۋاقت
نامازنىڭ ۋاقتىلىرىنى ئەمەلەيەتتە تەقبىقلاب كۆرسەتكەن ۋە
ئاخىردا مۇنداق دېگەن: «ئى مۇھەممەد! مانا بۇ سەندىن
بۇرۇنقى پەيغەمبەر لەرنىڭ ناماز ئوقۇش ۋاقتىدۇر، سېنىڭ ناماز
ئوقۇش ۋاقتىڭ مۇشۇ ئىككى ۋاقتىنىڭ ئارسىدىكى ۋاقتىتۇر»
دېدى^②.

دېمەككى، بەش ۋاخ ناماز بەش ۋاقتى بىلەن پۈتون
پەيغەمبەر لەرگە ۋە ئۇلارنىڭ ئۇمەتلىرىگە پەرز قىلىنغان ئەڭ
ئاساسلىق ئىبادەتلەرنىڭ ئالدىدا كېلىدۇ.

2- ئاخىرقى ئۇمەتتە بەش ۋاخ ناماز

ئاللاھ تائىلانىڭ ئاخىرقى ئۇمەتكە (يەنى ئاخىرقى پەيغەمبەر
مۇھەممەد ئەلەيھىسسالامنىڭ ئۇمەتىگە) ناماز توغرىلىق قىلغان

① 19- سۈرە مەريم، 31- ئايەت.

② بۇخارى، سەھىھ، مەۋۋاقت 2؛ مۇسلىم، سەھىھ، مەساجىد 166-167؛
تىرمىزى، سۇننەن، سالات 1؛ ئەبۇ داۋود، سۇننەن، سالات 2.

بۇيرۇقى 《أَقِيمُوا الصَّلَاةَ》 『نامازنى تولۇق ۋە داۋاملىق ئوقۇڭلار』 دېگەن شەكىلدىدۇر. ئاللاھ تائالانىڭ بۇ ۋە بۇنىڭغا ئوخشىغان سۆزلىرىدە «نامازنى» دەپ تەرجىمە قىلىنغان سۆز «الصَّلَاةَ» مەئىرەفە (يەنى ئېتىق ئىسىم) بولغانلىقى ئۈچۈن ئادەم ئەلەيھىسسالامدىن تارتىپ پوتۇن پەيغەمبەرلەرگە پەرز قىلىنغان بەش ۋاقت نامازنى ئېپادىلەيدۇ. بۇنى يۇقىرىدا زىكىر قىلىنغان ئايەتلەرمۇ ئوتتۇرۇغا قويغان ئىدى.

بۇنىڭغا ئاساسەن، ئاللاھ تائالانىڭ 《أَقِيمُوا الصَّلَاةَ》 『نامازنى تولۇق ۋە داۋاملىق ئوقۇڭلار』 دېگەن سۆزىنىڭ مەنسى مۇنداق بولىدۇ:

«ئى ئۈممەتى مۇھەممەد! مەن تارىختىن بۇيان پوتىكۈل پەيغەمبەرگە ۋە ئۇلارنىڭ ئۈممەتلىرىگە پەرز قىلغان بەش ۋاخ نامازنى سىلەرگىمۇ پەرز قىلىدىم، بۇنىڭدىن ئېتىبارەن سىلەرمۇ ئۇ بەش ۋاخ نامازنى ئادا قىلىڭلار.»

بۇنىڭ بىلەن بىرلىكتە ئاللاھ تائالا ئاخىرقى پەيغەمبەر مۇھەممەد ئەلەيھىسسالامغا 2- سۈرە بەقەرەنىڭ 238- ئايىتى، 11- سۈرە ھۇدىنىڭ 114- ئايىتى ۋە 17- سۈرە ئىسرانىڭ 78- ئايىتى قاتارلىق ئايەتلەرنى نازىل قىلىش بىلەن بەش ۋاخ نامازنىڭ پەرزلىكىنى ئالاھىدە تەكتىلىگەن.

3- بەش ۋاخ ناماز ئوقۇشنىڭ ھۆكمى

ئاللاھ تائالا مۇنداق دەيدۇ:

﴿...إِنَّ الصَّلَاةَ كَائِنٌ عَلَى الْمُؤْمِنِينَ كِتَابًا مَوْقُوتًا﴾

»...شوبهسزكى، ناماز مۇئىمنلارغا ۋاقتى بەلگىلەنگەن
پەرزدۇر^①.«

ئاللاھ تائالانىڭ بۇ سۆزى مۇئىمنلارنىڭ بەلگىلەنگەن
ۋاقتىلاردا ناماز ئوقۇشلىرىنىڭ پەرز ئىكەنلىكىنى ئوتتۇرغا
قويىدۇ. تۆۋەندىكى ئايىت بولسا، بۇ نامازنىڭ بەش ۋاخ ناماز
ئىكەنلىكىنى بايان قىلىدۇ:

»حَفِظُوا عَلَى الصَّلَوَاتِ وَالصَّلَاةِ الْوُسْطَىٰ...«
«نامازلارنى ۋە ئوتتۇرا نامازنى مۇھاپىزەت قىلىڭلار...»^②.

بۇ ئايىته «نامازلار» دەپ تەرجىمە قىلىنغان كەلمە
سەلھوات «الصلوات» دۇر. بۇ كەلمە سەلات «الصَّلَاة»نىڭ كۆپلۈك
شەكىلىدۇر. ئەرېچىدە كۆپلۈك شەكىل (جەمئى) ئەڭ ئاز ئۈچ
نەرسىنى ئىپادىلەيدۇ. ئۇنى داقتا ئايىتتىكى سەلھوات
«الصلوات»نىڭ مەنسىسى ئەڭ ئاز «ئۈچ ناماز» بولىدۇ. ئايىته بۇ
«نامازلار» بىلەن بىرىلىكتە «ئوتتۇرا ناماز» دەپ ئاتىلىدىغان
ئايىرم بىر ناماز ئەمەر قىلىنماقتىدۇر. ئۈچتىن كېيىن ئوتتۇرسى
بولغان تۇنجى سان بەشتۇر. شۇنىڭ ئۈچۈن بۇ ئايىت ئەڭ ئاز
بەش ۋاخ ناماز ئوقۇشنىڭ پەرزلىكىگە دالالەت قىلىدۇ.

تېخىمۇ ئۈچۈق ئېيتقاندا بۇ ئايىتتىكى «الصلوات»
(نامازلار)، تۆت ۋاخ نامازنى، «الصَّلَاةِ الْوُسْطَى (ئوتتۇرا ناماز)»
بىر ۋاخ نامازنى كۆرسىتىدۇ. چۈنكى ئايىته «نامازلار» دەپ
تەرجىمە قىلىنغان سەلھوات «الصلوات» سەلات «الصَّلَاة»نىڭ

① - سۈرە نىسا، 103 - ئايىت.

② - سۈرە بەقىرە، 238 - ئايىت.

كۆپلۈك شەكلى (جهەئىسى) دۇر، ئەرەبچىدە كۆپلۈك شەكل
(جهەئى) ئۈچ نەرسىنى ۋە ئۈچتىن ئارتۇق نەرسىلەرنى
ئىپادىلەيدۇ.

ئەگەر بۇ سەلمەۋات «الصلوات» دېگەن كەلەمە
كۆپلۈكىنىڭ ئەڭ ئاز تەرىپى بولغان ئۈچىنى ئىپادىلىسە، بۇ
تەقدىردا ئۇ «الصلوات» (نامازلار)، «الصلاۃ الْوُسْطَی (ئوتتۇرا
ناماز)» بىلەن بىرلىكتە توت ۋاقت ناماز بولىدۇ.

تۆتىڭ ئوتتۇرسى يوقتۇر. بۇ تەقدىردا «الصلاۃ
الْوُسْطَی (ئوتتۇرا ناماز)»، «الصلوات» (نامازلار)غا قوشۇلغاندىن
كېيىن ئۆزىنىڭ «ئوتتۇرا» لىق ئالاھىدىلىكىنى يوقاتقان بولىدۇ.

شۇنىڭ ئۈچۈن سەلمەۋات «الصلوات» (نامازلار) دېگەن
كۆپلۈك كەلەمە ئۆزىنىڭ مەنلىرىدىن بىرى بولغان تۆتىلا
ئىپادىلەيدۇ. چۈنكى بۇ كەلەمنىڭ ئۆز مەنلىرىدىن بولغان
باشقۇ مەنلىرنى (مەسىلەن: 5، 6، 7 لەرنى) ئىپادىلىشىگە، بەش
ۋاقت ناماز بىلەن مۇناسىۋەتلىك باشقۇ ئايەتلەر ۋە
مۇناسىۋەتلىك ھەدىسلەر توصالغۇ بولىدۇ.

مانا مۇشۇنداق بولغاندا يەنى سەلمەۋات «الصلوات
(نامازلار)» دېگەن كۆپلۈك كەلەمە تۆتىنى ئىپادىلىگەندە، سالاتلى
ۋۇستا «الصلاۃ الْوُسْطَی (ئوتتۇرا ناماز)»، ئۇ «نامازلار»غا
قوشۇلغاندىن كېيىن ئۆزىنىڭ «ئوتتۇرا» لىق ئالاھىدىلىكىنى
ساقلاب قالىدۇ، چۈنكى بۇ تەقدىردا بۇ نامازلار تۈپلام «بەش
ناماز» بولىدۇ. بەشنىڭ ئوتتۇرى بولىدۇ: 11111.

ئايدىتىكى «حَافِظُوا (مۇھاپىزەت قىلىڭلار،)» دېگەن بۇغۇرۇق بولسا، ئۇ «بەش ناماز»نى ئۆز ۋاقتىدا ئادا قىلىشنىڭ پەرز ئىكەنلىكىنى ئوتتۇرىغا قوبىدۇ.

4- بەش ۋاخ نامازنىڭ ھېكمىتى

بەش ۋاخ ناماز ئوقۇش ئىنساننى قەبىھە سۆز-
ھەرىكەتلەردىن ۋە يامان ئىشلاردىن توسۇپ، ئۇنىڭ روھىنى
پاكلاپ، ئۇنى دۇنيا ۋە ئاخىرەتتە ئاللاھنىڭ رەھمىتىگە لايىق
قىلىدۇ. ئاللاھ تائالا مۇنداق دەيدۇ:

﴿أُثْلُّ مَا أُوحِيَ إِلَيْكَ مِنَ الْكِتَابِ وَأَقِمِ الصَّلَاةَ إِنَّ الصَّلَاةَ
تَنْهَىٰ عَنِ الْفَحْشَاءِ وَالْمُنْكَرِ وَلَذِكْرُ اللَّهِ أَكْبَرُ وَاللَّهُ يَعْلَمُ مَا
تَصْنَعُونَ﴾

﴿ئى مۇھەممەد! سەن ئۆزۈڭگە ۋەھىي قىلىنغان كىتابنى تىلاۋەت قىلغىن، نامازنى تولۇق ۋە داۋاملىق ئۆتىگىن.
شۇبەسىزكى، ناماز قەبىھە سۆز-ھەرىكەتلەردىن ۋە يامان ئىشلاردىن توسىدۇ. ئاللاھنىڭ زىكرى ئەڭ بويوكتۇر. ئاللاھ قىلمىشىڭلارنى بىلىدۇ﴾.

5- بەش ۋاخ نامازنىڭ پەزىلىتى

ئەبۇ ھۇرھىرە رەزىيەللاھۇ ئەنھۇ دىن رىۋايهت قىلىنىدۇكى، پەيغەمبەر ئەلەيھىسسالام بىر كۈنى يېنىدىكى ساھابىلىرىگە:

① 29- سۈرە ئەنكەبۇت، 45- ئايدىت.

«ئېيتىپ بېقىتلارچۇ! بىرىڭلارنىڭ ئىشىكىنىڭ ئالدىدا بىر ئۆستەڭ بولۇپ، ئۇ كۈنىگە بەش قېتىم شۇ ئۆستەڭدىكى سۇغا چۈشۈپ يۈيۈنۈپ تۇرسا، ئۇنىڭ بەدىننەدە كىر قالامدۇ؟» دېگەن ئىدى، ئۇلار: «ياق، ئۇنىڭ كىرلىرىدىن ھېچ نەرسە قالمايدۇ» دېدى. شۇنىڭ بىلەن پەيغەمبەر ئەلەيھىسسالام: «مانا بۇ بەش ۋاخ نامازنىڭ مىسالىدۇر. ئاللاھ بەش ۋاخ ناماز بىلەن خاتالىقلارنى ئۆچۈرىدۇ» دېدى.^①

6- بەش ۋاخ نامازنىڭ ۋاقتلىرى^②

بەش ۋاخ نامازنىڭ «نامازنىڭ تەرىپى» دە زىكىر قىلىنغان شەرتلىرىدىن^③ باشقا بىر شەرتى بار بولۇپ، بۇ شەرت ۋوقۇلماقچى بولغان نامازنىڭ ۋاقتلىرى كىرىشىدۇر. بىر نامازانى

① بۇخارى، سەھىھ، مەۋاقتى 6؛ مۇسلمىم، سەھىھ، مەساجىد 282؛ تىرمىزى، سۇنەن، ئەمسال 5؛ نەسەئى، سۇنەن، سالات 7.

② بەش ۋاخ نامازنىڭ ۋاقتلىرى تەبىئى سائەت بولغان كۈن بىلەن بەلگىلىنىدۇ. چۈنكى ئاللاھ تائالا مۇنداق دەيدىدۇ: «هُوَ الَّذِي جَعَلَ الشَّمْسَ ضَيَاءً وَالْقَمَرَ نُورًا وَفَرَّأَ مَنَازِلَ يَعْلَمُوا عَدَدَ السَّيِّنَ وَالْجَحَابَ مَا خَلَقَ اللَّهُ ذَلِكَ إِلَّا بِالْحَقِّ يَفْصِلُ الْآيَاتِ لِقَوْمٍ يَعْلَمُونَ» يەنى (ئاللاھ شۇنداق زاتكى كۈننى نۇر مەنبەسى، ئايىنى نۇر ئەكس ئەتنىرگۈچى قىلدى وە ئايىغا مەنزىللەر تەيىن قىلدى. ئاللاھ بۇنى يىللارنىڭ سانىنى ۋە ۋاقتلىرنىڭ ھېسابىنى بىلىشىڭلار ئۆچۈن قىلدى. ئاللاھ بۇلارنى پەقەت ھەق بىلەنلا ياراتتى. ئاللاھ ئايەتلىرىنى بىلىدىغان قەۋم ئۆچۈن تەپسىلىي بىيان قىلدۇ) (10- سۈرە يۈنۈس، 5- ئايىت). ئاللاھ تائالا بۇ ئايەتتە ۋاقتلىارنى ئاي ۋە كۈن بىلەن بەلگىلىشىمىزلىنىڭ لازىملىقىنى ئوتتۇرىغا قويىدۇ. ۋاقتلىار كۈنلۈك، ئايلىق ۋە يىللىق بولىدۇ. بۇ ئايەتنىڭ مەزمۇنiga ئاساسەن ئايلىق ۋە يىللىق ھېساب ئاي بىلەن، كۈنلۈك ھېساب كۈن بىلەن بەلگىلىنىدۇ.

③ بۇ شەرتلەر بەش بولۇپ، مۇنۇلاردىن ئىبارەتتۇر: 1- مەنىۋى ئىجاسەتتىن پاكلانماق، 2- ماددىي ئىجاسەتتىن پاكلانماق، 3- ئەۋەرتىنى يايپماق، 4- قىبلىگە يۈز كەلتۈرمەك، 5- نىبىت قىلماق.

ۋاقتى كىرىشتىن ئىلگىرى ئوقۇغلى بولمىغانىدەك، ۋاقتى چىقىپ كەتكەندىن كېيىنمۇ ئوقۇغلى بولمايدۇ. ئاللاھ تائالا مۇنداق دەيدۇ:

﴿...إِنَّ الصَّلَاةَ كَائِتُ عَلَى الْمُؤْمِنِينَ كِتَابًا مَوْقُوتًا﴾

﴿شۈبەسىزكى، ناماز مۇئىمنىلارغا ۋاقتىلىرى بەلگىلەنگەن پەرزىدۇر﴾^①.

«قۇرئان كەرسىم» دە بۇ ۋاقتىلار بىلەن مۇناسىۋەتلىك نۇرغۇن ئايىتله بار. ئۇ ئايىتله نامازلارنىڭ قايىسى ۋاقتىلاردا ئوقۇلۇشى لازىمىلىقىنى بىلدۈرۈش بىلەن بىرلىكتە، كۈندە قانچە ۋاخ ناماز ئوقۇشنىڭ لازىمىلىقىنىمۇ كۆرسىتىدۇ.

ئاللاھ تائالا «قۇرئان كەرسىم» دە ئىككى يەردە «أَقِيمِ الصَّلَاةَ (ناماڙنى تولۇق ئادا قىلغىن)» دېگەن ئەمرى بىلەن ناماڙنى تولۇق ئادا قىلىشقا بۇيرۇيدۇ. ئەقىم «أَقِيمِ» — «قىيام» مەسىدىرىدىن تۈرلەنگەن ئۆتۈملۈك بۇيرۇق پېئىلى بولۇپ، ئەسلى مەنسىسى «ئۆرە تۇرغۇزۇغۇن» دېگەن بولىدۇ. بۇ ئىككى ئايىتته ئەقىم ئەمرىدىن كېيىن كەلگەن كەلمە ئەسسىھەلات «الصَّلَاةَ» دۇر. بۇ ئەسسىھەلات مەئرىفە (ئېنىق ئىسىم) دۇر. شۇنىڭ ئۈچۈن ئۇ ئايىتله رىدىكى ئەسسىھەلات «الصَّلَاةَ» مۇئىمنىلار تەرىپىدىن تونۇلغان ناماڙنى يەنى كۈندىلىك بەش ۋاخ ناماڙنى كۆرسىتىدۇ.

ناماڙنى ئۆرە تۇرغۇزۇشقا قىلىنغان بۇيرۇق، بەش ۋاخ ناماڙنى بەلگىلەنگەن ۋاقتىلاردا، بەلگىلەنگەن شەكىللەر دە

① 4- سۈرە نىسا، 103- ئايىت.

ئوقۇش بىلەن ئەمەلگە ئاشىدۇ. بىز بۇ ئەسىرىمىزدە ئەسلى لۇغەت مەنسى «ئۆرە تۇرغۇزغۇن» بولغان ئەقىم «أَقِم» پېئىلىگە «تولۇق ئادا قىلغۇن» دەپ مەنا بېرىمىز. چۈنكى بىزچە بۇلارنىڭ ھەر ئىككىلىسى ئوخشاش مەنىنى ئىپادىلەيدۇ، لېكىن ئىككىنچىسىنى ئاسان چۈشەنگىلى بولىسىدۇ. مۇناسىۋەتلەك ئايەتلەر مۇنداق:

1. وَأَقِمِ الصَّلَاةَ طَرَفِيِ الْهَارِ وَزُلْفَا مِنَ اللَّيْلِ ...

«ناماڻى كۈندۈزنىڭ ئىككى تەرىپىدە ۋە كېچىنىڭ كۈندۈزگە يېقىن ۋاقتىلىرىدا تولۇق ۋە داۋاملىق ئۆتىگىن...»^①.

بۇ ئايىتنىڭ «كۈندۈزنىڭ ئىككى تەرىپىدە» دەپ تەرجمە قىلىنغان قىسىمى تەرفەينناھار «طَرَفِيِ الْهَارِ» دۇر. تەرفەينناھار «طَرَفِيِ الْهَارِ» ئىزافەتلەك بىرىكمىدۇر. بۇ بىرىكمىدە مۇزاكىف ئىلەيھە تەرفەي «طَرَفِي» دۇر. تەرفەي، تەرفەي «طَرَفِ» كەلمىسىنىڭ ئىككىلىك شەكلىدىر.

تەرەپ كەلمىسى ئەرپىچىدە بىر تەرەپ، بىر توب، بىر تۈركۈم، چېڭىر، يان دېگەن مەنلىھەرنى ئىپادىلەيدۇ^②. بۇ كەلمىمە «قۇرئان كەرم» دە مۇزاكىف (ئېنىقلانغۇچى) بولۇپ كەلگەندە مۇزاكىف ئىلەيھە (ئېنىقلانغۇچى)نىڭ بىر پارچىسى بولۇپ كېلىسىدۇ^③. بۇنىڭغا ئاساسەن ئايەتتە ئۆتكەن «كۈندۈزنىڭ

(1) 11 - سۈرە ھۇد، 114 - ئايەت.

(2) ئىنبى فارىس، مەقايسىسىلۇغە تەرقى؛ راغب ئەلىسفسەھانى، مۇفرەدات ئەلفازىل قۇرئان تەرقى؛ ئىنبى مەنزۇر، لىسانۇل ئەرەب تەرقى.

(3) مۇناسىۋەتلەك ئايەتلەر: 3 - سۈرە ئال ئىمران، 127 - ئايەت: 13 - سۈرە رەئىد، 41 - ئايەت: 20 - سۈرە تاهما، 130 - ئايەت: 21 - سۈرە ئەنبىيا، 44 - ئايەت.

ئىككى تەرىپى» كۈندۈزگە تەۋە بولغان ۋاقتىلاردىن ئىككىنى كۆرسىتىدۇ.

يۇقىرىدىكى ئايەتنىڭ «كېچىنىڭ كۈندۈزگە يېقىن ۋاقتىلىرىدا» دەپ تەرىجىمە قىلىنغان قىسىمى زۇلەفەن مىنھللەيل «زۇلۇغا مۇنالىل» دۇر. زۇلەف «زۇلۇغا»، زۇلەف «زۇلۇغا»نىڭ كۆپلۈك شەكىلىدۇر. يۇقىرىدا دەپ ئۆتكىنلىمىزدەك كۆپلۈك ئەبىچىدە ئەڭ ئاز ئۈچىنى ئىپادىلەيدۇ. بۇ كەلمىنىڭ لۇغەت مەنسىي «يېقىنلىق» دېگەن مەنسىمۇ ئۆز ئىچىگە ئالىدۇ. شۇڭا زۇلەفەن مىنھللەيل «زۇلۇغا مۇنالىل»نىڭ مەنسىي «كېچىدىن بولۇپ كۈندۈزگە يېقىن بولغان ئۈچ ۋاقت» دېگەن بولىدۇ.

ئايەتتىكى «ناماژنى كامىل ئۆتىگىن» دېگەن بۇيرۇق، كۈندۈزگە تەۋە ئىككى ۋاقتتا ۋە كېچىنىڭ كۈندۈزگە يېقىن ئۈچ بۇلۇمىدە يەنى بەش ۋاقتتا ناماژنى ئۆزلۈكىسىز ئادا قىلىش بىلەن ئىجرا قىلىنىدۇ.

ئاللاھ تائالانىڭ 2- سۈرە بەقەرنىڭ 238- ئايىتتىكى «ناماژلارنى ۋە ئوتتۇرۇ ناماژنى مۇھاپىزەت قىلىڭلار» دېگەن بۇيرۇقىمۇ پەقەت بۇ شەكىلىدلا ئۇرۇندىلىدۇ. چۈنكى ئۆزلۈكىسىز ئۆرە تۇرغۇزۇلمىغان نەرسە مۇھاپىزەت قىلىنغان بولمايدۇ.

دېمەك، بۇ ئايەتتىكى «كۈندۈزنىڭ ئىككى تەرىپىدە» ئوقۇلۇشى پەرز بولغان ئىككى ۋاقت ناماژ بامدات بىلەن ناماژشام ئەمەس، پېشىن بىلەن ناماژدىگەردۇر. چۈنكى بامدات ۋە ناماژشامنىڭ ۋاقتىلىرى كېچىگە تەۋە ۋاقتىلاردۇر. بۇ ۋاقتىلارغا كۈندۈزنىڭ تەرىپلىرى دېيىلمەيدۇ. «كېچىنىڭ كۈندۈزگە يېقىن ۋاقتىلىرىدا» ئوقۇلۇشى پەرز بولغان ئۈچ ناماژ

بولسا، نامازشام، خۇپتەن ۋە بامدات نامازلىرى دۇر. چۈنكى بۇ ئۆچ ۋاقت نامازنىڭ ۋاقتىلىرى كېچىگە تەۋە ۋاقتىلار دۇر، ھەمە كۈندۈزگە يېقىن ۋاقتىلار دۇر.

2. ﴿أَقِمِ الصَّلَاةَ لِذُلُوكِ الشَّمْسِ إِلَى غَسَقِ اللَّيْلِ وَقُرْآنَ الْفَجْرِ...﴾

﴿نامازنى كۈن قايىرلغاندىن تارتىپ كېچىنىڭ قاراڭغۇلۇقى باسىقۇچىلىق بولغان ئارىلىقتا تولۇق ۋە داۋاملىق ئۆتىگىن. بامدات نامىزىنىمۇ ئوقۇغىن...﴾^①.

«كۈن قايىرلغاندىن تارتىپ» دېگەن ئىپادە، 11- سۈرە ھۇدىنىڭ 114- ئايىتىدىكى «كۈندۈزنىڭ ئىككى تەرىپى»نىڭ باشلىنىش ۋاقتىنى كۆرسىتىدۇ.

«كېچىنىڭ قاراڭغۇلۇقى باسىقۇچىلىق» دېگەن ئىپادە بولسا، يەنە 11- سۈرە ھۇدىنىڭ 114- ئايىتىدىكى «كېچىنىڭ كۈندۈزگە يېقىن ۋاقتىلىرى»نىڭ بىرىنىڭ ئاخىرىلىشىش ۋاقتىنى كۆرسىتىدۇ. چۈنكى بۇ ئايەتتە «كېچىنىڭ كۈندۈزگە يېقىن ۋاقتىلىرى» دىن بىرى «بامدات» دەپ ئايىرم زىكىر قىلىنىدۇ.

3. ﴿فَاصْبِرْ عَلَىٰ مَا يَقُولُونَ وَسَبِّحْ بِحَمْدِ رَبِّكَ قَبْلَ طُلُوعِ الشَّمْسِ وَقَبْلَ غُرُوبِهَا وَمِنْ آنَاءِ اللَّيْلِ فَسَبِّحْ وَأَطْرَافَ النَّهَارِ لَعَلَّكَ تَرْضَىَ﴾

﴿ئۇلارنىڭ سۆزلىرىگە سەۋىر قىل. كۈن چىقىشتىن ئىلگىرى ۋە كۈن پېتىشىدىن ئىلگىرى رەببىڭنى مەدھىيەلەپ

^① 17- سۈرە ئىسرا، 78- ئايەت.

تەسپىھە ئېيت. كېچىنىڭ ۋاقتىلىرىدا ۋە كۈندۈزنىڭ تەرەپلىرىدىمۇ تەسپىھە ئېيت. رازى بولۇشۇڭ مۇمكىن^①.

بۇ ئايىت بەش ۋاخ ناما زىنىڭ ئالدى- كەينىدىكى نەپلە (سۈننەت) ناما زىلارنىڭ، چاشگاھ وە تەھە جىجۇد ناما زىلرىنىڭ يولغا قويۇلغانلىقىغا، بامدا تىنىڭ ۋە ناما زىدىگەرنىڭ ئا خىرقى ۋاقتىلىرىغا، بەش ۋاخ ناما زىنىڭ، تەھە جىجۇد ۋە چاشگاھ ناما زىلرىنىڭ ۋاقتىلىرىغا دالالەت قىلىدۇ.

4. ﴿فَسُبْحَانَ اللَّهِ حِينَ تُمْسُونَ وَحِينَ تُصْبِحُونَ وَلَهُ الْحَمْدُ فِي السَّمَاوَاتِ وَالْأَرْضِ وَعَشِيًّا وَحِينَ تُظْهِرُونَ﴾

﴿ئاخشامغا ئۇلاشقان ۋە ئاخشامدا بولغان، ئەتىگەنگە ئۇلاشقان ۋە ئەتىگەنده بولغان چاغلىرىڭلاردا ئاللاھقا تەسپىھە ئېيتىڭلار. ئاسما نلاردا ۋە زىمىندا ئاللاھقا ھەمدۇسانا ئېيتىلىما قىسىدۇر. كۈندۈزنىڭ ئاخىرىسىمۇ، چوشتىن كېىنلىكى ۋاقتىقا ئۇلاشقان ۋە بۇ ۋاقتىتا بولغان چاغلىرىڭلاردىمۇ ئاللاھقا تەسپىھە ئېيتىڭلار﴾^②.

بۇ ئايىت لەرنىڭ بىرىنچىسىدە ئاللاھ تائالا، 11- سۈرە ھۇدىنىڭ 114- ئايىتىدە ئۆتكەن «كېچىدىن بولۇپ كۈندۈزگە يېقىن ئۈچ ۋاقت»نىڭ ئىككىسىنى مەسائ «مساء» ۋاقتى، بىرىنى سەباھ « صباح» ۋاقتى دەپ، ئەسلىدە ئۇ ئۈچ ۋاقتىنىڭ ئىككى ۋاقت ئىكەنلىكىنى ئوتتۇرۇغا قويىدۇ.

① 20- سۈرە تاھا، 130- ئايىت.

② 30- سۈرە روم، 17- ۋە 18- ئايىت لەر.

يەنى «ئاخشامغا ئۇلاشقان ۋە ئاخشامدا بولغان» دا ئىككى قېتىم ناماز ئوقۇلدۇ، بۇلارنىڭ بىرى نامازشام، يەنە بىرى خۇپىتەندۇر. بۇ ئىككى نامازنىڭ ۋاقتى ئايىرم-ئايىرم ئىككى ۋاقت بولسىمۇ ئەسلىدە ھەر ئىككى ۋاقت «ئاخشام (مساء)» دەپ ئاتلىدۇ.

«ئەتىگەنگە ئۇلاشقان ۋە ئەتىگەن دە بولغان» دا ئوقۇلدىغان ناماز بامدات نامىزىدۇر. «كۈندۈزنىڭ ئاخرى» دا ئوقۇلدىغان ناماز نامازدىگەردۇر. «چۈشتىن كېيىنكى ۋاقتقا ئۇلاشقان ۋە بۇ ۋاقتتا بولغان» دا ئوقۇلدىغان ناماز پېشىندۇر.

5. وَسَبَّحْ بِحَمْدِ رَبِّكَ قَبْلَ طُلُوعِ الشَّمْسِ وَقَبْلَ الْفَرُوضِ

﴿كُونْ چىقىشتىن ئىلگىرى ۋە كُونْ پېتىشتىن ئىلگىرى رەببىڭگە ھەمد ئېيتىپ تەسبىھ ئېيتقىن﴾^①.
بۇ ئايىت بامدات بىلەن نامازدىگەرنىڭ ئاخىرقى ۋاقتىنى بەلگىلەيدۇ.

(1) پېشىنىڭ ۋاقتى

پېشىنىڭ ۋاقتى كۈن تىكلىنىپ غەرب تەرەپكە قايرىلغاندا باشلىنىدۇ. ئىسرا سۈرسىنىڭ 78- ئايىتسىدە ئۆتكەن «لِدُلُوكِ الشَّمْسِ (كُونْ قايرىلغاندىن تارتىسپ)» دېگەن ئىپادە بۇنىڭغا دالالەت قىلىدۇ.

① 50- سۈرە قاف، 39- ئايىت.

(2) نامازدىگەرنىڭ ۋاقتى

نامازدىگەرنىڭ ۋاقتى كۈندۈزنىڭ ئاخىرىدۇر. 30- سۈرە رۇمنىڭ 18- ئايىتىدە ئۆتكەن «عَشِيّاً» (كۈندۈزنىڭ ئاخىرى)» دېگەن ئىپادە بۇنىڭغا دالالەت قىلىدۇ. 20- سۈرە تاهانىڭ 130- ئايىتىدىكى ۋە 50- سۈرە قافنىڭ 39- ئايىتىدىكى «قَبْلَ غُرُوبَهَا، قَبْلَ الْفَرْوَبِ (كۈن پېتىشتن ئىلگىرى)» دېگەن ئىپادە نامازدىگەرنىڭ ئاخىرقى ۋاقتىنى كۆرسىتىدۇ.

(3) نامازشامنىڭ ۋاقتى

نامازشامنىڭ ۋاقتى كۈن كىرىپ كەتكەن هامان باشلىنىدۇ. 30- سۈرە رۇمنىڭ 17- ئايىتىدىكى «حِينَ تُمْسُونَ (ئاخشامغا ئۇلاشقان ۋە ئاخشامدا بولغان چېغىڭلاردا)» دېگەن ئىپادە نامازشام بىلەن خۇپىتەننىڭ ھەممە ۋاقتىنى كۆرسىتىش بىلەن بىرگە، نامازشامنىڭ ئاۋۇلقى ۋاقتىنىمۇ كۆرسىتىدۇ.

(4) خۇپىتەننىڭ ۋاقتى

خۇپىتەننىڭ ۋاقتى نامازشامنىڭ ۋاقتىدىن كېيىنلا كىرىپ، كېچىنىڭ قاراڭغۇلۇقى باسقاندا ئاخىرىلىشىدۇ. 17- سۈرە ئىسرانىڭ 78- ئايىتىدىكى «إِلَى غَسْقَ اللَّيْلِ (كېچىنىڭ قاراڭغۇلۇقى باسقانغا قەدەر)» ئىپادىسى بۇنىڭغا دالالەت قىلىدۇ.

ئايدىلەر دەپىشىنىڭ ئاخىرقى ۋاقتى، نامازدىگەرنىڭ ئاۋۇلقى ۋاقتى، ناماژشامنىڭ ئاخىرقى ۋاقتى ۋە خۇپىتەننىڭ ئاۋۇلقى ۋاقتى بایان قىلىنىمايدۇ. بۇ كۈن قايىرىلغاندىن تارتىپ كۈن پانقۇچە بولغان ئارىلىقتىكى ۋاقتىنىڭ پېشىن بىلەن نامازدىگەرنىڭ ئورتاق ۋاقتى ئىكەنلىكىگە، كۈن پاتقاندىن باشلاپ كېچىنىڭ قاراڭعۇلۇقى باسقۇچىلىق بولغان ئارىلىقتىكى ۋاقتىنىڭ ناماژشام بىلەن خۇپىتەننىڭ ئورتاق ۋاقتى ئىكەنلىكىگە دالالت قىلىدۇ.

پېغەمبەر ئەلەيھىسسالامنىڭ پېشىن بىلەن نامازدىگەرنى، ناماژشام بىلەن خۇپىتەننى بىرلەشتۈرۈپ بەزىدە ئالدىغا تارتىپ (جەمئىي تەقديم قىلىپ)، بەزىدە كېچىكتۈرۈپ (جەمئىي تەخىر قىلىپ) ئوقۇشىمۇ بۇنى تەكتىلەيدۇ.

(5) بامداتنىڭ ۋاقتى

بامداتنىڭ ۋاقتى تاڭنىڭ يورۇشى بىلەن باشلىنىدۇ. 30-

سۈرە رۇمنىڭ 17- ئايىتىدىكى «**حِينَ تُصْبِحُونَ** (ئەتىگەنگە ئۇلاشقان ۋە ئەتىگەندە بولغان چېغىڭلاردا)» دېگەن ئىپادە بامداد نامىزىنىڭ ھەممە ۋاقتىنى كۆرسىتىش بىلەن بىرگە، ئاۋۇلقى ۋاقتىنىمۇ كۆرسىتىدۇ. 20- سۈرە تاھانىڭ 130- ئايىتىدىكى ۋە 50- سۈرە قافنىڭ 39- ئايىتىدىكى «**قَبْلَ طُوعِ الشَّمْسِ** (كۈن چىقىشتن ئىلگىرى)» دېگەن ئىپادە بولسا،

بامداد نامىزىنىڭ ئاخىرقى ۋاقتىنى كۆرسىتىدۇ. 17- سۈرە ئىسرانىڭ 78- ئايىتىدىكى «**الْفَجْرِ** (بامداد)» ئىپادىسى بامداد

نامىزىنىڭ ھەممە ۋاقتىنى كۆرسىتىدۇ. چۈنكى بامدات تاڭ يورۇغاندىن باشلاپ كۈن چىققۇچلىك بولغان ئارىلىقتىكى ۋاقتىتۇر.

جىبرىئىل ئەلمىھىسسالامنىڭ پەيغەمبەر ئەلمىھىسسالامغا ئىككى كۈن ئىماملىق قىلىپ كۆرسىتىپ قويغان ناماڭ ۋاقتىلىرى يۇقىرىدىكى ئايەتلەرە بەلگىلەنگەن ۋاقتىلارنىڭ ئۆز ئەينىدۇر. مۇناسىۋەتلەك ھەدىس تۆۋەندىكىچە:

ئىبىنى ئابىاس رەزىيەللەھۇ ئەنھەو ئېيتىدۇ: پەيغەمبەر ئەلمىھىسسالام مۇنداق دېگەن: «جىبرىئىل كەئىنىڭ يېنىدا ماڭا ئىككى قېتىم ئىمام بولدى. بىرىنچى قېتىمدا، پېشىنى ھەر نەرسىنىڭ سايىسى ئاياغىنىڭ (كەشىنىڭ) بوغۇچىسىدەك بولغاندا ئوقۇدى، ناماڙىدىگەرنى ھەر نەرسىنىڭ سايىسى ئۆزى بىلەن تەڭ بولغاندا ئوقۇدى، ناماڙىشامنى كۈن پاتقان ۋە روزا تۇتقۇچى ئېپتار قىلغان چاغدا ئوقۇدى، خۇپىتهنى شەپەق يوق بولغاندا ئوقۇدى، بامداتنى تاڭ يورۇپ روزا تۇتقۇچىغا يېمەك. ئىچىمەك ھارام بولغان چاغدا ئوقۇدى. ئىككىنچى قېتىمدا پېشىنى ھەر نەرسىنىڭ سايىسى ئۆزىنىڭ بويغا تەڭ كېلىدىغان بولغاندا يەنى بىرىنچى قېتىمدا ناماڙىدىگەرنى ئوقۇغان ۋاقتىتا ئوقۇدى، ناماڙىدىگەرنى ھەر نەرسىنىڭ سايىسى ئۆزىنىڭ ئىككى ئۆخشىشىغا تەڭ بولغاندا ئوقۇدى. ناماڙىشامنى يەنە بىرىنچى قېتىم ئوقۇغان ۋاقتىتا ئوقۇدى، خۇپىتهنى كېچىنىڭ ئۈچتىن بىرى ئۆتكەنده ئوقۇدى، بامداتنى ئەتراب ئاقارغاندا ئوقۇدى. ئاندىن كېيىن ماڭا قاراپ مۇنداق دېدى: «ئى مۇھەممەد! مانا بۇ سەندىن بۇرۇنقى پەيغەمبەر لەرنىڭ ناما

ئوقۇش ۋاقتىدۇر. سېنىڭ ناماز ئوقۇش ۋاقتىڭ مۇشۇ ئىككى
ۋاقتىنىڭ ئارىسىدىكى ۋاقتىتۇر»^①.

7- ئەزان

(1) ئەزاننىڭ يولغا قويۇلۇشى

ئاللاھ تائالا مۇنداق دىيدۇ:

﴿وَإِذَا نَادَيْتُمْ إِلَى الصَّلَاةِ الْخَذُورُهَا هُنُّوا وَلَعِبًا ذَلِكَ بِأَنَّهُمْ قَوْمٌ لَا يَعْقِلُونَ﴾

﴿سِلْهُر نَامَازَغَا ئَهْزَانْ ئِبِيْقَانْ چِېغِىڭلاردا، ئُولَار نَامَازَنِي
مَهْسُخِرَه ۋَه ئُوبِيْفُونْ ئُوبِيْكَتِي قِيلِلَوْالِدُو. چُونَكِي ئُولَار
ئَهْ قِيلِلِرِنِي ئِشْلَهْ تِمِيْدِيْغَانْ قَهْمِدِدُر﴾^②.

ئاللاھ تائالا بۇ ئايىته بەش ۋاخ نامازنى مۇسۇلمانلارنىڭ
جامائەت بولۇپ ئوقۇشىنىڭ ۋە ئۇ نامازلارغا ئَهْزَانْ ئِبِيْشِنِىڭ
لازىملقىنى ئوتتۇرىغا قويىدۇ. سۈرە جۇمۇئىدە بولسا جۇمە
نامىزى ئۈچۈن ئَهْزَانْ ئِبِيْشِنِىڭ لازىملقىنى ئالاھىدە ئوتتۇرىغا
قوىيدۇ. مۇناسىۋەتلەك ئايىت مۇنداق:

① بۇخارى، سەھىھ، مەۋاقتى 2؛ مۇسلىم، سەھىھ، مەساجىد 166-167؛
ترمیزى، سۇنھن، سالات 1؛ ئەبۇ داۋۇد، سۇنھن، سالات 2.
② سۈرە مايىدە، 57-ۋە 58-ئايىتلەر.

﴿يَا أَيُّهَا الَّذِينَ آمَنُوا إِذَا نُودِي لِلصَّلَاةِ مِنْ يَوْمِ الْجُمُعَةِ فَاصْبِرُوْا
إِلَى ذِكْرِ اللَّهِ وَذَرُوا الْبَيْعَ ذَلِكُمْ خَيْرٌ لَّكُمْ إِنْ كُنْتُمْ تَعْلَمُونَ﴾

﴿ئى مۇئىمنلار! جۇمە كۈنى نامازغا ئەزان ئېيتىلغاندا،
ئاللاھنىڭ زىكىرىگە يوڭۇرۇڭلار. ئېلىم-سېتىمى قويۇپ
تۇرۇڭلار، ئەگەر بىلسەڭلار بۇ سىلەر ئۈچۈن ياخشىدۇر﴾^①.

دېمەككى، ئەزان نامازغا چاقىرىش بىلەن بىرگە يەنە
ئىسلامنىڭ شۋئارىدۇر. يەنى ئەزان 5- سۈرە مائىدەنىڭ 58-
ئايىتى، 62- سۈرە جۇمۇئەنىڭ 9- ئايىتى ۋە پېيغەمبىرىمىزنىڭ
سۈننەتى بىلەن يولغا قويۇغان بىر ئىبادەتتۇر.

(2) ئەزاننىڭ پەزىلىتى

ئەبۇ ھۇرھىرە رەزىيەللاھۇ ئەنھۇدىن رىۋايهت قىلىنىدۇكى،
رسۇلۇللاھ ئەلەيھىسسالام مۇنداق دېگەن:

«ئىنسانلار ئەگەر ئەزان ئېيتىشنىڭ ۋە ئاۋۇقى سەپتە
ناماز ئوقۇشنىڭ ساۋابىنى بىلسە ۋە ئۇنىڭغا ئېرىشىش ئۈچۈن
چەك تاشلاشتىن باشقا چارە تاپالىمسا ئىدى، چوقۇم چەك
تاشلىغان بولاتتى»^②.

① 62- سۈرە جۇمۇئە، 9- ئايىت.

② بۇخارى، سەھىھ، ئەزان، 9، 32، شاھادەت 30؛ مۇسلىم، سەھىھ، سالات (437) 129
تىرمىزى، سۇننەت، سالات 166 (225)؛ نەسەئى، سۇننەن، مەۋاقتى، ئەزان 31 (23)، مالىك ئىبىنى ئەنەنس، مۇۋاقتى، نىدا 3 (1)، 22 (68).

«ناماڭغا ئەزان ئېيتىلسا، شەيتان ئەزاننى ئاڭلىمای دەپ
ئوسۇرغان پىتى كەينىگە قاراپ تىكىۋىتىدۇ»^①.

پەيغەمبىرىمىز بىۇ ھەدىسىدە ئەزان ئېيتىشنىڭ
پەزىلەتلەك ئەمەل ئىكەنلىكىنى، مۇئەززىنىڭ ئاللاھ تائالانىڭ
دەرگاھىدىكى مۇكاباتىنىڭ ناھايىتى كاتتا ئىكەنلىكىنى، ناماڭنى
جامائەت بىلەن ئوقۇشنىڭ، بولۇپىمۇ ناماڭغا بۇرۇن كېلىپ
بىرىنچى سەپتە ناماڭ ئوقۇشنىڭ ساۋابىنىڭ يۇقىرىلىقنى
ئۆتۈرۈغا قويغان ۋە خۇپتەن بىلەن بامدات نامىزىنى مەسجىدته
جامائەت بىلەن ئوقۇشقا ئالاھىدە رىبغەتلەندۈرگەن.

مۇئاۋىيە رەزىيەللاھۇ ئەنھۇ مۇنداق دەيدۇ: پەيغەمبەر
ئەلەيھىسسالام مۇنداق دېگەن: «قىيامەت كۈنى مۇئەززىلەرنىڭ
(ئەزان ئېيتقۇچىلارنىڭ) بويۇنلىرى ئەڭ ئۇزۇن بولىدۇ»^②.

مۇئەززىنىڭ بويىنىنىڭ ئۇزۇن بولۇشى ئۇنىڭ شەرىپىنى
ۋە قىيامەتتىكى مەرتىۋىسىنىڭ يۇقىرىلىقنى ئىپادىلەيدۇ.
چۈنكى مۇئەززىن كىشىلەرنى ناماڭغا چاقىرىپ ياخشىلىققا
پىتەكلەيدۇ. كىمكى ياخشىلىققا پىتەكلىسە، شۇ ياخشىلىقنى
قىلغۇچىلارنىڭ ساۋابى ئۇنىڭغىمۇ پىتىپ تۇرىدۇ.

① بۇخارى، سەھىھ، ئەزان 49، ئەمەل فىسىسالات 18، سەھۋى 6،
بەدئۇلخەلق 11؛ مۇسلىم، سەھىھ، سالات 19 (389)؛ مەساجىد 83 (389)؛ ئەبۇ
داۋۇد، سۇنھن، سالات 31 (516)؛ نەسەئى، سۇنھن، ئەزان 30 (21)؛ مالك
ئىبىنى ئەنھىس، مۇۋەفتىتا، نىدا 6 (1)، 69 (6).

② مۇسلىم، سەھىھ، سالات 14 - (387)؛ ئىبىنى ماجە، سۇنھن، ئەزان 5.

(3) مۇئەززىنىڭ ۋەزپىسى

رسۇلۇللاھ ئەلەيھىسسالام: «مۇئەززىن ئامانەتچىدۇر»^①، دېگەن. چۈنكى مۇئەززىنىڭ ناماڙىنىڭ ۋاقتلىرى ئاللاھ تەرىپىدىن ئامانەت قوبۇلغان، ئۇ بۇ ئامانەتنى ھەر ناماڙىنىڭ ۋاقتىدا ئەزان ئوقۇش ئارقىلىق ئامانەت ئىگىلىرى بولغان مۇسۇمانلارغا تاپشۇرىدۇ.

شۇڭا مۇئەززىن ناماڙىنىڭ ۋاقتىغا دىققەت قىلىپ تۇرۇپ ۋاقت كىرگەن ھامان ئەزان ئېتىدۇ. شۇنىڭ بىلەن تۇرمۇشنىڭ ھەر ساھەسىدە ئۆز ئىشى بىلەن بولۇپ كەتكەنلەر تۇيۇقىسىز ئەزاننىڭ ئاۋازىنى ئاڭلایدۇ-دە، ناماڙ ۋاقتى بويتۇ، دەپ تاھارەت ئېلىپ مەسجىد-جامەلەرگە يۈگۈرىدۇ. ھېچبولمىسا تۇرغان يەرلىرىدە بولسىمۇ ناماڙىرىنى ئادا قىلىدۇ.

(4) ئەزاننى ئاڭلىغۇچىنىڭ ۋەزپىسى

ئابدۇللاھ ئىبنى ئەمر ئىبنى ئاس رەزىيەللاھۇ ئەنھۇدىن روثايەت قىلىنىدۇكى، رسۇلۇللاھ ئەلەيھىسسالام مۇنداق دېگەن: «ئەزاننى ئاڭلىغان چىغىلاردا مۇئەززىن نېمە دېسە شۇنى دەڭلار، ئاندىن ماڭا دۇرۇت ئېيتىڭلار. كىمكى ماڭا بىر دۇرۇت ئېيتىسا، ئۇنىڭ بىر دۇرۇتى ئۈچۈن ئاللاھ تائالا ئۇنىڭغا ئون رەھمەت ئاتا قىلىدۇ. ئاندىن ئاللاھ تائالادىن مەن ئۈچۈن ۋەسىلىنى سوراڭلار، ۋەسىلە جەننەتىكى بىر ئورۇن بولۇپ، ئۇ

① ئەبۇ داۋود، سۇنەن، سالات 32 (517): تىرمىزى، سۇنەن، سالات 153 (207): ئەھمەد ئىبىن ھەنبىل، مۇسندەد 485/14، 390/16.

پهقهت ئاللاھ تائالانىڭ بەندىلىرىدىن بىرلا بەندىگە نېسىپ بولىدۇ. شۇ بەندىنىڭ مەن بولۇپ قېلىشىمنى ئۈمىد قىلىمەن، كىمكى ئاللاھ تائالادىن ماڭا شۇ ئورۇنى تىلەيدىكەن، ئۇنىڭغا شاپائىتىم نېسىپ بولىدۇ».^①

ئۆمەر رەزىيەللەھۇ ئەنھۇدىن رىۋايت قىلىنىدۇكى، رەسۇلۇللەھ ئەلەيھىسسالام مۇنداق دېگەن: مۇئەززىن: «ئاللاھۇ ئەكبەر، ئاللاھۇ ئەكبەر» دېسە، سىلەردىن كىم سەممىيلىك بىلەن: «ئاللاھۇ ئەكبەر، ئاللاھۇ ئەكبەر» دېسە، مۇئەززىن: «ئەشەھەدۇ ئەن لا ئىلاھە ئىللەللەھ» دېگەنە، «ئەشەھەدۇ ئەن لا ئىلاھە ئىللەللەھ» دېسە، مۇئەززىن: «ئەشەھەدۇ ئەننە مۇھەممەدەن رەسۇلۇللەھ» دېگەنە، «ئەشەھەدۇ ئەننە مۇھەممەدەن رەسۇلۇللەھ» دېسە، مۇئەززىن: «ھەبىيە ئەلەسسىلاھ» دېگەنە، «لا ھەۋلە ۋەلا قۇۋۇتەت ئىللا بىللاھ» دېسە، مۇئەززىن: «ھەبىيە ئەلەلەلەلەلاھ» دېگەنە، «لا ھەۋلە ۋەلا قۇۋۇتەت ئىللا بىللاھ» دېسە، مۇئەززىن: «لا ئىلاھە ئىللەھ» دېگەنە، «لا ئىلاھە ئىللەھ» دېسە، جەننەتكە كىرىدۇ».^②

(1) مۇسلىم، سەھىھ، سالات 7، 11 (384); ئەبۇ داۋۇد، سۇنھن، سالات 523؛ تىرمىزى، سۇنھن، مەناقىب 3614؛ نەسەئى، سۇنھن، ئەزان 678.

(2) مۇسلىم، سەھىھ، سالات 12 (385); ئەبۇ داۋۇد، سۇنھن، سالات 36 (527).

جابر رەزىيەللاھۇ ئەنھۇدىن رىۋايات قىلىنىدۇكى، رەسۇلۇللاھ ئەلەيھىسسالام مۇنداق دېگەن: «كىمكى ئەزانى ئائىلاب بولۇپ تۆۋەندىكى دۇئانى ئوقۇيدىكەن، قىيامەت كۈنى مېنىڭ شاپايتىمگە ئېرىشىدۇ:

«اللَّهُمَّ رَبَّ هَذِهِ الدَّعْوَةِ التَّائِمَةِ، وَالصَّلَاةِ الْقَائِمَةِ آتِ مُحَمَّداً الْوَسِيلَةَ
وَالْفَضِيلَةَ، وَأَبْعِثْهُ مَقَاماً مَحْمُودًا الَّذِي وَعَدْتَهُ»

«ئى بۇ كامىل دەۋەتنىڭ ۋە ھازىر ئوقۇماقچى بولغان نامازنىڭ ئىگىسى ئاللاھ! مۇھەممەدكە ۋەسىلىنى ۋە پەزىلەتنى ئاتا قىل. ئۇنى، سەن ئۇنىڭغا ۋەده قىلغان مەدھىيەلىنىدىغان بىر ماقامغا ئېرىشتۈرگىن».^①

(كامىل دەۋەت ئەزاندۇر. ۋەسىلە جەننەتتە بىر جاي بولۇپ، پەقهت بىر كىشىگىلا نېسىپ بولىدۇ، پەيغەمبىرىمىز ئۇزىنىڭ ئۇ كىشى بولۇشىنى ئۈمىد قىلغان. پەزىلەت ئالىي مەرتىۋ دېمەكتۇر. مەدھىيەلىنىدىغان ماقام سۈرە ئىسراىنىڭ 79-ئايىتىدە ۋەده قىلىنغان).

8- نامازنىڭ رەكئەتلرى

ناماز تۈنجى بولۇپ بىزنىڭ پەيغەمبىرىمىزگە پەرز قىلىنغان ئىبادەت ئەمەس. ئەكسىچە ناماز يۇقىرىدا دەپ

^① بۇخارى، سەھىھ، ئەزان 8؛ ئى بۇ داۋۇد، سۇننەن، سالات 28 (529)؛ تىرمىزى، سۇننەن، سالات 157 (211)؛ نەسەئى، سۇننەن، ئەزان 38 (26)؛ ئىبىن ماجە، سۇننەن، ئەزان 4 (722).

ئۆتكىنمىزدەك پۈتكۈل پېيغەمبەر ۋە بارلىق ئۇمۇمەتلەرگىمۇ بەلگىلەنگەن ئىبادەتتۇر. ئىبراھىم، ئىسمائىل ئەلەيھىسىسالاملارىنىڭ نەسىلىدىن كەلگەن ۋە بۇنىڭ بىلەن پەخىرىلىنىدىغان مەككىلىكەرنىڭ نامازدىن تامامەن خەۋەرسىز ئىكەنلىكىنى چۈشىنىش مۇمكىن ئەمەس. تۇۋەندىكى ئايەتلەرمۇ بۇنى تەكتىلەيدۇ:

﴿وَأَذْكُرْ فِي الْكِتَابِ إِسْمَاعِيلَ إِنَّهُ كَانَ صَادِقَ الْوَعْدِ
وَكَانَ رَسُولًا نَّبِيًّا ﴿١﴾ وَكَانَ يَأْمُرُ أَهْلَهُ بِالصَّلَاةِ وَالرَّكَأَةِ وَكَانَ
عِنْدَ رَبِّهِ مَرْضِيًّا﴾

﴿بُو كىتابىتا ئىسمائىلىنىمۇ زىكىر قىلغىن. ئۇ ھەقىقەتەن ۋەدىسىدە تۇرىدىغان بىرى ئىدى، رەسۇل ئىدى، نەبى ئىدى. ئۇ ئائىلىسىنى نامازنى تۇتەشكە ۋە زاكاتنى بېرىشكە بۇيرۇيتتى. ئۇ رەببىنىڭ رازىلىقىغا ئېرىشكەن بىرى ئىدى﴾.^①

بۇ سەۋىبىتىن ناماز پەرز قىلىنغان چاغدا مەككىلىكەر ئۈچۈن بۇ ئىبادەتنىڭ قانداق ئادا قىلىنىدىغانلىقى نامەلۇم ئەمەس ئىدى. شۇنىڭ ئۈچۈن مەككەدە ناماز بىلەن مۇناسىۋەتلىك كەلگەن تۇنجى ئەمرلەر «وَأَقِيمُوا الصَّلَاةَ (نامازنى تولۇق ۋە داۋاملىق تۇتەڭلار)»^② دېگەن شەكىلدە بولغان. يەنى بۇ ئايەتلەر ئۇلارغا: «سلىھر بىلىدىغان ئۇ نامازنى ئادا قىلىڭلار» دېگەنلىك بولاتتى. ئەھۋال مۇشۇنداق بولغانلىقى ئۈچۈن ناماز پەرز قىلىنغاندا مەككىلىكەر ھەپران قالىغان.

① 19 - سۈرە مەرييم، 54 - ۋە 55 - ئايەتلەر.

② 6 - سۈرە ئەنثام، 72 - ئايەت؛ 30 - سۈرە رۇم، 31 - ئايەت.

بۇنىڭغا ئوخشاش ئەھۋال ھەج ئىبادىتىمۇ كۆرۈلدى.

ئاللاھ تائالا: ﴿الْحَجُّ أَشْهُرٌ مَعْلُومَاتٌ﴾ (ھەج بىلىنگۈچى ئايilar دىدۇر)^① دېگەن، لېكىن ھېچىرى ئايەتتە بۇ ئايilarنىڭ قايىسى ئايilar ئىكەنلىكىنى بايان قىلىمغان. ھەجنىڭ ئەھكاملرىنى بايان قىلغان باشقا بىر ئايەتتە ئاللاھ تائالا مۇنداق دەيدۇ:

﴿وَيَذْكُرُوا اسْمَ اللَّهِ فِي أَيَّامٍ مَعْلُومَاتٍ عَلَىٰ مَا رَزَقَهُمْ مِنْ بَهِيمَةِ الْأَنْعَامِ﴾

﴿ئۇلار ئاللاھ رىزىق قىلىپ بەرگەن توڭە، كالا، قوي ۋە ئۆچكە قاتارلىق ھايۋانلىرىدىن بىلىنگەن كۈنلەر دە بىسىملاھ دەپ قۇربانلىق قىلسۇن﴾^②.

ئاللاھ تائالا بۇ يەردىمۇ بۇ «بىلىنگۈچى كۈنلەر»نى بايان قىلىمغان. دېمەككى، ھەج ۋە قۇربانلىقنىڭ زامانى خۇددى نامازادا بولغانداك مەككىلىكىلەر تەرىپىدىن ناھايىتى ياخشى بىلىنەتتى.

شۇنىڭدەك، ئاللاھ تائالا مۇنداق دەيدۇ:

﴿إِنَّ عِدَّةَ الشُّهُورِ عِنْدَ اللَّهِ اثْنَا عَشَرَ شَهْرًا فِي كِتَابِ اللَّهِ يَوْمَ خَلَقَ السَّمَاوَاتِ وَالْأَرْضَ مِنْهَا أَرْبَعَةُ حُرُمٌ﴾

① 2- سۈرە بەقەرە، 197 - ئايەت.

② 22- سۈرە ھەج، 28 - ئايەت.

﴿شُوبه‌سیزکی، ئاللاھنلۇڭ ھۇزۇردا ئایلارنىڭ سانى، ئاللاھنلۇڭ ئاسماڭلارنى ۋە زېمىننى ياراتقان كۈندىكى ھۆكمىگە ئاساسەن ئون ئىككى ئايدۇر. بۇلاردىن توتى ھارام ئایلاردۇر﴾^①.

لېكىن بۇ ھارام ئایلارنىڭ قايىسى ئایلار ئىكەنلىكىنى بايان قىلمايدۇ. چۈنكى ھارام ئایلارنىڭ رۇلقەئىدە، زۇلەججه، مۇھەممەد ۋە رەجب ئایلىرى ئىكەنلىكىنى ھەممە كىشى بىلەتتى.

ناماز رەكئەتلرى ئىنسانلارنىڭ ئارىسىدا ھارام ئایلاردەك تەۋاتۇرەن (ئۇزۇلۇكسىز) بىلنىپ كەلگەن تۇرۇقلۇق ئاللاھ تائالا يەنلا بۇ توغرىدا بەزى يىپ ئۇچلىرىنى بەرگەن. مۇناسىۋەتللىك بىر ئايەت تۆۋەندىكىچە:

﴿وَإِذَا ضَرَبْتُمْ فِي الْأَرْضِ فَلَيْسَ عَلَيْكُمْ جُنَاحٌ أَنْ تَقْصُرُوا مِنَ الصَّلَاةِ إِنْ خِفْتُمْ أَنْ يَقْتَسِكُمُ الَّذِينَ كَفَرُوا إِنَّ الْكَافِرِينَ كَائِنُوا لَكُمْ عَدُوًّا مُّبِينًا ﴿٤﴾ وَإِذَا كُنْتَ فِيهِمْ فَاقْمَتْ لَهُمُ الصَّلَاةَ فَلَا تُقْعِدُوهُمْ مَعَكَ وَلْيَأْخُذُوا أَسْلِحَتَهُمْ فَإِذَا سَجَدُوا فَلِيُكُونُوا مِنْ وَرَائِكُمْ وَلَنْتَاتِ طَائِفَةٌ أُخْرَى لَمْ يُصَلِّوَا فَلْيَصَلُّوَا مَعَكَ وَلْيَأْخُذُوا حِذْرَهُمْ وَأَسْلِحَتَهُمْ وَدَّ الَّذِينَ كَفَرُوا لَوْ تَعْفُلُونَ عَنْ أَسْلِحَتِكُمْ وَأَمْتَعِتُكُمْ فَيَمْلِوُنَ عَلَيْكُمْ مَيْلَةً وَاحِدَةً وَلَا جُنَاحَ عَلَيْكُمْ إِنْ كَانَ بِكُمْ أَذْى مِنْ مَطَرٍ أَوْ كُنْتُمْ مَرْضَى أَنْ تَضَعُوا أَسْلِحَتَكُمْ وَخُذُوا حِذْرَكُمْ إِنَّ اللَّهَ أَعْدَ لِلْكَافِرِينَ عَذَابًا مُّهِينًا﴾

① 9- سۈرە تەۋبە، 36- ئايەت.

﴿ئى مۇئىمنلار! سەپەرگە چىققان چېغىڭلاردا كاپرلارنىڭ ئۆزۈڭلارغا زىيان-زەخمت يەتكۈزۈشىدىن قورقاساڭلار، نامازدىن قىسقاراتىشىڭلاردا سىلەرگە ھېچ گۇناھ يوق^①. شۇبەسىزكى، كاپرلار سىلەرگە ئاشكارا دۇشمەندۇر. ئى مۇھەممەد! سەن ئۇلارغا ئىمام بولۇپ نامازنى تولۇق ئوقۇغان چېغىڭدا، ئۇلاردىن بىر جامائە سەن بىلەن بىرلىكتە نامازغا تۇرسۇن ۋە قورال-ياراغلىرىنى تۇتسۇن. بۇلار سەجىدە قىلىپ بولغاندا ئارقاڭلاردىن قوغدىغۇچى بولۇپ تۇرسۇن. ناماز ئوقۇمىغان يەنە بىر جامائە كېلىپ سەن بىلەن بىرلىكتە ناماز ئوقۇسۇن. بۇلارمۇ ھوشىار تۇرسۇن ۋە قورال-ياراغلىرىنى تۇتسۇن. كاپرلار سىلەرنىڭ قورال-ياراغلىرىڭلاردىن ۋە نەرسە-كېرىھكلىرىڭلاردىن خەۋەرسىز قېلىشىڭلارنى، شۇنىڭ بىلەن سىلەرگە بىردىنلا ھۇجمۇم قىلىشنى ئارزو قىلىدۇ. ئەگەر سىلەرگە يامغۇزدىن بىر ئەزىيەت بولسا ياكى كېسىل بولساڭلار، قورال-ياراغلىرىڭلارنى قوبۇپ قوبۇشۇڭلاردا سىلەرگە ھېچ گۇناھ يوق. شۇنداق بولسىمۇ ئېھتىياتچان ۋە ھوشىار بولۇڭلار. شۇبەسىزكى، ئاللاھ كاپرلار ئۈچۈن خارلىغۇچى ئازاب تەيىارلىدى^②.

بۇ ئايەتلەرde قورقۇش نامىزىنىڭ يولغا قويۇلغانلىقى، رەكىئەت سانى ۋە ئوقۇلۇش شەكلى بايان

(1) يەنى سەپەردىكى چېغىڭلاردا ئىككى رەكىئەت ئوقۇمىدىغان نامىزىڭلارنى دۇشمەننىڭ ئۆزۈڭلارغا بىرەر زىيان-زەخمت يەتكۈزۈشىدىن قورقاساڭلار، قىسقاراتىپ بىر رەكىئەتنىن ئوقۇشۇڭلاردا سىلەرگە ھېچ گۇناھ بولمايدۇ.

(2) 4- سۈرە نىسا، 101- ۋە 102- ئايەتلەر.

قىلىنىدۇ. سەپەر ئۈستىدە كاپىرلارنىڭ زىيان-زەخمت يەتكۈزۈشىدىن قورققان مۇسۇلمانلارنىڭ ئوقۇشى كېرىك بولغان ناماز پەقەتلا بىر رەكئەتلilik ناماzdۇر. بۇ بىر رەكئەتلilik ناماز ئادەتتە سەپەر ئۈستىدە ئوقۇلدىغان نامازنىڭ قەسىر قىلىنىپ (قسقارتىلىپ) ئوقۇلغان شەكلىدۇر.

سەپەر ئۈستىدە دۈشمەننىڭ زىيان يەتكۈزۈشىدىن قورقۇش ئەسناسىدا، نورمال سەپەر ئۈستىدە ئوقۇلدىغان ئىككى رەكئەت نامازنىڭ بىر رەكئەتكە چۈشۈرۈلىشى، ئۇ نامازنىڭ مۇقىملىقتىكى خاتىرجەملىك ئەسناسىدا تۆت رەكئەت بولىدىغانلىقىغا دالالەت قىلىدۇ. چۈنكى سەپەر ئۈستىدە بولۇشقا قورقۇش قوشۇلغاندا ئادەتتە ئوقۇلدىغان ئىككى رەكئەتنى كېمەيتىپ بىر رەكئەت ئوقۇشقا بولىدىغانلىقى، سەپەر ئۈستىدە قورقۇش يوقالغاندا ئادەتتىكى ئىككى رەكئەتنى داۋاملاشتۇرۇشنىڭ، سەپەر ئۈستىدە بولۇشمۇ يوقالغاندا ئادەتتىكى ئىككى رەكئەتنى زىيادە قىلىپ تۆت رەكئەت ئوقۇشنىڭ لازىملىقىنى كۆرسىتىدۇ.

باشقۇا بىر ئايەتتە ئاللاھ تائالا مۇنداق دەيدۇ:

﴿حَفِظُوا عَلَى الصَّلَوَاتِ وَالصَّلَاةِ الْوُسْطَى﴾

﴿نَمَازَلَرْنِي ۋە ئوتتۇرا نَمَازَنِي مُهَاپِزَەت قىلىڭلار﴾^①.

① 2- سۈرە بەقەرە، 238- ئايەت.

بۇ ئايىتتە مۇقىم بولسۇن مۇساپىر بولسۇن، پوتۇن مۇسۇلمانلار «نامازلارنى ۋە ئوتتۇرا نامازنى» مۇھاپىزىت قىلىشقا بۇيرۇلىدۇ. ئۇ «ئوتتۇرا ناماز»، سەپەردە قورقۇش بولىغاندا «نامازلار»نى 2 رەكئەتتىن ئوقۇغان مۇساپىرلار ئۈچۈنمۇ، «نامازلار»نى مۇقىملېقتا تولۇق ئوقۇۋاتقان مۇقىملار ئۈچۈنمۇ «ئوتتۇرا ناماز» بولۇشى لازىم. چۈنكى ئۇ ئايىتتىكى ئىلاھى بۇيرۇق ئۇلارنىڭ ھەممىسىگە چۈشورالىگەن.

شۇنداق بولغاندا بەش ۋاخ نامازنىڭ ئىچىدە سەپەردىمۇ، مۇقىملېقتىمۇ 3 رەكئەتلەك بىر نامازنىڭ بولۇشى، مۇقىملېقتا بىر نامازنىڭ ئىككى رەكئەتلەك، ئۆچ نامازنىڭ تۆت رەكئەتلەك بولۇشى كېرەك. چۈنكى 3، ئىككى دانە 2 نىڭمۇ ئوتتۇرسىدۇر (2 3 2)، ئىككى دانە 4 نىڭمۇ ئوتتۇرسىدۇر (4 3 4)، بىر دانە 2 بىلەن بىر دانە 4 نىڭمۇ ئوتتۇرسىدۇر (4 3 2).

بامداتنىڭ 2، نامازشامىنىڭ 3، پېشىن، نامازدىگەر ۋە خۇپىتەننىڭ 4 رەكئەتلەك بولۇشى بۇنى كۆرسىتىدۇ. مۇناسىۋەتلەك ھەدىسلەر پەيغەمبىرىمىزنىڭ 5 ۋاقت نامازنى بۇ شەكىلدە ئوقۇغانلىقىنى ئوتتۇرىغا قويىدۇ. دېمەككى، مۇناسىۋەتلەك ئايىت ۋە ھەدىسلەر بىر پوتۇنلۇك ئىچىدە 5 ۋاخ نامازنىڭ رەكئەت سانىنى ئېنىق ئوتتۇرىغا قويىدۇ.

رەكئەت سانى ئېتىبارى بىلەن «ئوتتۇرا ناماز» بولغان 3 رەكئەتلەك نامازنىڭ، ۋاقت ئېتىبارى بىلەنمۇ «ئوتتۇرا ناماز» بولۇشى لازىم. ھۇد سورىسىنىڭ 114 - ۋە

ئىسرا سۈرسىنىڭ 78- ئايەتلېرىدە تۇنجى نامازنىڭ پېشىن، ئاخىرقى نامازنىڭ بامدات ئىكەنلىكىنىڭ ئۆتتۈرۈغا قويۇلۇشى نامازشامنىڭ «ئۆتتۇرا ناماز» ئىكەنلىكىنى ئېنىق كۆرسىتىدۇ. چونكى نامازشام ئۈچ رەكئەتلەك بىر ناماز بولۇش بىلەن بىرگە ئۆزىدىن ئىلگىرى ئىككى ۋاخ ناماز، ئۆزىدىن كېيىن ئىككى ۋاخ ناماز بولغان نامازدۇر.

مۇناسىۋەتلىك ھەدىسلەر:

1- ئەنەس رەزىيەللەھۇ ئەنھۇ مۇنداق دەيدۇ: بىز پېشىنى رەسۇللەھ بىلەن مەدىننەدە تۆت رەكئەت ئۆقۇدۇق. رەسۇللەھ مەككىگە بېرىش ئۈچۈن يولغا چىققان ئىدى، زۇلھۇلەيفەگە كەلگەندە نامازدىگەرنى ئىككى رەكئەت ئۆقۇدۇ.

دېمەك، پېشىن بىلەن نامازدىگەر قىسقارتىلماسىنى ئۆقۇلغاندا تۆت رەكئەتتىن ئۆقۇلدىغان نامازلاردۇر.

2- ئىمران ئىبىن ھۇسەين رەزىيەللەھۇ ئەنھۇدىن رېۋايت قىلىنىدۇكى، رەسۇللەھ نامازدىگەرنى ئۈچ رەكئەت ئۆقۇپ سالام بەردى ۋە ئۆيىگە كىرىپ كەتتى. خىرباق دېلىلىدىغان ۋە ئىككى قولى ئۇزۇنراق بولغان بىر كىشى ئورنىدىن تۇرۇپ: يارەسۇللەھ! دېدى ۋە نامازدىگەرنى ئۈچ رەكئەت ئۆقۇغانلىقىنى ئەسلىتتى.

① بۇخارى، سەھىھ، تەقسىرۇسسالات 5، هەج 24، 25، 27، 117، 119، جىهاد 104، 126؛ مۇسلم، سەھىھ، سالاتلۇمۇسافىرىن 11 (690)؛ ئەبۇ داۋۇد، سۇنھن، سالات 271 (1202)؛ تىرمىزى، سۇنھن، سالات 391 (546)؛ نەسەئى، سۇنھن، سالات 17، 1، (237).

شۇنىڭ بىلەن رەسۇلۇلاھ رىداسىنى سۆرەپ خاپا حالدا چىقىپ كىشىلەرنىڭ يېنىغا كەلدى ۋە: «بۇ توغرا سۆزلە ؟اتامدۇ؟» دېدى، ھەممە يىلەن: ھەئە، دېدى. ئاندىن رەسۇلۇلاھ بىر رەكئەت ئوقۇدۇ، ئىككى سەجىدە قىلدى ۋە سالام بەردى^①.

3- رەسۇلۇلاھ ئەلەيھىسسالامنىڭ پېشىن بىلەن نامازدىگەرنىڭ ئاۋۇلقى ئىككى رەكئىتتىنىڭ ھەر بىرىدە فاتىھە بىلەن بىر سۈرە ئوقۇيدىغانلىقى، ئاخىرقى ئىككى رەكئىتتىدە پەفەت فاتىھەنىلا ئوقۇيدىغانلىقى رىۋايەت قىلىنىدۇ^②. بۇ رىۋايەتمۇ پېشىن بىلەن نامازدىگەرنىڭ تۆت رەكئىتتىن ئوقۇلىدىغانلىقىنى كۆرسىتىدۇ.

4- ئائىشە رەزىيەللاھۇ ئەنها مۇنداق دەيدۇ: رەسۇلۇلاھقا دەسلەپتە نامازشامدىن باشقا نامازلار ئىككى رەكئىتتىن پەرز قىلىنغان. نامازشام ئۈچ رەكئەت ئىدى. كېيىن ئاللاھ تائالا سەپەر ئۈستىتىدە بولمىغانلار ئۈچۈن پېشىن، ئەسر ۋە خۇپىتەننى تۆت رەكئىتتىن قىلىپ تاماملىدى، سەپەر ئۈستىدىكىلەر ئۈچۈن نامازنى دەسلەپكى ھالىتى بىلەن مۇقىملاشتۇردى^③.

5- قەيس ئىبىن ئەمر رەزىيەللاھۇ ئەنھۇ مۇنداق دەيدۇ: رەسۇلۇلاھ بىر كىشىنىڭ بامداتتىن كېيىن ئىككى رەكئەت ناماز ئوقۇغانلىقىنى كۆرۈپ: «بامدات نامىزى

(1) مۇسلم، سەھىھ، مەساجىد 19 (101 - 574): ئىبۇ داۋۇد، سۇنەن، فەرۇزسالات 1018: نەسەئى، سۇنەن، سەھىھ 1237، 1331: ئىبىن ماجە، سۇنەن، ئىقامەتۇسىسالات ۋەسىنەتۇ فييە 134 (1215).

(2) بۇخارى، سەھىھ، ئەزان 107: مۇسلم، سەھىھ، سالات 155 (451).

(3) ئەھمەد ئىبىن ھەنبىل، مۇسەنەد 43/357.

ئىككى رەكتەتتۇر» دېدى. ئۇ كىشى: مەن ئىككى رەكتەت بامداتىن ئىلگىرىكى ئىككى رەكتەتنى ئوقۇلمىغان ئىدىم،
هازىر ئۇنى ئوقۇدۇم، دېدى. رەسۇلۇلاھ گەپ قىلىمىدى^①.

يۇقىرىدا زىكىر قىلىنغان پۇتكۈل دەلىلەر دالالەت قىلىدۇكى، پېشىن 4 رەكتەت، نامازدىگەر 4 رەكتەت، نامازشام 3 رەكتەت، خۇپتەن 4 رەكتەت، بامدات 2 رەكتەتتۇر. بۇنىڭ بىلەن بىرلىكتە، رەسۇلۇلاھ ئەلەيھىسسالامنىڭ زامانىسىدىن تارتىپ، تا كۈنىمىزگىچە پۇتكۈل مۇسۇلمانلارنىڭ بەش ۋاخ نامازنى رەسۇلۇلاھتىن ئۆگىنىشى ۋە ئەۋلادتىن-ئەۋلادقا شۇ بويىچە ئوقۇپ كېلىشىمۇ مەزكۇر رەكتەت سانىنىڭ توغرىلىقىغا دالالەت قىلىدۇ. چۈنكى رەسۇلۇلاھتىن كېيىن تا كۈنىمىزگىچە بولغان ئارىلىقتا يەر يۈزىدە بەش ۋاخ ناماز جامائەت بولۇپ ئوقۇلمىغان ھېچىر كۈن ئۆتىمىگەن. بۇنى تارىخ ئىسپاتلایدۇ، ئەمەلىيەت ئوتتۇرىغا قويىدۇ. دېمەككى، بەش ۋاخ نامازنىڭ شەكلى، رەكتەت سانى ۋە ۋاقتىلىرى... نەسىدىن نەسىلگە، جامائەتنىن جامائەتكە، ئەسەردىن ئەسەرگە ئەينەن نەقل قىلىنىپ كۈنىمىزگە كەلگەن. بۇ قىيامەتكىچە مۇشۇنداق داۋاملىشىدۇ. چۈنكى بۇ قۇرئان كەرمىنىڭ بىر ئەمرىدۇر. قۇرئان كەرمىنى ساقلاشنى ئاللاھ تائالا ئۆزى ئۈستىگە ئالغان. ئاللاھ تائالا مۇنداق دەيدۇ:

^① ئەبۇ داۋود، سۇنەن، سالات 1267؛ بەيەقى، سۇنەنى كۇپرا، سالات

﴿إِنَّا نَحْنُ نَزَّلْنَا الذِّكْرَ وَإِنَّا لَهُ لَحَافِظُونَ﴾

﴿شُوبه‌سیزکی، قۇرئاننى بىز نازىل قىلدۇق، ئۇنى ئەلۋەتتە بىز قوغدايمىز﴾^①.

9- بەش ۋاخ نامازنى تەرك ئەتكۈچىنىڭ ھۆكمى

ئاللاھ تائالا مۇنداق دەيدۇ:

﴿فَإِنْ تَابُوا وَأَقَامُوا الصَّلَاةَ وَآتُوا الزَّكَاةَ فَخَلُوا سَبِيلَهُمْ﴾

﴿ئۇلار ئەگەر تەۋبە قىلسا، نامازنى تولۇق ۋە داۋاملىق ئۆتىسى ۋە زاكاتنى بەرسە ئۇلارنى قويۇپ بېرىڭلار﴾^②.

رسۋايىت قىلىنىدۇكى، پەيغەمبەر ئەلەيھىسسالام مۇنداق دېگەن:

«كىشى بىلەن شېرىك ۋە كۇفرى ئارىسىدىكى پەرق نامازنى تەرك ئېتىشتۇر»^③.

«بىز بىلەن كاپىرلارنىڭ ئۆتتۈرلىكى ئەھىد نامازدۇر، كىمكى نامازنى تەرك ئېتىدىكەن، ئۇ چوقۇم كاپىر بولىدۇ».

① 15- سۈرە هىجر، 9- ئايەت.

② 9- سۈرە تەۋبە، 5- ئايەت.

③ مۇسلىم، سەھىھ، ئىمان 134 - (82); ئېبۇ داۋۇد، سۇنەن، سۇننەت 4678: تىرمىزى، سۇنەن، ئىمان 2619؛ ئىبىنى ماجە، سۇنەن، ئىقامەتۇسسالات ۋەسۇننەتى فييە 77، 1078، 1080.

شەقىق رەزىيەللاھۇ ئەنھۇ مۇنداق دەيدۇ: «رەسۇلۇللاھنىڭ ساھابىلىرى نامازدىن باشقا بىرمر ئەمەلنىڭ تەرك ئېتىلىشىنى كۇفرىلىق دەپ قارىمايتتى».^②

10- جامائەت

(1) جامائەتنىڭ ھۆكمى

ئاللاھ تائالا قۇرئان كەرسىدە «نامازنى ئىقامە قىلىش»قا ئەمەر قىلغان^③. ئىقامە ئۆرە تۇرماق مەنسىدىكى ئۆتۈمىسىز مەسىدەر بولغان «قىيام»دىن تۈرلەنگەن ئۆتۈملىك مەسىدەر بولۇپ مەنسى ئۆرە تۇرغۇزماق دېگەن بولىدۇ. نامازنى ئۆرە تۇرغۇزماق، نامازنى بەلگىلەنگەن ۋاقتىتا، شەرتلىرىگە ۋە شەكىللەرىگە رئايە قىلغان ھالدا، تەلەپكە لايىق رەۋىشتە ئادا قىلىش بىلەن ئەمەلگە ئاشىدۇ.

2- سۈرە بەقه، 3- ئايىتىدە «نامازنى ئىقامە قىلىش»نىڭ تەقۋادارلارنىڭ بىر سۈپىتى ئىكەنلىكىنى، 8- سۈرە ئەنفالنىڭ 3- ئايىتىدە «نامازنى ئىقامە قىلىش»نىڭ «ئاللاھ»

① تىرمىزى، سۇنھن، ئىمان 2621، ئىبىنى ماجە، سۇنھن، ئىقامەتۇسىلات ۋە سۇنھنەتى فييە 77، 1079.

② تىرمىزى، سۇنھن، ئىمان 2622.

③ 2- سۈرە بەقه، 110- 72- ئايىتى، 4- سۈرە نىسانىڭ 103- ئايىتى، 6- سۈرە ئەنئامنىڭ 22- ئايىتى، 24- سۈرە ھەجىنىڭ 78- 56- ئايىتى، 30- سۈرە رۇمنىڭ 31- 58- ئايىتى، 13- سۈرە مۇجادەلەننىڭ 73- سۈرە مۇزىھەمىلىنىڭ 20- ئايىتى قاتارلىق ئايەتلەردە پۇتۇن مۇسۇلمانلارنى «نامازنى ئىقامە قىلىش»قا ئەمەر قىلغان.

دېیلسه قەلبلىرى تىترەپ كېتىدىغان، ئاللاھنىڭ ئايەتلرى تىلاۋەت قىلىنسا ئىمانى كۈچىيىدىغان ۋە رەبىي بولغان ئاللاھقىلا تايىنىدىغان ھەققىي مۇئىمنلارنىڭ سۈپىتى ئىكەنلىكى، 9- سۈرە تەۋبەنىڭ 71. ئايىتىدە «نامازنى ئىقامە قىلىش»نىڭ ئاللاھنىڭ رەھمىتىگە لايىق بولغان مۇئىمنلارنىڭ بىر سۈپىتى ئىكەنلىكى، 27. سۈرە نەملىنىڭ 3. ئايىتىدە «نامازنى ئىقامە قىلىش»نىڭ قۇرئان ھىدايەت ۋە خوش خەۋەر بولغان مۇئىمنلارنىڭ بىر سۈپىتى ئىكەنلىكى، 31. سۈرە لۇقماننىڭ 4. ئايىتىدە «نامازنى ئىقامە قىلىش»نىڭ قۇرئان ھىدايەت ۋە رەھمەت بولغان مۇھسىنلارنىڭ بىر سۈپىتى ئىكەنلىكى بايان قىلىنغان.

دېمەككى، ھەر كۈن بەش ۋاخ «نامازنى ئىقامە قىلىش»، يەنى بەش ۋاخ نامازنىڭ ھەر بىرىنى ئۆز ۋاقتىدا مۇكەممەل ئادا قىلىش ئاللاھ تائالانىڭ ھەر مۇئىمنغا ئالاھىدە ۋە پۈتۈن مۇئىمنلارغا ئومۇمۇمىي بىر شەكىلدە قىلغان ئەمرىدۇر. شۇنداقلا مۇئىمنلارنىڭ سۈپىتى، مۇھسىنلارنىڭ خۇسۇسىتىدۇر.

مۇناسىۋەتلىك بىر ھەدىس مۇنداق:

ئەنس ئىنى مالىك رەزىيەللاھۇ ئەنسەنە دەن رىۋايەت قىلىنىدۇكى، پەيغەمبەر ئەلەيھىسسالام مۇنداق دېگەن: «سەپلىرلىلارنى تۈز قىلىڭلار. چۈنكى سەپلەرنى تۈز قىلىش «نامازنى ئىقامە قىلىش»تن ھېسابلىنىدۇ»^①.

جامائەتنىڭ نامازدا قاتار، رەقلەك ۋە تۈز تۇرۇشىنىڭ «نامازنى ئىقامە قىلىش»تن ھېسابلىنىشى نامازنى جامائەت

① بۇخارى، سەھىھ، ئەزان 723.

بىلەن ئوقۇشنىڭ ئاللاھنىڭ بىر ئەمرى ئىكەنلىكىنى ئىپادىلەيدۇ. چۈنكى يالغۇز ناماز ئوقۇماقچى بولغان كىشى سەپنى تۈز قىلىشقا بۇيرۇلمايدۇ. دېمەككى، بەش ۋاخ نامىزىنى جامائەتكە قېتىلىپ، پەيغەمبىرىمىزنىڭ سەپلەرنى تۈز قىلىشقا چوشۇرگەن بۇيرۇقىنى بەجا كەلتۈرگەن ھالەتتە ئوقۇغان كىشى ئاللاھنىڭ «نامازنى ئىقامە قىل» دېگەن ئەمرى ئۆز ئىچگە ئالغان ئەمرلەردىن بىرىنى ئىجرا قىلغان بولىدۇ.

(2) جامائەتنىڭ پەزىلىتى ۋە ئەھمىيىتى

ئىبن ئۇمەر رەزىيەللاھۇ ئەنھۇ دىن رىۋا依ەت قىلىنىدۇكى، رەسۇللەللاھ ئەلەيھىسسالام مۇنداق دېگەن: «جامائەت بىلەن ئوقۇلغان نامازنىڭ ساۋابى يالغۇز ئوقۇلغان نامازنىڭ ساۋابىدىن 27 ھىسىسە ئارتۇق بولىدۇ».^①

ئەبۇ ھۇرمىرە رەزىيەللاھۇ ئەنھۇ دىن رىۋا依ەت قىلىنىدۇكى، پەيغەمبەر ئەلەيھىسسالام مۇنداق دېگەن: «بىر كىشىنىڭ جامائەت بىلەن ئوقۇغان نامىزى، ئۇنىڭ ئۆيىدىكى ياكى بازاردىكى ئوقۇغان نامىزىدىن 25 ھىسىسە ئارتۇق بولىدۇ. سەۋىبى شۇكى، ئۇ كىشى تاھارەتنى كامىل ئىلىپ، ئاندىن مەسجىدكە پەقەت ناماز ئوقۇش ئۆچۈنلا كەلسە، ئۇ ئادەم دەرىجە يۇقىرى كۆتۈرۈلەدۇ ۋە باسقان ھەر بىر قەدىمى ئۆچۈن بىر خاتالىق ئۆچۈرۈلەدۇ. ناماز ئوقۇپ بولۇپ تاھارتى سۇنماستىن مەسجىدتە ئولتۇرسىلا پەرشىتىلەر ئۇنىڭغا ئاللاھتىن رەھمەت تىلەپ: «ئى ئاللاھ! ئۇنىڭغا رەھمىتىڭنى نازىل قىلغىن،

^① بۇخارى، سەھىھ، ئەزان 30؛ مۇسلىم، سەھىھ، سالات 272.

ئۇنىڭغا رەھمەت قىلغىن»، دەيدۇ. ئۇ ئادەم مادامىكى، نامازنى كۆتۈپ تۇرىدىكەن، ناماز ئىچىدە تۇرغاندەك بولىدۇ»^①.

«مۇناپقىلارغا ئەڭ ئېغىر كېلىدىغان ناماز خۇپىتەن بىلەن بامدا تىپۇر، ئەگەر ئۇلار بۇ ئىككى نامازنىڭ ساۋاپىنى بىلسە ئىدى، بۇ نامازلارنى جامائەت بولۇپ ئوقۇشقا ئۆمىلەپ بولسىمۇ كەلگەن بولانتى. جىنىم ئىلكىدە بولغان ئاللاھ بىلەن قەسەم قىلىمەنكى، ئوتۇنغا بۇيرۇسام، ئوتۇن ئېلىپ كېلىنسە، ئاندىن ناماز ئوقۇشقا بۇيرۇسام، ئەزان ئېيتىلسا، ئاندىن بىر كىشىنى بۇيرۇسام ئىمام بولسا، ئاندىن ناماز ئوقۇۋاتقانلارنى قالدۇرۇپ، نامازغا كەلمىگەنلەرنىڭكىگە بېرىپ، ئۇلارنىڭ ئۆيلىرىنى كۆيىدۈرۈپ تاشلىسام دەيمەن».

ئەبۇ ھۇرھىرە رەزىيەللاھۇ ئەنھۇ ئېيتىدۇ: رەسۇلۇللاھنىڭ يېنىخا بىر ئەما كىشى كېلىپ: «ئى رەسۇلۇللاھ! مېنى مەسجىدكە يېتىلەپ ئېلىپ كېلىدىغان ئادەم يوق» دەپ رەسۇلۇللاھ ئۇ كىشىگە رۇخسەت قىلدى. ئۇ كىشى كەينىگە بۇرۇلۇپ ماڭاندا، رەسۇلۇللاھ چاقرىپ ئۇنىڭغا: «ئەزان ئاۋازىنى ئاڭلامسەن؟»

(1) بۇخارى، سەھىھ، ئەزان 30، جۇمە 2؛ مۇسلىم، سەھىھ، سالات 272
 (649) ئەبۇ داۋۇد، سۇنەن، سالات 49 (559)؛ تىرمىزى، سۇنەن، سالات 245
 (330) ئېبىن ماجە، سۇنەن، مەساجىد 16 (788).

(2) بۇخارى، سەھىھ، ئەزان 29، خۇسۇمات 5، ئەھكام 52؛ مۇسلىم، سەھىھ، مەساجىد 252 (651)؛ مالىك ئېبىنى ئەنھىس، مۇۋەتتا، سالات قول جۇمۇئە 3 (1، 160-129)؛ ئەبۇ داۋۇد، سۇنەن، سالات 47 (549، 548)؛ تىرمىزى، سۇنەن، سالات 162 (217)؛ نەسەئى، سۇنەن، ئىمامەت 49 (107.2).

دېدى. ئۇ كىشى: «ھەئە» دېۋىدى، رەسۇلۇللاھ: «ئۇنداق بولسا نامازغا كەلگىن» دېدى.^①

ئابدۇللاھ ئىبىنى ئۇممو مەكتۇم رەزىيەللاھۇ ئەنھەوۇدىن رىۋايەت قىلىنىدۇكى، مەن: «ئى رەسۇلۇللاھ، مەدىنە دېگەن ئادىمگە زىيان يەتكۈزۈدىغان ھاشاراتلار ۋە يىرتقۇچلار كۆپ جاي» دېۋىدىم، رەسۇلۇللاھ: «نامازغا ۋە نىجاتلىققا كېلىڭلار دېگەن ئاۋازنى ئاڭلىساڭلا نامازغا كەلگىن» دېدى.^②

ئەبۇ دەردە رەزىيەللاھۇ ئەنھەوۇدىن رىۋايەت قىلىنىدۇكى، ئۇ رەسۇلۇللاھنىڭ مۇنداق دېگەنلىكىنى ئاڭلىغان: «مەيلى ئاۋات جاي بولسۇن ياكى ئاھالىسى شالاڭ جاي بولسۇن، ئۆچ نەپەر مۇسۇلمان بولۇپ، ئۇلار جامائەت بولماي ناماز ئوقۇيدىكەن، ئۇلارنىڭ ئۈستىدىن شەيتان غەلبە قىلىدۇ. شۇنىڭ ئۆچۈن جامائەت بولۇشنى چىڭ تۇتۇڭلار، چۈنكى پادىدىن ئايرىلغان قويىنى بۆرە يەپ كېتىدۇ».^③

ئوسمان رەزىيەللاھۇ ئەنھەوۇ مۇنداق دېيدۇ: رەسۇلۇللاھ مۇنداق دېگەن: «كىمكى خۇپتەننى جامائەت بىلەن ئوقۇسا، گويا كېچىنىڭ يېرىمىنى ئىبادەت بىلەن ئۆتكۈزگەندەك بولىدۇ. كىمكى بامداتنى جامائەت بىلەن ئوقۇسا، گويا كېچىچە ناماز ئوقۇغاندەك بولىدۇ».^④

(1) مۇسلمان، سەھىھ، مەساجىد 255 (653); ئەبۇ داۋۇد، سۇنھن، سالات 47 (552); نەسەئى، سۇنھن، ئىمامەت 50 (2), 109.

(2) ئەبۇ داۋۇد، سۇنھن، سالات 553; نەسەئى، سۇنھن، سالات 851.

(3) ئەبۇ داۋۇد، سۇنھن، سالات 547.

(4) مۇسلمان، سەھىھ، مەساجىد 260 (656); مالىك ئىبىنى ئەنھەس، مۇۋەتتا، سالات ئۇجۇمۇئە 7 (1), 132; ئەبۇ داۋۇد، سۇنھن، سالات 48 (555); تىرمىزى، سۇنھن، سالات 165 (221).

خۇلاسە

بەش ۋاخ نامازنى جامائەت بىلەن ئوقۇش ئاللاھنىڭ ئەمرى، رەسۇلۇلاھنىڭ سۈنىتى ۋە ئىسلامنىڭ شوئارىدۇر. بىر كىشىنىڭ نامازلىرىنى جامائەت بىلەن ئوقۇشى ئۇنىڭ تەقۋادارلىقىنىڭ ئالامتى، نەپسىنىڭ خاھىشىغا بويۇن ئەگمىگەنلىكىنىڭ بەلگىسى، شەيتاننىڭ كەينىگە كرمىگەنلىكىنىڭ ئېپادىسىدۇر. شۇنىڭدەك، نامازنى جامائەت بىلەن ئوقۇش بەدەننىڭ راهىتىنى روھنىڭ غىزالىنىشىغا قۇربان قىلغانلىقىنىڭ نامايىھىدىسى، نامازنى جامائەت بىلەن ئوقۇغانلىققا ۋە دە قىلغان ساۋابقا ئىشەنگەنلىكىنىڭ ۋە ئۇنى ئۆمىد قىلغانلىقىنىڭ ئىسپاتىدۇر.

شۇنىڭ ئۈچۈن ھەر بىر مۇسۇلماننىڭ نامازلىرىنى جامائەت بىلەن ئوقۇشقا غەيرەت قىلىشى، نامازنى جامائەت بىلەن ئوقۇغانلىققا ۋە دە قىلغان ساۋابنى كۆزلىشى، شۇنداقلا ئاللاھنىڭ رىزاسىغا ئېرىشىشنى ئۆمىد قىلىشى ۋە شۇنى ئۇنتۇماسلىقى لازىمكى:

ئىمامنىڭ تاھارىتىدە بىر نۇقسانلىق ياكى ئەقىدىسىدە بۇزۇقلۇق ۋە ياكى نىيىتىدە ئەگرلىك بولغانلىقى ئۈچۈن نامىزىنىڭ قوبۇل بولماسلىقى، ئارقىسىدا ئىقتىدا قىلىپ (ئەگىشىپ) ناماز ئوقۇغۇچىلارنىڭ نامىزىغا ھېچقانداق دەخلى يەتكۈزمەيدۇ ۋە ئەسلا زىيىنى بولمايدۇ. چۈنكى ئىماممۇ ئۆزىنىڭ نامىزىنى ئوقۇيدۇ، جامائەتمۇ ئۆزىنىڭ نامىزىنى ئوقۇيدۇ.

جامائەتنىڭ ئىمامغا ئىقتىدا قىلىشى دېمەك، نامازنى ئىمامغا يۈكلىۋېتىپ ئارقىسىدا بىكار تۇرۇش ئەمەس، بەلكى نامازنى ئوقۇشتا ئىمامغا ئەگىشىش دېمەكتۇر. ئىمامنىڭ جامائەتكە ئىمام بولۇشى دېمەك، جامائەتنىڭ نامىزىنى ئوقۇپ بېرىپ ئۇلارنىڭ ناماز ئوقۇش ۋەزىپىسىنى ئورۇنداب بېرىش ئەمەس، بەلكى جامائەتكە باشچىلىق قىلىپ ئۆزىنىڭ نامىزىنى ئوقۇش دېمەكتۇر.

ئەھۋال مۇشۇنداق بولغانلىقى ئۈچۈن بەزى كىشىلەرنىڭ ئىمام ھەققىدىكى سەلبىي گۇمانلىرى، ھەتقىا بەزى كىشىلەرنىڭ ئىمام ھەققىدە ئاڭلىغان-بىلگەن سەلبىي مەلۇماتلىرى جامائەتنى تەرك ئېتىشكە سەۋەب بولالمايدۇ.

شۇنىڭدەك، ناماز ئوقۇلۇدىغان جايىنىڭ (مەسجد-جامەنلىڭ) ياكى جامائەتنىڭ بىرەر مەنسۇبىنىڭ ھەققىدىكى گۇمان ۋە سەلبىي كۆزقاراشلارمۇ جامائەتنى تەرك ئېتىشكە باهانە بولالمايدۇ.

چۈنكى قۇرئان-ھەدىسىنىڭ، جۈملەدىن يۇقىرىدىكى ئايىت-ھەدىسلەرنىڭ ھۆكمى ئالىم شۇمۇل بولۇپ، قىيامەتكە قەدەر ھەر ماكاندا، ھەر زاماندا ۋە ھەر مۇسۇلمان ئۈچۈن كۈچكە ئىگىدۇر. «قۇرئان كەریم» دە ياكى ھەدىس شەرفلەر دە يۇقىرىدىكى ئايىت ۋە ھەدىسلەرنىڭ ھۆكمىنىڭ بەزى زامان بىلەن ياكى بەزى ماكان بىلەن ۋە ياكى بەزى كىشىلەر بىلەن چەكلەك دەپ ئەسکەرتىلمەسىلىكى ئۇ ئايىت ۋە ھەدىسلەرنىڭ ھۆكمىنىڭ قىيامەتكە قەدەر كۈچكە ئىگە ئىكەنلىكىنى، يەنى مۇسۇلمانلارنىڭ قىيامەتكە قەدەر بەش ۋاخ نامازنى جامائەت

بىلەن ئوقۇشلىرىنىڭ لازىملىقىنى ئىپادىلەيدۇ. بۇنىڭ ئەكسىنى دەۋا قىلغۇچىلار ئاللاھقا ۋە رەسۇللەلاھقا قارشى چىققان بولىدۇ.

شۇنىڭ ئۈچۈن كەڭ مۇسۇلمانلارنىڭ بەزى كىشىلەرنىڭ غەزلىك ياكى غەزسىز حالدا، بىلىپ ياكى بىلمەي: «ھازىرقى ئىماملار ئۇنداق، مۇئەززىنلەر مانداق، مەسجىد-جامە ئۇنداق پۇلغا سېلىنغان، مەسجىد-جامەلەر گۇمانلىق، جامائەتنىڭ ئىچىدە ئۇنداق يامان ئادەم بار، مۇنداق ئەسکى كىشى بار...» دېگەندەك گەپ-سوْزلىرىگە پەرۋا قىلماسلىقى لازىم.

ئۈچىنچى بۆلۈم
نەپلە نامازلار

1- ۋاقتى بەلگىلەنگەن نەپلە نامازارlar

ئاللاھ تائالا مۇنداق دەيدۇ:

﴿فَاصْبِرْ عَلَىٰ مَا يَقُولُونَ وَسَيْحٌ بِحَمْدٍ رَبِّكَ قَبْلَ طُلُوعِ

الشَّمْسِ وَقَبْلَ غُرُوبِهَا وَمِنْ آنَاءِ اللَّيْلِ فَسَبَّحْ وَأَطْرَافَ النَّهَارِ
لَعَلَّكَ تَرْضَى﴾

﴿ئۇلارنىڭ سۆزلىرىگە سەۋىر قىل. كۈنىنىڭ چىقىشىدىن ئىلگىرى ۋە كۈنىنىڭ پېتىشىدىن ئىلگىرى رەببىڭنى مەدھىيەلەپ تەسبىھ ئېيت. كېچىنىڭ ۋاقتىلىرى بىلەن كۈندۈزنىڭ تەرەپلىرىدىمۇ تەسبىھ ئېيت، رازى بولۇشۇڭ مۇمكىن﴾.

11- سۈرە ھۇدىنىڭ 114- ئايىتىدىكى «وَأَقِمِ الصَّلَاةَ

طَرَفِيَ النَّهَارِ وَزُلْفًا مِنَ الْيَلِ» ... كېچىنىڭ كۈندۈزگە يېقىن ۋاقتىلىرىدا نامازانى تولۇق ۋە داۋاملىق ئۆتىگىن دېگەن بۇيرۇقنىڭ ئەقىم «أَقِمْ (ئۆرە تۇرغۇزۇغۇن)» شەكىلدە كېلىشى بۇ ۋاقتىلاردا ئوقۇمىدىغان نامازارنىڭ پەرز نامازار ئىكەنلىكى دالالەت قىلىدۇ.

بۇقىرىدىكى ئايىته بولسا بىر- كېچە- كۈندۈزنىڭ مۇئەيىيەن بۆلۈملىرىدە ئاللاھقا تەسبىھ ئېيتىش ئەم سر قىلىنىدۇ. بۇ تەسبىھ ۋاقتىلارغا باغلۇق بولغانلىقى ئۈچۈن

① 20- سۈرە تاها، 130- ئايىت.

ناماز ئوقۇش مەنسىنى ئىپادىلەيدۇ. ئايەتنىڭ **«لَعْلَكَ تَرْضَى»** «رازى بولۇشۇڭ مۇمكىن» دېگەن شەكىلدە ئاخىرلىشىسى بۇ ئەمرىنىڭ پەرز (قەتىئى بۇيرۇق) ماھىيىتىدە ئەمەس، بەلكى تەشۋىق ماھىيىتىدە بىر ئەمەر ئىكەنلىكىنى كۆرسىتىدۇ.

ئەربىچىدە كۆپلۈك (جەمئى) كەلمە ئەڭ ئاز ئۈچنى ئىپادىلەيدۇ. شۇنىڭ ئۈچۈن كېچىنىڭ ۋاقتىلىرى (ئائىللەيىل)، كۈندۈزنىڭ تەرەپلىرى (ئەترافەنەھار) ئاز بولغاندا ئالىتە ۋاقتىنى ئىپادىلەيدۇ. ئۇ ئالىتە ۋاقتقا كۈن چىقىشتىن ئىلگىرى بىر، كۈن پىتىشتىن ئىلگىرى بىر بولۇپ جەمئى ئىككى ۋاقت قوشۇلسا، يۇقىرىدىكى ئايەت ئاز بولغاندا سەكىز ۋاقت نەپىلە (سۈننەت) نامازنىڭ بارلىقىغا دالالەت قىلىدۇ. ئۇ نامازلاز تىۋەندىكىچە:

(1) چاشگاھ نامىزى

① پەزىلىتى

ئەبۇ زەر رەزىيەللاھۇ ئەنھەۋىدىن رەۋايەت قىلىنىدۇكى، پەيغەمبەر ئەلەيھىسسالام مۇنداق دېگەن: «ھەر سەھەردە سىلەرنىڭ ھەر بىر ئۈگەڭلەر ئۈچۈن بىر سەدىقە بېرىش لازىم بولىدۇ. **«سُبْهانَ اللَّهِ»** دېيىش بىر سەدىقىدۇر. **«ئَلَهُمَا مَوْلَانَا لَلَّا هُوَ كَبِيرٌ»** دېيىش بىر سەدىقىدۇر. **«لَلَّا هُوَ كَبِيرٌ** دېيىش بىر سەدىقىدۇر. **«أَللَّا هُوَ أَكْبَرٌ»** دېيىش بىر سەدىقىدۇر. ياخشىلىققا بۇيرۇش بىر سەدىقىدۇر. يامانلىقتىن توسوش بىر

سەدىقىدۇر، چاشگاھ ۋاقتىدا ئىككى رەكئەت ناماز ئوقۇش،
ئۇلارنىڭ ھەممىسىگە كۇپايە قىلىدۇ»^①.

② ۋاقتى

كۈن نېيزە بويى كۆتۈرۈلگەندىن تارتىپ تاكى كۈن
تىكىلەنگەنگە قەدەر چاشگاھ نامىزى ئوقۇشقا بولىدۇ. كۈن
كۆتۈرۈلۈپ فاتىق قىزىغاندا چاشگاھ نامىزى ئوقۇش
ئەۋزەلدۇر.

زېيد ئىبنى ئەرقەم رەزىيەللاھۇ ئەنھەودىن رىۋايهت
قىلىنىدۇكى، ئۇ بىر جامائەنىڭ چاشگاھ نامىزى ئوقۇۋانقانلىقىنى
كۆرۈپ مۇنداق دېگەن: بۇ جامائەگە نامازنىڭ بۇ ۋاقتىتن باشقا
ۋاقتىتا ئوقۇسا ئەۋزەل بولىدىغانلىقى شەكسىز مەلۇمدۇر.
چۈنكى، پەيغەمبەر ئەلەيھىسسالام: «تەۋبە قىلغۇچىلارنىڭ
نامىزى يەنى چاشگاھ نامىزى بوتىلاقلار ئىسىقىتن پۇتلرىنى
يەرگە قويالىغان چاغدىكى نامازدۇر» دېگەن^②.

بۇ ھەدىستىن چاشگاھ نامىزىنى كۈن كۆتۈرۈلگەندىن
باشلاپ كۈن تىكىلەنگۈچىلىك بولغان ئارىلىقتا ئوقۇشقا
بولىدىغانلىقى، لېكىن كۈن كۆتۈرۈلۈپ ئالىم قىزىشقا باشلىغاندا
ئوقۇشنىڭ ئەۋزەل ئىكەنلىكى چىقىدۇ. بۇنىڭ ھېكمىتى
چاشگاھ نامىزى ئوقۇلغان ۋاقتىنىڭ ناماز ئوقۇش چەكلەنگەن
كۈن چىقىش ۋاقتىدىن يىراق بولۇشى ئۈچۈندۇر.

① مۇسلىم، سەھىھ، سالات تۈلمۇس اسافىرىينه ۋە قەسرىبە 84 (720); ئەبۇ داۋۇد، سۇفىەن، سالات 1285، 1286، 1، ئەدەب 5243.

② مۇسلىم، سەھىھ، سالات تۈلمۇس اسافىرىينه ۋە قەسرىبە 143 (748). (748)

③ رەكئەت سانى

چاشگاھ نامىزىنىڭ پەزىلىتى توغرىسىدا زىكىر قىلىنغان
ھەدىسەكە ئاساسەن بۇ نامازارنىڭ تۆۋىنلى ئىككى رەكئەتتۇر.
يۇقىرىسىنىڭ چېكىرى يوقتۇر. چۈنكى پەيغەمبەر
ئەلەيھىسسالامنىڭ بۇ نامازارنى بەزىدە توتتۇر رەكئەت، بەزىدە
سەككىز رەكئەت، بەزىدە بولسا خالغان مقداردا ئوقۇغانلىقى
رپوایەت قىلىنىدۇ:

ئائىشە رەزىيەللەھۇ ئەنھادىن رپوایەت قىلىنىدۇكى،
رسۇلۇللاھ ئەلەيھىسسالام چاشگاھ نامىزىنى توتتۇر رەكئەت
ئوقۇيىتى، خالسا زىيادە قىلانتى.^①

ئۇمۇمۇ ھانىي رەزىيەللەھۇ ئەنھا مۇنداق دەيدۇ: مەككە
فەتىھ بولغان يىلى پەيغەمبەر ئەلەيھىسسالامنى ئىزدەپ بارسام
غۇسلى قىلىۋانقانىكەن. پەيغەمبەر ئەلەيھىسسالام غۇسلى قىلىپ
بولغاندىن كېيىن سەككىز رەكئەت ناماز ئوقۇدى. بۇ چاشگاھ
نامىزى ئىدى.^②.

④ ئوقۇلۇش شەكلى

چاشگاھ نامىزى ئىككى رەكئەتنىن ئوقۇلۇدۇ، يەنى ھەر
ئىككى رەكئەتتە بىر سالام بېرىللىدۇ، ھەر رەكئىتىدە فاتىھە
سۈرىسى ۋە باشقۇ بىر سۈرە ياكى بىرقانچە ئايىت ئوقۇلۇدۇ، باشقۇ
زىكىر ۋە تەسبىھلىرى ئادەتتىكى نامازاردىكىگە ئوخشاشتۇر.

① مۇسلمىم، سەھىھ، سالاتۇل مۇسافىرىيە ۋە قەسىرها 78 - (719)، 79 - (719)

② بۇخارى، سەھىھ، جۇمۇئە 1103: مۇسلمىم، سەھىھ 71 - (336)، 72 - (336)

ئۇمۇمۇ ھانىي رەزىيەللاھۇ ئەنھادىن رىۋا依ەت قىلىنىدۇكى،
پەيغەمبەر ئەلەيھىسسالام چاشگاھ نامىزىنى ھەر ئىككى رەكئەتتە
بىر سالام بېرىپ سەككىز رەكئەت ئوقۇدى.^①

چاشگاھ نامىزىنىڭ قرائىتى مەخپىي ئوقۇلىدۇ، چۈنكى
ئۇ كۈندۈز نامىزىدۇر.

(2) پېشىننىڭ سۇننەتلەرى

پېشىننىڭ سۇننەتنىڭ رەكئەت سانى توغرىسىدا ئۈچ
تۈرلۈك پەرقىق رىۋايدەت بار: بىرىنچىسى تۆت رەكئەت،
ئىككىنچى ئالىتە رەكئەت، ئۈچىنچىسى سەككىز رەكئەت دېگەن
رىۋايدەتلىر.

① تۆت رەكئەت دېگەن رىۋايدەت

ئىبنى ئۆمەر رەزىيەللاھۇ ئەنھۇ مۇنداق دەيدۇ: مەن
پەيغەمبەر ئەلەيھىسسالامدىن ئۇن رەكئەت نامازانى ئۆگىنلىپ
ئېسىمده ساقلىۋالدىم: پېشىندىن ئىلگىرى ئىككى رەكئەت،
پېشىندىن كېيىن ئىككى رەكئەت، ناماۋشامدىن كېيىن ئۆيىدە
ئىككى رەكئەت، خۇپەندىن كېيىن ئۆيىدە ئىككى رەكئەت،
بامداتىن ئىلگىرى ئىككى رەكئەت.^②

ترمیزىنىڭ بىر رىۋايىتىدە ئىبنى ئۆمەر رەزىيەللاھۇ ئەنھۇ
مۇنداق دەيدۇ: «مەن رەسۇلۇللاھ ئەلەيھىسسالام بىلەن پېشىندىن

① ئەبۇ داۋۇد، سۇننە، سالات 1290.

② بۇخارى، سەھىھ، جۇمۇئە 1180؛ ترمیزى، سۇننە، سالات 433.

ئىلگىرى ئىككى رەكتەت ۋە پېشىندىن كېيىن ئىككى رەكتەت
ناماز ئوقۇدمۇم»^①.

② ئالته رەكتەت دېگەن رىۋايات

ئۇممۇ ھېبىبە رەزىيەللەھۇ ئەنھادىن رىۋايات قىلىنىدۇكى،
رسۇلۇللاھ مۇنداق دېگەن: كىمكى بىر كېچە-كۈندۈزدە ئون
ئىككى رەكتەت ناماز ئوقۇيدىكەن، ئۇنىڭغا جەننەتتە بىر ئۆي
بىنا قىلىنىدۇ: پېشىندىن ئىلگىرى تۆت رەكتەت، كېيىن ئىككى
رەكتەت، ناماز شامدىن كېيىن ئىككى رەكتەت، خۇپتەندىن
كېيىن ئىككى رەكتەت، بامداتىن ئىلگىرى ئىككى رەكتەت^②.

③ سەكىز رەكتەت دېگەن رىۋايات

ئۇممۇ ھېبىبە رەزىيەللەھۇ ئەنھادىن رىۋايات قىلىنىدۇكى،
رسۇلۇللاھ مۇنداق دېگەن: «كىمكى پېشىندىن ئىلگىرى تۆت
رەكتەت، پېشىندىن كېيىن تۆت رەكتەت ناماز ئوقۇيدىكەن،
ئاللاھ ئۇ كىشىنى دوزاخقا ھارام قىلىدۇ»^③.

① تىرمىزى، سۇنھن، سالات 425.

② ئەبۇ داۋۇد، سۇنھن، سالات 1269؛ تىرمىزى، سۇنھن، سالات 414؛
نەسەئى، سۇنھن، قىيامۇل لمىل 1801، 1812، 1814، 1815، 1816.

③ تىرمىزى، سۇنھن، سالات 427؛ ئىبن ماجه، سۇنھن،
ئقماھتۇسىسالات ۋە سۇنھنەتى فييە 108، 1160؛ نەسەئى، سۇنھن، قىيامۇل
لەيلى ۋە تەۋۋۇنەھارى 1814، 1815.

(3) نامازدیگەرنىڭ سۈننەتلىرى

① ئىلگىرىكى سۈننەتى

ئىبىنى ئۆمەر رەزىيەللەھۇ ئەنھۇ مۇنداق دەيدۇ: رەسۇللەھ
مۇنداق دېگەن: «ئاللاھ نامازدیگەردىن ئىلگىرى تۆت رەكئەت
ناماز ئوقۇغان كىشىگە رەھىم قىلسۇن».^①

ئەللى رەزىيەللەھۇ ئەنھۇ مۇنداق دەيدۇ: «رەسۇللەھ
نامازدیگەردىن ئىلگىرى ھەر ئىككى رەكئەتتە بىر سالام بېرىپ
تۆت رەكئەت ناماز ئوقۇيتى».^②

② كېيىنكى سۈننەتى

بۇ نامازدیگەردىن كېيىن ئوقۇلۇشى تەرغىب قىلىنغان
ئىككى رەكئەتلىك نەپلە (سۈننەت) ناماز بولۇپ،
پەيغەمبىرىمىزنىڭ ئۇنى داۋاملىق ئوقۇغانلىقى رىۋايات
قىلىنىدۇ. مۇناسىۋەتلىك ھەدىس مۇنداق:

ئائىشە رەزىيەللەھۇ ئەنها مۇنداق دەيدۇ: «رەسۇللەھ
نامازدیگەردىن كېيىن ئىككى رەكئەت ناماز ئوقۇغان كۈن
يوق».^③

① ئەبۇ داۋۇد، سۈننەن، سالات 1271؛ تىرمىزى، سۈننەن، سالات 430.

② تىرمىزى، سۈننەن، سالات 429؛ نەسەئى، سۈننەن، ئىمامەت 874.

③ بۇخارى، سەھىھ، مەۋاقيتۇسىسالات 31، 33؛ مۇسۇلم، سەھىھ،

سالاتلۇمۇسافىرىن 835-301: تىرمىزى، سۈننەن، مەۋاقتى 21؛ نەسەئى،
سۈننەن، مەۋاقتى 36. ھەدىس كىتابلىرىدا نامازدیگەردىن كېيىن نەپلە ناماز
ئوقۇشنى چەكلەيدىغان ھەدىسلەرمۇ بار. ئۇلاردىن بىرى مۇنداق: ئەبۇ سەئىد
خۇدرى رەزىيەللەھۇ ئەنھۇ مۇنداق دەيدۇ: رەسۇللەھ مۇنداق دېگەن: «بامدات
نامىزىنى ئوقۇغاندىن كېيىن كۈن چىقىپ يۈكىسىلگەنگە قەدەر ناماز يوق،

(4) ناماڙشام ڦه خُپتهننیک سوننهتلري

بو سوننهتلر په رله ردين کېيىن ئوقۇلسىدۇ. چۈنكى 11- سۈرە هۇدىنىڭ 114. ئايىتىدە بۇ ئىككى ناماڙ ئۈچۈن به لىگىلەنگەن ۋاقتىت كۈن پاتقاندىن کېيىن كېچىنىڭ كۇندۇزگە يېقىن بولغان ئىككى ۋاقتىدۇر. ئەگەر بۇ ناماڙلاردىن ئىلگىرى سوننهت ئوقۇسا بۇ ناماڙلار «كېچىنىڭ كۇندۇزگە يېقىن ۋاقتلىرى» دا ئوقۇلمىغان بولىدۇ. مۇناسىۋەتلەك بىر ھەدىس مۇنداق:

ئائىشە رەزىيەللەھۇ ئەنھادىن رىۋايهت قىلىنىدۇكى، «رسۇلۇلاھ ئەلدىھىسسالام مېنىڭ ئۆبۈمە پېشىندىن ئىلگىرى توت رەكئەت ناماڙ ئوقۇيىتى، ئاندىن مەسچىتكە چىقىپ كىشىلەر

ناماڙىدەنگەرنى ئوقۇغاندىن کېيىن كۈن بېتىپ بولغانغا قەدەر ناماڙ يوق. (بۇخارى، سەھىھ، مەۋاقيت 31؛ مۇسلمان، سەھىھ، مۇسافىرىن 287 (827): نەسەئى، سۇننە، مەۋاقيت 35). بىر-بىرىگە زىت كۆرۈنگەن بۇ ئىككى ھەدىسىنى بىرلەشتۈرۈش مۇمكىن بولىدۇ. مەسىلەن: پەيغەمبىرىمىزنىڭ ناماڙىدەنگەردىن کېيىن ناماڙ ئوقۇشتىن مەنئى قىلىدىغان ھەدىسىلرىنىڭ كۈن پېتىشقا يېقىنلىشىپ قالغان چاغدا ناماڙ ئوقۇشتىن مەنئى قىلىدىغانلىقىنى، ناماڙىدەنگەردىن کېيىن ناماڙ ئوقۇشقا رۇخسەت بېرىدىغان ھەدىسىلرىنىڭ ناماڙىدەنگەردىن کېيىن كۈن تېخى يۇقىرىدا تۇرۇۋاتقان چاغدا يەنى كۈن ساغىرىپ كەتمىگەن ۋاقتىتا ناماڙ ئوقۇشقا رۇخسەت بېرىدىغانلىقىنى چۈشىنىش ئۇ ئىككى ھەدىسىنى بىرلەشتۈرۈپ چوڭىنگەنلىك بولىدۇ. ئۇنىڭ ئۇستىگە سۇننهنى ئەبى داۋۇد ۋە سۇننهنى نەسەئىدە بۇنى تەكتىلەيدىغان ھەدىسىلەر بار: ئەلى رەزىيەللەھۇ ئەنھۇ مۇنداق دەيدۇ. رسۇلۇلاھ ناماڙىدەنگەردىن کېيىن كۈن يۇقىرىدا بولمىغان چاغلاردا ناماڙ ئوقۇشتىن مەنئى قىلغان. (ئەبۇ داۋۇد، سۇننە، سالات 299). «رسۇلۇلاھ كۈن نۇرلۇق ۋە ئېگىز بولمىسا ناماڙىدەنگەردىن کېيىن ناماڙ ئوقۇشتىن مەنئى قىلاتتى. (نەسەئى، سۇننە، مەۋاقيت 18، 36). دېمەككى، ناماڙىدەنگەردىن کېيىن كۈن تېخى پېتىشقا يېقىنلاشىغان بولسا پەيغەمبىرىمىزنىڭ ئوقۇغىنىدەك ئىككى رەكئەت نەپلە ناماڙ ئوقۇشقا بولىدۇ. لېكىن كۈن بېتىش ئالدىدا تۇرغان بولسا بولمايدۇ.

بىلەن پېشىنى ئوقۇيتنى، ئاندىن كىرىپ ئىككى رەكئەت ناماز ئوقۇيتنى، كىشىلەر بىلەن ناماڭشامىنى ئوقۇيتنى، ئاندىن كىرىپ ئىككى رەكئەت ناماڭ ئوقۇيتنى. ئىنسانلار بىلەن خۇپىتەننى ئوقۇيتنى ۋە ئۆيۈمگە كىرىپ ئىككى رەكئەت ناماڭ ئوقۇيتنى»^①.

(5) تەھەججۇد نامىزى

ئىبنى ئۆمەر رەزىيەللاھۇ ئەنھۇ دىن رىۋايەت قىلىنىدۇكى، پەيغەمبەر ئەلەيھىسسالام كېچىسى تەھەججۇد نامىزىنى ئىككى رەكئەت، ئىككى رەكئەت ئوقۇپ، ئاخىرىدا بىر رەكئەت ئوقۇپ، ئوقۇپ بولغان ناماڭلىرىنى تاق قىلاتتى.

ئائىشە رەزىيەللاھۇ ئەنھادىن رىۋايەت قىلىنىدۇكى، پەيغەمبەر ئەلەيھىسسالام كېچىسى ئون بىر رەكئەت ناماڭ ئوقۇيتنى...^②. (بۇ ناماڭ توغرىسىدا كېيىنچە تەپسىلىي توختىلىمىز).

① مۇسلىم، سەھىھ، سالاتۇلمۇسافىرىيە ۋە قەسرىها 16، 105 - (730).

ئېبۇ داۋۇد، سۇنەن، سالات 1251

② بۇخارى، سەھىھ، جۇمۇئە 995؛ مۇسلىم، سەھىھ، سالاتۇلمۇسافىرىيە ۋە قەسرىها 157 (749)؛ تىرمىزى، سۇنەن، ۋىتىر 461؛ نەسەئى، سۇنەن، ئەزان 685؛ ئىبنى ماجە، سۇنەن، ئىقامتۇسىسالات 116، 1174 (1174)، 171 (1318).

③ بۇخارى، سەھىھ، جۇمۇئە 994، 1123؛ مۇسلىم، سەھىھ، سالاتۇلمۇسافىرىيە ۋە قەسرىها 121 (736)؛ ئېبۇ داۋۇد، سۇنەن، سالات 1335؛ تىرمىزى، سۇنەن، سالات 440؛ نەسەئى، سۇنەن، ئەزان 685، ئىبنى ماجە، سۇنەن، ئىقامتۇسىسالات 1358.

(6) بامدادنیڭ سۈننتى

بۇ سۈننەت بامدادنیڭ پەرزىدىن ئىلگىرى ئوقۇلدو.

چۈنكى 11- سۈرە ھۇدۇنىڭ 114- ئايىتىدە بۇ سۈننەت ئۈچۈن بەلگىلەنگەن ۋاقتى كۈن پاتقاندىن كېپىن كېچىنىڭ كۈندۈزگە يېقىن بولغان بىر ۋاقتىدۇر. ئەگەر بۇ سۈننەت پەرزىدىن كېپىن ئوقۇسا بامدادنیڭ پەرزى «كېچىنىڭ كۈندۈزگە يېقىن ۋاقتىلىرى»نىڭ بىرىدە ئوقۇلمىغان بولىدۇ.

پەيغەمبىرىمىزنىڭ بامدادنیڭ سۈننتىنى دائىم پەرزىدىن ئىلگىرى ئوقۇشىمۇ بۇنى تەكتىلەيدۇ.

ئائىشە رەزىيەللەھۇ ئەنھادىن رىۋا依ەت قىلىنىسىدۇكى، پەيغەمبەر ئەلەيھىسسالام بۇ ناماز ھەققىدە مۇنداق دېگەن: «بامدادنیڭ ئىككى رەكىئەت سۈننتى دۇنيا ۋە دۇنيادىكى بارلىق نەرسىلەردىن ياخشىدۇر»^①. «رسۇلۇللاھ ئەلەيھىسسالام نەپلە نامازارنىڭ ئىچىدە بامدادنیڭ ئىككى رەكىئەت سۈننتىگە قاتىق ئەھمىيەت بېرەتتى»^②. «رسۇلۇللاھ ئەلەيھىسسالام بامداد نامىزنىڭ ئەزان ۋە تەكىرى ئارسىدا يەڭىگىل ئىككى رەكىئەت ناماز ئوقۇيتنى»^③.

يۇقىردا چاشگاھ نامىزى، پېشىننىڭ ئىلگىرىكى ۋە كېپىنلىكى سۈننەتلەرى، نامازارنىڭ ئىلگىرىكى ۋە كېپىنلىكى سۈننەتلەرى، ناماڭشام ۋە خۇپتەننىڭ سۈننەتلەرى، تەھەججۇد

① مۇسلىم، سەھىھ، سالاتۇلمۇسافىرىن 14، 96 (725); تىرمىزى، سۈننە، سالات 416؛ نەسەئى، سۈننەن، قىيامۇل لەيل 1759.

② بۇخارى، سەھىھ، جۇمە 1169؛ مۇسلىم، سەھىھ، سالاتۇلمۇسافىرىن ۋە قەسىرها، 14، 94 - (724)؛ ئەبۇ داؤد، سۈننەن، سالات 1254.

③ بۇخارى، سەھىھ، ئەزان 619: مۇسلىم، سەھىھ، سالاتۇلمۇسافىرىن 14، (724) 91.

نامىزى، بامدانىڭ سۈننتى بولۇپ، جەمئىي توققۇز ۋاخ ناما زىكىر قىلىنىدى. دېمەككى، بىر كېچە-كۈندۈزدە توققۇز قېتىم نەپلە (سۈننت) ناما ز ئوقۇلسىدۇ. بۇنى يۇقىرىدىكى ئايىتتە 20- سۈرە تاھانىڭ 130- ئايىتتە) كەلگەن ۋاقتى ئىپادىلىرى ئوتتۇر بىغا قوينىدۇ.

2- ۋاقتى بەلگىلە فەمىگەن نەپلە ناما ز لار

(1) تەھىيە تۇل مەسجد

بىر كىشى مەسجدىكە كىرگەن چىغىدا پەرز ناما ز باشلانغان بولسا شۇ پەرز ناما زغا ئىقتىدا قىلىدۇ، پەرز ناما ز باشلانمىغان بولسا ۋە پەرز ناما زنىڭ ئالدىدا ئوقۇسىدىغان سۈننت ناما ز لاردىن بىرىنى ئوقۇماقچى بولسا شۇ سۈننت ناما زنى ئوقۇيىدۇ.

ئەممىا پەرز باشلانمىغاندا مەسجدىكە كىرگەن ياكى ئالدىدا سۈننتى يوق پەرز ناما زنى ئوقۇش ئۈچۈن مەسجدىكە كىرگەن ۋە ياكى ناما زنىڭ سۈننتىنى ئۆيىدە ئوقۇپ مەسجدىكە كىرگەن كىشىلەر كىرىپلا ئاللاھ رىزا سى ئۈچۈن ئىككى رەكىئەت نەپلە ناما ز ئوقۇشنى نىيەت قىلىپ (كۆڭلىگە پۈكۈپ تۇرۇپ) ئىككى رەكىئەت ناما ز ئوقۇيىدۇ. بۇ ناما ز فقىھ كتابلىرىدا «تەھىيە تۇل مەسجد» دەپ ئاتلىرىدۇ. تۆۋەندە بۇ ناما ز ھەققىدە توختىلىپ ئۇتىمەن:

① «تەھىيەتۇل مەسجىد»نىڭ مەنسى

ئۆمۈرنى ئۇزارتىش، ياشتىش، ئاللاھ ئۆمۈرۈنى ئۇزۇن قىلىسۇن دەپ دۇئا قىلىش، ئامانلىق تىلەش، تەبرىكىلەش، سالام بېرىش قاتارلىق مەنسىلەرە كېلىدىغان تەھىيە (تەھىيە) كەلمىسى مۇسۇلمانلارنىڭ جامائەت بولۇپ ناماز ئوقۇيدىغان مەحسۇس ئىبادەتخانىسى دېگەن مەندىدە كېلىدىغان ئەلمەسجد (المسجد) كەلمىسى بىلەن بىرلىشىپ ئىزافەتلىك بىرىكمە بولغان «تەھىيەتۇل مەسجىد» دېگەن سۆزنىڭ ئىككى مەنسى بار:

1- مەسجدىنىڭ ئۆمۈرنى ئۇزارتىش يەنى مەسجدىنى رېمونت قىلىش، خاراب بولۇپ كېتىشىنىڭ ئالدىنى ئېلىش ۋە ئۇنىڭ ئىبادەتخانا بولۇپ قەد كۆتۈرۈپ تۇرۇشى ئۈچۈن ماددىي ۋە مەنسۇي پوتۇن لازىمەتلىك ئىشلارنى قىلىش دېگەن بولىدۇ. ئاللاھ تائالا مۇنداق دەيدۇ

﴿إِنَّمَا يَعْمُرُ مَسَاجِدُ اللَّهِ مِنْ آمَنَ بِاللَّهِ وَالْيَوْمِ الْآخِرِ وَأَقَامَ الصَّلَاةَ وَأَتَى الرَّكَاحَ وَلَمْ يَخْشَ إِلَّا اللَّهُ فَعَسَى أُولَئِكَ أَنْ يَكُونُوا مِنَ الْمُهْتَدِينَ﴾

﴿ئاللاھنىڭ مەسچىتلەرنى پەقهت ئاللاھقا ۋە ئاخىرهت كۈنگە ئىمان ئېيتقان، نامازنى ئوقۇغان، زاكاتنى بەرگەن، ئاللاھتنى غەيرىدىن قورقىمغان كىشىلەر لە ئاۋات قىلىدۇ، ئەنە شۇلار ھىدايەت تاپقۇچىلاردىن بولۇشى مۇمكىن﴾^①.

① 9- سۈرە تەۋبە، 18- ئايەت.

چۈنكى «مەسجدنى ئاۋات قىلىش» مەسجدنى ماددىي

جەھەتتىن رېمۇنت قىلىش، سەرمجانلاشتۇرۇش، تازىلاش بىلەن، مەنىۋى جەھەتتىن مەسجدتە ناماز ئۆتەش، قۇرئان تىلاۋەت قىلىش قاتارلىق ئىشلارنى قىلىش بىلەن ئەمەلگە ئاشىدۇ. يەنى مەسجدنىڭ ئۆمرى بۇ ئىشلار بىلەن ئۇزىرايدۇ.

2- مەسجدكە سالام بېرىش دېگەن بولىدۇ. بۇ نۇقتىدىن ئېيتقاندا مەسجدكە كىرپىلا تۇنجى بولۇپ ئىككى رەكئەت ناماز ئوقۇش مەسجدكە كىرپىلا مەسجدنىڭ ئىگىسىگە سالام بەرگەنلىك بولىدۇ. يەنى بىر كىشى باشقابىرىنىڭ بىلەن ئۇچراشقا ياكى باشقابىرىنىڭ ئۆيىگە كىرگەندە تۇنجى بولۇپ قىلىدىغان ئىشى سالام بېرىش بولغانداك^①، ئاللاھنىڭ ئۆيىگە كىرگەن كىشىمۇ تۇنجى بولۇپ ئاللاھ رىزاسى ئۈچۈن ئىككى رەكئەت ناماز ئوقۇسا، ئاللاھنىڭ ئۆبى بولغان مەسجدكە كىرىپ ئۆينىڭ ئىگىسى بولغان ئاللاھقا سالام بەرگەن بولىدۇ.

دېمەككى، تەھىيەتۇل مەسجد نامىزىنى مەسجدنىڭ ئۆمرىنى ئۇزارتىش يەنى مەسجدنى ھەر جەھەتتىن جانلانىدۇرۇش ۋە گۈللەندۈرۈش نامىزى دېيشىكىمۇ، مەسجدنىڭ ئىگىسىگە سالام بېرىش نامىزى دېيشىكىمۇ بولىدۇ. لېكىن بۇ نامازغا نىيەت قىلغاندا ئاللاھ رىزاسى ئۈچۈن ئىككى رەكئەت نەپلە ناماز ئوقۇش نىيىتنى قىلىش (كۆڭۈلگە پۈكۈش) لازىم.

① 24- سۈرە نۇرنىڭ 27- ۋە 61- ئايەتلەرنى بۇ مەنلىكى ئىپادىلەيدۇ.

② ئەھمىيىتى

ئەبۇ قەقادە رەزىيەللاھۇ ئەنھۇدىن رىۋايات قىلىنىدۇكى، پەيغەمبەر ئەلەيھىسسالام مۇنداق دېگەن: «بىرىڭلار مەسجدىكە كىرگەن چىغىدا ئىككى رەكىئەت ناماز ئوقۇماستىن ئولتۇرمىسۇن»^①.

③ ئوقۇش ئۇسۇلى

1- مەسجدىكە كىرگەن كىشى ئەگەر پەرز نامازغا يېتىشمىگەن ياكى ئالدىدا سۈننتى يوق پەرز نامازغا بۇرۇنراق كىرگەن بولسا، ئاللاھ رىزاى ئۈچۈن ئىككى رەكىئەت نەپلە ناماز ئوقۇشنى كۆڭلىگە پوکۈپ تۇرۇپ «ئاللاھۇ ئەكبەر»، دەپ نامازغا شۇرۇئ قىلىپ، ئىككى رەكىئەت نەپلە ناماز ئوقۇسا تەھىيەتتۇل مەسجد ئوقۇغان بولىدۇ.

2- بىر كىشى مەسجدىكە كىرگەن چىغىدا پەرز ناماز باشلانغان بولسا ياكى بىر كىشى مەسجدىكە كىرىپلا پەرز نامازنىڭ ئالدىدا ئوقۇلدىغان سۈننەت نامازنى ئوقۇماچى بولسا، بۇ كىشىلەر تەھىيەتتۇل مەسجد نامىزىنى ئەمەس، ئۆزلىرىنىڭ شۇ نامىزىنى ئوقۇشى كېرەك، بۇ يەردە مۇھىم بولۇغىنى مەسجدىكە كىرىپلا قىلىنىدىغان ئىشنىڭ ناماز ئوقۇش بولۇشىدۇر. بۇ نامازنىڭ قايىسى ناماز بولۇشى مۇھىم ئەمەس.

① بۇخارى، سەھىھ، سالات 60، تەھھىججۇد 25؛ مۇسلم، سەھىھ، مۇسافىرىن 69 (714)؛ مالىك ئىبىنى ئەمەس، مۇۋەتتا، قەسروسسالات 57 (162/1)؛ ئەبۇ داۋۇد، سۇنھن، سالات 19 (368، 316)؛ تىرىمىزى، سۇنھن، سالات 235 (316)؛ نەسەئى، سۇنھن، مەساجىد 37 (730).

(2) ئىستىخارە نامىزى

① مەنسىسى

لۇغەتتە «خەيرلىك بولغىنىنى تەلەپ قىلىش» مەنسىدە كەلگەن ئىستىخارەنىڭ ئاتاللغۇ مەنسىسى «ئىككى رەكئەت نەپلە ناماز ئوقۇش ۋە دۇئا قىلىش بىلەن ئاللاھنىڭ ھۇزۇرىدا خەيرلىك بولغىنىنىڭ ئەمەلگە ئېشىشنى تەلەپ قىلىش» دېگەن بولىدۇ.

② دەلىلى

قۇرئان كەرمىدە ئىنساننىڭ زىيانلىق نەرسىنى ياخشى كۆرۈشىنىڭ ۋە پايدىلىق نەرسىنى يامان كۆرۈشىنىڭ مۇمكىنلىكىنى (بىقهەرە 216/2)، ھەر تۈرلۈك ياخشىلىقنىڭ ئاللاھنىڭ ئىلکىدە ئىكەنلىكىنى، ئاللاھنىڭ ھەر نەرسىگە قادر ئىكەنلىكىنى (ئال ئىمران 3/26)، بىر ئىشقا باشلاشتىن ئىلگىرى باشقىلارغا مەسلىھەت سېلىش ۋە قەتئى ئىرادىگە كەلگەندە ئاللاھقا ئىشىنج قىلىپ تايىنىشنىڭ لازىمىلىقنى، بۇنداق قىلغۇچىلارغا ئاللاھنىڭ كۇپایه بولىدىغانلىقىنى (ئال ئىمران 3/159، تالاق 3/65) ئىپادىلەيدىغان ئايەتلەر ئىستىخارىگە دەلىل قىلىنىدۇ.^①

پەيغەمبىرىمىز بۇ ئىشنى ئالدى بىلەن ئىككى رەكئەت ناماز ئوقۇپ، ئاندىن ئاللاھقا يېلىنىپ مەحسۇس بىر دۇئا قىلىش شەكلىدە ئۆگەتكەن. مۇناسىۋەتلىك ھەدىس مۇنداق:

① سالىم ئۆغۇت، «ئىستىخارە، تۈركىيە دىيانەت ۋەقفى ئىسلام ئېنسىكلوبىدىيەسى، 23- جىلد، 333- بەت، ئىستانبۇل 2001.

جابر رزیله للاهُ ئنه نه مۇنداق دەيدۇ، پەيغەمبەر ئەلەيھىسسالام ئىشلىرىمىزدا ئىستىخارە قىلىشنى بىزگە خۇددىي «قۇرئان كەرم» سۈرېلىرىنى ئۆگەتكەنداك ئۆگىتەتتى. ئۇ مۇنداق دەيتتى: «سەلەردىن بىر كم بىرەر ئىش قىلماقچى بولسا، ئىككى رەكئەت ناماز ئوقۇپ، ئاندىن بۇ دۇئانى ئوقۇسۇن: «ئى ئاللاه! ماڭا بۇ ئىشتا قانداق قىلسام ياخشى بولدىغانلىقنى ئىلمىڭ بىلەن بىلدۈرۈشىڭنى تىلەيمەن، قۇدرىتىڭ بىلەن كۈچ-قۇۋۇھەت بېرىشىڭنى تىلەيمەن، سېنىڭ ئۇلۇغ پەزلىڭدىن سورايىمەن، چۈنكى سەن ھەممىگە قادر سەن، مەن قادر ئەمەسمەن، سەن ھەممىنى بىلسەن، مەن بىلمەيمەن، ھەممە غىيىب ساڭا ناھايىتى ئايىدىڭ، ئى ئاللاه! ئەگەر سەن بۇ ئىشنىڭ دىننم ۋە دۇنيالىقىم ئۈچۈن خەيرلىك بولدىغانلىقنى ۋە ئاقمۇتىنىڭ خەيرلىك بولدىغانلىقنى بىلسەڭ، ئۇ ئىشنى ماڭا مۇيەسىھەر قىلىپ بەرگىن. ئەگەر بۇ ئىشنىڭ مېنىڭ دىننم، دۇنيالىقىم ئۈچۈن زىيانلىق بولدىغانلىقنى ۋە ئاقمۇتىنىڭ زىيانلىق بولدىغانلىقنى بىلسەڭ، ئۇنى مەندىن مېنى ئۇنىڭدىن يىراق قىلغىن. ياخشىلىق قەيەردە بولسۇن، ئۇنى ماڭا مۇيەسىھەر قىلغىن. شۇنىڭ بىلەن مېنى مەمنۇن قىلغىن».^①.

① بۇخارى، سەھىم، جۇمۇئە، بابۇ ماجائە فىنتەتەۋۋۇئى مەستا-مەسنا، دەئھۋات 6382، تەۋھىد 7390: ئىبۇ داۋۇد، سۇنەن، سالات 1538: تىرمىزى، سۇنەن، ۋىتىر 480؛ نەسەئى، سۇنەن، نىكاھ 3253: ئىبىنى ماجە، سۇنەن، ئىقامەتۇسالات 188 (1383).

③ ئوقۇش ئۇسۇلى

ناماز ئوقۇش مەكرۇھ بولمايدىغان بىر ۋاقتىتا ئىستىخارە (ئاللاھدىن خېرىلىك بولغىنىنى تىلەش) نىيىتى بىلەن ئىككى رەكىئەت نەپلە ناماز ئوقۇپ، ئاندىن يۇقىرىدىكى دۇئا ئوقۇلدۇ.

ئىستىخارە نامىزىدا مۇئەبىيەن بىر سۈرە ياكى مۇئەبىيەن بىر ئايىت ئوقۇش بەلگىلەنمىگەن، بۇنىڭغا ئاساسەن ھەر ئىككى رەكىئەتتە فاتىھەدىن كېيىن بىر سۈرە ياكى بىلگىنىچە ئاز بولغاندا ئۈچ ئايىت مىقدارى ئايىت ئوقۇسا بولىدۇ.

ئىستىخارىدە دىنلىرى قىلىشقا رۇخسەت قىلغان ئىشلاردىن بىرىنى قىلىشنى ياكى ئۇلاردىن بىرىنى تاللاشنى ئاللاھتن سوراشقا بولىدۇ. مەسىلەن: بۇ ئۆيىنى ئالايمۇ ئالمايمۇ؟ بۇ قىز ياكى ئايال بىلەن (ياكى ئوغۇل ياكى ئەر بىلەن) توي قلايمۇ، قىلمايمۇ؟ بۇ تىجارەتنى قلايمۇ قىلمايمۇ؟ ... دەپ ئىككىلىنىپ قالغان كىشى ئىستىخارە سالسا بولىدۇ.

ئەسکەرتىش:

1- ئىستىخارىدىن كېيىن كۆڭۈل بىر تەرەپكە مايسىل بولمىسا، بىر قانچە قېتىم، (ھەتتا يەقتە قېتىم) ئىستىخارە سېلىشقا بولىدۇ. ئىستىخارىدە مۇھىم بولغىنى چۈش كۆرۈش ئەمەس، كۆڭۈنىڭ بىر تەرەپتىن سوۋۇپ، يەنە بىر تەرەپكە قىزىقىشىدۇر.

2- ھەر كىم ئۆز ئىستىخارىسىنى ئۆزى سالىدۇ. باشقا بىرىگە ئىستىخارە سالدۇرۇش ياكى ئىستىخارە سېلىپ بېرىش بىدئەتتۇر.

3- ئىستىخارە دۇئاسىنى ئوقۇپ «بۇ ئىش» دېگەن يەرگە كەلگەندە قىلىماقچى بولغان ئىشىنى ئاتاش ياكى كۆڭلىگە كەلتۈرۈش كېرەك.

(3) ھاجەت نامزى

ئاللاھ تائالا مۇنداق دەيدۇ:

﴿وَاسْتَعِينُوا بِالصَّابِرِ وَالصَّلَاةِ وَإِنَّهَا لَكَبِيرَةٌ إِلَّا عَلَى الْخَاطِئِينَ﴾
 «سەۋىر قىلىش ۋە ناماز ئوقۇش ئارقىلىق ياردەم تىلەڭلار. شوبەسىزكى، ناماز ھەقىقەتەن ئېغىر بىر ۋەزىپىدۇر. لېكىن ئۇ ئۆزلىرىنى تۆۋەن تۇتقۇچى ۋە ئاللاھقا ئېھىتىرام بىلدۈرگۈچىلەر ئوقۇن ئۇنداق ئەمەس».^①

﴿يَا أَيُّهَا الَّذِينَ آمَنُوا اسْتَعِينُوا بِالصَّابِرِ وَالصَّلَاةِ إِنَّ اللَّهَ مَعَ الصَّابِرِينَ﴾

﴿ئى مۇئىمنلار! سەۋىر قىلىش ۋە ناماز ئۆتەش ئارقىلىق ياردەم تىلەڭلار. شوبەسىزكى، ئاللاھ سەبر قىلغۇچىلار بىلەن بىللەدۇر﴾.^②

بۇ ئايەتلەرگە ئاساسەن ئاللاھ تائالادىن بىرەر ھاجىتىنى راۋا قىلىشىنى تىلمىھكچى بولغان كىشىنىڭ بۇ تىلىكىنى ناماز ئوقۇپ تىلىشى ياخشى بولىدۇ. مۇناسىۋەتلىك ھەدىسلەر:

① 2- سۈرە بەقەرە، 45- ئايەت.

② 2- سۈرە بەقەرە، 153- ئايەت.

ئەبۇ دەردائە رەزىيەللاھۇ ئەنھەوۇ دىن رىۋاپىت قىلىنىدۇكى، پەيغەمبەر ئەلمىھىسىسالام مۇنداق دېگەن: «كىمكى كامىل تاھارەت ئېلىپ كامىل ئىككى رەكئەت ناماز ئوقۇدىكەن، ئاللاھ ئۇ كىشىنىڭ تىلىكىنى شۇ ۋاقتىنىڭ ئۆزىزدە ياكى كېيىن ئىجابەت قىلىدۇ».^①

ئابدۇللاھ ئىبنى ئەبى ئەۋفا رەزىيەللاھۇ ئەنھەوۇ مۇنداق دەيدۇ: رەسۇلۇللاھ مۇنداق دېگەن: «بىر كىشىنىڭ ئاللاھقا ياكى ئادەم ئەۋلادىدىن بىرىگە بىر ئېھتىياجى چۈشىسە تاھارەت ئالسۇن، تاھارەتنى كامىل ئالسۇن، ئاندىن ئىككى رەكئەت ناماز ئوقۇسۇن، ئاندىن ئاللاھقا ھەمدۇسانا، پەيغەمبەرگە دۇرۇت ئېيتىسۇن، ئاندىن مۇنداق دېسۇن: ھەلىم ۋە سېخىي ئاللاھتىن باشقۇ ئاللاھ يوق. ئەرسى ئەزىمنىڭ ئىگىسى ئاللاھ پاكىتۇر. ئالەملەرنىڭ رەبىي ئاللاھقا ھەمدۇسانالار بولسۇن. ئى ئاللاھ! مەن سەندىن سېنىڭ رەھمىتىڭگە ئېرىشتۈرۈدىغان نەرسىلەرنى، مەغېرىتىڭگە سەۋەب بولىدىغان نەرسىلەرنى سورايىمەن. ھەر خاتالقىن پاك قېلىشنى، ھەر ياخشىلىقىن قولغا كەلتۈرۈشنى، ھەر گۇناھتىن ساق قېلىشنى تىلەيمەن. ئى ئاللاھ! مېنىڭ قانداق گۇناھىم بولسا ئۇنى مەغېرىت قىلىماي قويىمىغىن، مېنىڭ قانداق غەم-قايغۇم بولسا ئۇنى كۆتۈرۈۋەتەمەي قويىمىغىن، سەن مېنىڭ قانداق ھاجىتىمىدىن رازى بولساڭ ئۇنى راۋا قىلغىن، ئى ئەڭ رەھىم قىلغۇچى زات!»^②.

① ئەھمەد ئىبنى ھەنبىل، مۇسىنەد 45/589.

② تىرمىزى، سۇنەن، سالات 348 (479): ئىبنى ماجە، سۇنەن، ئىقامەت (1384) 189.

ریۋایەت قىلىنىدۇكى، ھۇزھىفە رەزىيەللاھۇ ئەنھۇ مۇنداق دەيدۇ: رەسۇللەللاھ ئەلەيھىسسالامغا بىر ئىش ئېغىر كەلسە ناماز ئوقۇيتنى^①.

(4) تەۋبە نامىزى

ئاللاھ تائالا مۇنداق دەيدۇ:

﴿وَطَنَ دَاوُدْ أَنَّمَا فَتَّاهَ فَاسْعَفَرَ رَبَّهُ وَخَرَ رَاكِعاً وَأَنَابَ﴾

﴿داۋود ئۆزىنى بىزنىڭ سىنغانلىقىمىزنى چۈشەندى، دەرھال رەبىدىن مەغپىرەت تىلىدى، ئېگلىپ سەجىدگە يىقلىدى ۋە رەبىگە يۆنەلدى﴾^②.

بۇ ئايەت ئۆزىنى گۇناھكار ھېس قىلغان كىشىنىڭ تەۋبە قىلىش ئەسانسىدا ئىككى رەكىئەت ناماز ئوقۇشنىڭ ياخشى بولىدىغانلىقىغا دالالەت قىلىدۇ. تۆۋەندىكى رىۋايەتمۇ تەكتىلەيدۇ:

ئەبۇ بە كىر رەزىيەللاھۇ ئەنھۇ دىن رىۋايەت قىلىنىدۇكى، رەسۇللەللاھ: «بىر گۇناھنى قىلغان كىشى كامىل تاھارەت ئېلىپ، ئاندىن ئىككى رەكىئەت ناماز ئوقۇپ، ئاندىن ئاللاھتىن مەغپىرەت تىلىسە، ئاللاھ ئۇ كىشىنىڭ گۇناھنى مەغپىرەت قىلىدۇ» دېدى ۋە مۇنۇ ئايەتنى ئوقۇدى:

^① ئەبۇ داۋود، سۇنھن، تەتھۇۋۇد 1321، سالات 1319؛ ئەھىمەد ئىبىنى هەنبەل، مۇسىنەد 38/330. ^② 38- سۈرە ساد، 24- ئايەت.

﴿وَالَّذِينَ إِذَا فَعَلُوا فَاحْشَةً أَوْ ظَلَمُوا أَنفُسَهُمْ ذَكَرُوا اللَّهَ فَاسْتَغْفِرُوا لِذُنُوبِهِمْ وَمَنْ يَعْفُرُ الذُّنُوبَ إِلَّا اللَّهُ وَلَمْ يُصْرِرُوا عَلَى مَا فَعَلُوا وَهُمْ يَعْلَمُونَ ﴾ ﴿أُولَئِكَ جَزَاؤُهُمْ مَغْفِرَةٌ مِّنْ رَبِّهِمْ وَجَنَّاتٌ تَجْرِي مِنْ تَحْتِهَا الْأَنْهَارُ خَالِدِينَ فِيهَا وَنِعْمَ أَجْرٌ ﴾
﴿الْعَالَمِينَ﴾

«ته قۇدارلار بىرەر قەبىھ ئىش قىلغان ياكى ئۆزلىرىگە زۇلۇم قىلغان چاغلىرىدا ئاللاھنى ياد ئېتىپ، گۇناھلىرى ئۈچۈن مەغىپىرەت تىلىميدۇ. گۇناھلارنى ئاللاھدىن باشقاقا كىم مەغىپىرەت قىلىدۇ؟ ئۇلار قىلمىشلىرىنى بىلىپ تۇرۇپ داۋاملاشتۇرمайдۇ. ئەنە شۇلارنىڭ مۇكاباتى رەببى تەرىپىدىن مەغىپىرەت ۋە ئاستىدىن ئۆستەڭلەر ئېقىپ تۇرىدىغان جەنسەتلەردۇر. ئۇلار جەنسەتلەردە مەڭگۇ قالىدۇ. ئەمەل قىلغۇچىلارنىڭ مۇكاباتى نېمىدىبىگەن ياخشى!^①».

(5) سەپەردىن قايىتش نامىزى

ئاللاھ تائالا مۇنداق دەيدۇ:

﴿إِنَّمَا يَعْمُرُ مَسَاجِدُ اللَّهِ مَنْ آمَنَ بِاللَّهِ وَالْيَوْمِ الْآخِرِ وَأَقامَ الصَّلَاةَ وَآتَى الزَّكَاةَ وَلَمْ يَخْشَ إِلَّا اللَّهُ فَعَسَى أُولَئِكَ أَنْ يَكُونُوا مِنَ الْمُهْتَدِينَ﴾

① 3- سۈرە ئال ئىمران، 135- ۋ 136- ئايەتلەر.

﴿ئاللاھنىڭ مەسچىتلرىنى پەقەت ئاللاھقا ۋە ئاخىرەت كۈنىگە ئىمان ئېيتقان، نامازنى تولۇق ۋە داۋاملىق ئۆتىگەن، زاكاتنى بەرگەن، ئاللاھتىن غەيرىيدين قورقىغان كىشىلەرلا ئاۋات قىلدۇ، ئەنە شۇلار ھىدايەت تاپقۇچىلاردىن بولۇشى مۇمكىن﴾.^①

«مەسجىدىنى ئاۋات قىلىش» مەسجىدىنى ماددىي جەھەتنىن رېمونت قىلىش، سەرمجانلاشتۇرۇش، تازىلاش بىلەن، مەنىۋى جەھەتنى مەسجىدته ناماز ئۆتەش، زىكىر- تەسىبىه ئوقۇش، قۇرئان تىلاۋەت قىلىش قاتارلىق ئىشلارنى قىلىش بىلەن ئەمەلگە ئاشىدۇ. سەپەر ئۈستىدە بولۇپ قېلىش سەۋىبىدىن مەسچىتنى مەنىۋى جەھەتنىن ئاۋات قىلىشىنى بىر مۇددەت توختاپ قالغان كىشىنىڭ سەپىرىنى ئاخىرلاشتۇرۇپ مۇقىملېقىنىكى ئىشلىرىنى بۇ ئاۋات قىلىشىنى باشلىشى ياخشى ئىشتۇرۇر. مۇناسىۋەتلىك ھەدىس: رىۋايەت قىلىنىدۇكى، كەئب ئىبنى مالىك رەزىيەللاھۇ ئەنھۇ مۇنداق دىيدۇ: رەسۇللەھ ئەلەيھىسسالام سەپەردىن قايتسا ئالدى بىلەن مەسچىتكە بېرىپ ئىككى رەكئەت ناماز ئوقۇپىتتى.

① 9- سۈرە تەۋبە، 18- ئايەت.

② بۇخارى، سەھىھ، جۇمۇئى 4418، مەغارى 4156؛ مۇسلم، سەھىھ، سالاتۇل مۇسافىرىن 74 (716)، تەۋبە 53 - (2769)؛ ئەبۇ داۋود، سۇنەن، جەداد 2773؛ نەسەئى، سۇنەن، مەساجىد 731.

تۆتنىچى بۆلۈم
باشقۇ نامازلار

1- جۈمە نامىزى

ئىسلام دىندا ناماز ئىبادىتى ئەڭ مۇھىم ئىبادەتلەردىن بىرى ھېسابلىنىدۇ. ئۇنى ئىنكار قىلغان كىشى مۇسۇلمان دېيىلەمەيدۇ. جۈمە نامىزىمۇ ئەنە شۇ نامازلاردىن بىرىدۇر. جۈمە نامىزىنىڭ ئورنى يوقىرى بولغانلىقتىن «قۇرئان كەرسىم» دىكى بىر سۈرىمە شۇ ئىسىم بىلەن ئاتالغان. ئاللاھ تائالا مۇنداق دەيدۇ:

﴿يَا أَيُّهَا الَّذِينَ آمَنُوا إِذَا نُودِيَ لِلصَّلَاةِ مِنْ يَوْمِ الْجُمُعَةِ فَاسْعُوا إِلَى ذِكْرِ اللَّهِ وَذَرُوا الْبَيْعَ ذَلِكُمْ خَيْرٌ لَكُمْ إِنْ كُنْتُمْ تَعْلَمُونَ ﴾ ﴿فَإِذَا قُضِيَتِ الصَّلَاةُ فَاتَّشِرُوا فِي الْأَرْضِ وَابْتَغُوا مِنْ فَضْلِ اللَّهِ وَإِذْ كُرُوا اللَّهُ كَثِيرًا لَعَلَّكُمْ تُفْلِحُونَ﴾

﴿ئى مۇئىنلار! جۈمە كۈنى ناماڭغا ئەزان ئېيتىلغاندا، ئاللاھنىڭ زىكربىگە یوگۇرۇڭلار، ئېلىم-سېتىمنى قوبۇپ تۇرۇڭلار. بۇ سىلەر ئۆچۈن ياخشىدۇر، ئەگەر بىلسەڭلار، ناماز ئادا قىلىنىپ بولغاندا دەرھال زېمىنغا تارقىلىڭلار، ئاللاھنىڭ پەزىدىن تەلەپ قىلىڭلار وە ئاللاھقا كۆپ زىكىر ئېيتىڭلار، مۇرادىڭلارغا يېتەلەيىسلەر﴾.^①.

تۆۋىندە بۇ ئىككى ئايەت ئۆز ئىچىگە ئالغان نۇقىلارنى مۇناسىۋەتلىك ھەدىسلەر بىلەن ئوتتۇرىغا قوبۇشقا تىرىشىمىز:

① زىكىردىن مەقسەت: جۈمە خۇتبىسىنى ئاڭلاش ۋە جۈمە نامىزىنى ئوقۇشتۇر.

② 62- سۈرە جۇمۇئە، 9~10- ئايەت.

(1) جۇمە كۈنى

ئېبۇ ھۇرھىرە رەزىيەللاھۇ ئەنھۇ دىن رىۋايات قىلىنىدۇكى، پەيغەمبەر ئەلەيھىسسالام مۇنداق دېگەن: «ئەڭ ئاخىرقى ئۆممەت بولغان بىزلەر قىيامەت كۈنى ئالدىنلىقى قاتاردىكىلەردىن بولىمىز. ھالبۇكى، باشقا ئۆممەتلەرگە بىزدىن ئىلگىرى كىتاب بېرىلگەن. ئەسىلدىھە جۇمە كۈنى ئۇلار غەمۇ بېرىلگەن ئىدى، لېكىن ئۇلار بۇ كۈن ھەققىدە ئىختىلابلاشتى. شۇ سەۋەپتىن ئاللاھ بۇ كۈنى بىزگە بەردى. باشقا ئۆممەتلەر بولسا، بىزگە ئەگەشتۈرۈلدى. يەھۇدىيلارنىڭ كۈنى ئەته (شەنبە)، خرىستىيانلارنىڭ كۈنى بولسا، ئۆگۈنلۈككە (يەكشەنبە) دۇر».^①

(2) جۇمە نامىزىنىڭ پەزىلىتى

ئېبۇ ھۇرھىرە رەزىيەللاھۇ ئەنھۇ دىن رىۋايات قىلىنىدۇكى، پەيغەمبەر ئەلەيھىسسالام مۇنداق دېگەن:

«جۇمە كۈنى جۇنۇبلۇقتىن غۇسلى قىلغانىدەك غۇسۇل قىلىپ، بىرىنچى پەيتىھە جۇمە نامىزىغا بارغان كىشى، ئاللاھ يولىدا بىر توڭە، ئىككىنچى پەيتىھە كەلگەن كىشى بىر كالا، ئۈچىنچى پەيتىھە كەلگەن كىشى موڭۈزلىك بىر قوچقار، تۆتىنچى پەيتىھە كەلگەن كىشى بىر توخۇ، بەشىنچى پەيتىھە كەلگەن كىشى بىر دانە تۇخۇم سەدىقە بەرگەندەك بولىدۇ، ئىمام خۇتبىگە چىققاندا پەرشىتىلەر تەيار بولىدۇ ۋە خۇتبىگە قۇلاقى سالىدۇ»^②.

① بۇخارى، سەھىھ، جۇمۇئە 1؛ مۇسلم، سەھىھ، جۇمۇئە 21.

② بۇخارى، سەھىھ، جۇمۇئە 4؛ مۇسلم، سەھىھ، جۇمۇئە 10.

«کم غۇسۇل قىلىپ جۇمە نامىزىغا كەلسە، كۈچىنىڭ يېتىشىچە نەپىلە ناماز ئۆتىسى، خۇتبە ئوقۇۋۇنقا نادا گەپ قىلىماي ئولتۇرۇپ خۇتبە ئاڭلىسا، كېيىن ئىمام بىلەن بىلە جۇمە نامىزىنى ئۆتىسى، شۇ جۇمە بىلەن ئۇنىڭدىن ئىلگىرىكى جۇمە ئوتتۇرسىدا ئۆتكۈزگەن گۇناھلىرى ۋە ئۇنىڭغا قوشۇپ يەنە ئوچ كۈنلۈك گۇناھى كەچۈرۈم قىلىنىدۇ».^①.

سەلمان پارىسىي رەزىيەللاھۇ ئەنھە دۇن رىۋايەت قىلىنىدۇكى، پەيغەمبەر ئەلەيھىسسالام مۇنداق دېگەن: «بىر كىشى جۇمە كۇنى غۇسۇل قىلىپ، كۈچىنىڭ يېتىشىچە پاكلەنلىپ، بولسا بەدىنىنى ياغلاپ ياكى ئۆيىدىكى خۇشپۇرالى نەرسىلەر دىن ئىشلىتىپ ناماڭغا چىقسا، ئىككى كىشىنىڭ ئارىسىنى ئايىرىۋەتمىسى، ئاندىن كېيىن پەرز قىلىنغان ناماڙنى ئوقۇسا، ئىمام خۇتبە ئوقۇۋۇنقا نادا گەپ قىلىمسا شۇ كىشىنىڭ بۇ جۇمە دىن كېلىدىغان جۇمە كۈنگىچە بولغان گۇناھلىرى كەچۈرۈم قىلىنىدۇ».^②.

(3) جۇمە نامىزى پەرز بولغان كىشىلەر

يۇقىرىدىكى ئايەتنىڭ مەزمۇنىدىن جۇمە نامىزىنىڭ ھەممە ئادەمگە پەرز قىلىنىغانلىقنى بىلىۋالغلى بولىدۇ. چۈنكى ئايەت جۇمە نامىزىنىڭ سودا-سېتىق بولىدىغان جايilarدا ئوقۇلدىغانلىقىغا ئىشارەت قىلىدۇ. سودا-سېتىق بازارلاردا بولىدۇ، بازارلار مەركىزىي كەنلىر دە بولىدۇ. لېكىن

① مۇسلم، سەھىھ، جۇمۇئە 27.

② بۇخارى، سەھىھ، جۇمۇئە 6.

مۇسۇلمانلارنىڭ ھەممىسى مەركىزىي كەنتتە ياشىمايدۇ. دېمەككى، مەركىزىي كەنتتىن يىراق چەت جايىلاردا ياشايدىغان، يىالاclarدا پادىچىلىق قىلىدىغان، جۈمە نامىزى ئوقۇلمايدىغان رايونلاردا خىزمەت ياكى ئوقۇش مۇناسىۋىتى بىلەن تۇرۇپ قالغان مۇسۇلمانلارنىڭ نېمە قىلسا قىلىپ جۈمە نامىزى ئۆتىلىدىغان يەرلەرگە كېلىشى، شۇنداقلا جۈمە نامىزى ئوقۇشى كېرەك ئەمەس. بۇنداق كىشىلەر ياشاۋاتقان يەرلىرىدە پېشىن نامىزىنى ئادا قىلسا بولىدۇ.

مۇناسىۋەتلىك ھەدىسلەر:

ئابىدوللاھ ئىبنى ئەمر رەزىيەللاھۇ ئەنھەودىن رىۋايت قىلىنىدۇكى، پەيغەمبەر ئەلەيھىسسالام مۇنداق دېگەن: «جۈمە نامىزى ئەزان ئاۋارىنى ئاڭلۇغان ھەممە ئادەمگە پەرزىدۇ». ^①

ئابىدوللاھ ئىبنى ئابىباس رەزىيەللاھۇ ئەنھە يامغۇرلۇق بىر كۇنى مۇئەززىنگە مۇنداق دېگەن: ئەزان ئېتىقان چېغىڭىدا «ئەشەدۇ ئەزىنە مۇھەممەدەن رەسۇلۇللاھ» دەپ بولغاندىن كېيىن «ھەيىيە ئەلەسسىلەلە (نامازغا كېلىڭلار)» دېمەي، «ئەسسىلەلتۈ فىررەمال (نامىزىڭلارنى ئۆپلىرىڭلاردا ئوقۇڭلار)» دېگەن. ئىنسانلارنىڭ بۇ سۆزگە ھەيران قېلىشقانىلىقنى كۆرگەن ئىبنى ئابىباس: «بۇ ئىشنى مەندىن ياخشى كىشى ^② قىلغان. جۈمە ئوقۇش بىر ۋەزىپە. سىلەرگە قىينچىلىق تۇغىدۇرۇشنى خالىمىدىم. ئۇنداق بولىغاندا پاتقاقلق ۋە تېيىلغانق يەرلەرde ماڭغان بولاتتىڭلار» دېگەن ^③.

(1) ئەبۇ داۋۇد، سۇنەن، جۇمۇئە 1067.

(2) پەيغەمبەر ئەلەيھىسسالامنى دېمەكچى.

(3) بۇخارى، سەھىھ، جۇمۇئە 14.

ئائىشە رەزىيەللاھۇئەنەم مۇنداق دېيدۇ: ئىنسانلار تۇرۇۋاتقان يەرىپىدىن ۋە شەھەر سىرتىدىن نۆۋەتلىشىپ جۈمە نامىزى ئۆتىگىلى كېلەتتى. چاڭ-توزان ئىچىدە كېلەتتى، تەرەيتتى ۋە تەر تۆكۈلۈپ تۇراتتى. ئۇلاردىن بىر كىشى پەيغەمبەر ئەلەيھىسسالامنىڭ يېنىغا كەلدى. ئۇ چاغدا پەيغەمبەر ئەلەيھىسسالام مېنىڭ يېنىمدا ئىدى. پەيغەمبەر ئەلەيھىسسالام ئۇ كىشىگە: «كاشكى، بۇگۇن ئۈچۈن بىر يۈنغان بولساڭلار» دېدى.^①

مۇئاۋىيە زېيد ئىبنى ئەرقەمدىن: پەيغەمبەر ئەلەيھىسسالامنىڭ دەۋرىدە ئىككى ھېيتىنىڭ بىر كۈنگە توغرا كەلگىنىنى كۆرۈڭمۇ؟ دەپ سورىدى. زېيد: كۆرۈم دەپ جاۋاب بەردى. مۇئاۋىيە: پەيغەمبەر ئەلەيھىسسالام قانداق قىلدى؟ دەپ سورىدى، زېيد: ھېيت نامىزىنى ئوقۇدى، جۈمە نامىزىنى ئىختىيارىمىزغا قويۇپ قويىدى ۋە «خالغانلار ئۆتىسىۇن» دېدى دەپ جاۋاب بەردى.^②

ئەبۇ ھۇرەيرە رەزىيەللاھۇدىن رىۋايەت قىلىنىدۇكى، پەيغەمبەر ئەلەيھىسسالام مۇنداق دېگەن: «بۇگۇن ئىككى ھېيت بىر كۈنگە توغرا كەلدى. خالغانلار جۈمە نامىزىنى ئۆتىمىسىمۇ بولىدۇ. لېكىن بىز ئۆتەيمىز».^③

① بۇخارى، سەھىھ، جۇمۇئە 15.

② ئەبۇ داۋۇد، سۇنەن، جۇمۇئە 1070، نەسەئى، ئىيد 1592، ئىبنى ماجە، سۇنەن، سالات 1310.

③ ئەبۇ داۋۇد، سۇنەن، جۇمۇئە 1073.

(4) جۇمە نامىزىغا غۇسۇل قىلىپ چىقىش

سەمۇرە ئىبنى جۇندۇب رەزىيەللاھۇ ئەنھۇ دىن روۋايدەت
قىلىنىدۇكى، پېيغەمبەر ئەلەيھىسسالام مۇنداق دېگەن: «جۇمە
نامىزىغا تاھارەت ئالسا بولىدۇ. لېكىن غۇسۇل قىلسا تېخمىمۇ
ياخشى»^①.

ئابدىللاھ ئىبنى ئۆمەر رەزىيەللاھۇ ئەنھۇ پېيغەمبەر
ئەلەيھىسسالامنىڭ مۇنداق دېگەنلىكىنى روۋايدەت قىلىدۇ:
«سەلەردىن بىر كىشى جۇمە نامىزىغا چىقدىغان چاغدا غۇسۇل
قىلىسۇن»^②.

ئۆمەر ئىبنى خەتاب رەزىيەللاھۇ ئەنھۇ جۇمە كۈنى ئۆرە
تۇرۇپ خۇتبە ئوقۇۋاتاتى، دەسلىپكى مۇھاجىرلاردىن بىر
كىشىنىڭ مەسجىدكە كىرگەنلىكىنى كۆردى ۋە ئۇنى چاقرىپ:
«بۇ قايىسى ۋاقت؟» دەپ سورىدى. ئۇ كىشى: «ئىشىم بار ئىدى،
ئەزان ئوقۇلغانغا قەدەر ئۆيىگە قايتالىمىدىم، شۇنىڭ ئاچقۇن ئاران
تاھارەت ئېلىشقا ئالگۇرۇدوم» دەپ جاۋاب بىردى. بۇ گەپنى
ئاڭلىغان ئۆمەر: «يەنە تاھارەت ئالدىڭمۇ؟ ھالبۇكى، پېيغەمبەر
ئەلەيھىسسالامنىڭ غۇسلى قىلىشقا بۇيرۇغانلىقىنى بىلىسەن
ئەمە سەمۇ؟» دەپ كايىپ كەتتى^③.

① تىرمىزى، سۇنھن، جۇمۇئە 497.

② بۇخارى، سەھىھ، جۇمۇئە 2.

③ بۇخارى، سەھىھ، جۇمۇئە 2.

(5) جۇمە نامازغا خۇشپۇراق نەرسە ئىشلىتىپ چىقىش

ئەبۇ سەئىد خۇۇدىرى رەزىيەللاھۇ ئەنھۇدىن رىۋايات قىلىنىدۇكى، پېيغەمبەر ئەلەيھىسسالام مۇنداق دېگەن: «جۇمە كۈنى غۇسۇل قىلىش بالاگەتكە يەتكەن ھەرقانداق بىر كىشىنىڭ ئادا قىلىشقا تېگىشلىك ۋەزپىسى. چىلىرىنى تازىلاش ۋە خۇشبۇي نەرسىلەرنى ئىشلىتىشمۇ شۇنداق».^①

(6) جۇمە كۈنىگە مەخسۇس كىيمىش كىيىش

مۇھەممەد ئىبنى يەھىپەيغەمبەر ئەلەيھىسسالامنىڭ مۇنداق دېگەنلىكىنى رىۋايات قىلىدۇ: «ئەگەر ئىمكانىيىتىڭ يار بەرسە جۇمە ئۈچۈن ئىش كىيىمىڭدىن باشقما مەخسۇس بىر قۇر كىيىماڭ بولسۇن».^②.

(7) جۇمەگە مېڭىش شەكلى

ئەبۇ ھۇرھىرە رەزىيەللاھۇ ئەنھۇ مۇنداق دەيدۇ: پېيغەمبەر ئەلەيھىسسالام مۇنداق دېگەن: «نامازغا يۈگۈرۈپ كەلمەي، تەمكىن ھالەتتە كېلىڭلار. يېتىشەلىگەنلىرىڭلارنى ئۆتەڭلار، يېتىشەلىگىنىڭلارنى تولۇقلالىڭلار».^③.

① بۇخارى، سەھىھ، جۇمۇئە 3.

② ئەبۇ داۋۇد، سۇنەن، جۇمۇئە 1078.

③ بۇخارى، سەھىھ، جۇمۇئە 8.

(8) جۇمە نامىزىنىڭ ۋاقتى

ئەنەس ئىبنى مالىك رەزىيەللەھۇ ئەنھۇ پەيغەمبەر ئەلەيھىسىـ الامنىڭ جۇمە نامىزىنى كۈن ئېگىلگەندە ئۆتىگەنلىكىنى رىۋايەت قىلىدۇ^① ۋە مۇنداق دەيدۇ: بىز جۇمەگە بالدۇر تەبىارلىنىتتۇق، چۈشلۈك ئۇيىقۇمىزنى جۇمەدىن كېيىن ئۇخلاپتتۇق^②. پەيغەمبەر ئەلەيھىسسالام جۇمە نامىزىنى ھاۋا سوغۇق چاعدا بالدۇر ئوقۇيتتى. ئىسىق بولغان چاغلاردا ھاۋانىڭ سوۋۇشنى كۈتهتتى.^③

سەلەمە ئىبنى ئەل ئە كۈھە رەزىيەللەھۇ ئەنھۇ مۇنداق دېگەنلىكى دەيدۇ: رەسۇللەھ بىلەن بىللە جۇمە نامىزىنى كۈن ئېگىلگەندە ئۆتىيەتتۇق. ئاندىن كېيىن قايتىپ بېرىپ سايىھ ئىزدەيەتتۇق.^④

سەلەمە رەزىيەللەھۇ ئەنھۇنىڭ يەنە مۇنداق دېگەنلىكى رىۋايەت قىلىنىدۇ: پەيغەمبەر ئەلەيھىسسالام بىلەن بىللە جۇمە نامىزىنى ئۆتىيەتتۇق ۋە تام تاۋىلىرىدىن ئىزدەپ سايىھ تاپالمايەتتۇق.^⑤

① بۇخارى، سەھىھ، جۇمۇئە 16؛ ئېبۇ داۋۇد، سۇنھن، جۇمۇئە 1084؛

ترمیزى، سۇنھن، جۇمۇئە 503.

② بۇخارى، سەھىھ، جۇمۇئە 16.

③ بۇخارى، سەھىھ، جۇمۇئە 17.

④ مۇسلىم، سەھىھ، جۇمۇئە 32.

⑤ مۇسلىم، سەھىھ، جۇمۇئە 32.

(9) جۇمەگە ئەزان

جۇمۇئە سۈرسىنىڭ 9- ئايىتىدە «ئى مۇئىمنلار! جۇمە كۈنى جۇمە نامىزىغا ئەزان ئېيتىلغاندا...» دېيىلگىنىدىن قارىغاندا جۇمە نامىزى ئۈچۈن ئەزان ئېيتىش كېرەك.

مۇناسىۋەتلەك ھەدىسلەر بۇ ئەزاننىڭ ئىمام خۇتبىگە چىققاندا ئوقۇلدىغان ئەزان ئىكەنلىكىگە دالالەت قىلىدۇ.

سائىب ئىبنى يەزىد رەزىيەللاھۇ ئەنھۇ مۇنداق دەيدۇ: جۇمە كۈنى ئوقۇلدىغان ئىككىنچى ئەزان، ئوسمان رەزىيەللاھۇ ئەنھۇنىڭ بۇيرۇقى بىلەن يولغا قويۇلغان، ئەسلىدە جۇمە كۈنىدىكى ئەزان ئىمام مۇنبىرەدە ئۇلتۇرغان چاغدا ئوقۇلاتتى .^①

ئۇ كىشى يەنە مۇنداق دەيدۇ: پەيغەمبەر ئەلمىھىسسالامنىڭ، ئەبۇ بەكىر ۋە ئۆمرە رەزىيەللاھۇ ئەنھۇمىاننىڭ دەۋرىسىدە ئىمام مۇنبىرەرگە چىققاندا ئوقۇلدىغان ئەزان بىرىنچى ئەزان ئىدى. ئوسمان رەزىيەللاھۇ ئەنھۇ خەلپە بولغان چېغىدا مۇسۇلمانلار كۆپىھىگەنلىكتىن ئىككىنچى ئەزاننى ئوقۇشقا بۇيرۇدى. شۇنىڭ بىلەن زۇرا دېگەن يەردە ئىككىنچى ئەزان ئوقۇلدى. ئاندىن ئەزان مەسىلىسى مۇشۇ بويىچە مۇقىملاشتى .^②

زىيادە قىلىنغان بۇ ئەزان پېشىن ۋاقتىنىڭ كىرىشى بىلەن ئوقۇلدۇ ۋە كۈنمىزىدە بىرىنچى ئەزان دەپ ئاتىلىدۇ، لېكىن جۇمە نامىزىنىڭ پەرزىدىن ئىلگىرى ئوقۇلدىغان ئىقامت (ئەكىر) مۇ ئەزان دەپ ئاتالغانلىقى ئۈچۈن ئۇ ئەزان ئۈچىنچى ئەزان ھېسابلانغان.

① بۇخارى، سەھىھ، جۇمۇئە 24.

② بۇخارى، سەھىھ، جۇمۇئە 25.

ئەبۇ ئۇمامە ئىبنى سەھل ئىبنى ھۇنەيف مۇنداق دىيدۇ:
 مۇئاۋىيە رەزىيەللاھۇ ئەنھۇ ئولتۇرغاندا مۇئەززىن ئوقۇغان
 ئەزاننى ئاڭلاب ئولتۇردى. مۇئەززىن «ئاللاھۇ ئەكبەر» دېگەندە
 ئۇمۇ «ئاللاھۇ ئەكبەر» دېدى. مۇئەززىن «ئەشەدۇئەنلا ئىلاھە
 ئىللەللاھ» دېگەندە ئۇ: «مەنمۇ» دېدى. مۇئەززىن
 «ئەشەدۇئەنە مۇھەممەدەن رسۇلۇللاھ» دېگەندە ئۇ: «مەنمۇ»
 دېدى. ئەزان ئاخىرلاشقاندا ئۇ: «ئى ئىنسانلار! ئاللاھنىڭ
 ئەلچىسىنىڭ بۇ مۇنبېر ئۈستىدە مۇئەززىن ئەزان ئوقۇغاندا
 سىلەر مەندىن ئاڭلىغان سۆزلەرنى تەكارلىغانلىقىنى ئاڭلىغان
 ئىدىم» دېدى.^①

(10) خۇتبە

ئەممار ئىبنى ياسىر رەزىيەللاھۇ ئەنھۇ مۇنداق دىيدۇ:
 رسۇلۇللاھ بىزنى جۇمە خۇتبىسىنى قىسا ئوقۇشقا بۇيرىدى.^②
 جابر ئىبنى سەمۇرە رەزىيەللاھۇ ئەنھۇ مۇنداق دىيدۇ:
 رسۇلۇللاھ جۇمە كۈنى خۇتبىنى قىسا ئوقۇپىتتى. قىلغان
 بارلىق سۆزلىرى بىر نەچچە كەلمىدىن ئاشمايتتى.^③
 مەن رسۇلۇللاھ بىلەن بىر نەچچە قېتىم ناماز ئۆتىدىم،
 رسۇلۇللاھ ناما زىنمۇ ئوتتۇرھال ئۆتەيتتى، خۇتبىنىمۇ شۇنداق

① بۇخارى، سەھىھ، جۇمۇئە 23.

② ئەبۇ داۋۇد، سۇنەن، جۇمۇئە 1106.

③ ئەبۇ داۋۇد، سۇنەن، جۇمۇئە 1107.

ئوقۇيىتى، خۇتبىدە ئايىتلهر ئوقۇپ ئىنسانلارغا
مەسئۇلىيەتلرىنى ئەسىلىتتى^①.

ئەبۇ ۋائىل مۇنداق دەيدۇ؛ ئەممار بىزگە خۇتبە ئوقۇدى،
خۇتبىنى قىسقا ۋە چۈشىنىشلىك قىلدى. مۇنبىردىن چۈشكەن
چېغىدا بىز ئۇنىڭغا ئى ئەبال يەقزان! چۈشىنىشلىك ۋە قىسقا
خۇتبە ئوقۇدىڭىز. كاشكى، بىر ئاز ئۇزۇنراق ئوقۇغان بولسىڭىز
دېدۇق. ئۇ: مەن رەسۇلۇللاھنىڭ «كىشىنىڭ نامىزىنىڭ ئۇزۇن،
خۇتبىسىنىڭ قىسقا بولۇشى ئۇنىڭ دىننى چۈشەنگەنلىكىدىن
دېرەك بېرىدۇ. ناماڙنى ئۇزۇن ئۆنەڭلار، خۇتبىنى قىسقا
قىلىڭلار» دېگەنلىكىنى ئاڭلىغان ئىدمىم، دېدى^②.

ئابدۇللاھ ئىبنى ئۆمەر رەزىيەللەھۇ ئەنھۇ مۇنداق دەيدۇ:
پەيغەمبەر ئەلەيھىسسالام ئىككى خۇتبە ئوقۇيىتى. مۇنبىرگە
چىققاندا ئەزان ئوقۇلۇپ بولغانغا قەدر ئولتۇراتتى. مۇئەززىن
ئەزان ئوقۇۋاتقاندا خۇددى ئۇنى كۆرگەندەك ھېسىياتقا
كېلەتتىم. ئەزىدىن كېيىن ئورنىدىن تۇرۇپ خۇتبە ئوقۇيىتى،
ئاندىن ئولتۇراتتى ۋە بۇ ئەسنادا گەپ قىلمایتتى. ئاندىن
ئورنىدىن تۇرۇپ يەنە خۇتبە ئوقۇيىتى^③.

ئابدۇللاھ ئىبنى ئۆمەر رەزىيەللەھۇ ئەنھۇ مۇنداق دەيدۇ:
پەيغەمبەر ئەلەيھىسسالام خۇتبىنى ئۆرە تۇرۇپ ئوقۇيىتى. ئارىدا
بىر ئولتۇرۇپ خۇددى شۇئان سىلەر تۇرغاندەك تۇراتتى^④.

① مۇسلمىم، سەھىھ، جۇمۇئە 41؛ ئەبۇ داۋۇد، سۇنھن، جۇمۇئە 1101.

② مۇسلمىم، سەھىھ، سالات ئۆلمۇسافىرىن 47/13 (869).

③ ئەبۇ داۋۇد، سۇنھن، جۇمۇئە 1092.

④ بۇخارى، سەھىھ، جۇمۇئە 27؛ مۇسلمىم، سەھىھ، جۇمۇئە 33.

جابر ئىبنى سەمۇرە رەزىيەللاھۇ ئەنھۇ مۇنداق دەيدۇ:
 پەيغەمبەر ئەلەيھىسسالام ئىككى خۇتبە ئوقۇيىتى ۋە ئىككى
 خۇتبە ئوقۇرسىدا ئولتۇراتتى. قۇئان ئوقۇپ ئىنسانلارغا
 مەجبۇرىيەتلەرىنى ئەسلىتىپ ئۆتەتتى.^①

① خۇتبە ئەسناسىدا ناماز ئۆتەش

جابر ئىبنى ئابدۇللاھ رەزىيەللاھۇ ئەنھۇ مۇنداق دەيدۇ:
 پەيغەمبەر ئەلەيھىسسالام مۇنبەرە خۇتبە ئوقۇۋاتقاندا بىر ئادەم
 مەسجىدكە كىردى. پەيغەمبەر ئەلەيھىسسالام ئۇنىڭغا: «ناماز
 ئۆتىدىڭمۇ؟» دەپ سورىدى، ئۇ كىشى ياق دەپ جاۋاب
 بەرگەنىدى. پەيغەمبەر ئەلەيھىسسالام ئۇنى ئىككى رەكئەت ناماز
 ئۆتەشكە بۇيرىدى.^②

جۇمە كۈنى پەيغەمبەر ئەلەيھىسسالام خۇتبە ئوقۇۋاتقاندا
 غەتهفان قەبلىسىدىن سۇلھىيەك ئىسىملىك بىر كىشى چىقىپ
 كەلدى ۋە ئولتۇردى. ئۇنى كۆرگەن پەيغەمبەر ئەلەيھىسسالام:
 «ئورنۇڭدىن تۇر! ئىككى رەكئەت ناماز ئۆتە. مۇمكىن قەدەر
 قىسقا بولسۇن» دېدى ۋە سۆزىنى داۋاملاشتۇرۇپ مۇنداق دېدى:
 «سىلەردىن كىم ئىمام خۇتبە ئوقۇۋاتقاندا مەسجىدكە كىرسە،
 ئىككى رەكئەت ناماز ئۆتىسىۇن ۋە مۇمكىن قەدەر قىسقا
 ئۆتىسىۇن».^③

(1) مۇسلىم، سەھىھ، جۇمۇئە، 34؛ ئەبۇ داۋۇد، سۇنەن، جۇمۇئە 1094؛
 نەسەئى، سۇنەن، جۇمۇئە 1419؛ ئىبنى ماجە، سۇنەن، جۇمۇئە 1106.

(2) بۇخارى، سەھىھ، جۇمۇئە 33؛ مۇسلىم، سەھىھ، جۇمۇئە، 55.

(3) مۇسلىم، سەھىھ، جۇمۇئە 60.

② خۇتبە ئەسناسىدا گەپ قىلماسلق

ئەبۇ ھۇرەپەرەزبىيەللەھۇ ئەنھۇدىن رىۋايات قىلىنىدۇكى، پەيغەمبىرىمىز مۇنداق دېگەن: «جۈمە كۈنى ئىمام خۇتبە ئوقۇۋاتقاندا يېنىڭدىكى كىشىگە گەپ قىلما دېسەڭمۇ بىكار (پايدىسىز) گەپ قىلغان بولىسەن»^①.

«كىم كامىل تاھارەت ئېلىپ جۈمە نامىزىغا كەلسە، خۇتبىنى قۇلاق سېلىپ ئاڭلىسا، خۇتبە ئەسناسىدا گەپ قىلىمسا، شۇ جۈمە بىلەن ئۇنىڭدىن ئىلگىرىكى جۈمە ئوتتۇرسىدا ئۆتكۈزگەن گۇناھلىرى ۋە ئۇنىڭغا قوشۇپ يەنە ئۈچ كۈنلۈك گۇناھى كەچۈرۈم قىلىنىدۇ. كىم تاشنى سىلىسا ئورۇنىسىز ئىش قىلغان بولىدۇ»^②.

ئەلى رەزبىيەللەھۇ ئەنھۇنىڭ كۇفەدە جامائەتكە مۇنداق دەپ خىتاب قىلغانلىقى رىۋايات قىلىنىدۇ: جۈمە كۈنى كېلىش بىلەن تەڭ شەيتانلار بايراقلىرىنى لهېلىدىتىپ بازارلارنى ئايلىنىشقا باشلايدۇ. ئىنسانلارنى جۈمە نامىزىدىن توسوش ئۈچۈن ھەرخىل باهانىلەرنى توقۇپ چىقىدۇ. پەرشتىلەر بولسا، بالدۇر كېلىپ مەسجىدىنىڭ ئىشىك تۈۋىدە ئولتۇرسىدۇ. ئىمام مۇنبەرگە چىقىشتن ئىلگىرى بىرىنچى ۋە ئىككىنچى پەيتتە كەلگەنلەرنى تىزىملايدۇ. كىشى ئىمامنى كۆرۈپ خۇتبىنى ئاڭلىيالايدىغان بىرىيەردە جىم ئولتۇرۇپ خۇتبىنى تىڭىسىا ۋە ئورۇنىسىز ئىش قىلىمسا ئىككى ساۋاب ئالىدۇ. خۇتبىنى ئاڭلىيالايدىغان بىرىيەردە ئولتۇرۇپ خۇتبىنى ئاڭلىيالىمسا ۋە ئورۇنىسىز ئىش قىلىمسا ئۇنىڭغا بىر ساۋاب بولىدۇ. كىم ئىمامنى

① بۇخارى، سەھىھ، جۇمۇئە 36: مۇسلم، سەھىھ، جۇمۇئە 11.

② ئەبۇ داۋۇد، سۇنھ، جۇمۇئە 1050.

کۆرەلەيدىغان ۋە خۇتبىنى ئاڭلىالايدىغان يەردە ئولتۇرۇپ، خۇتبىنى ئاڭلىماي بىكار ئىش قىلسا، بىر گۇناھ ئۆتكۈزگەن بولىدۇ. كىم يېنىدىكى كىشىگە «جىم ئولتۇر!» دېسە ئورۇنسىز ئىش قىلغان بولىدۇ. بىكار ئىش قىلغان كىشى ئۆتىگەن جۇمەدين نېسۋىسىنى ئالامىغان بولىدۇ. ئەلى رەزىيەللاھۇ ئەنھۇ سۆزىنى مۇنداق ئاخىرلاشتۇرىدى: مەن پېيغەمبەر ئەلەيھىسسالامنىڭ مۇشۇنداق دېگەنلىكىنى ئاڭلىغانىدىم^①.

③ خۇتبە دۇئاسى

ئابدۇللاھ ئىبىنى مەسئۇد رەزىيەللاھۇ ئەنھۇ مۇنداق دەيدۇ:
پېيغەمبەر ئەلەيھىسسالام خۇتبىنى مۇنداق باشلايتتى:

«ئاللاھقا ھەمدۇسانالار بولسۇن. بىز ئاللاھدىن ياردەم تىلەيمىز، ئاللاھدىن گۇناھلىرىمىزنى ئەبۇ قىلىشنى تىلەيمىز. نەپىسلەرىمىزنىڭ يامانلىقىدىن ئاللاھقا سېغىنىمىز. ئاللاھ ھىدايەت قىلغان كىشىنى ھېچكىم ئازدۇرۇۋەتەلمەيدۇ. ئاللاھ ئازدۇرۇۋەتكەن كىشىنى ھېچكىم ھىدايەت قىلامىدۇ. مەن گۇۋاھلىق بېرىمەنكى، ئاللاھتىن باشقۇ ھېچ ئىلاھ يوقتۇر. يەنە گۇۋاھلىق بېرىمەنكى، مۇھەممەد ئاللاھنىڭ بەندىسى ۋە ئەلچىسىدۇر، ئاللاھ ئۇنى قىيامەتنىڭ ئالدىدا خۇش خەۋەرچى ۋە ئاڭلاھاندۇرغۇچى قىلىپ ھەق دىن بىلەن ئەۋەتتى. كىم ئاللاھقا ۋە ئاللاھنىڭ ئەلچىسىگە ئىتائەت قىلساتوغرا ئىش قىلغان بولىدۇ. كىم ئاللاھقا ۋە ئاللاھنىڭ ئەلچىسىگە ئاسىيلىق قىلسا،

① ئەبۇ داۋۇد، سۇنەن، جۇمۇئە 1051.

ئۆزىگلا زىيان يەتكۈزگەن بولىدۇ. ئۇ ئاللاھقا ھېچقانداق زىيان
يەتكۈزملەمەيدۇ»^①.

ئىبنى شىھاب بۇ دۇئاغا مۇنۇلارنى ئىلاۋە قىلىدۇ:
«رېبىمىز ئاللاھتىن بىزنى ئۆزىگە ۋە ئەلچىسى مۇھەممەد
ئەلەيھىسسالامغا ئىتائەت قىلدىغان، ئۆزىنىڭ رازىلىقىنى
كۆزلەيدىغان، ئۆزىنى غەزپىلەندۈردىغان ئىشلاردىن يىراق
تۇرىدىغان كىشىلەردىن قىلىشىنى تىلەيمىز. بىزنىڭ بار
بولۇشىمىزنىڭ سەۋەبى ئاللاھتۇر ۋە بىز ئاخىردا ئۇنىڭ
ھۇزۇرغا قايىتمىز»^②.

④ خەتىپكە يېقىن ئولتۇرۇش

سەمۇرە ئىبنى جۇندۇب رەزىيەللەھۇ ئەنھۇدىن رەۋايەت
قىلىنىدۇكى، پەيغەمبەر ئەلەيھىسسالام مۇنداق دېگەن:
«خۇتبىگە ھازىر بولۇڭلار ۋە ئىمامغا يېقىن ئولتۇرۇڭلار»^③.

(11) جۇمە نامىزنىڭ ئوقۇلۇشى

1. مەسجىدكە كىرىپلا ئىككى رەكىئەت تەھىيەتى قول
مەسجىد نامىزى ئوقۇلدى. بۇ نامازنىڭ جۇمە نامىزى بىلەن
مۇناسىۋىتى يوق. ئۇنى باشقۇ ۋاقتىلاردا مەسجىدكە كىرگەن
چېغىمىزدىمۇ ئوقۇشىمىز سۈننەتتۇر. شۇنىڭ ئوچۇن بۇ ئىككى

① ئەبۇ داۋۇد، سۇنەن، جۇمۇئە 1097.

② ئەبۇ داۋۇد، سۇنەن، جۇمۇئە 1098.

③ ئەبۇ داۋۇد، سۇنەن، جۇمۇئە 1108.

رەكئەت تەھىيەتۇل مەسجىدىنى جۇمەنىڭ سۈننەتى دېپىش توغرا ئەمەس.

2. جۇمەنىڭ پەرزىدىن ئىلگىرى ئوقۇلدىغان جۇمەنىڭ سۈننەتى توغرىسىدا سەھىھە دىس يوق. سەھىھە دىسلەر دە جۇمەگە بۇرۇنراق كەلگەنلەر ئۆزلىرى خالىغان مىقداردا نەپەلە ناماز ئوقۇسا بولىدىغانلىقى بايان قىلىنىدۇ.

بۇ توغرىدا جۇمۇئە سۈرسىنىڭ 9 - ئايىتى ئۈستىدە ئوبدان پىكىر يۈرگۈزۈش كېرەك. بۇ ئايىتتە ئاللاھ تائالا مۇنداق دەيدۇ: ﴿ئى مۇئىمنلار! جۇمە كۈنى جۇمە نامىزىغا ئەزان ئېيتىلسا، ئاللاھنىڭ زىكىرىگە ئالدىر اپ بېرىڭلار...﴾

بۇ ئايىتتە زىكىر قىلىنغان ئەزان، ئىمام خۇتبە ئوقۇش ئاچۇن مۇنبەرگە چىقىپ ئولتۇرغاندا ئوقۇلدىغان ئەزاندۇر. ھازىر ئوقۇلۇۋاتقان بىرىنچى ئەزان پېيغەمبەر ئەلەيھىسسالامنىڭ زامانىدا يوق ئىدى. ئۇ، ئوسمان رەزىيەللاھۇ ئەنھۇنىڭ زامانىدا پەيدا قىلىنغان ئەزاندۇر. جۇمە نامىزىنىڭ ئەزانى بولغان ھازىرقى ئىككىنچى ئەزان ئوقۇلغاندا خاتىپ مۇنبەر دە تۇرۇپ خۇتبە ئوقۇيدۇ، جامائەت ئولتۇرۇپ ئاكلايدۇ.

دېمەككى، جۇمەگە بارغانلارنىڭ قىلىدىغان ئىشى ئىككى رەكئەت تەھىيەتۇل مەسجىدىنى ئوقۇپ خۇتبە ئاڭلاش ۋە ئىمامغا ئىقتىدا قىلىپ جۇمەنى ئوقۇشتۇر. ئىمام خۇتبىگە چىقىشتن بۇرۇن جۇمە ئوقۇلدىغان جايىغا كەلگەنلەر خالىسا ئۆزى چاغلىغان مىقداردا نەپەلە ناماز ئوقۇيدۇ. خالىسا قۇرئان كەرىم ئوقۇيدۇ. خالىسا باشقۇا زىكىر - تەسبىھلەرنى ئوقۇپ ئولتۇرىدۇ.

3. جۇمە نامىزى ئىككى رەكتىلىك ناماز بولۇپ، جامائەت بولۇپ ئوقۇلۇدۇ. جۇمەنىڭ ئىچىدە ئوقۇلۇدىغان ئايىت، زىكىر، تەسبىھ وە دۇئالار باشقان نامازدىكى بىلەن ئوخشاشتۇر. جۇمە نامىزى باشقان نامازلاردىن پەقهت نىيەت بىلەنلا پەرقىلىنىدۇ.

(12) جۇمە دىن كېيىنكى سۈننەت

ئابدۇللاھ ئىبىنى ئۆمەر رەزىيەللەھۇ ئەنھە ئۇنداق دەيدۇ: پەيغەمبەر ئەلەيھىسسالام جۇمە دىن كېيىن مەسجىدىن ئايىرىلماي تۇرۇپ ناماز ئۆتىمىگەن. مەسجىدىن ئايىرىلىپ ئۆپىدە ئىككى رەكتەت ناماز ئۆتىگەن^①.

پەيغەمبىرىمىزنىڭ جۇمە دىن كېيىنكى سۈننەتنى باشقىلارغا ئېيتىپ بەرگەن ئەنە شۇ ئابدۇللاھ ئىبىنى ئۆمەر رەزىيەللەھۇ ئەنھۇنىڭ جۇمە كۈنى جۇمە نامىزىنىڭ ئارقىسىدىن مەسجىدىن چىقماي تۇرۇپ ئىككى رەكتەت ناماز ئۆتىگەن بىر ئادەمنى كۆرۈپ ئۇنى سىلىكىگەنلىكى، ئۇنىڭغا «جۇمەنى تۆت رەكتەت ئۆتىمە كچىمۇسەن؟» دېگەنلىكى، شۇنداقلا ئۆزىنىڭ ئادەتتە جۇمە نامىزىدىن قايتىپ بېرىپ ئۆپىدە ئىككى رەكتەت ناماز ئۆتەيدىغانلىقى وە پەيغەمبەر ئەلەيھىسسالام مۇشۇنداق قىلاتتى، دەيدىغانلىقى رىۋايات قىلىنىدۇ^②.

رىۋايات قىلىنىدۇكى، ئۆمەر رەزىيەللەھۇ ئەنھە جۇمە دىن كېيىن ئۆپىگە قايتىپ ئىككى رەكتەت ناماز ئۆتەيتتى وە پەيغەمبەر ئەلەيھىسسالام مۇشۇنداق قىلاتتى دەيتتى^③.

^① بۇخارى، سەھىھ، جۇمۇئە 39؛ مۇسلم، سەھىھ، جۇمۇئە 71؛ ئەبۇ داۋۇد، سۈننەن، سالات 1252؛ نەسەئى، سۈننەن، ئىمامە 873.

^② ئەبۇ داۋۇد، سۈننەن، جۇمۇئە 1127.

^③ ئەبۇ داۋۇد، سۈننەن، جۇمۇئە 1128.

ئاللاھ تائالا جوھه (جوھئە) سۈرسىنىڭ 9- ئايىتىدە جوھه ئوقۇشقا ئەمېر قىلىپ بولغاندىن كېيىن 10- ئايىتىدە **﴿فَإِذَا قُضِيَتِ الصَّلَاةُ فَانْتَشِرُوا فِي الْأَرْضِ﴾** دەيدۇ. ئاللاھ تائالانىڭ بۇ سۆزىنى چۈشىنىشكە تىرىشىلىي:

بۇ ئايىتىنىكى **«الصَّلَاةُ** (ناماز) دىن، جوھەنىڭ پەرزى مەقسەت قىلىنىدۇ. فەنتەشىرۇ **«فَانْتَشِرُوا»** دېگەن سۆزىنىڭ بېشىدىكى «ف» هەرپىنىڭ بۇ يەردىكى مەنسى «دەرھال» دېگەن بولىدۇ.

بۇ ئايىت، «ناماز» دەپ تەرجىمە قىلىنغان ئەسسىھلات **«الصَّلَاةُ»** كەلىمىسىنىڭ بېشىدىكى ئەللىق لام «ال» وە «تارقىلىڭلار» دەپ تەرجىمە قىلىنغان فەنتەشىرۇ **«فَانْتَشِرُوا»** كەلىمىسىنىڭ بېشىدىكى «ف» دىققەتكە ئېلىنىپ، «جوھەنىڭ پەرزى ئادا قىلىنىپ بولغاندا دەرھال زېمنىغا تارقىلىڭلار...» دېگەن شەكىلدە تەرجىمە قىلىنسا، تولۇق تەرجىمە قىلىنغان بولىدۇ.

دېمەككى، جوھئە سۈرسىنىڭ 10- ئايىتىنىڭ مەزمۇنىغا ئاساسەن، جوھه نامىزى ئوقۇلۇپ بولغاندىن كېيىن دەرھال تارقىلىپ كېتىش كېرەك. بۇنى يۇقىرىدىكى ھەدىسلەرمۇ تەكتىلەيدۇ.

بۇ توغرىدا يەنە مۇنداق بىر ھەدىسمۇ رىۋايەت قىلىنىدۇ: پەيغەمبەر ئەلەيھىسسالام مۇنداق دېگەن: «جوھەدىن كېيىن

ناماز ئوقۇماقچى بولساڭلار، تۆت رەكئەت ئوقۇڭلار»^①. لېكىن بۇ ھەدис يۇقىرىقى ئايەتكە يەنى قۇرئان كەرمىنىڭ 62- سۈرسى بولغان جۇمە (جۇمۇئە) سۈرسىنىڭ 10- ئايىتتىنىڭ مەزمۇنغا ۋە پەيغەمبەر ئەلەيھىسسالامنىڭ جۇمە دىن كېيىن مەسجىدىتىن چىقىپ ئۆپىدە ئىككى رەكئەت ناماز ئوقۇيدىغانلىقىنى ئىپادىلەيدىغان ھەدىسلەرگە زىت كېلىدۇ. بۇ سەۋىبىتىن بولسا كېرەك، بۇ ھەدис بۇخارىدا يوق.

(13) جۇمە كۈنىدىكى دۇئا قوبۇل بولىدىغان پەيت

جابىر ئىبنى ئابىدۇللاھ رەزىيەللاھۇ ئەنھۇ دىن رىۋا依ىت قىلىنىدۇكى، پەيغەمبەر ئەلەيھىسسالام مۇنداق دېگەن: «جۇمە كۈنى بىر پەيت بار. مۇسۇلمان كىشى ئۇ پەيتتە ئاللاھتىن بىر نەرسە تىلىسە، ئاللاھ ئۇ كىشىگە تىلىگەن نەرسىسىنى بېرىدۇ. ئۇ پەيتتىن نامازدىگەر دىن كېيىنكى ۋاقتىلاردىن ئىزدەڭلار»^②.

ئەنس ئىبنى مالىك رەزىيەللاھۇ ئەنھۇ مۇندىن رىۋا依ىت قىلىنىدۇكى، پەيغەمبەر ئەلەيھىسسالام مۇنداق دېگەن: «جۇمە كۈنى ئاللاھقا دۇئا قىلىدىغان پەيتتىن نامازدىگەر دىن كۈن پانقۇچىلىك بولغان ئارىلىقتىن ئىزدەڭلار»^③.

ئەبۇ ھۇرىرە رەزىيەللاھۇ ئەنھۇ مۇندادىدۇ: پەيغەمبەر ئەلەيھىسسالام مۇنداق دېگەن: «جۇمە كۈنىدە بىر پەيت باركى، ئۇ پەيتتە بىر مۇسۇلمان ناماز ئوقۇپ ئاللاھتىن بىر نەرسە

^① مۇسلمان، سەھىھ، جۇمە 68؛ ئەبۇ داۋۇد، سۇننەن، جۇمە 1131؛

ترمیزى، سۇننەن، جۇمە 523.

^② ئەبۇ داۋۇد، سۇننەن، جۇمۇئە 1048.

^③ ترمیزى، سۇننەن، جۇمۇئە 489.

تىلىسە، ئاللاھ ئۇ كىشىگە تىلىگەن نەرسىسىنى چوقۇم بېرىدۇ». پەيغەمبەر ئەلەيمىسى سالام بۇ ۋاقتىنىڭ ناھايىتى قىسقا ئىكەنلىكىنى قولى بىلەن ئىشارەت قىلىپ كۆرسەتكەن.^①

2- ئىككى ھېيت نامىزى

ئاللاھ تائىلا مۇنداق دەيدۇ:

﴿شَهْرُ رَمَضَانَ الَّذِي أُنْزِلَ فِيهِ الْقُرْآنُ هُدًى لِلنَّاسِ وَبَيِّنَاتٍ مِنَ الْهُدَىٰ وَالْفُرْقَانِ فَمَنْ شَهَدَ مِنْكُمُ الشَّهْرَ فَإِصْسُمْهُ وَمَنْ كَانَ مَرِيضًا أَوْ عَلَىٰ سَفَرٍ فَعِدَّةُ مِنْ أَيَّامٍ أُخْرَىٰ يُرِيدُ اللَّهُ بِكُمُ الْيُسْرَ وَلَا يُرِيدُ بِكُمُ الْعُسْرَ وَلَتُكَمِّلُوا الْعِدَّةَ وَلَا تُكَبِّرُوا اللَّهَ عَلَىٰ مَا هَدَاكُمْ وَلَا عَلَّمْتُمْ شَكُورُونَ ﴾ وَإِذَا سَأَلَكَ عِبَادِي عَنِّي فَإِنِّي قَرِيبٌ أَجِيبُ دَعَوَةَ الدَّاعِ إِذَا دَعَانِ فَلَيْسَتْ حِبْوَانٌ وَلَيُؤْمِنُوا بِي لَعَلَّهُمْ يَرْشُدُونَ﴾

﴿ئۇ ساناقلىق كۈنلەر رامىزان ئېيىدۇر. ئۇ شۇنداق ئايىكى، ئىنسانلار ئۈچۈن ھىدايەت بولغان، ھىدايەتنىڭ ۋە ھەق بىلەن باتىلىنى ئايىرغۇچى ھۆكۈملەرنىڭ دەلىللەرى بولغان قۇرئان ئەنە شۇ ئايىدا نازىل قىلىنغان. سىلەردىن كىم بۇ ئايىدا ھازىر بولسا^②، ئۇنى روزا تۇتۇپ ئوت்கۈزۈن. كىم كېسەل ياكى سەپەر ئۇستىدە بولۇپ روزىسىنى تۇتالىمسا باشقا كۈنلەرde بىر كۈنگە بىر كۈن توتسۇن. ئاللاھ سىلەرگە ئاسانلىقنى ئىرادە قىلدۇ، تەسلىكىنى

① بۇخارى، سەھىھ، جۇمۇئە 37: مۇسلم، سەھىھ، جۇمۇئە 13.

② يەنى رامىزان ئېبى يېتىپ كەلگەندە ھايات بولسا.

ئىرادە قىلمايدۇ. ساننى تولۇقلۇغايسىلەر^①، ئاللاھقا تەكىرىزىلىرىنىڭ كۆرسەتتى.
ئېيتقايسىلەر! چۈنكى ئاللاھ سىلەرنگە توغرا يولنى كۆرسەتتى.
شۇكۇر قىلغايىسىلەر!

بەندىلىرىم سەندىن مەن توغرىلىق سورىسا، مەن
ناھايىتى يېقىن. مەن ماڭا دۇئا قىلغۇچىنىڭ دۇئاسىنى ئىجابەت
قىلىمەن. ئۇنداقتا ئۇلارمۇ مېنىڭ دەۋەتىمىنى قوبۇل قىلسۇن ۋە
ماڭا ئىشەنسۇن، كامالەتكە يېتەلەيدۇ^②.

﴿لَنْ يَنَالَ اللَّهُ لُحُومُهَا وَلَا دِمَاؤُهَا وَلَكِنْ يَنَالُهُ التَّقْوَىٰ مِنْكُمْ
كَذَلِكَ سَخَرَهَا لَكُمْ لِتُكَبِّرُوا اللَّهُ عَلَىٰ مَا هَدَاكُمْ وَيَسِّرْ الرُّحْمَانُ^③

﴿شۇبەسىزكى، ئاللاھقا قۇربانلىقىڭلارنىڭ گۆشلىرىمۇ،
قانلىرىمۇ يەتمەيدۇ. ئاللاھقا سىلەرنىڭ تەقۋادارلىقىڭلار يېتىدۇ.
ئاللاھ ئۇ ھايىۋانلارنى سىلەرنگە ئەنە شۇنداق بويىسۇندۇرۇپ
بەردى. ئاللاھقا تەكىرىزىلىرى، ئاللاھ سىلەرنگە توغرا يولنى
كۆرسەتتى. ياخشى ئىش قىلغۇچىلارغا خوش خەۋەر بەرگىن^④.

بىرىنچى ئايىتتىكى يەنى بەقەرە سۈرېسىنىڭ 185-186.
ئايىتدىكى ﴿ئاللاھقا تەكىرىزىلىرى!^⑤ دېگەن ئىپادە روزا
ھېيت نامىزى ئوقۇشنىڭ لازىمىلىقىغا، ئىككىنچى ئايىتتىكى
يەنى بەقەرە سۈرېسىنىڭ 186-187. ئايىتدىكى ﴿ئۇلارمۇ مېنىڭ

(1) يەنى كېسىل ياكى سەپەر سەۋەبىدىن بىر ئاي رامىزاننىڭ قانچە
كۈنىدە روزا تۇتالمىغان بولساڭلار، باشقا كۈنلەرده ئۇ كۈنلەرنىڭ قازاسىنى
تۇتۇپ بىر ئايلىق ساننى تولۇقلۇغايسىلەر.

(2) سۈرە بەقەرە، 185-186- ئايىتلەر.

(3) 22- سۈرە ھەج، 37- ئايەت.

دەۋىتىمنى قوبۇل قىلسۇن ۋە ماڭا ئىشەنسۇن» دېگەن ئىپادىلەر روزا ھېيت نامىزىدا خۇتبە ئوقۇشىنىڭ لازىملىقىغا دالالەت قىلىدۇ. ئۇچىنچى ئايىهتىكى يەنى ھەج سۈرسىنىڭ 37- ئايىتىدىكى «ئاللاھقا تەكىرىز ئېتىقايىسلە!» دېگەن ئىپادە قۇربان ھېيت نامىزىنى ئوقۇشىنىڭ لازىملىقىغا، «ياخشى ئىش قىلغۇچىلارغا خۇش خەۋەر بەرگىن» دېگەن ئىپادە بولسا قۇربان ھېيت نامىزىدا خۇتبە ئوقۇشىنىڭ لازىملىقىغا دالالەت قىلىدۇ. چۈنكى ئۇ ئايەتلەردىكى «ئاللاھقا تەكىرىز ئېتىش» ۋەزپىسى كۆپچىلىككە، «كۆپچىلىككە ئاللاھنىڭ دەۋىتىنى قوبۇل قىلىشلىرىنىڭ ۋە ئاللاھقا ئىشنىشلىرىنىڭ لازىملىقىنى ئوقۇتۇرۇش، ياخشى ئىش قىلغۇچىلارغا خۇش خەۋەر بېرىش» ۋەزپىسى بىر كىشىگە يەنى مۇھەممەد ئەلەيھىسسالامغا تاپشۇرۇلغان.

مۇنداقچە ئېتىقاندا بەقهەرە سۈرسىنىڭ 185- ئايىتى، روزا بىلەن مۇناسىۋەتلىك ھۆكۈملەر بایان قىلىنغاندىن كېيىن، ھەج سۈرسىنىڭ 37- ئايىتى، قۇربانلىق بىلەن مۇناسىۋەتلىك ھۆكۈملەر بایان قىلىنغاندىن كېيىن ئاللاھقا تەكىرىز ئېتىشقا بۇيرۇش بىلەن ئاخىرلىشىدۇ. پەيغەمبىرىمىزنىڭ ئىككى ھېيت نامىزىنىڭ ھەر بىرىدە ناما زىغا كېتىۋېتىپ، ناما زىنىڭ ئىچىدە ۋە ناما زىدىن قايىتىشتا تەكىرىز ئېتىشى ۋە مۇسۇلمانلارنى تەكىرىز ئېتىشقا بۇيرۇشى، ھەر ئىككى ھېيت نامىزىدا خۇتبە ئوقۇشى، ئۇنىڭ مەزكۇر ئايەتلەرنىڭ ھۆكۈملەرنى ئىحرار قىلغانلىقىنى كۆرسىتىدۇ.

پەيغەمبەر ئەلەيھىسسالامنىڭ قېرى-ياش، چوڭ-كىچىك، ئەر-ئايىال پۇتكۈل مۇسۇلمانلارنى ھېيت نامىزىغا ھازىر بولۇشقا

چاقىرغانلىقى، هەتتا ئادەت كۆرۈۋاتقان خانىم-قىزلارنىمۇ بۇ ناماز ئوقۇغان يەرگە ھازىر بولۇپ نامازنى ئوقۇماي تەكىرىگە قېتىلىشىنى بۇيرۇشى بۇ نۇقتىدىن ئېيتقاندا ناھايىتى مۇھىمدۇر.^①

(1) نامازغا بېرىشتىن بۇرۇن قىلىنىدىغان ئىشلار

① روزا ھېيت كۈنىنى بەلگىلەش

روزا ھېيت كۈنى ئەتكە شەۋىال ئېيغا بىر دېگەن كۈنىنىڭ ئاخشىمى يەنى رامزان ئېينىڭ 29- كۈنىنىڭ ئاخشىمى يېڭى ئايىنى كۆرۈش بىلەن، ئەگەر ئاي كۆرۈنمسە رامزان ئېينى 30 كۈن قىلىپ تاماڭلاش بىلەن بەلگىلىنىدۇ.

بۇنىڭغا ئاساسەن رامزاننىڭ 29 - كۈنى كەچتە يېڭى ئايىنى كۆرسەك، ئەتسى روزا تۇتۇشىمىز توغرا ئەمەس. ئەگەر رامزاننىڭ 29 - كۈنى كەچتە يېڭى ئايىنى كۆرمىسى، ئەتسى بىر كۈن روزا تۇتۇپ رامزاننى 30 كۈن قىلىپ تاماڭلايمىز ۋە بۇنىڭدىن كېيىنكى كۈندە روزا تۇتىمايمىز. چۈنكى ئۇ كۈن روزا

① ئۇمۇمۇ ئەتتىيە رەزىيەللاھۇ ئەنها مۇنداق دەيدۇ: «رسۇلۇللاھ بىزنى ھېيت نامىزىغا ياش قىزلارنى، چىدىرىپىدىن چىقمايدىغان مەستۇرە قىزلارنى ۋە ئادەت كۆرۈۋاتقان خانىم-قىزلارنى يېلىپ چىقىشا ئەمر قىلىدى. ئادەت دۇئالىرىغا قېتىلاتى، ناماز ئوقۇسىدىغان جايىنىڭ تېشىدا بىر چەتتە توڑاتىتى. — بۇخارى، سەھىھ، ئىيدىھىن 15، 20، ھىز 23، سالات 2، ھەج 81؛ مۇسلمىم، سەھىھ، ئىيدىھىن 10 (890): ئەبۇ داۋۇد، سۇنەن، سالات 247 (1139-1136): تىرىمىزى، سۇنەن، سالات 388 (539): نەسەئى، سۇنەن، ئىيدىھىن 3، 4، 180/3-181). مۇسلمىنىڭ رىۋايىتىدە ئۇمۇمۇ ئەتتىيە رەزىيەللاھۇ ئەنها سۆزلىرىنىڭ ئىچىدە: «ھەيزدار ئاپالالار ئىنسانلارنىڭ ئارقىسىدا تۇرۇپ تەكىرى ۋېيتاتتى» دېگەن ئىپادىمۇ بار. مۇسلمىم، سەھىھ، ئىيدىھىن 11 (890).

ھېيت كۈندۈر. ھېيت كۈندىدۇر روزا تۇتۇشقا بولمايدۇ. بۇ ئىش، بىرەر سەۋەب بىلەن ھېيت نامىزى ئوقۇش كېچىككەن بولسىمۇ مۇشۇنداق بولىدۇ. يەنى بىز رامزان ئېيىنىڭ 29- كۈنى ئاخشامدا ئاي كۆرگەن كۈندىن ئەتسىي ياكى رامزانى 30 كۈن قىلىپ تاماملىغان كۈندىن ئەتسىي ھېيت نامىزى ئوقۇمىسىمۇ روزا تۇتىمايمىز. مۇناسىۋەتلەك ھەدىس مۇنداق:

ئىبنى ئۆمەر رەزىيەللەھۇ ئەنھۇ مۇنداق دەيدۇ: رەسۇلۇللاھ رامزان ھەققىدە سۆز قىلىۋىتىپ مۇنداق دېگەن: «ئايىنى كۆرمىگىچە روزا تۇتماڭلار، ئايىنى كۆرمىگىچە ئېغىز ئاچماڭلار (ھېيت قىلماڭلار)».^①

② سەدىقە فىترىنى ئادا قىلىش

سەدىقە فىترىنى ھېيت نامىزىغا چىقىشتىن بۇرۇن بېرىۋېتىش كېرەك. ھېيتتن بىر-ئىككى كۈن بۇرۇن بەرسە كەمۇ بولىدۇ. بۇنى بېرىش ئوچۇن ئىقتىسادىي جەھەتتە مەلۇم بىر نىسابقا يېتىش شەرت ئەمەس، ھەتتا بۇنى بىر كۈنلۈك ئوزۇق-

① بۇخارى، سەھىھ، سەۋۇم 11، 13، تالاق 25؛ مۇسلىم، سەھىھ، سىيام 9 (1080): مالىك ئىبنى ئەمەس، مۇۋەدتتا، سىيام 1 (286/1): ئەبۇ داۋۇد، سۇننەن، سەۋۇم 4 (2320): نەسەئى، سۇننەن، سەۋۇم 10، 11، (134/4). بۇخارىنىڭ بىر رىۋايىتىدە «بۇلۇت ئايىنى كۆرۈشۈگۈلەرغا توسلالغۇ بولسا ساننى ئوتتۇز قىلىپ تاماملاڭلار» دېلىلىدۇ، مۇسلىم ۋە نەسەتىنىڭ ئەبۇ ھۇرھىرە رەزىيەللەھۇ ئەنھۇدىن نەقل قىلغان رىۋايىتىدە «ھاوا بۇلۇتلىق بولسا ئوتتۇز كۈن روزا تۇتۇڭلار» دېلىلىدۇ. بۇ ھەقته بۇخارى، سەھىھ، مۇسلىم ۋە تىرمىزىدە پەيغەمبەرىمىزنىڭ مۇنداق دېگەنلىكىمۇ رىۋايەت قىلىنىدۇ: «ئاي كۆرۈپ روزا تۇتۇڭلار، ئاي كۆرۈپ ئېغىز ئىچىڭلار، ھاوا بۇلۇتلىق بولۇپ قالسا شەئيان ئېيىنى 30 كۈن قىلىپ تاماملاڭلار»، «رامزان كىرىشتىن ئائۋال روزا تۇتماڭلار، ئايىنى كۆرۈپ روزا تۇتۇڭلار، ئايىنى كۆرۈپ ئېغىز ئىچىڭلار، ئەگر ئاي بۇلۇتلىق بولۇپ، ھىلانى كۆرگىلى بولمىسا شەئيان ئېيىنى 30 قىلىڭلار».

تولوکی بار کشلە، رمۇ بېرىشى كېرەك، مۇناسىۋەتلەك بىر
ھەدىس:

ئىبىنى ئابباس رەزىيەللەھۇ ئەنھۇ مۇنداق دىيدۇ:
رەسۇلۇللاھ فىتىر زاكتىنى روزا تۇقۇچىنى ئاغزىدىن چىقىپ
كەتكەن بەھۇد سۆز ۋە سەت گەپلەردىن پاكلىسىۇن،
مسكىنلەرگە تاماق بولسۇن دەپ پەرز قىلدى. كىم ئۇنى ھېيت
نامىزىدىن بۇرۇن ئادا قىلسا ئۇ مەقبۇل بىر زاكات بولىدۇ. كىم
ئۇنى ھېيت نامىزىدىن كېيىن ئادا قىلسا سەدىقلەردىن بىر
سەدىقە بولىدۇ.^①

③ روزا ھېيت نامىزىغا يەپ-ئىچىپ چىقىش

روزا ھېيت نامىزىغا بىر نەرسە يەپ-ئىچىپ چىقىش،
مۇمكىن بولسا خورما يەپ چىقىش ياخشىدۇر، ئەنھەس
رەزىيەللەھۇ ئەنھۇدىن رىۋايەت قىلىنىدۇكى، «رەسۇلۇللاھ روزا
ھېيت كۈنى ناماڭغا بىرقانچە خورما يېمەستىن چىقمايتى.

رەسۇلۇللاھ خورمالارنى تاق يەيتتى»^②.

④ قۇربان ھېيت نامىزىغا يەپ-ئىچىمەي چىقىش

قۇربان ھېيت كۈنى ھېيت نامىزى ئوقۇلۇپ بولغۇچە بىر
نەرسە يېمەسلەك ياخشىدۇر. بۇرەيدە رەزىيەللەھۇ ئەنھۇدىن
رىۋايەت قىلىنىدۇكى، «رەسۇلۇللاھ روزا ھېيت كۈنى ھېيت

① ئەبۇ داؤود، سۇنەن، زاكات 18.

② بۇخارى، سەھىھ، ئىيىدەين 4؛ تىرمىزى، سۇنەن، سالات 390 (543).

نامىزىغا بىر نەرسە يېمىھەستىن چىقمايتتى. قۇربان ھېيت كۈنى
ھېيت نامىزى ئوقۇماستىن بىر نەرسە يېمىھەيتتى»^①.

⑤ ھېيت نامىزىغا غۇسۇل قىلىپ بېرىش

ھېيت نامىزىغا غۇسۇل قىلىپ يەنى بوي تاھارەت ئېلىپ،
تاڑىلق قىلىپ بېرىش ياخشىدۇر. ئىبنى ئابباس رەزىيەللەھۇ
ئەنھۇ مۇنداق دەيدۇ: «رەسۇلۇللاھ روزا ھېيت كۈنى ۋە قۇربان
ھېيت كۈنى غۇسۇل قىلاتتى»^②.

⑥ ھېيت نامىزىغا ئائىلە ئەزالرى بىرىكىتە بېرىش

ھېيت نامىزىغا بىر ئائىلە كىشىلىرى بىرىكىتە بېرىش ۋە
 يولدا كېتىۋېتىپ: «ئالاھۇ ئەكبەر، ئالاھۇ ئەكبەر، لا ئالاھە
ئىللهللەھۇ، ئالاھۇ ئەكبەر، ئالاھۇ ئەكبەر ۋە لىللاھىلەم»
 دېگەن تەكىرىنى ئېيتىش ياخشىدۇر.

زۇھرىدىن رىۋايەت قىلىنىدۇڭى، «رەسۇلۇللاھ روزا ھېيت
نامىزىغا چىقسا ناماڭاھقا كېلىپ ناماڙىنى ئادا قىلغانغا قەدەر
تەكىرى ئېيتاتتى، ناماڙىنى ئادا قىلغان چېغىدا تەكىرى ئېيتىشنى
توختاتتى»^③.

نا فىئىدىن رىۋايەت قىلىنىدۇڭى، ئابدۇللاھ ئىبنى ئۆمەر
رەزىيەللەھۇ ئەنھۇ مۇنداق دەيدۇ: رەسۇلۇللاھ ئىككى ھېيتتا فەزل
ئىبنى ئابباس، ئابدۇللا، ئابباس، ئەلى، جەئفەر ھەسەن،
ھۇسەين ئۇسامە ئىبنى زېيد، زېيد ئىبنى ھارىسە ۋە ئەيمەن

① تىرمىزى، سۇنەن، سالات 390 (542).

② ئىبنى ماجھ، سۇنەن، ئىقامەتۇسىسالات 169 (1315).

③ ئەبۇ بهكىر ئىبنى ئەبى شەيىھ، مۇسەننەف، سالاتۇل ئىيىدىن 5 (5621).

(رهزیه للاه ئنهم) لار بىلەن بىرلىكتە چىقاتتى ۋە ناماڭاھقا كەلگەنگە قەدر يۇقىرى ئاۋاز بىلەن تەھلىل ۋە تەكىرى ئېيتاتتى^①.

(2) ھېيت نامىزى

① ھۆكمى

ئىككى ھېيت نامىزىنى ئوقۇش ناماڭاھقا ھازىر بولالىغانلارغا پەرزىدۇر، دەلىلى ئاللاھ تائالانىڭ بەقەرە سۈرسىنىڭ 185- ئايىتىدىكى ۋە ھەج سۈرسىنىڭ 37- ئايىتىدىكى «ئاللاھقا تەكىرى ئېيتقىيىسلەر!» دېگەن مەندىكى سۆزلىرىدۇر. چۈنكى ئاللاھ تائالا بۇ ئەمرىنىڭ بىرىنى رامزان روزسى بىلەن مۇناسىۋەتلىك ھۆكۈملەرنى، يەنە بىرىنى قۇربانلىق بىلەن مۇناسىۋەتلىك ھۆكۈملەرنى بايان قىلغاندىن كېيىن بارلىق مۇسۇلمانلارغا قارىتسپ چۈشۈرىدۇ. دېمەككى، ئاللاھ تائالا مۇسۇلمانلارنى رامزان روزسى تۇقۇشقا ۋە قۇربانلىق قىلىشقا ئەمېر قىلىش بىلەن بىرگە تەكىرى ئېيتىشىقىمۇ بۇيرۇغان.

پەيغەمبىرىمىزنىڭ قېرى-ياش، چوڭ-كىچىك، ئەر-ئايال پۇتكۈل مۇسۇلمانلارنى ھەر ھېيت نامىزىغا ھازىر بولۇشقا چاقىرغانلىقى، ھەتنا ئادەت كۆرۈۋاتقان خانىم-قىزلارنىمۇ بۇ ناماڭ ئوقۇلغان يەرگە ھازىر بولۇپ ناماڭنى ئوقۇمای تەكىرىگە قېتىلىشنى بۇيرۇشى، شۇنداقلا ھېيت ناماڭلىرىنى بۇ شەكىلده

^① بەيەقى، ئەسسىونەنۈلکۈبرا، سالات قول ئىيدىھىن 2 (6130): بۇ ھەدىس بەيەقىنىڭ ئەسسىونەنۇسسوغرا، شۇئەبۇئىمان ۋە فەزائل قول ئەۋقات ناملىق ئەسەرلىرىدىمۇ ئۆتىدۇ.

ئوقۇشى ئىككى ھېيت نامىزىنىڭ پەرز ئىكەنلىكىنى كۆرسىتىدۇ.
چۈنكى بۇ ئالاھىنىڭ ئەمرى بولماي پەيغەمبىرىمىز ئۆزى
ئىجتىهات قىلىپ ئوقۇغان ناماز بولسا ئىدى، بۇ قەدەر كۆڭۈل
بۇلمىگەن ۋە ئۇنچىۋالا ئەھمىيەت بەرمىگەن بولانتى.

پەيغەمبىرىمىزنىڭ ئىككى ھېيت نامىزىنىڭ ھەر بىرىدە
نامازغا كېتىۋىتىپ يولدا بىرقانچە يەردە تەكىر ئېيتىشى ۋە
باشقىلارنى بۇنىڭغا بۇيرۇشى، ھەر ھېيت نامىزىنى باشقا
نامازدىن پەرقىلق ھالدا، نامازنىڭ ئىچىدە بىرقانچە قېتىم تەكىر
كەلتۈرۈپ ئوقۇشى، نامازدىن قايىشتىا يەنە يولدا بىرقانچە يەردە
تەكىر ئوقۇشى ۋە باشقىلارنى بۇنىڭغا بۇيرۇشى،
پەيغەمبىرىمىزنىڭ ﴿تەكىر ئېيقايىسلەر!﴾ دېگەن ئىلاھىي
بۇيرۇقنى ئەنە شۇنداق رەۋشتە ئىجرا قىلغانلىقىنى كۆرسىتىدۇ.

شۇنداقتىمۇ ھېيت نامازلىرى جۈمە نامىزىغا ئوخشاش
جامائەت بىلەن ئوقۇلدىغان ناماز بولغاچقا، زۆرۈرۈيەتنىن
ھېيت نامىزى ئوقۇلدىغان يەرگە ھازىر بولامىغانلار، ئۆزلىرى
يالغۇز ھېيت نامىزى ئوقۇمایدۇ ۋە قازاسىننمۇ قىلمايدۇ، شۇنداقلا
گۇناھكارمۇ بولمايدۇ. شۇنىڭ ئۈچۈن ئوقۇش، ياكى تىجارەت ۋە
ياكى خىزمەت مۇناسىۋىتى بىلەن ھېيت نامىزى ئوقۇلدىغان
يەرگە ھازىر بولاماسلىقىنى چاغلىغانلارنىڭ ئوقۇش يېرىنى
ياكى تىجارەت ۋە خىزمەت قىلىش ئورنىنى تەرك ئېتىپ، ھېيت
نامىزى ئوقۇش ئۈچۈن ئاتايىن باشقا شەھەرگە بېرىشىغا ھاجەت
يوقتۇر.

② ئوقۇش ئۇسۇلى

1. ھېيت نامىزى ئىككى رەكتەتسۇر ۋە ئالدى-كەينىدە سۇننەت (نەپلە) ناماز ئوقۇلمائىدۇ. ئىبىنى ئابىاس رەزىيەللەھۇ ئەنھۇ مۇنداق دەيدۇ: «رسۇلۇللاھ ھېيت كۈنى چىقىپ ئىككى رەكتەت ھېيت نامىزى ئوقۇدى. بۇ ئىككى رەكتەت نامازدىن ئىلگىرى ياكى كېيىن بېچقانداق ناماز ئوقۇمىدى»^①.

2. ھېيت نامازلىرىنىڭ ئىچىدە تەكبيرلەر ئوقۇلدۇ. ئائىشە رەزىيەللەھۇ ئەنها مۇنداق دەيدۇ: «رسۇلۇللاھ روزا ھېيت ۋە قۇربان ھېيت نامازلىرىدا بىرىنچى رەكتەتتە يەتتە تەكبير، ئىككىنچى رەكتەتتە بەش تەكبير ئېيتاتتى. بۇ تەكبيرلەرنىڭ ئىچىدە رۇكۇنىڭ ئىككى تەكبيرى يوق ئىدى»^②.

① بۇخارى، سەھىھ، ئىيدىھىن 8، 16، 18، 26، 32، ئەزان 161، زاکات 21، تەپسىر مۇمەھىنە 1، نىكاھ 124، لىباس 59، 57، 56، 55، ئىتتىسام 16: مۇسلم، سەھىھ، ئىيدىھىن 13 (884): ئەبۇ داۋۇد، سۇننەن، سالات 256 (1159); تىرمىزى، سۇننەن، سالات 387 (537): نەسەئى، سۇننەن، ئىيدىھىن 29، (3). ② ئەبۇ داۋۇد، سۇننەن، سالات 252 (1149). بۇ تەكبيرلەرنىڭ سانى توغرىسىدا فقىھ ئالىملەرنىڭ ئارىسىدا بەزى چۈشەنچە پەرقى بار. ئىمام نەۋەئىنىڭ ئېيتىشىچە ئۇ پەرق مۇنداق: 1- ئىمام شاۋىئىئىنىڭ كۆزقاراشىچە بىرىنچى رەكتەتتە قىيام تەكبيرىدىن باشقا بەش تەكبير بار. ئىككىنچى رەكتەتتە قىيام تەكبيرىدىن باشقا بەش تەكبير بار. 2- مالىك ئىبىنى ئەنھەس، ئەھمەد ۋە ئەبۇ سەۋەرلەرنىڭ كۆزقاراشىچە سان ئوخشاشتۇر، لېكىن بىرىنچى رەكتەتتىكى يەتتە تەكبيرنىڭ بىرى ئېقتىاھ تەكبيرىدۇر. 3- ئەبۇ ھەنسە ۋە سەۋەرنىڭ كۆزقاراشىچە بىرىنچى رەكتەتتە بەش، ئىككىنچى رەكتەتتە توت تەكبير بار. ئېقتىاھ ۋە قىيام تەكبيرلىرى بۇ تەكبيرلەرنىڭ ئىچىدىدۇر. مەھەپ ئالىملەرنىڭ بۇ تەكبيرلەرنىڭ ئۇرىنى توغرىسىدىكى پەرقلىق چۈشەنچىلىرى كېيىنكى ئىزاھلاردا زىكىر قىلىنىدۇ.

کەسر ئىبىنى ئابدۇلاھ دادىسىدىن، دادىسى چوڭ دادىسىدىن رىۋا依ت قىلىنىدۇكى^①، «رسۇلۇلاھ ئىككى ھېپىت نامىزىنىڭ بىرىنچى رەكتىدە قىرائەتتىن ئىلگىرى يەقتە تەكىر، ئىككىنچى رەكتەتتە قىرائەتتىن ئىلگىرى بەش تەكىر ئېيتاتتى»^②.

رىۋايدەت قىلىنىدۇكى، ئىبىنى مەسئۇد رەزىيەللەھۇ ئەنھۇ ھېپىت نامىزى تەكىرلىرى توغرىسىدا سوئال سورىغان بىر كىشىگە: «ئالدى بىلەن تۆت تەكىر ئېيتىدۇ، ئاندىن قىرائەت

(1) كەسرنىڭ دادىسى ئابدۇلاھ، ئابدۇللانىڭ دادىسى ئەمەر ئىبىنى ئەۋقۇتۇر. كەسرنىڭ چوڭ دادىسى ئەمەر ئىبىنى ئەۋقۇف ئەلمۇزەنى رەزىيەللەھۇ ئەنھۇدۇر.

(2) تىرمىزى، سۇنەن، سالات 386 (536). تىرمىزى بۇ ھەدىسىنىڭ ئاخىرىدا مۇنداق دېيدۇ: بۇ بابتا ئائىشە، ئىبىنى ئۆمەر ۋە ئابدۇلاھ ئىبىنى ئەمەرلە، رىدىمۇ ھەدىسلەر رىۋايدەت قىلىنىدۇ. كەسرنىڭ چوڭ دادىسىنىڭ ھەدىسى ھەسەن ھەدىس بولۇپ بۇ بابتا پەيغەمبەر ئەلەيھىسسالامدىن رىۋايدەت قىلىنغان ئەڭ ياخشى ھەدىستۇر. كەسرنىڭ چوڭ دادىسىنىڭ ئىسمى ئەمەر ئىبىنى ئەۋقۇ ئەلمۇزەنىدۇر. پەيغەمبەر ئەلەيھىسسالامنىڭ ساھابىلىرىدىن بولغان ۋە ئۇلاردىن بولىغان ئەھلى ئىلىملەرنىڭ كۆزقارىشىدا ھېپىت ناماژلىرىنىڭ تەكىرلىرىنى مۇشۇ ھەدىستىكى بويىچە ئېيتىش كېرەك. ئەبۇ ھۇرھىرە رەزىيەللەھۇ ئەنھۇنىڭ مەدىنىدە ئىماملىق قىلغان زامانلاردا ھېپىت ناماژلىرىنى مۇشۇ ھەدىستە كۆرسىتىلگەن شەكىلدە ئوقۇغانلىقى رىۋايدەت قىلىنىدۇ. بۇ ئىينى ۋاقتىتا مەدىنە ئەھلىنىڭ كۆزقارىشىدۇر. مالىك، شافىئى، ئەھمەد ۋە ئىسهاقلار مۇشۇ بويىچە ھۆكۈم قىلغان. ئىبىنى مەسئۇد رەزىيەللەھۇ ئەنھۇنىڭ ئىككى ھېپىت نامىزىنىڭ تەكىرلىرى توغرىسىدا مۇنداق دېگەنلىكى رىۋايدەت قىلىنىدۇ: «بىرىنچى رەكتەتتە توققۇز تەكىر بار. بۇلارنىڭ بەشى قىرائەتتىن ئىلگىرىدۇر. ئىككىنچى رەكتەتتە ئالدى بىلەن قىرائەت قىلىنىدۇ. ئاندىن رۇكۇنىڭ تەكىرى بىلەن قوشۇپ تۆت تەكىر ئېيتىلدى». بۇنىڭغا ئوخشاش رىۋايدەت پەيغەمبىرىمىزنىڭ بىرقانچە ساھابىسىنىمۇ نەقل قىلىنىدۇ. بۇ كۆفە ئەھلىنىڭ كۆزقارىشىدۇر. سۇفيان سەۋىرى مۇشۇ بويىچە ھۆكۈم قىلىنىدۇ.

قىلىدۇ، ئاندىن تەكىرىز كەلتۈرۈپ رۇكۇغا بارىدۇ. ئاندىن كېيىن ئىككىنچى رەكئەتكە تۇرۇپ قىرائەت قىلىدۇ، ئاندىن قىرائەتتىن كېيىن تۆت تەكىرىز ئېيتىدۇ» دەپ جاۋاب بەرگەن.^①

ئىككى هېيت نامىزىنىڭ تەكىرىزلىنى يۇقىرىسىكى
ھەدىسلەرنىڭ بىرىدە كۆرسىتىلگەن بويىچە ئېيتىشقا بولىدۇ.^②

شۇنىڭ ئۈچۈن بىز تۆمۈنده هېيت نامىزىنىڭ
تەكىرىزلىنى بىرىنچى رەكئەتتە قىرائەتتىن ئىلگىرى،

(1) ئابىدۇررازاق ئەسسىن ئانى، مۇسەننەف سالاتلۇئىيەدىم 5687.

(2) فقه ئالىملىرىنىڭ ئىككى هېيت نامىزىنىڭ ئىچىدىكى تەكىرىز توغرىسىدا ئۈچ تۈرلۈك كۆزقاراشى بار: -1- بىرىنچى رەكئەتتە تەكىرىز تەھرىمىدىن كېيىن ئۈچ تەكىرىز ئېيتىدۇ. ئىككىنچى رەكئەتتە قىرائەتتىن كېيىن رۇكۇدىن ئىلگىرى ئۈچ تەكىرىز ئېيتىدۇ. بۇ ھەنھەفييەرنىڭ كۆزقاراشىدۇر. بۇلارنىڭ دەلىلى ئىبىنى مەسىدۇ رەزىيەللاھۇ ئەنھۇدىن نەقىل قىلىنغان رىۋايەتتۇر. (ئىبىنى ئابىدىننىڭ ھاشىيىسى 2- جىلد، 172). -2- بىرىنچى رەكئەتتە تەكىرىز تەھرىمى بىلەن قوشۇپ يەتتە تەكىرىز ئېيتىدۇ. ئىككىنچى رەكئەتتە قىرائەتتىن ئىلگىرى قىيام تەكىرىز بىلەن قوشۇپ ئالىن تەكىرىز ئېيتىدۇ. بۇ مالىكى ۋە ھەنبىللىلەرنىڭ كۆزقاراشىدۇر. بۇ ئىبىنى تەيمىيە ۋە ئىبىنى قەيىم جەۋىزلىرنىڭمۇ كۆزقاراشىدۇر. بۇلارنىڭ دەلىلى ئائىشە ۋە ھەمر ئىبىنى ئەتھۇق رەزىيەللاھۇ ئەنھۇما لاردىن رىۋايەت قىلىنغان ھەدىسلەردۇر. (ئەلمۇدۇۋەنە 1/169؛ ئەلکافى 1/264؛ ئەلمۇغۇنى 3/271؛ مەجمۇلۇغەتتاوا 20/365؛ زادۇلەئاد 1/444). -3- بىرىنچى رەكئەتتە ئەفتىتىاھ تەكىرىدىن كېيىن يەقتە تەكىرىز ئېيتىدۇ. ئىككىنچى رەكئەتتە قىيام تەكىرىدىن كېيىن بەش تەكىرىز ئېيتىدۇ. بۇ شافئىيلەرنىڭ كۆزقاراشىدۇر. بۇلارنىڭ دەلىلى شۇدۇر؛ ئىبىنى ئۆمەر، ئەبۇ ھۇرھىر (رەزىيەللاھۇ ئەنھۇما)غا ئىقىدا قىلىپ ھېيت نامىزى ئوقۇدى. ئەبۇ ھۇرھىر بۇ ھېيت نامىزىدا بىرىنچى رەكئەتتە قىرائەتتىن ئىلگىرى يەقتە تەكىرىز، ئاخىرقى رەكئەتتە قىرائەتتىن ئىلگىرى ئالىن تەكىرىز ئېيتتى. (ئەلئۇم 1/395). بۇ كۆزقاراشلارنىڭ ھەممىسى توغرىسىدۇر. قايسىنى قىلسا جايىزدۇر، يەنى ئىككى ھېيت نامىزىنىڭ تەكىرىزلىنى قايسى مەزھەپتىكى بويىچە قىلسا بولىدۇ. چۈنكى ھەممىسىنىڭ ھەدىستىن دەلىلى بار.

ئىككىنچى رەكئەتتە قىرائەتتىن كېيىن دەپ زىكىر قىلىمىز.
چۈنكى يۇقىرىدا زىكىر قىلىنخىنىدەك، ھېيت نامازلىرىنىڭ
تەكىرىلىرىنى بۇ شەكىلده ئوقۇشىنىڭمۇ ھەدىستىن دەلىلى بار.
دۇنيانىڭ نۇرغۇنلىغان جايلىرىدا ۋە بىزنىڭ دىيارىمىزدا ھېيت
نامازلىرىنىڭ تەكىرىلىرى بۇ شەكىلده ئېيتىلىدۇ. پەرقلىق
رەۋىيەتلەردىكى تەكىرى شەكىلىرىنى «تەبلغ» قىلىپ «كونا
مەھەللەگە يېڭى ئادەت» كەلتۈرۈشىنىڭ ھېچ پايدىسى يوق.

3. ھېيت نامازلىرىغا ئەزان-تەكىرى ئوقۇلمايىدۇ. جابر
ئىبىنى سەمۇرە رەزىيەللاھۇ ئەنھۇ مۇنداق دەيدۇ: «مەن رەسۇلۇللاھ
بىلەن ئىككى ھېيت نامىزىنى بىرقانچە قېتىم، ئەزانىسىز ۋە
تەكىرىسىز ئوقۇدۇم».^①

4. ھېيت نامازلىرى خۇتبىدىن ئىلگىرى ئوقۇلىدۇ.
نافئىدىن رەۋىيەت قىلىنىدۇكى، ئىبىنى ئۆمەر مۇنداق دېگەن:
«رەسۇلۇللاھ ئەلەيھىسسالام، ئەبۇ بەكرى ۋە ئۆمەر ئىككى ھېيت
نامىزىنى خۇتبىدىن ئىلگىرى ئوقۇيتتى».^②

(1) مۇسلىم، سەھىھ، ئىيدىھىن 7 (887): ئەبۇ داۋۇد، سۇنھن، سالات 250 (1148); تىرمىزى، سۇنھن، سالات 384 (532). ھېيت نامىزىغا جاماڭەت نامازگا ھەقا ئۆرلۈكىدىن يىغىلىدۇ. ئاندىن ئىمامنىڭ ياكى مەزىن (مۇئەزىز) نىڭ ۋە ياكى بىر مەسۇل كىشىنىڭ: «ھازىر ناماز باشلىنىدۇ دېگەندەك» ئېلان قىلىشى بىلەن جاماڭەت ئورنىدىن تۇرۇپ سەپ بولىدۇ، شۇنداقلا ناماز ئوقۇلىدۇ.

(2) بۇخارى، سەھىھ، ئىيدىھىن 7، 8؛ مۇسلىم، سەھىھ، ئىيدىھىن 8 (888): تىرمىزى، سۇنھن، سالات 383 (531); نەھەئى، سۇنھن، ئىيدىھىن 9 (183/3).

(3) هېيت نامىزىنىڭ باشقا يەرلىرىنىڭ شەكلى

هېيت نامىزىنىڭ قالغان يەرلىرى ئادەتتىكى ناما زىدىكىگە ئوخشاشتۇر. مەسىلەن:

1. ئىمام ۋە جامائەت ھەممە يەنلىك كۆئىلىدە هېيت نامىزى ئوقۇش نىيىتى بولىدۇ. نىيەتنى ئاغزىدا سۆزىلەش ياخشى ئەمەس، چۈنكى نىيەتنىڭ ئورنى قىلىتۇر.

2. ئالدى بىلەن ئىمام «ئاللاھۇ ئەكبەر» دەپ ناما زغا شۇرۇۋە قىلىدۇ (ناما زغا باشلايدۇ)، جامائەت ئىمامغا ئەگىشىپ، ئىچىدە «ئاللاھۇ ئەكبەر» دەپ ناما زغا شۇرۇۋە قىلىدۇ.

3. ئىمام ۋە جامائەت ئىچىدە سانا ﴿سُبْحَانَكَ اللَّهُمَّ وَبِحَمْدِكَ وَبَارَكَ اسْمُكَ وَتَعَالَى جَدُّكَ وَلَا إِلَهَ غَيْرُكَ﴾ نى ئوقۇيدۇ.

4. سانادىن كېيىن ئىمام ئۈچ قېتىم ئۈنلۈك «ئاللاھۇ ئەكبەر» دەپ تەكبير ئېتىدۇ. ئىمامنىڭ ھەر تەكبير ئېتىشىدا جامائەت ئىمامغا ئەگىشىپ ئىچىدە «ئاللاھۇ ئەكبەر» دەپ تەكبير ئېتىدۇ.

5. ئاندىن ئىمام ئىچىدە «ئەئۇرۇ، بىسىملا» ﴿أَعُوذُ بِاللهِ مِنَ الشَّيْطَانِ الرَّجِيمِ. بِسْمِ اللَّهِ الرَّحْمَنِ الرَّحِيمِ﴾ نى ئوقۇغاندىن كېيىن، فاتىھە سۈرسىنى ۋە باشقا بىر سۈرىنى (بۇ سۈرنىڭ

ئەئلا سۈرىسى بولۇشى ياخشىدۇر⁽¹⁾) ئۇنلۇك ئوقۇيدۇ. جامائەت جىم تۇرۇپ ئاڭلايدۇ.

6. ئاندىن ئىمام «ئاللاھۇ ئەكبەر» دەپ رۇكۇغا بارىدۇ، جامائەتمۇ ئىمامغا ئەگىشىپ ئىچىدە «ئاللاھۇ ئەكبەر» دەپ رۇكۇغا بارىدۇ. ئاندىن ئىمام «ئاللاھۇ ئەكبەر» دەپ سەجدىگە بارىدۇ، جامائەتمۇ ئىمامغا ئەگىشىپ ئىچىدە «ئاللاھۇ ئەكبەر» دەپ سەجدىگە بارىدۇ. هېيىت نامازلىرىنىڭ رۇكۇۋە سەجدىلىرىدە ئوقۇلدىغان زىكىر-تەسبيھلەر باشقا نامازلارىدىكىگە ئوخشاششتۇر.

7. ئاندىن ئىمام «ئاللاھۇ ئەكبەر» دەپ ئىككى سەجىدىن باش كۆتۈرۈپ ئىككىنچى رەكئەتنى ئوقۇش ئۈچۈن ئورنىدىن تۇرىدۇ، جامائەتمۇ ئىمامغا ئەگىشىپ ئىچىدە «ئاللاھۇ ئەكبەر» دەپ ئورنىدىن تۇرىدۇ.

8. ئىمام ئورنىدىن تۇرۇپ ئىچىدە «بسم الله...»نى ئوقۇغاندىن كېيىن فاتىھە ۋە بىر سۈرنى (بۇ سۈرنىڭ غاشىيە سۈرىسى بولۇشى ياخشىدۇر) ئۇنلۇك ئوقۇيدۇ، جامائەت جىم تۇرۇپ ئاڭلايدۇ.

9. ئىمام قرائەتتىن كېيىن يەنى فاتىھەنى ۋە بىر سۈرنى ئوقۇپ بولغاندىن كېيىن ئۈچ قېتىم ئۇنلۇك «ئاللاھۇ ئەكبەر»

(1) چۈنكى پەيغەمبىرىمىزنىڭ ھېيىت نامازلىرىدا بۇ ئىككى سۈرنى ئوقۇغانلىقى ۋە سۈرە قاف بىلەن سۈرە قەمەرنىمۇ ئوقۇغانلىقى رىۋايەت قىلىنىدۇ. بۇ كۆرسىتىدۇكى، ھېيىت نامازلىرىدا بۇ سۈرەلەرنى ئوقۇش ئەۋزەل، باشقا سۈرەلەرنى ئوقۇش جايىز. مۇسلىم، سەھىھ، ئىيىدىن 14 (891)، جۇمۇئە 62 (878)؛ مۇھىقتىن، ئىيىدىن 8 / 180 (1)، جۇمۇئە 19 (111/1)؛ ئەبۇ داۋۇد، سۈنەن، سالات 385، 242 (1122، 1123)، 252 (1154)؛ تىرمىزى، سۈنەن، سالات 533، 534 (184/3، 183/3)؛ نەسەئى، ئىيىدىن 12 (184-185)، 13 (184/3).

دەپ تەكىرى ئېيتىدۇ، جامائەتمۇ ھەر تەكىرىدە ئىمامغا ئەگىشىپ ئىچىدە «ئاللاھۇ ئەكبەر» دەپ تەكىرى ئېيتىدۇ.

10. ئاندىن ئىمام قايتا «ئاللاھۇ ئەكبەر» دەپ تۆتىنچى تەكىرىنى ئېيتىپ رۇكۇغا بارىدۇ، جامائەت ئىمامغا ئەگىشىپ ئىچىدە «ئاللاھۇ ئەكبەر» دەپ رۇكۇغا بارىدۇ.

11. ھېيت نامىزىنىڭ قالغان قىسىمى ئادەتتىكى نامازغا ئوخشайдۇ، يەنى ئولتۇرۇش، ئەتتەھىيياتۇ... دۇرۇت ۋە دۇئالار باشقان نامازاردا قانداق ئوقۇلسا، ھېيت نامىزىدىمۇ شۇنداق ئوقۇلۇپ، ناماز ئاخىرلاشتۇرۇلىدۇ.

12. ئىمام نامازدىن سالام بەرگەندىن كېيىن جۈمە خۇتبىسىگە ئوخشاش ئىككى خۇتبە ئوقۇيدۇ، جامائەت جىم ئولتۇرۇپ ئاڭلایدۇ. ئىككىنچى خۇتبىنىڭ ئاخىرلىشى بىلەن ھېيت نامىزى ئاخىرلاشقان بولىدۇ.

يىغىپ ئېيتقاندا ھېيت نامىزى ئىككى رەكئەت بولۇپ، ئۇنىڭ ئادەتتىكى نامازغا ئوخشمایدىغان تەرەپلىرى بار. شۇنىڭ ئاچقۇن ئىمامنىڭ بەرگەن تەلىمىگە دىققەت بىلەن قۇلاق سېلىشىمىز ۋە دىققەت بىلەن ئوقۇشىمىز كېرەك.

(4) ناماز ئوقۇلۇپ بولغاندىن كېيىن قىلىنىدىغان ئىشلار

1. ھېيت نامىزىدىن كېيىن بىر-بىرىمىزىنىڭ ھېيتىنى مۇبارەكىلەش ياخشىدۇر. مەسىلەن: جامەدىن چىقىپ ياكى نامازگاھتن ئايىلىپ، قېرىنداشلىرىمىز بىلەن قول ئېلىشىپ كۆرۈشۈپ «ئاللاھ قوبۇل قىلسۇن، ھېيتلىرىغا مۇبارەك بولسۇن»

دېيىشىمىز ياخشى ئىشتۇر. چۈنكى ساھابە ۋە تابىئىنلارنىڭ
ھېيت كۈنى بىرى-بىرى بىلەن ئۇچراشقان چاغلىرىدا ئۆزئارا
«ئاللاھ قوبۇل قىلسۇن» دېيىشىدىغانلىقى رىۋايەت قىلىنىدۇ.^①

2. ھېيت نامىزدىن قايتىشتا، مۇمكىن بولسا ھېيت
نامىزغا بارغان يولىمىزدىن باشقا بىرى يول بىلەن قايتىشمىز
ياخشىدۇر. ئىبنى ئۆمەر رەزىيەللەھە ئەنھۇدىن رىۋايەت
قىلىنىدۇكى، «رسۇلۇللاھ ھېيت نامىزغا بېرىشتا بىرى يولدىن
باراتتى، قايتىشتا باشقا يولدىن قايتاتتى»^②.

3- تەھەججۇد نامىزى

دىننىمىزدا تەھەججۇد نامىزى دەپ بىر ناماز بار. بۇ ناماز
پېيغەمبەر ئەلەيھىسسالامغا پەرز، ئۇممەتكە سۈننەتتۇر. چۈنكى
ئاللاھ تائالا پېيغەمبەر ئەلەيھىسسالامغا مۇنداق دەيدۇ:

﴿وَمِنَ الَّذِينَ فَتَهَجَّدُ بِنَافِلَةٍ لَكَ عَسَى أَنْ يَعْثَكَ رَبُّكَ
مَقَامًا مَحْمُودًا﴾

﴿كېچىنىڭ بىر قىسىمدا ئويغىنىپ قۇرئان بىلەن
تەھەججۇد نامىزى ئوقۇغىن، بۇ ناماز ساڭا ئارتۇقچە بىر
ۋەزىپىدۇر، شۇنداق قىلسالىڭ رېبىنىڭ سېنى مەدھىيەلىنىدىغان
ماقامغا ئېرىشتۈرۈشى مۇمكىن﴾^③.

^① ئىبنى ھەجر، فەتهۇلبارى 446/2؛ ئىبنى قۇدامە، ئەلمۇغنى 256/2؛
ئىبنى تەيمىيە، فەتاۋا 24/253.

^② ئەبۇ داؤود، سۈننەن، سالات 254 (1156).

^③ 17 - سۈرە ئىسرا، 79 - ئايەت.

بۇ ئايەت تەھەججۇد نامىزىنىڭ پەيغەمبىرىمىزگە پەرز ئىكەنلىكىگە دالالەت قىلىدۇ. ئاللاھ تائالا تەھەججۇدىنى ئۈممەتكە پەرز قىلماستىن ئۈممەتنى تەھەججۇدقاتەشۋىق قىلغان. مۇناسىۋەتلەك ئايەتلەر مۇنداق:

﴿وَالَّذِينَ يَسْتُونَ لِرَبِّهِمْ سُجَّدًا وَقِيَامًا﴾

﴿ئۇلار كېچىلىرىنى رەببىگە سەجدە قىلىپ ۋە قىيامدا﴾

تۇرۇپ ئۆتكۈزۈدىغان كىشىلەر دۇر﴾^①.

﴿إِنَّمَا يُؤْمِنُ بِآيَاتِنَا الَّذِينَ إِذَا ذُكْرُوا بِهَا خَرُّوا سُجَّدًا﴾

وَسَبَّحُوا بِحَمْدِ رَبِّهِمْ وَهُمْ لَا يَسْتَكْبِرُونَ ﴿٤﴾ تَسْجَافَى جُنُوبُهُمْ
عَنِ الْمَضَاجِعِ يَدْعُونَ رَبَّهُمْ خَوْفًا وَطَمَعاً وَمِمَّا رَزَقْنَاهُمْ يُنِفِّقُونَ﴾

﴿بىزنىڭ ئايەتلەرىمىزگە شۇنداق كىشىلەر ئىمان

ئېيتىسىدۇكى، ئۇلارغا ئۇ ئايەتلەر ئەسلىتلىسە دەرھال سەجدە قىلىدۇ، رەببىگە ھەمد بىلەن تەسبىھ ئېيتىسىدۇ ۋە چوڭچىلىق قىلمايدۇ. ئۇلار تەھەججۇد نامىزى ئوقۇش ئۇچۇن كېچىدە ياتاقلىرىدىن تۇرىدۇ...﴾^②.

﴿إِنَّ الْمُتَّقِينَ فِي جَنَّاتٍ وَعَيْنِينِ ﴿٥﴾ آخِذِينَ مَا آتَاهُمْ رَبُّهُمْ إِنَّهُمْ

كَانُوا قَبْلَ ذَلِكَ مُحْسِنِينَ ﴿٦﴾ كَانُوا قَلِيلًا مِنَ اللَّيْلِ مَا يَهْجَعُونَ

﴿وَبِالأَسْحَارِ هُمْ يَسْتَغْفِرُونَ ﴿٧﴾

① 25- سۈرە فۇرقان، 64- ئايەت.

② 32- سۈرە سەجدە، 15~16- ئايەت.

﴿شوبهیسزکی، تەقۋادارلار جەننەتلەر دە ۋە بۇلاقلارنىڭ باشلىرىدا بولىسىدۇ، رەببى بەرگەن مۇكاباتلارنى ئالىسىدۇ. چۈنكى ئۇلار ياخشى كىشىلەر ئىدى، كېچىسى ئاز ئۇخلايتى، سەھەرلەر دە مەغپىرەت تىلەيتتى﴾^①.

مانا بۇ ئايەتلەر دە ئۆممەت تەھەججۇدقا تەشۇق قىلىنغان، ئەمەر قىلىنىمغان. شۇنىڭ ئۈچۈن ئۆممەت تەھەججۇد نامىزى ئوقۇسا كۆپ ساۋابقا ئېرىشىدۇ، ئوقۇمسا ساۋابىنى مەھرۇم قالىدۇ، لېكىن گۇناھكار بولمايدۇ.

(1) ھۆكمى

ئاللاھ تائالا مۇنداق دەيدۇ:

﴿أَقِمِ الصَّلَاةَ لِدُلُوكِ الشَّمْسِ إِلَى غَسَقِ الظَّلَلِ وَقُرْآنَ الْفَجْرِ إِنَّ قُرْآنَ الْفَجْرِ كَانَ مَشْهُورًا ۚ وَمِنَ الظَّلَلِ فَتَهَجَّدَ بِهِ نَافِلَةً لَكَ عَسَى أَنْ يَبْعَثَكَ رَبُّكَ مَقَامًا مَحْمُودًا﴾

﴿ئى مۇھەممەد! نامازنى كۈن قايرىلغاندىن تارتىپ كېچىنىڭ قاراڭغۇلۇقى باسقانغا قەدەر ئوقۇغۇن. بامداتنىڭ قۇرئانىنىمۇ ئوقۇغۇن، چۈنكى بامداتنىڭ قۇرئانى كۆرۈلگۈچىدۇر﴾^②.

ئاللاھ تائالا بۇ ئىككى ئايەتنىڭ بىرىنچىسىدە پەيغەمبەر ئەلەيھىسسالامنى بەش ۋاقت نامازنى ئوقۇشقا بۇرىۇپ، ئىككىنچى ئايەتتە ئۇنى كېچىسى ئورنىدىن تۇرۇپ ناماز ئوقۇشقا

① 51 - سۈرە زارىيات، 15~18. ئايەت.

② بامدات نامىزىنى.

③ 17 - سۈرە ئىسرا، 78~79. ئايەت.

بۇيرۇيدۇ ۋە «نافىلەتەن لەكە (سائىڭ ئارتۇرۇچە بىر ۋەزپە بولغان)» دېگەن سۆزى بىلەن بىرىنچى ئايىتتە بۇيرۇلغان بەش ۋاقت نامازنىڭ پەيغەمبەر ئەلەيھىسسالامنىڭ ئۈممىتىگىمۇ پەرز ئىكەنلىكىنى، كېچە نامىزى (تەھەججۇد)نىڭ بولسا، پەيغەمبەر ئەلەيھىسسالامغا پەرز ئىكەنلىكىنى بايان قىلىدۇ.

ئەھـڦـال مـؤـشـۇـندـاق بـولـغـانـلىـقـى ئـۈـچـۈـن پـەـيـغـەـمـبـەـر ئەلەيھىسسالام بـۇ نـامـازـغا تـەـرـغـىـب قـىـلىـش بـىـلـەـن كـۇـپـاـيـلـەـنـگـەـنـ. مـۇـنـاسـ્થـەـتـلىـك بـىـر قـىـسىـم هـەـدىـسـلـەـر مـۇـنـدـاقـ:

1 - سالىم ئىبنى ئابىدۇللاھ رەزىيەللەھۇ ئەنھۇدىن رىۋىيەت قىلىنىدۇكى، پەيغەمبەر ئەلەيھىسسالام: «ئابىدۇللاھ كېچىسى تەھەججۇد نامىزى ئوقۇغان بولسا، نېمىدىگەن ياخشى ئادەم بولغان بولاتنى - ھە» دېدى.

سالىم مۇنداق دېگەن: «ئابىدۇللاھ شۇ سۆزدىن كېيىن كېچىسى ناھايىتى ئاز ئۇخلايدىغان بولغان»^①.

2 - ئەبۇھۇرھىرە رەزىيەللەھۇ ئەنھۇدىن رىۋىيەت قىلىنىدۇكى، پەيغەمبەر ئەلەيھىسسالام مۇنداق دېگەن: «كىشى ئۇخلىغان چىغىدا، شەيتان ئۇنىڭ گەجگىسىگە ئۈچ توگۇن چىگىدۇ. ھەر توگۇنى چەگكەندە: «ئۇخلاۋەرگىن، كېچە ئۇزۇن» دەيدۇ. كىشى ئويغىنىپ ئاللاھ تائالاغا زىكىر ئېتىسا بىر توگۇن يېشىلىدۇ. تاھارەت ئالسا يەنە بىر توگۇن يېشىلىدۇ. ناماز ئوقۇسا يەنە بىر توگۇن يېشىلىدۇ. شۇنىڭ بىلەن ئۇتېتىك،

^① بۇخارى، سەھىھ، جۇمۇئە 1122، مەناقىب 3739؛ مۇسلىم، سەھىھ، فەدائىلسىساھابىه 140 - (2479).

روهلىق بولۇپ قالىدۇ. ئۇنداق قىلماسا، ئېزىلەڭگۈ، هۇرۇن
بولۇپ قالىدۇ»^①.

3- ئابدۇلاھ ئىبىنى سالام رەزىيەللاھۇ ئەنھۇدىن رىۋايات
قىلىنىدۇكى، ئۇرسۇلۇلاھنىڭ مۇنداق دېگەنلىكىنى ئاڭلىغان:
«ئى ئىنسانلار! سالامنى ئومۇملاشتۇرۇڭلار، كىشىلەرگە
تائام بېرىڭلار، كىشىلەر ئۇخلاۋاتقاندا كېچىسى قوپۇپ ناماز
ئوقۇڭلار، شۇنداق قىلسائىلار جەننەتكە سالامەت
كرەلەيمىسلىر»^②.

(2) ۋاقتى

تەھەججۇد نامىزىنىڭ ۋاقتى خۇپىتهندىن كېيىن
باشلىنىپ تاكى تاڭ ئاقارغۇچە داۋاملىشىدۇ. لېكىن ئوقۇلغان
نامازنىڭ ئادەتتىكى نەپلە ناماز بولماي تەھەججۇد نامىزى
بولۇشى ئاچۇن خۇپىتهندىن كېيىن بىر مۇددەت ئۇخلاپ ئاندىن
ئورنىدىن قايىتا تۇرۇپ ئوقۇشقا توغرا كېلىدۇ. تەھەججۇد
كەلىمىسىنىڭ لۇغەت مەنسىسى بۇنىڭغا دالالەت قىلىدۇ،
مۇناسىۋەتلەك ئايەتلەرمۇ بۇنى كۆرسىتىدۇ. بۇ ئايەتلەر ئۈستىدە
تۆۋەندە توختىلىمىز.

① بۇخارى، سەھىھ، جۇمۇئە 1142، بەدئۈلخەلق 3269؛ مۇسلم، سەھىھ، سالات ئۈلمۇسافىرىينە ۋە قەسىرىها 207 - (776)؛ ئېبۇ داۋۇد، سۇنەن، سالات 1306؛

نەسەئى، سۇنەن، قىيامۇل لەپىل ۋە تەتھۇرۇۋۇنەھارى 1607.

② تىرمىزى، سۇنەن، باپۇ سىفەتلىل قىيامە 2485؛ ئىبىنى ماجە، سۇنەن، ئىقамەتۇسالات 1334، 174.

تەھەججۇد نامىزىنىڭ ۋاقتىنى ئېنىق بەلگىلەش ئۈچۈن
بىر كېچە-كۈندۈزنىڭ پۇتۇن ۋاقتىلىرىنى بىلىشكە توغرا
كېلىدۇ. «قۇرئان كەرسىم» دە بۇ ۋاقتىلار مەڭگۈلۈك تەبىسى
سائەت بولغان قۇياش بىلەن بەلگىلىنىدۇ. ئاللاھ تائىلا مۇنداق
دەيدۇ:

﴿هُوَ الَّذِي جَعَلَ الشَّمْسَ ضِيَاءً وَالْقَمَرَ نُورًا وَقَدَرَهُ مَنَازِلَ لِتَعْلَمُوا
عَدَدَ السَّنِينَ وَالْجِسَابَ مَا خَلَقَ اللَّهُ ذَلِكَ إِلَّا بِالْحَقِّ يُفَصِّلُ الْآيَاتِ لِقَوْمٍ
يَعْلَمُونَ﴾

﴿ئاللاھ شۇنداق زاتكى، كۈنى نۇر مەنبەسى، ئايىنى نۇر
ئەكس ئەتتۈرگۈچى قىلدى ۋە ئايغا مەنزىللەر بەلگىلىدى. ئاللاھ
بۇنى يىللارنىڭ سانىنى ۋە ۋاقتىلارنىڭ ھېسابىنى بىلىشىڭلار
ئۈچۈن قىلدى. ئاللاھ بۇلارنى پەقهت ھەق بىلەنلا ياراتتى.
ئاللاھ ئايەتلرىنى بىلدىغان قەۋۇم ئۈچۈن تەپسىلىي بايان
قىلىدۇ﴾^①.

ماۋزو تەھەججۇد نامىزىنىڭ ۋاقتى بولغانلىقى ئۈچۈن
تۆۋەندە كېچىنىڭ ۋاقتىلىرى زىكىر قىلىنىدىغان ئايەتلەر
ئۈستىدىلا توختىلىمىز. مۇناسىۋەتلىك ئايەتلەر مۇنداق:

﴿فَسُبْحَانَ اللَّهِ حِينَ تُمْسُونَ وَحِينَ تُصْبِحُونَ﴾

﴿ئاخشامغا ئۇلاشقان ۋە ئاخشامدا بولغان، ئەتىگەنگە
ئۇلاشقان ۋە ئەتىگەندە بولغان چاغلىرىڭلاردا ئاللاھقا تەسبىھ
ئېيتىڭلار﴾^②.

① 10 - سۈرە يۈنۈس، 5 - ئايەت.

② 30 - سۈرە رۇم، 17 - ئايەت.

﴿أَقِمِ الصَّلَاةَ لِدُلُوكِ الشَّمْسِ إِلَى غَسَقِ اللَّيْلِ...﴾

«ناماژنی کۈن قايرىلغاندىن تارتىپ كېچىنىڭ

قاراڭغۇلۇقى باسقۇچىلىق بولغان ئارىلىقتا ئوقۇغۇن...»^①.

بۇ ئايەتلەرde كېچە ئۈچكە بۆلۈندۇ : 1- «ئاخشام

(مهساۋ)، 2- «قاراڭغۇلۇق (غەسەق)»، 3- «ئەتگەن (ساباھ)».

بىز بۇ ئۈچ ۋاقتىنى يۇقىرىدىكى ئايىتنىڭ (يۇنۇس سۈرسىنىڭ

5- ئايىتنىڭ) مەزمۇنى بويىچە قۇياشنىڭ ئالامەتلەرى بىلەن

بەلگىلەشكە تىرىشىمىز:

كېچىنىڭ بىرىنچى ۋاقتى ئاخشام ۋاقتىدۇر، بۇ ۋاقت

قۇياش پاتقاندىن باشلاپ كېچىنىڭ قاراڭغۇلۇقى باسقۇچىلىق

ئارىلىقتا بولغان ۋاقتىدۇر. بۇ ۋاقت پۈتۈن ئىنسانلارنىڭ

ئارىسىدا «ئاخشام» دەپ ئاتىلىدۇ.

بۇ ۋاقتىتا ناماژشام بىلەن خۇپىتەن نامىزى ئوقۇلۇدۇ.

دېققەت قىلدىغان بولساق بۇ ئاخشام ۋاقتى كۈنىنىڭ ئالامتى

ئارقىلىق بەلگىلىنىش بىلەن بىرگە يەنە كۈنىنىڭ ئالامتى بىلەن

ئىككىگە ئايىرىلىدۇ: بىرى كۈن پاتقاندىن كېيىن كۈن پېتىش

تەرەپتىكى قىزىللىق يوق بولغۇچە بولغان ۋاقت بولۇپ، بۇ

ناماژشامنىڭ ۋاقتىدۇر. يەنە بىرى قىزىللىق يوق بولۇشى بىلەن

باشلىنىدىغان ئاقلىق يوق بولغۇچىلىك بولغان ۋاقت بولۇپ، بۇ

خۇپىتەن نامىزىنىڭ ۋاقتىدۇر. بۇ ئىككى ۋاقت رۇم سۈرسىنىڭ

17- ئايىتىدە «ئاخشام (مهساۋ)» دەپ ئاتىلىدۇ.

كېچىنىڭ «ئاخشام (مهساۋ)» ۋاقتى ئاخىرلاشقانىدىن

كېيىن يەنى كۈن پېتىشتا كۈنىنىڭ ھېچبىر ئالامتى قالىغاندىن

① 17- سۈرە ئىسرا، 79- ئايەت.

كېيىن «كېچىنىڭ قاراڭغۇلىقى (غەسەقۇل لمىل)» باشلىنىدۇ.
مانا بۇ ۋاقت تالڭ ئاقارغۇچە داۋاملىشىدىغان ئۇزۇن بىر ۋاقت
بولۇپ تەھەججۇد ۋاقتى ھېسابلىنىدۇ.

«كېچىنىڭ قاراڭغۇلىقى (غەسەقۇل لمىل)» دىن كېيىن
تالڭ ئاقرىدۇ، تاڭنىڭ ئاقىرىشى بىلەن روزا تۇتقۇچىنىڭ
يېمەك-ئىچمەكتىن توختىسى لازىم بولىدۇ. بامدات ناما زىنىڭ
ۋاقتى مانا مۇشۇ تالڭ ئاقارغاندىن تارتىپ كۈن چىققۇچىلىك
داۋاملىشىدۇ. مانا بۇ ۋاقت رۇم سۈرسىنىڭ 17- ئىيتىدە
ئەتىگەن (ساباھ)» دەپ ئاتلىدى.

ئاللاھ تائالا «كۈندۈزنىڭ ئىككى تەرىپىدە» ئىككى
ۋاقت، «ئاخشام (مەسائى)» ۋاقتدا ئىككى ۋاقت ناما ز
ئوقۇشىنىڭ، «ئەتىگەن (ساباھ)» ۋاقتدا بىر ۋاقت ناما ز
ئوقۇشىنىڭ پەرزىلىكى توغرىسىدا مۇنداق دىيدۇ:

﴿وَأَقِمِ الصَّلَاةَ طَرَفِيِ النَّهَارِ وَزُلْفًا مِنَ اللَّيْلِ ...﴾

«ناما زىنى كۈندۈزنىڭ ئىككى تەرىپىدە ۋە كېچىنىڭ
كۈندۈزگە يېقىن ۋاقتلىرىدا تولۇق ۋە داۋاملىق ئۆتىگىن...»^①.

ماۋزو بىلەن مۇناسىۋەتلilik بولغانلىقى ئۈچۈن بۇ
ئايەتنىڭ **﴿زُلْفًا مِنَ اللَّيْلِ﴾** (كېچىنىڭ كۈندۈزگە يېقىن
ۋاقتلىرىدا) دېگەن قىسىمى ئۆستىدە توختىلىمىز:

ئايەتتە ئۆتكەن **﴿زُلْفًا مِنَ اللَّيْلِ﴾** دىكى زۇلەف **﴿زُلَف﴾**،
زۇلەف «زۇلەف»نىڭ كۆپلىك شەكلidۇر. كۆپلىك شەكل (جهم)

^① 11 - سۈرە ھۇد، 114 - ئايەت.

ئەرەبچىدە ئەڭ ئاز ئۈچنى ئىپادىلەيدۇ. بۇ كەلەمە يېقىنلىق دېگەن مەناسىمۇ ئۆز ئىچىگە ئالىدۇ.

شۇڭا (زۇلەفەن مىنەللەيل) «زۇڭا مِنَ الْلَّيْلِ» نىڭ مەنسىسى «كېچىدىن بولۇپ كۈندۈزگە يېقىن بولغان ئۈچ ۋاقتى» دېگەن بولىدۇ. كېچە- كۈن پاتقانىدىن باشلاپ كۈن چىققۇچىلىك بولغان ئارىلىقتىكى ۋاقتىتۇر. كېچىنىڭ بۇ ئۈچ ۋاقتى كۈنىنىڭ ئالامەتلەرى بىلەن بەلگىلىنىشى لازىم. بۇ مۇنداق بولىدۇ: كۈن پېتىپ، ئۇپۇقتىن تېخى ئارتۇق يىراقلاشمىغان ۋاقتى ئىچىدە كۈن پېتىش ئۇپۇقدا بىر قىزىللىق مەۋجۇت بولۇپ تۇرىدۇ. بۇ قىزىللىق ئەرەبچىدە «شەھەقى ئەھمەر» دەپ ئاتىلىدۇ. بۇ، «كېچىنىڭ كۈندۈزگە يېقىن ئۈچ ۋاقتى» نىڭ بىرىنچىسىدۇر، شۇنداقلا ناماژشامنىڭ ۋاقتىسىدۇر. كۈن پېتىپ ئۇپۇقتىن خېلى يىراقلاشقاندا، كۈن پېتىش ئۇپۇقدىكى قىزىللىق يوق بولۇپ، ئورنىنى ئاقلىق ئالىدۇ. بۇ ئاقلىق ئەرەبچىدە «شەھەقى ئەبىيەز» دەپ ئاتىلىدۇ. بۇ ئاقلىق مەۋجۇت بولۇپ تۇرغان مۇددەت «كېچىنىڭ كۈندۈزگە يېقىن ئۈچ ۋاقتى» نىڭ ئىككىنچىسىدۇر، شۇنداقلا خۇپىتەن نامىزىنىڭ ۋاقتىسىدۇ.

كۈن پېتىپ، ئۇپۇقتا ھېبىر ئالامىتى قالىغاندا «كېچىنىڭ قاراڭغۇلۇقى «غَسَقُ الْلَّيْلِ»» باشلىنىدۇ. مانا بۇ ۋاقتىسا خۇپىتەن نامىزىنىڭ ۋاقتى چىقىپ كېتىپ تەھەججۇد نامىزىنىڭ ۋاقتى باشلىنىدۇ.

يۇقىرىدىكى ئايىتلهردە بىر كېچە- كۈندۈزنىڭ ۋاقتىلىرى كۈن بىلەن بەلگىلەنگەنلىكى ئۈچۈن پېيغەمبەر ئەلەيھىسسالام پۇتكۈل ناماژلارنىڭ ۋاقتىلىرىنى كۈن بىلەن بەلگىلىگەن.

هەدىسلەردىكى «ھەر نەرسىنىڭ سايىسى مۇنچىلىك بولغاندا پالانى نامازنىڭ ۋاقتى كىرىدۇ» دېگەندەك ئىپادىلەر بۇنى كۆرسىتىدۇ.

كېچە يۇقىرىدىكى شەكىلدە ئۈچكە بۆلۈنسە، بەزىلەر: بۇ ئوخشاش بولىمىدى، ئۇنداق بەلگىلىگەندە كېچىنىڭ ئۈچىنچى قىسىم ئۇزۇنراق بولۇپ قالمايدۇ؟ بىر نەرسىنى ئۈچكە بۆلۈش ئوخشاشتنى تەڭ ئۈچكە ئايىرش دېگەن بولمايدۇ؟ دېيشى مۇمكىن. ئاللاھ تائالا «قۇرئان كەرسم» دە بۇنىڭ جاۋابىنىمۇ بەرگەن. چۈنكى ئاللاھ تائالانىڭ ئىنسان سۈرسىنىڭ 26-ئايىتىدىكى:

﴿وَمِنَ الْلَّيْلِ فَاسْجُدْ لَهُ وَسَبِّحْ لَيْلًا طَوِيلًا﴾

﴿كېچىنىڭ بىر قىسىمدا ئۇنىڭغا سەجدە قىل، كېچىنىڭ ئۇزۇن بىر قىسىمدا ئۇنىڭغا تەسىبە ئېيت﴾ دېگەن سۆزى كېچىنىڭ تەھھاججۇد نامىزى ئوقۇلىدىغان قىسىمنىڭ پەرز ناماز ئوقۇلىدىغان قىسىمدىن ئۇزۇنراق بولىدىغانلىقىغا دالالت قىلىدۇ.

(3) رەكىئەت سانى

ئائىشە رەزىيەللاھۇ ئەنها پەيغەمبەر ئەلەيھىسسالامنىڭ بۇ نامازنى، رامىزان كېچىلىرىدە بولسۇن، باشقۇ ئايىنىڭ كېچىلىرىدە

بولسۇن 11 رەكئەتتىن ئارتۇق ئوقۇمغانلىقىنى روۋايدىت قىلىدۇ.^①

ئائىشىھە رەزىيەللاھۇ ئەنھا يەنە پەيغەمبەر ئەلەيھىسسالامنىڭ بۇ نامازنى 7 رەكئەت، 9 رەكئەت، 11 رەكئەت ۋە 13 رەكئەت ئوقۇمغانلىقىنىمۇ روۋايدىت قىلىدۇ. لېكىن 13 رەكئەت ئوقۇغان چېغىدا بۇنىڭ ئىچىدە ۋىتىر ۋە بامدا تىنىڭ ئىككى رەكئەت سۈننەتىنىڭمۇ بارلىقىنى ئوتتۇرىغا قويىدۇ.^②

(4) ئوقۇش ئۇسۇلى

ئىبنى ئۆمەر رەزىيەللاھۇ ئەنھۇ دىن روۋايدىت قىلىنىدۇكى، پەيغەمبەر ئەلەيھىسسالام مۇنداق دېگەن: «كېچىنىڭ نامىزى (يەنى تەھەججۇد نامىزى) ئىككى رەكئەتتىن، ئىككى رەكئەتتىن ئوقۇلىدۇ. تالڭى سۈزۈلۈپ قېلىشىدىن ئەندىشە قىلىساڭ، بىر رەكئەت ئوقۇپ ئوقۇغان نامىزىڭنى تاق قىلىۋالغان».

ئائىشىھە رەزىيەللاھۇ ئەنھادىن روۋايدىت قىلىنىدۇكى، پەيغەمبەر ئەلەيھىسسالام كېچىسى ئون بىر رەكئەت ناماز ئوقۇيتتى. پەيغەمبەر ئەلەيھىسسالام نامازدا شۇنداق ئۇزۇن

① بۇخارى، سەھىھ، تەراۋىھ 1، تەھەججۇد 3؛ مۇسلمان، سەھىھ، سالاتلۇمۇسافىرىن 125؛ تىرمىزى، سۇننە، سالات 208؛ نەسەئى، سۇننە، قىيامۇل لەيل 36؛ مالىك ئىبنى ئەنەس، مۇۋەتتا، سالاتلۇل لەيل 3؛ ئەھمەد ئىبنى هەنبىل، مۇسندە 6/6، 104، 73، 36/3.

② بۇخارى، سەھىھ، تەھەججۇد 10.

③ بۇخارى، سەھىھ، ۋىتىر 990؛ مۇسلمان، سەھىھ، سالاتلۇمۇسافىرىنە ۋە قەسىرەها 20، 145 (749).

سەجدە قىلاتتىكى، سەجىدىن بېشىنى كۆتۈرگۈچە بىرىڭلار قۇرئاندىن 50 ئايىت ئوقۇپ بولغۇدەك ۋاقت ئۆتەتتى...^①.

ئەبۇ ئابدۇللاھ ھۇزىھىفە ئىبنى يەمانى رەزىيەللاھۇ ئەنھۇ دىن رىۋايت قىلىنىدۇكى، بىر كېچىسى مەن پەيغەمبەر ئەلەيھىسسالام بىلەن ناماز ئوقۇپ قالدىم. پەيغەمبەر ئەلەيھىسسالام سۈرە فاتىھەدىن كېيىن سۈرە بەقەرنى باشلىدى. مەن يۈزىنچى ئايىتتە رۇكۇ قىلامدىكىن، دېسەم، توختىماي ئوقۇۋەردى. مەن بەقەرە سۈرسىنىڭ ھەممىسىنى بىر رەكئەتتىلا ئوقۇيىدىغان بولىدى دەپ ئويلىدەم. قىرائىتنى داۋاملاشتۇرۇۋېرىپ سۈرە نىسانى باشلىدى. ئۇنى ئوقۇپ بولغاندىن كېيىن سۈرە ئال ئىمرانى باشلىدى. بۇ ئايەتلەرنى ئاستا-ئاستا ئوقۇيىتتى. تەسبەھ ئايەتلەرى ئۆتسە تەسبە ئوقۇيىتتى. دۇئا ئايەتلەرى ئۆتسە دۇئا قىلاتتى ۋە پاناھ تىلەشكە ئائىت ئايەتلەر ئۆتسە پاناھ تىلەيتتى. ئاندىن رۇكۇ قىلىپ: «سۇبەانە رەببىيەل ئەزبىم» دېدى. ئاندىن سەجدە قىلىپ: «سۇبەانە رەببىيەل ئەئلا» دېدى. سەجىدىمۇ قىيامدا تۇرغانغا ئوخشاش ئۇرۇن تۇردى.^②

^① بۇخارى، سەھىھ، جۇمۇئە 994، 1123؛ مۇسلم، سەھىھ، سالاتۇلمۇسافىرىينە ۋە قەسرىها 121 (736)؛ ئەبۇ داۋود، سۇنەن، سالات 1336؛ تىرمىزى، سۇنەن، سالات 440؛ نەسەئى، سۇنەن، ئەزان 685، ئىبنى ماجە، سۇنەن، ئىقامەتۇرسالات 1358.

^② مۇسلم، سەھىھ، سالاتۇلمۇسافىرىينە ۋە قەسرىها 203 - (772)؛ نەسەئى، سۇنەن، قىيامۇل لەيل 1664.

ئائىشە رەزىيەللاھۇ ئەنھادىن رىۋايات قىلىنىدۇكى، پېيغەمبەر ئەلەيھىسسالام كېچىسى تەھەججۇد نامىزى ئۈچۈن تۇرسا، ئالدى بىلەن يەڭىگىل ئىككى رەكئەت ناماز ئوقۇۋالاتى ^①.

خۇلاسە

1- تەھەججۇد نامىزى پېيغەمبەر ئەلەيھىسسالامغا پەرز، ئۈممىتىگە سۈننەتتۇر. رەكئەت سانى ۋىتىر بىلەن بىرلىكتە ئەڭ ئار تۇق بولغاندا 11 رەكئەتتۇر.

2- تەھەججۇدىنىڭ ۋاقتى خۇپىتەندىن كېيىن تاڭ سۈزۈلگۈچىلىك بولغان ئارىلىقتۇر. لېكىن ئوقۇلغان نامازنىڭ «تەھەججۇد نامىزى» بولۇشى ئۈچۈن ناماز خۇپىتەندىن كېيىن بىر مۇددەت ئۇخلاپ ئۇيىقۇدىن ئويغىنىپ، ئاندىن ئوقۇش لازىم. چۈنكى بۇ نامازنىڭ «تەھەججۇد» دېگەن ئىسمى كېچىسى ئۇيىقۇدىن ئويغىنىپ ئوقۇلدىغان ناماز دېگەن بولسىدۇ. ئۇنىڭ ئۆستىگە ئاللاھ تائالانىڭ تەقادارلارنى مەدھىيەلىگەن تۆۋەندىكى سۆزلىرىمۇ بۇنىڭغا دالالەت قىلىدۇ:

﴿تَجَافَى جُنُوبُهُمْ عَنِ الْمَضَاجِعِ يَدْعُونَ رَبَّهُمْ خَوْفًا
وَطَمَعًا وَمِمَا رَزَقْنَاهُمْ يُنْفَقُونَ﴾

﴿ئۇلار تەھەججۇد نامىزى ئوقۇش ئۈچۈن كېچىدە ياتاقلىرىدىن تۇرىدۇ، قورقۇنجۇ ۋە ئۈمىد ئىچىدە رەببىگە دۇئا

① مۇسلمۇن، سەھىھ، سالاتلۇمۇسافىرىينە ۋە قەسىرىها 197 - (767)، 200 - (770).

قىلىدۇ ۋە بىز ئاتا قىلغان رىزلىقىن ياخشى يولدا چىقىم
قىلىدۇ^①.

﴿...وَالْمُسْتَغْفِرِينَ بِالْأَسْحَارِ﴾

﴿ئۇلار سەھەرلەر دە مەغپىرەت تىلىگۈچىلەر دۇر﴾^②.

﴿وَبِالْأَسْحَارِ هُمْ يَسْتَغْفِرُونَ﴾

﴿ئۇلار سەھەرلەر دە مەغپىرەت تىلىيتنى﴾^③.

«ياتاقىن تۇرۇش» ئۆچۈن ئالدى بىلەن يېتىش لازىم.
«سەھەرلەر دە مەغپىرەت تىلىش» دېگەن ئىپادە ۋىتىردا
ئوقۇلسىغان قۇنىت دۇئاسىغا ئىشارەت قىلىدۇ. قۇنىت
دۇئاسىنىڭ سەھەرلەر دە قىلىنىشى ۋە بۇ دۇئا ئوقۇلسىغان ۋىتىر
نامىزىنىڭ تەھەججۇد نامىزىنىڭ ئاخىرىدىكى تاق رەكئەت
ئىكەنلىكى، تەھەججۇد نامىزىنىڭ، قۇنىت دۇئاسى ئوقۇلسىغان
ئەڭ ئاخىرقى تاق رەكىتىنىڭ كېچىنىڭ تاڭ يورۇشتىن بۇرۇنقى
«سەھەر»، قىسىمغا توغرا كېلىدىغان بىر ۋاقتىدا
ئوقۇلدىغانلىقىغا دالالەت قىلىدۇ. چۈنكى ئەرەبچىدە تاڭ
سۈزۈلۈشكە ئاز قالغاندىكى ۋاقتى سەھەر دەپ ئاتىلىدۇ.
تۆۋەندىكى ھەدىسمۇ بۇنى كۆرسىتىدۇ:

① 32- سۈرە سەجىدە، 16- ئايەت.

② 3- سۈرە ئال ئىمران، 17- ئايەت.

③ 51- سۈرە زارىيات، 18- ئايەت.

④ لىسانىۇل ئەرەب، سىھاھ، ئەلقاممۇسۇل مۇھىت، مۇئجمەمۇ مەقايسىسل
لۇغە.

ئائىشە رەزىيەللاھۇ ئەنھادىن رىۋايهت قىلىنىدۇكى، پېيغەمبەر ئەلەپەھىسىسالام كېچىنىڭ ئەۋۇتلىدە ئۇخلايتى، ئاخىردا ناماز ئوقۇپىتتى^①.

3- ئەر-ئايال مۇسۇلمانلارنىڭ، رامىزان ئېينىڭ كېچىلىرى بولسۇن، باشقۇ ئايilarنىڭ كېچىلىرى بولسۇن ھەر كېچە ئورنىدىن تۇرۇپ، ۋىتىر بىلەن قوشۇپ 7 رەكئەت، 9 رەكئەت، ئارتۇق بولغاندا 11 رەكئەت تەھەججۇد نامىزى ئوقۇشى ئىنتايىن ياخشى ئىشتۇر.

4- ئىستىسقا نامىزى

ئاللاھ تائالا مۇنداق دەيدۇ:

﴿وَهُوَ الَّذِي يُرْسِلُ الرِّبَّاحَ بُشْرًا بَيْنَ يَدَيِ رَحْمَتِهِ حَتَّىٰ إِذَا أَقْلَتْ سَحَابًا ثِقَالًا سُقْنَاهُ لِبَلَدٍ مَيَّتٍ فَأَنْزَلْنَا بِهِ الْمَاءَ فَأَخْرَجْنَا بِهِ مِنْ كُلِّ الشَّمَرَاتِ كَذَلِكَ نُخْرِجُ الْمَوْتَىٰ لَعَلَّكُمْ تَذَكَّرُونَ﴾

﴿ئاللاھ شۇنداق زاتكى، شاماللارنى رەھمىتىنىڭ ئالدىدا خۇش خەۋەر يەتكۈزگۈچى قىلىپ ئەۋەتىدۇ، تاكى ئۇ شاماللار ئېغىر بۇلۇتلارنى كۆتۈرگەن چاغدا، بىز ئۇنى ئۆلۈك بىرىيەرگە ھېيدىمىز، ئاندىن ئۇ ئارقىلىق سۇنى چوشۇرىمىز، ئاندىن ئۇ سۇ بىلەن بارلىق مېۋىلەردىن چىقىرىمىز. بىز ئۆلۈكلەرنى ئەنە شۇنداق چىقىرىمىز. نەسەھەت ئالغايسىلەر!﴾^②.

^① بۇخارى، سەھىھ، جۇمۇئى 1146؛ مۇسلمىم، سەھىھ، سالاتلۇمۇسافىرىينە ۋە قەسربىها 129 - (739): نەسەئى، سۇننەن، قىيامۇل لەيل 1640، 1680.

^② 7- سۈرە ئەئراف، 57- ئايەت.

﴿وَهُوَ الَّذِي أَرْسَلَ الرِّبَّاحَ بُشْرًا بَيْنَ يَدَيْ رَحْمَتِهِ وَأَنْزَلَنَا مِنَ السَّمَاءِ مَاءً طَهُورًا ﴿١﴾ لِتُحْيِيَ بِهِ بَلْدَةً مَيْتًا وَتُسْقِيَهُ مِمَّا حَلَقْنَا أَنْعَامًا وَأَنَاسِيًّا كَثِيرًا﴾

﴿ئاللاه شۇنداق زاتكى، شاماللارنى رەھمىتىنىڭ ئالدىدا خۇش خەۋەر يەتكۈزگۈچى قىلىپ ئەۋەتتى. بىز ئاسمانىدىن پاك سۇ چۈشۈرۈدۈق. بۇنى ئۇ سۇ بىلەن ئۆلۈك يەرنى تىرىلدۈرۈش، مەخلۇقاتىمىزدىن نۇرغۇن توگە، كالا، قوي ۋە ئۆچكىلەرنى، نۇرغۇن ئىنسانلارنى سۇغۇرۇش ئۈچۈن قىلدۇق﴾^①.

بۇ ئىككى ئايىتتە يامغۇرنىڭ ئاللاھنىڭ رەھىتى ئىكەنلىكى ئوتتۇرۇغا قويۇلىسىدۇ. تۆۋەندىكى ئايىتله رەد بۇ رەھىمەتكە ئىستىغپار ئېيتىش بىلەن ئېرىشكىلى بولىدىغانلىقى بايان قىلىنىدۇ:

﴿وَيَا قَوْمٍ اسْتَغْفِرُوا رَبَّكُمْ ثُمَّ تُوبُوا إِلَيْهِ يُرْسِلِ السَّمَاءَ عَلَيْكُمْ مِدْرَارًا وَيَزِدْكُمْ قُوَّةً إِلَى قُوَّتْكُمْ وَلَا تَتَوَلُّوْا مُجْرِمِينَ﴾

﴿ھۇد مۇنداق دېدى: «ئى قەۋىمم! رەببىڭلاردىن مەغىپىرەت تىلەڭلار، ئاندىن ئۇنىڭغا تەۋبە قىلىڭلار. شۇنداق قىلسائىڭلار، ئۇ سىلەرگە يامغۇرنى مول ياغىدۇرۇپ بېرىدۇ ۋە قۇۋۇشتىڭلارغا قۇۋۇھەت قېتىپ سىلەرنى كۆپەيتىسۇن. گۇناھكارلار ھالىتىدە يېز ئۆرۈمەڭلار﴾^②.

① 25- فۇرقان، 48~49- ئايىت.

② 11- سۈرە ھۇد، 52- ئايىت.

﴿فَقُلْتُ اسْتَغْفِرُوا رَبَّكُمْ إِنَّهُ كَانَ غَفَارًا ﴾ ﴿يُرْسِلِ السَّمَاءَ عَلَيْكُمْ مِدْرَارًا﴾

﴿نُوْه ئىپىتى: دېدىمكى: رەببىڭلاردىن مەغپىرەت تىلەڭلار، چۈنكى ئۇ كۆپ مەغپىرەت قىلغۇچىدۇر. شۇنداق قىلساڭلار، ئۇ سىلەرگە يامغۇرنى مول ياغدۇرۇپ بېرىدۇ﴾^①.

پەيغەمبەر ئەلەيھىسسالام بۇ ئايەتلەردىكى «ئىستىغىپار ئىپىتىش»نى ئىللادىن رىزاسى ئۈچۈن ئىككى رەكىئەت ناماز ئوقۇش ۋە ئىللادقا يالۋۇرۇپ دۇئا قىلىش بىلەن ئەمەلگە ئاشۇرغان. پەيغەمبىرىمىزنىڭ بۇ قىلمىشنى مۇنۇ ئايەت تەكتىلەيدۇ:

﴿يَا أَيُّهَا الَّذِينَ آمَنُوا اسْتَعِينُوْا بِالصَّبْرِ وَالصَّلَاةِ إِنَّ اللَّهَ مَعَ الصَّابِرِينَ﴾

﴿ئى مۇئىمنلار! سەۋىر قىلىش ۋە ناماز ئۆتەش ئارقىلىق ياردەم تىلەڭلار. شوبەسىزكى ئىللادىن سەۋىر قىلغۇچىلار بىلەن بىللەدۇر﴾^②.

دېمەككى، ئىستىسقا نامىزى ۋە ئىستىسقا دۇئاسى مۇناسىۋەتلىك ئايەتلەرنىڭ دالالەت قىلىشى ۋە رەسۇللە ئەلەيھىسسالامنىڭ پېئىلى بىلەن يولغا قويۇلغان.

① 71 - سۈرە نۇھ، 10~11 - ئايەت.

② 2 - سۈرە بەقەرە، 153 - ئايەت.

(1) «ئىستىسقا»نىڭ مەنسى

«ئىستىسقا» دېگەن سۆزنىڭ لۇغەت مەنسى ئۇسىسۇلۇق تەلەپ قىلماق، دېگەن بولىدۇ، شەرئى مەنسى بولسا، قۇرغاقچىلىق بولغاندا مەحسۇس بىر شەكىلدە ئاللاھدىن يامغۇر تەلەپ قىلماق، دېگەن بولىدۇ. بۇنىڭغا ئاساسەن، «ئىستىسقا دۇئاسى»نىڭ مەنسى، ئاللاھدىن يامغۇر تىلەپ ئوقۇلدىغان دۇئا، «ئىستىسقا نامىزى»نىڭ مەنسى بولسا، ئاللاھدىن يامغۇر تىلەپ ئوقۇلدىغان ناماز دېگەن بولىدۇ.^①.

(2) ئىستىسقا نامىزىنىڭ ۋاقتى

ئىستىسقا نامىزى هېيت نامازلىرى ئوقۇلدىغان ۋاقتىدا يەنى كۈن نەيزە بۇبى ئۆرلىگەندىن باشلاپ، كۈن چوش بولغۇچە بولغان ئارىلىقتا ئوقۇلدى. بۇ ئەۋزەل ۋاقتىدۇر. ئىستىسقا نامىزىنى، ناماز ئوقۇش مەكرۇھ بولمىغان باشقا ۋاقتىلاردا ئوقۇشقمۇ بولىدۇ. چۈنكى پەيغەمبەر ئەلەيھىسسالام بۇ نامازنى ئەۋزەل ۋاقتىدا ئوقۇغان، لېكىن باشقا ۋاقتىلاردا ئوقۇشتىن توسمىغان.

ئىمامنىڭ ئىستىسقا نامىزى ئوقۇشتىن بىرقانچە كۈن ئىلگىرى بۇ نامازنىڭ ئوقۇلدىغانلىقىنى ئېلان قىلىشى، دۇئانىڭ ئىجابەت بولۇشى ئۈچۈن ئىنسانلارنى ئۇ ۋاقتىقىچە گۇناھلاردىن تەۋبە قىلىش، زىممىلىرىدىكى «قۇل ھەقلسى»نى ئادا قىلىش، پېقىر - مىسکىن...لەرگە سەدىقە قىلىش ۋە بىر -

① لىساننۇل ئەرەب، ئەلقامۇسۇلمۇھىت، سىق يى ماددىسى؛ ئەرەبچە - ئۇيغۇرچە چوڭ لۇغەت، ئىستىسقا كەلىمسى.

بىرىگە بولغان ئاداۋەتلەرنى يۇيۇۋېتىش... قاتارلىقلارغا دەۋەت
قىلىشى ياخشىدۇر.

(3) ئىستىسقا نامازنىڭ ئوقۇلۇش شەكلى

ئىمام ۋە جامائەتلەر نامازگاھقا يىغىلغاندىن كېيىن ئىمام ئالدىغا ئۆتۈپ، يامغۇر تەلەپ قىلىش ئۈچۈن ئىككى رەكىئەت ناماز ئوقۇشنى نىيەت قىلىپ (كۆڭلىگە پۈكۈپ تۇرۇپ) «ئاللاھۇ ئەكىبەر» دەپ نامازغا باشلايدۇ. ئاندىن جامائەتمۇ ئىمامغا ئىقتىدا قىلىپ (ئەگىشىپ) بۇ نامازنى ئوقۇشنى كۆڭلىگە پۈكۈپ تۇرۇپ «ئاللاھۇ ئەكىبەر» دەپ نامازغا باشلايدۇ.

ئىمام بىرىنچى رەكىئەتتە فاتىھە ۋە ئەلا سۈرلىرىنى (87 - سۈرە)، ئىككىنچى رەكىئەتتە فاتىھە ۋە غاشىيە سۈرلىرىنى (88 - سۈرە) ئۇنلۇك ئوقۇبىدۇ. فاتىھەدىن كېيىن باشقۇ سۈرە ئوقۇشقىمۇ بولىدۇ، لېكىن يۇقىرىدىكى سۈرلىرەرنى ئوقۇش ئەۋزىلدۇر. ئەگەر ئىمام خالسا باۇ نامازنىڭ ئىچىدە ئىككى ھېيت نامازلىرىدىكىگە ئوخشاش تەكىرلەر ئوقۇبىدۇ. جامائەت ئىمامنىڭ قىرائىتىنى ئاڭلایدۇ. نامازنىڭ قالغان يەرلىرىدىكى زىكىر ۋە دۇئالارنى باشقۇ نامازلارىنىڭكە ئوخشاش ئىچىدە ئوقۇبىدۇ.

ئىمام نامازدىن سالام بەرگەندىن كېيىن خۇتبە ئوقۇبىدۇ. خۇتبىدە كۆپ ئىستىغىپار ئېيتىدۇ ۋە دۇئا قىلىدۇ. ئاندىن قىبلىگە قاراپ چاپىنىنى تەتۈر (ئەستىرىنى تېشىغا، تېشىنى ئىچىگە) قىلىپ كېيدۇ، جامائەتمۇ شۇنداق قىلىدۇ. ئاندىن ئىمام قوللىرىنى دۇئاغا ئېگىز كۆتۈرۈپ ئۇنلۇك دۇئا قىلىدۇ، جامائەتمۇ قوللىرىنى دۇئاغا ئېگىز كۆتۈرۈپ ئىمامنىڭ دۇئاسىغا

ئامن دهيدۇ. ئىستىسقا نامىزى ۋە ئىستىسقا دۇئاسى مانا مۇشۇ شەكىلده ئوقۇلىدۇ.

مۇناسىۋەتلىك ھەدىسلەر مۇنداق:

1- ئابدۇللاھ ئىبىنى زېيد رەزىيەللەھۇ ئەنھۇ دىن رىۋىيەت قىلىنىدۇكى، «پەيغەمبەر ئەلەيھىسسالام سۇ تەلەپ قىلىش ئۈچۈن چىقىتى، قىبلىگە يۈز كەلتۈردى، رىداسىنى ئۆرۈپ كىيدى ۋە ئۈنلۈك قىرائەت قىلىپ ئىككى رەكئەت ناماز ئوقۇدى».^① بۇخارىنىڭ بىر رىۋايىتىدە «ئەزان ۋە تەكىرىز ئوقۇمىدى» دېگەن ئىپادىمۇ زىكىر قىلىنىدۇ.^②

2- ئائىشە رەزىيەللەھۇ ئەنها مۇنداق دەيدۇ: رەسۇلۇللاھقا يامغۇر ياغىغانلىقى شىكايدەت قىلىنىدى. شۇنىڭ بىلەن رەسۇلۇللاھ بىر مۇنبەر كەلتۈرۈشكە بۇيرۇدى، نامازگاھقا بىر مۇنبەر قوبۇلدى. ئىنسانلارغا نامازگاھقا يىغىلىدىغان كۈنى بېكىتىپ بەردى. شۇ كۈنى كەلگەندە رەسۇلۇللاھ كۈنىنىڭ قرغىقى چىقىشى بىلەن تەڭ ئۆيىدىن چىقىپ نامازگاھقا كەلدى ۋە مۇنبەرگە چىقىتى. مۇنبەر دەلتۈرۈپ تەكىرىز ئېيتتى، ئاللاھقا ھەمد ئېيتتى، ئاندىن مۇنداق دېدى:

«سىلەر يۇرتۇڭلارنىڭ قۇرغاقچىلىققا مۇپتىلا بولغانلىق دىن، يامغۇرنىڭ يېغىش زامانىدىن كېچىككەنلىكىدىن شىكايدەت قىلىدىلار. ئاللاھ سىلەرنى ئۆزىنگە دۇئا قىلىشقا ئەمسىر قىلىدى ۋە دۇئايىڭلارنى ئىجابەت قىلىشنى ۋە دە قىلىدى». رەسۇلۇللاھ سوْزىنى مۇنداق داۋاملاشتۇردى:

(1) بۇخارى، سەھىھ، دەئۋات 24 (6343): مۇسلىم، سەھىھ، سالات ئىستىسقا 3 (894):

(2) بۇخارى، سەھىھ، جۇمۇئە 1022 - ھەدىس.

«ئاللهملەرنىڭ رەبىي ئاللاھقا ھەمدۇسانالار بولسۇن ئۇ چەكسىز ياخشىلىق ۋە كۆپ ئىنئام قىلغۇچىدۇر، جازا ۋە مۇكابات كۈنىنىڭ ئىگىسىدۇر. ئاللاھتىن باشقاقا ھېچ ئىلاھ يوقتۇر. ئاللاھ خالغىنىنى قىلدۇ. ئى ئاللاھ! سەن ئاللاھدۇرسەن، سەندىن باشقاقا ھېچ ئىلاھ يوق، سەن بايىدۇرسەن، بىز پېقىردىرىمىز. بىزگە يامغۇرنى ياغدۇرۇپ بەرگىن، ياغدۇرغان يامغۇرۇڭنى بىزگە كۈچ-قۇۋۇھەت قىلغىن، بىزگە يېتەرلىك قىلىپ بەرگىن».

رسۇلۇللاھ بۇ دۇئانى قىلغاندىن كېيىن ئىككى قولىنى ئىككى قولۇقىنىڭ ئاقلىقى كۆرۈنگەنگە قەدەر كۆتۈردى. ئاندىن ئىنسانلارغا ئارقىسىنى قىلدى، رىداسىنى تەتتۈر قىلدى. ئۇ بۇ ئىسناندا ئىككى قولىنى كۆتۈرگەن ھالىتتە ئىدى. ئاندىن ئىنسانلارغا ئالدىنى قىلدى، مۇنۇبەردىن چۈشتى ۋە ئىككى رەكئەت ناماز ئوقۇدۇ. شۇنىڭ بىلەن ئاللاھ بىر بۇلۇت پەيدا قىلدى، ھاۋا گۈلدۈرلىسى، چاقماق چاقتى ۋە ئاللاھنىڭ روخىستى بىلەن يامغۇر ياغدى. رسۇلۇللاھ مەسجىدكە كېلىپ بولغۇچە سۇلار ئاقتى. رسۇلۇللاھ ئىنسانلارنىڭ ئۆبىلىرىگە ئالدىر اپ مېڭىۋانقانلىقىنى كۆرۈپ كۈلۈپ كەتتى، تاكى ئېزىق چىشلىرى كۆرۈندى. ئاندىن مۇنداق دېدى: «گۇۋاھلىق بېرىمەنکى: ئاللاھ ھەرنەرسىگە قادردۇر، مەن ئاللاھنىڭ بەندىسى ۋە ئەلچىسىدۇرمەن».^①

ئەبۇ ھۇرھىرە رەزىيەللاھۇدىن رىۋايات قىلىنىدۇكى، رسۇلۇللاھ يامغۇر تەلەپ قىلىپ چىقتى، ئەزان ۋە تەكىرىسىز ئىككى رەكئەت ناماز ئوقۇدۇ، ئاندىن بىزگە خوتىبە ئوقۇدۇ، ئاللاھقا دۇئا قىلدى، ئىككى قولىنى كۆتۈرگەن ھالدا قبلىگە

① ئەبۇ داۋۇد، سۇنھ، سالات 260 (1173).

يۈز كەلتۈردى، ئاندىن رىداسىنى تەتۈر قىلدى (ئۆڭ تەرىپىنى سول تەرىپىگە، سول تەرىپىنى ئۆڭ تەرىپىگە قىلدى).^①

(4) رەسۇلۇللاھ (ئ.س) ئوقۇغان ئىستىسقا دۇئالرى:

رىۋايەت قىلىنىدۇكى، رەسۇلۇللاھ ئەلەيھىسسالام مۇنداق دېگەن: «ئى ئاللاھ! بىزگە جان قۇنقۇزغۇچى، مەمۇرچىلىق ئېلىپ كەلگۈچى، پايدىلىق بولغۇچى مول يامغۇر ياغدۇرۇپ بەرگىن. ئى ئاللاھ! بىزگە يامغۇر ئاتا قىلغىن، بىزنى ئۇمىسىزلەردىن قىلىمغىن. ئى ئاللاھ! بىز دەرىمىزنى ساڭلا ئېيتىمىز. ئى ئاللاھ! بىزدىن بۇ قىيىنچىلىقنى كۆتۈرۈۋەتكىن. ئى ئاللاھ! بىز ساڭا تەۋبە قىلدۇق، تەۋبىمىزنى قوبۇل قىلغىن. ئى ئاللاھ! بەندىلىرىڭنى ۋە ھايۋانلىرىڭنى سۇغارغىن. ئى ئاللاھ! رەھمتىڭنى يايىغىن، ئۆلۈك شەھرىرىڭنى تىرىلىدۈرگىن».^②.

5- كۇسۇق نامىزى

كۇسۇق نامىزى كۈن تۇتۇلغاندا ئوقۇلدىغان ناما زدۇر. كۈن تۇتۇلغاندا زىكىر-تەسبىھ، دۇئا-تەكىر، تەۋبە-ئىستىغپار ۋە خەير-ئەمسان قاتارلىق ياخشى ئىشلارنى كۆپ قىلىش، كۈننىڭ ئېچىلىشى ئۈچۈن ناما زئوقۇش ياخشىدۇر.

ئاللاھ تائالا مۇنداق دەيدۇ:

① ئىبىنى ماجە، سۇنەن، ئىقامەتۇسسالات 153 (1268): ئەھمەد ئىبىنى ھەنبىل، مۇسندەد 14/73: بېيەقى، ئەسسىنەنۇسسوغرا، سالانۇل ئىستىسقا 7 (6401).

② ئەبۇ داؤد، سۇنەن، سالات 1169: ئىبىنى ماجە، سۇنەن، ئىقامەتۇسسالات 154 (1270): بېيەقى، مەئرەفەتۇسسوغەن ۋە لئاسار، ئىستىسقا 3 (31771): ئىبىنى ئەبى شەيىھ، مۇسەننەف، فەزائل 1.

﴿وَمِنْ آيَاتِهِ اللَّيْلُ وَالنَّهَارُ وَالشَّمْسُ وَالْقَمَرُ لَا تَسْجُدُوا
لِلشَّمْسِ وَلَا لِلْقَمَرِ وَاسْجُدُوا لِلَّهِ الَّذِي خَلَقَهُنَّ إِنْ كُنْتُمْ إِيمَانًا
تَعْبُدُونَ﴾

﴿كېچە، كۈندۈز، كۈن ۋە ئاي ئاللاھنىڭ
ئايەتلەرىدىنىدۇر. شۇڭا كۈنگىمۇ سەجدە قىلىڭلار، ئايغىمۇ
سەجدە قىلىڭلار. ئۇلارنى يارانقان ئاللاھقا سەجدە قىلىڭلار.
ئەگەر ئاللاھقا ئىبادەت قىلىدىغان بولساڭلار﴾^①.

رسۋايەت قىلىنىدۇكى، رەسۇللەھ ئەپەيسىسالام مۇنداق
دېگەن: «كۈن بىلەن ئاي ئاللاھنىڭ ئايەتلەرىدىن ئىككى
ئايەتتۇر. ئۇلار بىر كىشىنىڭ ئۆلگەنلىكى ئۈچۈن ياكى بىر
كىشىنىڭ تۇغۇلغانلىقى ئۈچۈن تۇتۇلمائىدۇ. ئۇلارنىڭ
تۇتۇلغانلىقىنى كۆرسەڭلار، ئاللاھقا دۇئا قىلىڭلار، تەكىر
ئېيتىڭلار، سەدىقە قىلىڭلار ۋە ناماز ئوقۇڭلار»^②.

كۈسۈف نامىزىنىڭ شەكلى توغرىسىدىكى ھەدىس
مۇنداق:

ئائىشە رەزىيەللاھۇ ئەنها مۇنداق دەيدۇ:

رەسۇللەھنىڭ دەۋرىدە كۈن تۇتۇلغان ئىدى، رەسۇللەھ
ئورنىدىن تۇرۇپ ئىنسانلارغا ئىمام بولۇپ، ناماز ئوقۇدى.
نامازنىڭ قرائىتنى ئۇرۇن قىلدى، ئاندىن رۇكۇ قىلدى،

① 41. سۈرە فۇسىلىھت، 37. ئايەت.

② بۇخارى، سەھىھ، جۇمۇئە 1040، 1041، 1042، 1044، 1046، 1047، 1052، 1058، 1063، 1065، بەدئۇلخەلق، 3201، 3202، 3203، نىكاھ 5197؛ مۇسلىم، سەھىھ، كۈسۈف 3 (901)، 9 (904)، 28 (914)؛ ئەبۇ داۋۇد، سۇنھن، سالات 1191؛ نەسەئى، سۇنھن، كۈسۈف 3 (1461)، 11 (1472)، 1474، 1478، 1491.

.1493

رۇكۇنى ئۇزۇن قىلدى، ئاندىن بېشىنى كۆتۈردى، ئۇزۇن
قىرائەت قىلدى، بۇ قىرائەتنىڭ ئۇزۇنلىقى بىرىنچى قىرائەتنىڭ
ئۇزۇنلىقىدىن تۆۋەنەرەك ئىدى، ئاندىن رۇكۇ قىلدى، رۇكۇنى
ئۇزۇن قىلدى، بۇ رۇكۇنىڭ ئۇزۇنلىقى بىرىنچى رۇكۇنىڭ
ئۇزۇنلىقىدىن تۆۋەنەرەك ئىدى، ئاندىن بېشىنى كۆتۈردى،
ئاندىن ئىككى سەجىدە قىلدى، ئاندىن ئورنىدىن تۇرۇپ
ئىككىنچى رەكئەتتە بىرىنچى رەكئەتتە قىلغانلىرىنىڭ
ئوخشىنى قىلدى. ئاندىن سالام بەردى. بۇ ۋاقتتا كۈن
پىچىلغان ئىدى. ئاندىن خۇتبە ئوقۇدى، خۇتبىدە مۇنداق
دېدى:

«كۈن بىلەن ئاي بىر كىشىنىڭ ئولگەنلىكى ئۈچۈن ياكى
بىر كىشىنىڭ تۇغۇلغانلىقى ئۈچۈن تۇقۇلمایدۇ. لېكىن ئۇلار
ئاللاھنىڭ ئايەتلەرىدىن ئىككى ئايەتتۈرکى، ئاللاھ ئۇلارنى
ئىنسانلارغا كۆرسىتىدۇ. ئۇلارنىڭ تۇغۇلغانلىقىنى كۆرسەڭلار،
نامازغا ئىلتىجا قىلىڭلار».^①

6- خۇسۇق نامىزى

خۇسۇق نامىزى ئاي تۇغۇلغاندا ئوقۇلسىغان ئىككى
رەكئەتلەك بىر نامازدۇر. بۇ ناماز جامائەت بىلەن ئوقۇلمایدۇ. بۇ
نامازنى ھەر كىشى ئۆيىدە ياكى مەسجىدтە ئادەتتىكى نەپلە

① بۇخارى، سەھىھ، كۇسۇق، 2، 4، 5، 13، 19، ئەلئەمەلۇ فىسىسالات، 11،
بەدئۇلخەلق، 4، تەپىسر، مائىدە 13؛ مۇسلىم، سەھىھ، كۇسۇق، 8، 1، 902، 901،
903؛ مالىك ئىبىنى ئەنەس، مۇۋەقتتا، كۇسۇق 1 (186/1)؛ ئېبۇ داۋۇد، سۇنەن،
سالات 2261، 263، 264، 165، 1177، 1178، 1180، 1187، 1188، 1190، 1191؛ تىرمىزى، سۇنەن، سۇنەن، كۇسۇق
. (130، 129، 128، 127، 3)، 11، 10، 7، 6.

نامازلارنى ئوقۇغاندەك يالغۇز ئوقۇيدۇ. چۈنكى پەيغەمبەر ئەلەيھىسسالام بۇ نامازنى كۇسۇف نامىزنى ئوقۇغاندەك جامائەت بىلەن ئوقۇغانلىقى مەلۇم ئەمەس.

خۇسۇف نامىزى بىلەن مۇناسىۋەتلىك ھەدىسى پەيغەمبىرىمىزنىڭ: «كۈن بىلەن ئاي بىر كىشىنىڭ ئۆلگەنلىكى ئۈچۈن ياكى بىر كىشىنىڭ تۇغۇلغانلىقى ئۈچۈن توتۇلمايدۇ. لېكىن ئۇلار ئاللاھنىڭ ئايەتلەرىدىن ئىككى ئايەتتۇرکى، ئاللاھ ئۇلارنى ئىنسانلارغا كۆرسىتىدۇ. ئۇلارنىڭ توتۇلغانلىقىنى كۆرسەڭلار، نامازغا ئىلتىجا قىلىڭلار» دېگەن سۆزىدۇر.^①.

① بۇ ھەدىس «كۇسۇف نامىزى»دا تەپسىلىي زىكىر قىلىندى.

بەشىنچى بۆلۈم
ناماز ئوقۇشقا ئاسانلىقلار

ئاللاھ تائالا مۇنداق دىيدۇ:

﴿...إِنَّ الصَّلَاةَ كَانَتْ عَلَى الْمُؤْمِنِينَ كِتَابًا مَوْقُوتًا﴾

﴿...شوبهسىزكى، ناماز مۇئىنلارغا ۋاقتىلىرى
بەلگىلەنگەن پەرزدۇر﴾^①.

بۇ ئايەتكە ئاساسەن ناماز بەلگىلەنگەن ۋاقتىنىڭ ئىچىدە ئادا قىلىنىشى پەرز بولغان ئىبادەتتۇر. بىر ۋاقت ئۆتۈپ كەتسە، ئۇ ۋاقتىنى كەينىگە قايتۇرۇپ ئەكېلىش مۇمكىن بولىغاندەك، ئۇ ۋاقتىنىڭ نامىزىنمۇ ئۇ ۋاقتىنىڭ سىرتىدا ئوقۇپ ئەسلىگە كەلتۈرۈش مۇمكىن ئەمەس.

ئاللاھ تائالا بەش ۋاقت نامازنىڭ ھەر بىرىنى ئۆزىنىڭ بەلگىلەنگەن ۋاقتى ئىچىدە ئوقۇشنى پەرز قىلغانلىقى ئۈچۈن ئۇ نامازلارنىڭ ئۆز ۋاقتىدا ئادا قىلىنىشىغا ھەر تۈرلۈك ئاسانلىقلارنى يولغا قويۇپ بەرگەن.

مەسىلەن: تاھارت ئېلىشقا قادر بولالىغانلارغا تىيەممۇمۇ
قىلىپ ناماز ئوقۇشنى، قىبلىگە قاراپ ناماز ئوقۇشقا قادر بولالىغانلارغا ئۇدۇل كەلگەن تەرەپكە قاراپ ناماز ئوقۇشنى، رۇكۇۋە سەجدىنى ئادەتتىكىدەك قىلىپ ناماز ئوقۇيالمايدىغانلارغا باش ئىشارىتى بىلەن ناماز ئوقۇشنى يولغا قويۇپ بەرگەن.

شۇنىڭدەك، بىرىيەردە مۇقىم تۇرۇپ ناماز ئوقۇيالمايدىغانلارغا مېڭىۋىتىپ ياكى ئۇلاغ (قاتاش ۋاسىتىلىرى) ئۆستىدە كېتىۋىتىپ ناماز ئوقۇشنى، ئۆرە تۇرۇپ

① - سۈرە نسا، 103 - ئايەت.

ئوقۇيالمايدىغانلارغا ئولتۇرۇپ ناماز ئوقۇشنى، ئولتۇرۇشقا قادر بولالمايدىغانلارغا يېتىپ ناماز ئوقۇشنى، بەزى زۆرۈرييەت بولۇپ قالغاندا پېشىن بىلەن ناما زىگەرنى، ناما شام بىلەن خۇپىتەننى بىرلەشتۈرۈپ ئوقۇشنى يولغا قويۇپ بەرگەن.

1- تەيەممۇم رۇخستى

سۇ تاپالىغانلىقى ياكى يېنىدىكى سۇ بىلەن تاھارت ئېلىشقا قادر بولالىغانلىقى ۋە ياكى يېنىدىكى سۇغا ئېرىشەلمىگەنلىكى ئۈچۈن سۇ بىلەن تاھارت ئالامغان ياكى غۇسۇل قىلالمىغانلارغا تەيەممۇم قىلىش رۇخستى بېرىلگەن. ئاللاھ تائالا مۇنداق دەيدۇ:

﴿وَإِنْ كُنْتُمْ مَرْضَى أَوْ عَلَى سَفَرٍ أَوْ جَاءَ أَحَدٌ مِنْكُمْ مِنَ الْفَاقِطِ أَوْ لَمْ أَمْسِتُمُ النِّسَاءَ فَلَمْ تَجِدُوا مَاءً فَيَمْمُوا صَعِيدًا طَيِّبًا فَامْسَحُوا بِوُجُوهِكُمْ وَأَيْدِيكُمْ مِنْهُ مَا يُرِيدُ اللَّهُ لِيَجْعَلَ عَلَيْكُمْ مِنْ حَرَاجٍ وَلَكِنْ يُرِيدُ لِيُطَهِّرَكُمْ وَرَبِّيْمَ نَعْمَةً عَلَيْكُمْ لَعَلَّكُمْ تَشْكُرُونَ﴾

﴿ئەگەر كېسەل بولساڭلار ياكى سەپەر ئۈستىدە بولساڭلار ياكى تاھارت سۇندۇرغان بولساڭلار ۋە ياكى ئاياللىرىڭلار بىلەن بىرىيەرde بولساڭلار، ئاندىن سۇ تاپالىمىسالاڭلار، پاك تۇپراقتا تەيەممۇم قىلىڭلار: پاك تۇپراق بىلەن يۈزۈڭلارغا ۋە قولۇڭلارنى سىلاڭلار. ئاللاھ سىلەرگە قىينلاشتۇرۇشنى ئىرادە قىلمايدۇ، لېكىن سىلەرنى پاك قىلىشنى ۋە سىلەرگە نېمىتنى تاماملاشنى ئىرادە قىلىدۇ. شوڭۇر قىلغايىسىلەر!﴾^①

① - سۈرە ماىىدە، 6- ئايەت.

4- سُورَة نسَانِك 43- ئَايَتِمُ بُوْ مەنلەرنى
ئىپادىلەيدۇ.

2- ئُودُول كەلگەن تەرەپكە يۈز كەلتۈرۈپ تۇرۇپ ئوقۇش
دىنمىزدا ناماڙنى قىبلىگە يۈز كەلتۈرۈپ تۇرۇپ ئوقۇش
پەرز قىلىنغان. ئاللاھ تائالا مۇنداق دىيدۇ:

﴿قَدْ نَرَى تَقْلِبَ وَجْهِكَ فِي السَّمَاءِ فَلَنُوَلِّنَكَ قِبْلَةً تَرْضَاهَا فَوَلْ
وَجْهَكَ شَطْرَ الْمَسْجِدِ الْحَرَامِ وَحَيْثُ مَا كُنْتُمْ فَوْلُوا وُجُوهُكُمْ شَطْرَهُ وَإِنَّ
الَّذِينَ أَوْتُوا الْكِتَابَ لَيَعْلَمُونَ اللَّهُ الْحَقُّ مِنْ رَبِّهِمْ وَمَا اللَّهُ بِغَافِلٍ عَمَّا
يَعْمَلُونَ﴾

﴿ئى مۇھەممەد! كۆرۈۋاتىمىزكى، سەن بۇبىرۇقىمىزنى
كۆتۈپ پات-پات ئاسماڭغا قاراۋاتىسىن. بىز سېنى چوقۇم سەن
مەمنۇن بولىدىغان قىبلىگە يۈزلەندۈرىمىز. بۇنىڭدىن ئېتىبارەن
نامىزىڭدا يۈزۈڭنى مەسجىدى ھەرم تەرەپكە قىلغىن. ئى
مۇئىمنلار! سىلەرمۇ قىيەرەد بولساڭلار نامىزىڭلاردا يۈزۈڭلارنى
ئۇنىڭ تەرىپىگە قىلىڭلار. كىتاب بېرىلگەنلەر ناھايىتى ئوبىدان
بىلدۈكى، قىلىنىڭ ئۆزگەرتىلىشى ئۆزلىرىنىڭ رېبىدىن
كەلگەن ھەق ھۆكۈمەدۇر. ئاللاھ ئۇلارنىڭ قىلىشلىرىدىن
خەۋەرسىز ئەمەس﴾^①.

لېكىن تۆۋەندىكى كىشىلەرنىڭ بۇ پەرزگە رئايە
قىلىشلىرى كېرەك ئەمەس. يەنى ئۇلارنىڭ ئُودُول كەلگەن
تەرەپكە يۈز كەلتۈرۈپ ئوقۇشلىرىغا رۇخسەت بېرىلگەن:

① - سُورَة بەقەرە، 144- ئايەت.

① كېسەل كىشى

بىر كىشى كېسەل بولغانلىقى ئۈچۈن نامىزىنى قىبلىگە يۈز كەلتۈرۈپ تۇرۇپ ئوقۇيالىمسا ئۇدۇل كەلگەن تەرهىكە قاراپ ئوقۇسا بولىدۇ. چۈنكى ئاللاھ تائالا مۇنداق دېگەن:

﴿فَاتَّقُوا اللَّهَ مَا أَسْتَطَعْتُمْ﴾

﴿ئاللاھ تائالاغا كۈچۈڭلارنىڭ يېتىشىچە تەقۋادارلىق قىلىڭلار﴾^①.

﴿لَا يُكَلِّفُ اللَّهُ نَفْسًا إِلَّا وُسْعَهَا﴾

﴿ئاللاھ ھېچكىمىنى كۈچى يەتمەيدىغان ئىشقا تەكلىپ قىلمايدۇ﴾^②.

پەيغەمبەر ئەلەيھىسسالام مۇنداق دېگەن:

«مەن سىلەرنى بىر ئىشقا بۇيرۇسام، ئۇ ئىشنى كۈچۈڭلارنىڭ يېتىشىچە قىلىڭلار»^③.

② قورققان كىشى

دۈشەمن، يىرتقۇچ ھايۋان، سۇ ئاپتى، يەر تەۋرىش،
ھەمراھلىرىدىن ئايىلىپ قىلىش، قاتناش ۋاسىتلىرىنىڭ ساقلاپ تۇرماسلىقى ياكى چوڭ يولغا كىرىپ قالغانلىقى ئۈچۈن

① 64- سۈرە تەغابۇن، 16- ئايەت.

② 2- سۈرە بەقەرە، 286- ئايەت.

③ بۇخارى، سەھىھ، ئەلئىتسىمام بىلکىتابى ۋەسىونەتى 7288؛ مۇسلىم، سەھىھ، ھەج 412 - (1337)، فەدائىل 130 - (1337)؛ نەسەئى، سۇنەن، مەناسىك 2619.

ئۆزى ھېدەپ مېڭۈۋاتقان قاتناش ۋاستىسىنى توختىتالماسلىقى قاتارلىقلارنىڭ بىرىدىن قورققان كىشى نامىزىنى پىيادە مېڭۈپتىپ ياكى ئۇلاغ (قاتناش ۋاستىسى) ئۈستىدە كېتىپتىپ، ئۇدۇل كەلگەن تەرەپكە قاراپ ئوقۇسا بولىدۇ. چۈنكى ئاللاھ تائالا مۇنداق دېگەن:

﴿ حَافِظُوا عَلَى الصَّلَوَاتِ وَالصَّلَاةِ الْوُسْطَىٰ وَقُوْمُوا لِلَّهِ قَانِينَ ﴾ فَإِنْ خِفْتُمْ فَرِجَالًا أَوْ رُكَبًا نَا فِإِذَا أَمْتَثُمْ فَادْكُرُوا اللَّهَ كَمَا عَلَمْكُمْ مَا لَمْ تَكُنُوا تَعْلَمُونَ ﴾

﴿ ناما زالارنى ۋە ئوتتۇرا ناما زانى مۇھاپىزەت قىلىڭلار. ئاللاھنىڭ ھۇزۇرىدا ئىتتاھ تەنلىك بىلەن تۇرۇڭلار. ئەگەر قورقسالىلار، نامىزىڭلارنى پىيادە مېڭۈپتىپ ياكى ئۇلاغ ئۈستىدە كېتىپتىپ ئوقۇڭلار. بىخەتلەركە ئېرىشكەن چېغىڭلاردا بولسا، ئاللاھنى سىلەرگە بىلمىگىنىڭلارنى ئۆگەتكىنى بوبىچە زىكىر قىلىڭلار﴾ .^①

ئاللاھ تائالانىڭ بۇ ئايەتتىكى ﴿فَإِنْ خِفْتُمْ (ئەگەر قورقسالىلار)﴾ دېگەن سۆزىدىكى قورقۇش ئومۇمىي بولۇپ بارلىق قورقۇچىلارنىڭ ھەممىسىنى ئۆز ئىچىگە ئالىدۇ. چۈنكى خفتۇم ﴿خِفْتُمْ﴾ پېئىلنىڭ مەفئۇلى (ھەركەت ئوبىكتى)نىڭ زىكىر قىلىنما سلىقى بۇنى كۆرسىتىدۇ.

① 2- سۈرە بەقەرە، 238~239- ئايەت.

3- نامازنى ئولتۇرۇپ ياكى يېتىپ ئوقۇش رۇخستى

نامازنى ئۆرە تۇرۇپ ئوقۇشقا قادر بولىغانلارغا ئولتۇرۇپ
ياكى يېتىپ تۇرۇپ ئوقۇش رۇخستى بېرىلگەن.
ئاللاھ تائالا مۇنداق دىيدۇ:

﴿فَإِذَا قَضَيْتُمُ الصَّلَاةَ فَادْكُرُوا اللَّهَ قِيَاماً وَقُعُدًا وَعَلَى جُنُوبِكُمْ
فَإِذَا اطْمَأْنَتُمْ فَاقِيمُوا الصَّلَاةَ إِنَّ الصَّلَاةَ كَانَتْ عَلَى الْمُؤْمِنِينَ كِتَاباً
مَوْفُوتاً﴾

﴿نامازنى ئادا قىلغان چىغىلداردا، ئۆرە تۇرغان، ئولتۇرغان
ۋە ياتقان ھالەتلرىڭلاردا ئاللاھقا زىكىر ئېتىڭلار. خانىرىجەم
بولغان چىغىلداردا نامازنى تولۇق ئۆتەڭلار. شۇبەمىسىزكى، ناماز
مۇئىمنلارغا ۋاقتى بەلگىلەنگەن پەرزدۇر﴾^①.

﴿لَا يُكَافِلُ اللَّهُ نَفْسًا إِلَّا وُسْعَهَا﴾

﴿ئاللاھ ھېچكىمنى كۈچى يەتمەيدىغان ئىشقا تەكلىپ
قىلىمايدۇ﴾^②.

پەيغەمبەر ئەلەيھىسسالام مەن كېسەل ئادەمەن، نامازنى
قانداق ئوقۇمەن؟ دەپ سورىغان بىر ساھابىسىگە: «ئۆرە تۇرۇپ
ئوقۇغىن، بۇنىڭغا قادر بولالىمساڭ ئولتۇرۇپ ئوقۇغىن، بۇنىڭغا
قادىر بولالىمساڭ يېتىپ ئوقۇغىن» دەپ جاۋاب بەرگەن.^③.

(1) 4- سۈرە ننسا، 103- ئايەت.

(2) 2- سۈرە بەقەرە، 286- ئايەت.

(3) بۇخارى، سەھىھ، جۇمۇئى 1112؛ ئەبۇ داۋود، سۇنەن، سالات 952؛ ترمىزى، سۇنەن، ئەبۇبۇسىسالات 372؛ ئىبنى ماجە، سۇنەن، ئىقامەتۇسالاتى ۋەسۇنەنلىقى فييە 139، 1223.

4- نامازارنى بىرلەشتۈرۈپ ئوقۇش رۇخسەتى

قۇرئان كەرمىدە بەش ۋاخ نامازار ئۈچۈن بەلگىلەنگەن بەش ۋاقتىنىڭ ئىچىدە ئوقۇشنىڭ پەرزىلىك بىيان قىلىنىدۇ. بۇ ۋاقتىلار كىتابىمىزنىڭ «بەش ۋاخ نامازارنىڭ ۋاقتىلىرى» دېگەن بۆلۈمدى تەپسىلىي بىيان قىلىنىدى.

مۇناسىۋەتلىك ئايەتلەر دەپىشىنىڭ ئاۋۇلقى ۋاقتى، نامازارىگەرنىڭ ئاخىرقى ۋاقتى، نامازارشامنىڭ ئاۋۇلقى ۋاقتى وە خۇپىتەننىڭ ئاخىرقى ۋاقتى بىيان قىلىنىدۇ. لېكىن دېپىشىنىڭ ئاخىرقى ۋاقتى، نامازارىگەرنىڭ ئاۋۇلقى ۋاقتى، نامازارشامنىڭ ئاخىرقى ۋاقتى وە خۇپىتەننىڭ ئاۋۇلقى ۋاقتى بىيان قىلىنىمايدۇ. بۇ كۈن قايرىلغاندىن تارتىپ كۈن پانقۇچە بولغان ئارىلىقتىكى ۋاقتىنىڭ پېشىن بىلەن نامازارىگەرنىڭ ئورتاق ۋاقتى ئىكەنلىكىگە، كۈن پانقۇاندىن باشلاپ كېچىنىڭ قاراڭغۇلۇقى باسقۇچىلىق بولغان ئارىلىقتىكى ۋاقتىنىڭ نامازارشام بىلەن خۇپىتەننىڭ ئورتاق ۋاقتى ئىكەنلىكىگە دالالەت قىلىدۇ.

پەيغەمبەر ئەلەيھىسسالامنىڭ پېشىن بىلەن نامازارىگەرنى، نامازارشام بىلەن خۇپىتەننى بىرلەشتۈرۈپ بەزىدە ئالدىغا تارتىپ (جەمئىي تەقدىم قىلىپ)، بەزىدە كېچىكتۈرۈپ (جەمئىي تەخىر قىلىپ) ئوقۇشىمۇ بۇنى تەكتىلەيدۇ. مۇناسىۋەتلىك ئىككى ھەدىس:

1- ئىبنى ئابباس وە مۇئاز ئىبنى جەبەل رەزىيەللاھۇ ئەنھۇمالار مۇنداق دېگەن: «پەيغەمبەر ئەلەيھىسسالام تەبۈك

غەزۇسىدىكى سەپىرىدە پېشىن بىلەن ناما زىگەرنى، ناما زىشام
بىلەن خۇپىتەنى بىرلەشتۈرۈپ ئوقۇغان»^①.

2- ئىبنى ئابباس رەزىيەللاھۇ ئەنھۇ مۇنداق دېگەن:
«پەيغەمبەر ئەلەيھىسسالام قورقۇنچىمۇ يوق، سەپەر ئۇستىدىمۇ
بولىغان ئەھۋالدا پېشىن بىلەن ناما زىگەرنى، ناما زىشام بىلەن
خۇپىتەنى بىرلەشتۈرۈپ ئوقۇغان». پەيغەمبىرىمىز بۇنى
ئۇممىتىگە ئاسانلىق كۆرسىتىش ئۈچۈن قىلغان.^②

5- ناما زىنى قەسر قىلىپ ئوقۇش رۇخسەتى

ئاللاھ تائالا مۇنداق دەيدۇ:

﴿وَإِذَا ضَرَبْتُمْ فِي الْأَرْضِ فَلَيْسَ عَلَيْكُمْ جُنَاحٌ أَنْ تَقْصُرُوا
مِنَ الصَّلَاةِ إِنْ خِفْتُمْ أَنْ يَفْتَكُمُ الَّذِينَ كَفَرُوا إِنَّ الْكَافِرِينَ كَاثُوا
لَكُمْ عَدُوًا مُبِينًا﴾

﴿ئى مۇئىمنلار! سەپەرگە چىققان چېغىڭلاردا
كاپىرلارنىڭ ئۆزۈڭلارغا زىيان-زەخىمەت يەتكۈزۈشىدىن
قورقسالىلار، ناما زىنى قىسقا تىشىڭلاردا سىلەرگە ھېچ گۈناھ يوق.
شۇبەسىزكى، كاپىرلار سىلەرگە ئاشكارا دۇشمەندۇر﴾^③.

① مۇسلىم، سەھىھ، سالان ئۇل مۇسافىرىيە ۋە قەسرىها 51 - (705)، 52 - (706)

② مۇسلىم، سەھىھ، سالان ئۇل مۇسافىرىيە ۋە قەسرىها، 49 - (705) - 54 (705).

③ 4- سۈرە نىسا، 101 ~ ئايىت.

بۇ ئايىتتە ئۆتكەن ۋە ناماز دەپ تەرجىمە قىلىنغان كەلىمە ئەسىھەلات (الصَّلَاة) دۇر. بۇ كەلىمە بېشىدىكى ئەلسىف لام بىلەن ئېنىق ئىسىم بولۇپ، بىلىنگەن ناماڙىنى ئىپادىلەيدۇ. بۇ سۆزنىڭ مەنسىي مۇنداق: ئادەتتە سەپەر ئۈستىدە ئوقۇلىدىغان ناماڙىنىڭ كىرىرىنىڭ كەتتەت. بۇنى پۇتۇن مۇسۇلمانلار بىلىدۇ.

يۇقىرىدىكى ئايىت سەپەر ئۈستىدە بولغان مۇسۇلمانلارنىڭ «سەپەر ئۈستىدە بولۇش» لىرىغا «كاپسلارنىڭ زىيان-زەخمت يەتكۈزۈشىدىن قورقۇش» لىرى قوشۇلسا، سەپەر ئۈستىدە ئوقۇپ كەلگەن ئىككى رەكئەت ناماڙىلىرىنى قىسقاراتىپ بىر رەكئەت قىلىپ ئوقۇشلىرىغا رۇخسەت بېرىشتىن ئىبارەت ھۆكۈمنى ئىپادىلەيدۇ. مۇناسىۋەتلىك ئىككى ھەدىس تۆۋەندىكىچە:

1- ئائىشە رەزىيەللاھۇ ئەنھا مۇنداق دەيدۇ: «ناماڙ مۇقىملىقتا ۋە سەپەردە ئىككى رەكئەت - ئىككى رەكئەت پەرز قىلىنди. كېيىن مۇقىملىقتىكى ناماڙغا ئىككى رەكئەت زىيادە قىلىنди، سەپەردىكى ناماڙ ئۆز پېتى قويۇلدى».^①

2- ئىبنى ئابىاس رەزىيەللاھۇ ئەنھۇ مۇنداق دەيدۇ: «ئاللاھ ناماڙنى پەيغەمبىرىڭلارنىڭ تىلى ئارقىلىق مۇقىملىقتا تۆت رەكئەت، سەپەردە ئىككى رەكئەت، قورقۇنچتا بىر رەكئەت قىلىپ پەرز قىلدى».^②

^① بۇخارى، سەھىھ، سالات 350؛ مۇسلىم، سەھىھ، سالات ئۇمۇسافىرىينه ۋە قەسرىها 1 - (685)؛ ئەبۇ داۋود، سۇنھن، سالات 1198؛ نەسەئى، سۇنھن، سالات 455، 454.

^② مۇسلىم، سەھىھ، سالات ئۇمۇسافىرىينه ۋە قەسرىها 5 - (687)؛ ئەبۇ داۋود، سۇنھن، سالات 1247؛ نەسەئى، سۇنھن، سالات 456، تەقسىرۇسىسالاتى فىسىسەفرى 1442، سالات ئۇلخەۋىق 1532.

ئالتنىچى بۆلۈم

مېست نامزى

دۇنیاغا كەلگەن ھەر ئىنسان ئۆلىدۇ^①. ئۆلۈم ئەسناسىدا روهنى ئۆلۈم پەرىشىسى ۋە ئۇنىڭ ھەمراھلىرى ئېلىپ^②، ئاللاھقا تاپشۇرىدۇ. ئاللاھ روهنى ئۆزى خالىغان جايىدا قويۇپ قىيامەتكە قەدر ساقلایدۇ^③. جەسەت بولسا زىمنغا دەپنە قىلىنىدۇ (كۆممۇلىدۇ)^④. ئاللاھ تائالا ئىنسانىيەتكە ئۆلۈكىنى دەپنە قىلىشنى بىر قاغا ئەۋەتىپ ئوگەتكەن^⑤. شۇنىڭ بىلەن بۇ ئىش بەزى ئازغۇن قەۋىملەرنىڭ پەرقىلىق ئادىتنى ھېسابقا ئالمىغاندا تارىخ بويىچە مۇشۇنداق داۋاملىشىپ كەلگەن^⑥. ئاللاھ تائالا ئاخىرقى پەيغەمبىرى مۇھەممەد ئەلەيھىسسالامنى مېيتتىنى دەپنە قىلىشتن ئىلگىرى ئۇنىڭ ئۈچۈن دۇئا ۋە ئىستىغفار ماھىيتىدە بىر ناماز ئوقۇشقا بۇيرۇغان^⑦. پەيغەمبەر ئەلەيھىسسالام مۇناسىۋەتلىك ئايەتلەرنى تەبلىغ قىلغان ۋە ئەمەلىيەتتە ئىجرا قىلىش ئارقىلىق ئوگەتكەن. ئاللاھ تائالا مۇنداق دەيدۇ:

﴿وَلَا تُصِلْ عَلَى أَحَدٍ مِّنْهُمْ مَاتَ أَبْدًا وَلَا تَقْمِ عَلَىٰ قَبْرِهِ إِنَّهُمْ كَفَرُوا بِاللَّهِ وَرَسُولِهِ وَمَاتُوا وَهُمْ فَاسِقُونَ﴾

(1) 3- سۈرە ئال ئىمران، 185- ئايەت، 4- سۈرە نىسا، 78- ئايەت، 29- سۈرە ئەنكىبۇت، 57- ئايەت، 56- سۈرە ۋاقىئە، 60- ئايەت.

(2) 4- سۈرە نىسا، 97- ئايەت، 6- سۈرە ئەنئام ، 93- ئايەت، 7- سۈرە ئەئراف، 37- ئايەت، 8- سۈرە ئەنفال، 50- ئايەت، 16- سۈرە نەھل، 28- ئايەتنىن 32- ئايەتكىچە، 32- سۈرە سەجدە، 11- ئايەت.

(3) 7- سۈرە ئەئراف، 40- ئايەت، 39- سۈرە زۇمەر، 42- ئايەت.

(4) 7- سۈرە ئەئراف، 25- ئايەت، 20- سۈرە تاهى، 55- ئايەت، 77- سۈرە مۇرسەلات، 25- ۋە 26- ئايەتلەر، 80- سۈرە ئەبىسە، 21- ئايەت.

(5) 5- سۈرە مائىدە، 31- ئايەت

(6) جەسەتنى كۆمۈشنى ئەڭ باشتا ئاللاھ تائالا ئوگەتكەن بولسىمۇ، بەزى ئازغۇن كىشىلەر جەسەتنى كۆيىلۈرۈپ كۈلىنى سۈرۈۋېتىدۇ ياكى بىر قۇتىغا ئېلىپ ساقلایدۇ، لېكىن ئومۇمەن ئىنسانلار ئۆلۈكلىرىنى دەپنە قىلىدۇ.

(7) 9- سۈرە تەۋبەنىڭ 80- ۋە 84- ئايەتلەرى بۇنىڭغا دالالەت قىلىدۇ.

﴿ئى مۇھەممەد! سەن ئۇلاردىن ئۆلگەن ھېچىر ئادەمنىڭ نامىزىنى چۈشۈرمىگەن، ئۇنىڭ قەبرىسى ئۈستىدىمۇ تۇرمىغۇن. چۈنكى ئۇلار ئاللاھقا ۋە ئاللاھنىڭ ئەلچىسىگە كاپىرى بولدى ھەمدە فاسق^① ھالىتى بىلەن ئۆلدى﴾.

بۇ ئايىت كاپىر ھالەتتە ئۆلگەنلەرنىڭ نامىزىنى چۈشۈرۈشكە ۋە ھەرقانداق مەقسەتتە (دېنە مۇراسىمغا قاتنىشىش ۋە قەبرىنى زىيارەت قىلىش) ئۇلارنىڭ قەبرىسى ئۈستىدە تۇرۇشقا بولمايدىغانلىقىغا دالالەت قىلىش بىلەن بىرگە، مۇسۇلمانلاردىن ۋاپات بولغانلارنىڭ نامىزىنى چۈشۈرۈشكە ۋە قەبرىسى ئۈستىدە تۇرۇشنىڭ يولغا قويۇلغانلىقىغا دالالەت قىلىدۇ.

1- «مېيتقا ناماز ئوقۇش»نىڭ مەنسىسى

مېيتقا ناماز ئوقۇش دېگەنلىك مېيت ئۈچۈن دۇئا قىلىش، مېيت ئۈچۈن ئىستىغىار ئېيتىش دېگەنلىك بولىدۇ. بۇنى، مۇناپىقلارنىڭ كاتىبىشى ئابدۇللاھ ئىبىنى ئۇبىي ئىبىنى سەلۇل ئۆلگەن ۋاقتىدا پەيغەمبەر ئەلەيھىسسالام بىلەن ئۆمەر

(1) فاسقۇن سۆزى ف س ق سۆز تومۇردىن تۈرلەنگەن كۆپلۈك ئېنىق سۈبەتداش بولۇپ، مەنسىسى ئەقىل ۋە پىترەتكە خىلايلىق قىلغۇچىلار، ئاسىيلىق قىلغۇچىلار، ئاللاھنىڭ ئەمرىنى تەرك ئەتكۈچىلەر، ھەق بولىدىن چىققۇچىلار، گۇناھ قىلغۇچىلار، ئاللاھقا ئىتائەت قىلىشتىن باش تارتۇچىلار، شەرئەت چەكلەنگەن ئىشنى قىلغۇچىلار دېگەن بولىدۇ.- مۇفرەدات ئەلغا زىل قۇرئان، لىسانوْل ئەرەب، مۇئجمە مەقايسىللۇغۇ، ئەلغا مۇسۇلمۇھىت، ئەسسىھاھ فىللۇغە، ف س ق ماددىسى.

(2) 9- سۈرە تەۋبە، 84- ئايىت.

ئىبىنى خەتاب رەزىيەللاھۇ ئەنھۇ ئۆتتۇرسىدا بولۇپ ئۆتكەن سۆزلەردىن ^① چۈشىنىڭالغىلى بولىدۇ.

شۇنىڭدەك، سالات ۋە ئۇنىڭدىن تۈرلەنگەن كەلىملىرىنىڭ «على» (غا،قا،گە،كە)» دېگەن قوشۇمچە بىلەن بىلە كېلىشىمۇ يۇقىرىقى مەنىنى ئىلگىرى سۈرىدۇ.

(1) بۇخارىنىڭ رىۋا依ەت قىلىشىچە ئابدۇللاھ ئىبىنى ئۇبەي ئىبىنى سەلۇل ۋاپات بولغاندا، ئوغلى رەسۇلۇللاھنىڭ يېنىغا كېلىپ دادىسىنى كېپەنلەش ئۇچۇن رەسۇلۇللاھتىن كۆينىكىنى بېرىشنى تەلەپ قىلغان، رەسۇلۇللاھ ئۇنىڭغا كۆينىكىنى بەرگەن. ئۇ يەنە رەسۇلۇللاھتىن دادىسىنىڭ نامىزىنى چۈشۈرۈپ بېرىشنى سورىغان. رەسۇلۇللاھ ئۇنىڭ دادىسىنىڭ (ئابدۇللاھ ئىبىنى ئۇبەينىڭ) نامىزىنى چۈشۈرۈپ، دەپ ئورنىدىن تۇرۇشىغا ئۆمرە رەزىيەللاھۇ ئەنھۇ رەسۇلۇللاھنىڭ پېشىنى تۇنۇپ: «يا رەسۇلۇللاھ! ئۇنىڭ نامىزىنى چۈشۈرۈمسەن؟» ھالبۇكى، رېبىشكى سېنى ئۇنىڭ نامىزىنى چۈشۈرۈشتىن توسقان تۇرسا!» دېگەن. شۇنىڭ بىلەن پەيغەمبەر ئەلمەيھىسسالام: «ئالاھ بۇ ئىشنى منىڭ ئىختىيارلىقىمغا قويۇپ مۇنداق دېگەن: «ئى مۇھەممەد! مۇناپقلار ئۇچۇن مەيلى مەغپىرەت تەلەپ قىل، مەيلى مەغپىرەت تەلەپ قىلما بەر بىر ئۇخاشتۇر، ئۇلار ئۇچۇن 70 قىتمى مەغپىرەت تەلەپ قىلسائىمۇ...» (9- سۈرە تۇۋە، 80- ئايەت). مەن يەتمىش قېتىمىدىن ئاشۇرۇپ مەغپىرەت تەلەپ قىلىپ باقىمەن» دېگەن. ئۆمرە رەزىيەللاھۇ ئەنھۇ: «ئۇ مۇناپقىق تۇرسا» دېگەن. شۇنداق قىلىپ پەيغەمبەر ئەلمەيھىسسالام ئابدۇللاھنىڭ نامىزىنى چۈشۈرۈۋەرگەن. كەينىدىنلا ئالاھ تائالا مۇنۇ ئايەتنى نازىل قىلغان: «ئى مۇھەممەد! سەن ئۇلاردىن ئۆلگەن ھېچىسى ئادەمنىڭ نامىزىنى چۈشۈرمىگىن، ئۇنىڭ قەبرىسى ئۇستىدىمۇ تۇرمىغۇن...» — (بۇخارى، سەھىھ، تەفسىيرلۇقۇرۇان، سۈرە بەرائە 12). مانا بۇ رىۋايدەتتىن مېيتقا ناماز ئوقۇش دېگەنلىك مېيتقا دۇئا-ئىستىغىپار ئېيتىش، دېگەنلىك بولىدىغانلىقى چىقىدۇ. يەنە ئۇ رىۋايدەتتىن مېيت نامىزىنىڭ تەۋىبە سورىسىنىڭ 84- ئايىتى نازىل بولۇشتىن ئىلگىرى يولغا قوبۇلغانلىقىمۇ چىقىدۇ. بۇنىڭغا قارىغاندىمۇ مېيت نامىزى چۈشۈرۈشتىن مېيتقا دۇئا-ئىستىغىپار ئېيتىش ئىكەنلىكىنى كۆرۈۋەللىلى بولىدۇ.

تۆۋەندە «على (غا،قا،گە،كە)» ھەرپى بىلەن كەلگەن سالات ۋە ئۇنىڭدىن تۈرلەنگەن كەلىملىرىنىڭ مەنلىرىنى ئايىت ھەدىسلەر بىلەن ئوتتۇرۇغا قويىمىز: مۇناسىۋەتلەك بەزى ئايىتلىر:

1. ﴿أَوْلَئِكَ عَلَيْهِمْ صَلَواتٌ مِّنْ رَبِّهِمْ وَرَحْمَةٌ...﴾

﴿ئەنە شۇلارغا رەبىنىڭ ياردەملىرى ۋە رەھىمتى ياغىدۇ﴾^①.

بۇ ئايىتىسى «سەلەۋات» كەلىمىسى «على (غا)» بىلەن كەلگەنلىكى ئۈچۈن «ياردەملەر» دېگەن مەننى ئىپادىلىگەن.

2. ﴿...وَصَلَّ عَلَيْهِمْ إِنَّ صَلَاتَكَ سَكَنٌ...﴾

﴿ئۇلارغا دۇئا قىلغىن. چۈنكى سېنىڭ دۇئايىڭ ئۇلارغا ھۇزۇر بېغشلايدۇ﴾^②.

بۇ ئايىتىسى «سەللى» دېگەن بۇيرۇق پېئلى «على (غا)» بىلەن كەلگەنلىكى ئۈچۈن «دۇئا قىلغىن» دېگەن مەننى ئىپادىلىگەن.

3. ﴿إِنَّ اللَّهَ وَمَا لَهُ كَتَّهُ يُصَلِّونَ عَلَى النَّبِيِّ يَا أَيُّهَا الَّذِينَ آمَنُوا صَلُوا عَلَيْهِ﴾

﴿ئاللاھ ۋە ئاللاھنىڭ پەرشتىلىرى بۇ نەبىگە ياردەم بەرمەكتىدۇر. ئى مۇئىمنلار! سەلەرمۇ ئۇ نەبىگە ياردەم بېرىڭلار﴾^①.

① - سۈرە بەقەرە، 157 - ئايىت.

② - سۈرە تەۋبە، 103 - ئايىت.

4. ﴿هُوَ الَّذِي يُصَلِّي عَلَيْكُمْ وَمَلَائِكَتُهُ...﴾

ئاللاھ سىلەرگە ياردەم بېرىپ تۇرىدۇ، ئاللاھنىڭ

پەرشتىلىرىمۇ ياردەم بېرىپ تۇرىدۇ...﴾^②.

مانا بۇ ئىككى ئايەتتىكى «يۈسەللۇنە»، «سەللۇ»،

«يۈسەللى» پېئىللەرى «على (گە)» بىلەن كەلگەنلىكى ئۈچۈن

«ياردەم بېرىش» دېگەن مەننى ئىپادىلىگەن.

مۇناسىۋەتلىك بەزى ھەدىسلەر:

1. «ئى ئاللاھ! مۇھەممەدكە ۋە مۇھەممەدنىڭ جەمەتىگە ياردەم بەرگىن. خۇددى ئىبراھىم ۋە ئىبراھىمنىڭ جەمەتىگە ياردەم بەرگىننىڭدەك. سەن ھەقىقەتەن مەدھىيەگە لايىقسەن، ئۇلۇغسەن»^③.

2. «روزا تۇتقۇچىلار سىلەرنىڭ ھۇزۇرۇڭلاردا ئىپتار قىلدى، تامقىڭلارنى ياخشىلار يېدى، پەرشتىلىر سىلەرگە مەغپىرەت تەلەپ قىلدى»^④.

3. «روزدارنىڭ يېنىدا تاماق يېيلىسە، پەرشتىلىر ئۇنىڭغا مەغپىرەت تەلەپ قىلىدۇ»^⑤.

① 33- سۈرە ئەھزاب، 56- ئايەت.

② 33- سۈرە ئەھزاب، 43- ئايەت.

③ بۇخارى، سەھىھ، ئەنبىيا 10.

④ ئىبىنى ماجە، سۈنەن، سىيام 45؛ ئەھمەد ئىبىنى ھەنبەل، مۇسىنەد 138/3: ئەبۇ داۋۇد، سۈنەن، ئەتئىمە 54.

⑤ ئىبىنى ماجە، سۈنەن، سىيام 46؛ تىرمىزىي، سەۋىم 3؛ دارىمىي، سەۋۇم

مانا بۇ ئۆچ ھەدىستە «سالات» مەسىرىدىن تۈرلەنگەن پېئىللەر «على» (غا،قا،گە،كە) بىلەن كەلگەنلىكى ئۆچۈن «يارىم بېرىش، مەغپىرەت تەلەپ قىلىش» دېگەن مەنىلەرنى ئىپادىلىكەن.

بەزى ھاللاردا «سەلات» كەلمىسى «على» ھەرىپى بىلەن بىرگە كەلمىسىمۇ «دۇئا» مەنسىنى ئىپادىلەيدۇ. مەسىلەن: ئاللاھ تائالانىڭ: «...پەيغەمبەرنىڭ دۇئالىرى...»^① دېگەن ئايىتىدە ۋە پەيغەمبەر ئەلەيھىسسالامنىڭ تۈۋەندىكى ئىككى ھەدىسىدە كەلگەندەك:

«كىمكى تاماقدا چاقرىلىدىكەن، ئۇ بارسۇن. ئەگەر روزىدار بولسا چاقرغۇچى ھەققىدە دۇئا قىلسۇن»^②.

«كىمكى تاماقدا چاقرىلىدىكەن ئۇ بارسۇن، ئەگەر ئېغىزى ئۆچۈق بولسا تاماقدى يەۋەرسۇن، روزىدار بولسا چاقرغۇچى ھەققىدە دۇئا قىلسۇن»^③.

بۇنىڭغا ئاساسەن ئاللاھ تائالانىڭ:

﴿وَلَا تُصَلِّ عَلَى أَحَدٍ مِّنْهُمْ مَاتَ أَبْدًا﴾

① 9- سۈرە تەۋبە، 99- ئايەت.

② تىرمىزى، سۇننەن، سەھى 64.

③ مۇسلىم، سەھىمە، نىكاھ 106؛ ئەھمەد ئىبىنى ھەنېيەل، مۇسىنەد 392/3؛

ئەش-شەرھۇس سۇننەھ 6/375. نەۋەۋىي ئېيتىدۇ: كۆپ سانلىق ئالىمارنىڭ قارىشچە «فەلىيۇسەللى» دېگەن سۆز ساھىبخانغا مەغپىرەت، بەرىكەت ۋە... بىلەن «دۇئا قىلسۇن» دېگەنلىك بولىدۇ. «سالات» نىڭ ئەسلى مەنسى دۇئا دېگەنلىك بولىدۇ. ئاللاھ تائالانىڭ: «وَصَلِّ عَلَيْهِمْ» «ئۇلارغا دۇئا قىل» 9- سۈرە تەۋبە 103- ئايەت) دېگەن سۆزىمۇ شۇ مەندىدە كەلگەن. نەۋەۋىي شەرھلىكەن سەھىھ مۇسلىم 5/236، نىكاھ 16.

﴿ئى مۇھەممەد! سەن ئۇلاردىن ئۆلگەن ھېچىر ئادەمنىڭ نامىزىنى چۈشۈرمىگەن﴾^① دېگەن سۆزىدىكى ۋە پەيغەمبەر ئەلەيھىسسالامنىڭ: «كىمىكى بىر مېيتقا ناما ز ئوقۇسا»، «قېرىندىشىڭلارغا ناما ز ئوقۇڭلار»، «نەجاشىغا ناما ز ئوقۇڭلار»^② دېگەن سۆزلىرىدىكى «سالات (ناما ز)» سۆزى «على (غا،قا)» بىلەن بىرگە كەلگەچكە، مەزكۇر ئايىت ۋە ھەدىسلەردىكى «سالات (ناما ز ئوقۇش)»نىڭ مەنسى «دۇئا قىلىش، رەھىمەت ۋە مەغپىرەت تەلەپ قىلىش» دېگەنلىك بولىدۇ.

2- مېيتقا ئالاقىدار ئىشلار

بىر كىشى ئۆلۈپ قالغاندىن كېيىن قىلىنىدىغان ئىشلار، ئۇنىڭغا دۇئا ۋە ئىستىغىپار ماھىيتىدە ناما ز ئوقۇش بىلەنلا توگىمەيدۇ. شۇنىڭ ئۈچۈن تۆۋەننەدە مېيتقا ئالاقىدار ھەدىسلەرنى، بىرقانچە باسقۇچقا بۆلۈپ مۇناسىۋەتلىك ئايىت ۋە ھەدىسلەرنى دەمل قىلغان ئاساستا بايان قىلىپ ئۆتىمىز.

1) سەكراتىن ناما زغىچە

1- سەكراتىكى كىشىگە (ئۆلۈم ئالدىدا شاھادەت ئېيتىۋىلىشى ئۈچۈن) شاھادەت كەلمىسىنى تەلقىن قىلىش كېرەك. يەنى ئۆلۈم ئالدىدا تۇرۇۋاتقان كىشىگە كەلمە

① 9- سۈرە تەۋبە، 84- ئايىت.

② بۇخارى، سەھىھ، جەنائىز 56.

شاھادەتنى ئۆگىتىش، ئوقۇپالىمسا ئۇنىڭ يېنىدا ئۇ ئاڭلىغۇدەك ئاۋازدا ئوقۇش، بۇ ئارقىلىق ئۇنىڭ ئاخىرقى سۆزىنىڭ شاھادەت كەلەمىسى ئوقۇش بولۇشىنى تەمن قىلىش كېرەك. چۈنكى پەيغەمبەر ئەلەيمەسساalam: «جان ئۆزۈش ئالدىدا تۇرغان ئادىمىڭلار^①غا «لائلاھە ئىللەللەلاھ»، دېگەن سۆزى تەلقىن قىلىپ بېرىڭلار»^②; «ئاخىرقى سۆزى «لائلاھە ئىللەللەلاھ» بولغان ئادەم جەنەتكە كىرىدۇ» دېگەن^③.

2- سەكراٰتىكى كىشى جان ئۆزگەن ھامانلا كۆزىنى يۇمدۇرۇپ قويۇش ۋە ئۇنىڭ ئوچۇن ئاللاھقا دۇما قىلىش كېرەك. ئۇممۇ سەلەمە رەزىيەللاھۇ ئەنھادىن رەۋايەت قىلىنىدۇكى، رەسۇللەللاھ ئەلەيمەسساalam ئەبۇ سەلەمەنىڭ يېنىغا كىردى. ئۇنىڭ كۆزى ئېچىلىپ قالغاندى. رەسۇللەللاھ ئۇنىڭ كۆزىنى يۇمدۇرۇپ: «روھ ئېلىنسا، كۆز روھقا ئەگىشىدۇ» دېدى. شۇنىڭ بىلەن مېيت ئەھلى ئۇن سېلىپ يىغلىشىپ كېتىۋىدى، رەسۇللەللاھ: «ئۆزۈڭلارغا پەقهت ياخشىلىقنىلا تىلەڭلار، چۈنكى سىلەرنىمە دېسەڭلار پەرىشتىلەر ئامىن»، دەيدۇ» دېدى. ئاندىن كېيىن رەسۇللەللاھ: «ئى ئاللاھ! ئەبۇ سەلەمەنى مەغىپىرەت قىلغىن، دەرىجىسىنى ھىدىايەت تاپقانلار ئارىسىدا يۇقىرى قىلغىن، ئارقىسىدا قالغانلارغا پاناه بولۇپ بەرگىن، ئى

(1) سەكراٰتىكى مۇسۇلمانغا.

(2) مۇسلمۇن، سەھىھ، جەنائىز 1؛ ئىنى ماجە، سۇنەن، جەنائىز 3؛ نەسەئى، سۇنەن، جەنائىز 4؛ تىرمىزى، سۇنەن، جەنائىز 7؛ ئەبۇ داۋۇد، سۇنەن، جەنائىز 20.

(3) ئەبۇ داۋۇد، سۇنەن، جەنائىز 20؛ تىرمىزى، سۇنەن، جەنائىز 7.

ئاللهملەرنىڭ رەببى! بىزنى ۋە ئۇنى مەغپىرەت قىلغىن، ئۇنىڭ
قەبرىسىنى كەڭ ۋە نۇرلۇق قىلغىن» دېدى^①.

3- ئاللاھنىڭ ھۆكمىگە رازى بولۇپ سەۋر قىلىش، **﴿إِنَّا**

**لِلَّهِ وَإِنَّا إِلَيْهِ رَاجِعُونَ﴾ (بىز چوقۇم ئاللاھنىڭدۇرمىز، بىز
چوقۇم ئاللاھنىڭ ھۇزۇرغا قايتقۇچى كىشىلەرمىز)^② دېيش ۋە
دۇئا قىلىش كېرەك.**

رىۋا依ىت قىلىنىدۇكى، پەيغەمبەر ئەلەيھىسسالام مۇنداق

دېگەن: «بېشىغا بىرەر مۇسىبەت كەلگەن ھەر قانداق بەندە: «بىز
چوقۇم ئاللاھنىڭدۇرمىز، بىز چوقۇم ئاللاھنىڭ ھۇزۇرغا
قايتقۇچى كىشىلەرمىز. ئى ئاللاھ! مۇسىبىتىمە ماڭا ساۋاب ئاتا
قىلغىن، ماڭا ئۇنىڭ ئورنىغا ئۇنىڭدىنمۇ ياخشىراقنى ئاتا
قىلىدۇ ۋە ئۇ كىشىگە يوقاقتان نەرسىنىڭ ئورنىغا ئۇنىڭدىنمۇ
ياخشىراقنى بېرىدۇ»^③.

4- مېيتىنىڭ قەرزى بولسا ئۇنى ئادا قىلىپ قويۇش

كېرەك. چۈنكى پەيغەمبەر ئەلەيھىسسالام: «(ئۆلگەن) مۇئىمنىڭ
روھى تاكى ئۇنىڭ قەرزى ئادا قىلىنغانغا قەدەر (يىقۇرى ئورۇنغا
بېتىشتن) ئېسىلىپ تۇرىدۇ» دېگەن^④. بۇ ھەقتە «پەيغەمبەر
ئەلەيھىسسالام زىممىسىدىكى قەرزى ئادا قىلىماي ئۆلۈپ كەتكەن

(1) - مۇسلمىم، سەھىھ، جەنائىز7؛ ئىبنى ماجە، سۇنەن، جەنائىز6؛ ئەبۇ داۋۇد، سۇنەن، جەنائىز 21.

(2) - سۈرە بەقرە، 156 - ئايەت.

(3) بۇخارى، سەھىھ، جەنائىز42؛ مۇسلمىم، سەھىھ، جەنائىز 4؛ ئەبۇ داۋۇد، سۇنەن، جەنائىز 22.

(4) تىرمىزى، سۇنەن، جەنائىز 77؛ ئەھمەد ئىبنى ھەنبىل، مۇسىنەد

ئادەمنىڭ نامىزىنى ئوقۇشىن ئۆزىنى تارتاتتى» دېگەن
ھەدىسمۇ بار.^①

5- مېيىتنىڭ ئاخىرەتلىك ئىشلىرىغا تېز تۇتۇش قىلىش
ئۈچۈن، ئۇنىڭ ئۆلۈم خەۋىرىنى مېيىت ئەھلى، ئۇرۇق-
تۇغقلانلىرى، دوست-بۇراذر وە مۇناسىۋەتلىك كىشىلەرگە ۋاقتىدا
يەتكۈزۈش كېرەك. چۈنكى «پەيغەمبەر ئەلەيھىسسالام نەجاشى
ۋاپات بولغان كۈنى، ئۇنىڭ ۋاپات تاپقانلىق خەۋىرىنى
كىشىلەرگە يەتكۈزۈپ، ناماڭاھقا چىقىپ تۆت تەكىرى
ئوقۇغان».^②

باشقابىر رەۋايىتتە پەيغەمبەر ئەلەيھىسسالام تەلەھە
رەزىيەللەھۇ ئەنھە ئاغرىپ قالغاندا، ئۇنى يوقلاپ بېرىپ: «مەن
تەلەمنىڭ ئۆلۈش ئالدىدا تۇرۇۋاتقانلىقىنى كۆرۈپ تۇرۇپتىمەن،
ئۇ قازا قىلغان ھامان ماڭا خۇۋەر قىلىڭلار وە ئۇنى دېپىنە قىلىشقا
ئالدىرائىلار، مۇسۇلماننىڭ جەستىنىڭ ئۆز ئەھلى ئارسىدا
تۇرۇپ قىلىشى توغرا بولمايدۇ» دېگەن.^③

6- قولۇم-قوشنا وە يېقىنلىرى مېيىت ئەھلىگە تاماق
ھازىرىلىشى كېرەك. چۈنكى ئابدۇللاھ ئىبىنى جەئفەر رەۋايىت
قىلىپ ئېيتىدۇكى: جەئفەرنىڭ ۋاپات تاپقانلىق خەۋىرى

(1) بۇخارى، سەھىھ، كاپالەت 2/ 803؛ مۇسلمىم، سەھىھ، فەرائىز 3؛ ئەبى داۋۇد، سۇنەن، جىهاد 143؛ تىرمىزى، سۇنەن، جەنائىز 70؛ نەسەئى، سۇنەن، جەنائىز 67.

(2) بۇخارى، سەھىھ، جەنائىز 4، 54، 60، 64؛ مەناقبۇل ئەنسار 48؛ مۇسلمىم، سەھىھ، جەنائىز 62، 63، 64؛ مالك ئىبىنى ئەنەس، مۇھەتتا، جەنائىز 14؛ ئەبۇ داۋۇد، سۇنەن، جەنائىز 62؛ تىرمىزى، سۇنەن، جەنائىز 37؛ نەسەئى، سۇنەن، جەنائىز 76.

(3) ئەبۇ داۋۇد، سۇنەن، جەنائىز 38؛ نەيلۇل ئەۋتار 4/ 526.

رسوْلُلَاهُقا يەتكەندە ئۇ: «جەئەرنىڭ ئائىلە-تاؤابىئاتلىرىغا تاماق ھازىرلاڭلار، چۈنكى ئۇلارغا ئۆز ئىشىدىن مەشغۇل قىلىدىغان ۋەقە ياكى ئىش كېلىپ قالدى» دېگەن^①.

7- مېيتىنى يۈپۈش كېرەك. ئۇممه ئەتتىيەت قول ئەنسارىيە رەزىيەللاھۇ ئەنها رىۋايات قىلىپ مۇنداق دېيدۇ : رسوْلُلَاهُ، قىزى ۋاپات بولغاندا يېنىمىزغا كىرىپ: «ئۇنى ئۈچ قېتىم ياكى بەش قېتىم سۇ ۋە سىدىر بىلەن يۈيۈڭلار، ئەڭ ئاخىرقى يۈپۈشتا كاۋۇر ئىشلىتىڭلار، يۈپۈپ بولۇپ، رسوْلُلَاهُقا خەۋەر قىلدۇق، ئۇ كىرىپ بىزگە تاشقى كىيمىنى بەردى ۋە: «قىزىمغا بۇنى ئىچ كېيم قىلىڭلار» دېدى.^②

8- مېيتىنى بىر كېيم بىلەن بولسىمۇ، جەستىنى يۈگىگۈدەك شەكىلde كېپەنلەش كېرەك. بۇ ھەقتە كەلگەن ھەدىسلەردىن مېيتىنى بىر، ئىككى ۋە ياكى ئۈچ تال كىيمىدە كېپەنلەشكە بولىدىغانلىقى چىقىدۇ.^③

(1) ئىبىنى ماجە، سۇنەن، جەنائىز 59؛ ئېبۇ داۋۇد، سۇنەن، جەنائىز 60؛ مؤسندە ئەھمەد 205/2.

(2) بۇخارى، سەھىھ، جەنائىز 8؛ مۇسلم، سەھىھ، جەنائىز 36. تىرمىزى، سۇنەن، جەنائىز 15؛ نەسەئى، سۇنەن، جەنائىز 28؛ ئىبىنى ماجە، سۇنەن، جەنائىز 8؛ ئېبۇ داۋۇد، سۇنەن، جەنائىز 33؛ مالىك ئىبىنى ئەنەس، مۇۋەتتا، جەنائىز 1.

(3) بۇخارى، سەھىھ، جەنائىز 18، 19، 20، 21؛ مۇسلم، سەھىھ، جەنائىز 44، 45، 46، 47؛ تىرمىزى، سۇنەن، جەنائىز 18، 19، 20؛ نەسەئى، سۇنەن، جەنائىز 37، 38، 39، 40؛ ئىبىنى ماجە، سۇنەن، جەنائىز 11، 12؛ ئېبۇ داۋۇد، سۇنەن، جەنائىز 34؛ مالىك ئىبىنى ئەنەس، مۇۋەتتا، جەنائىز 2.

① هۆكمى

بىر مۇسۇلمان ئۆلۈپ قالسا باشقا مۇسۇلمانلار ئۇنىڭ نامىزىنى چوشۇرۇپ دەپنە قىلىشى كېرىگەك. چونكى ئۆلۈپ قالغان مۇسۇلمانغا مېيىت نامىزى ئوقۇش تەۋىبە سورىسىنىڭ - 84 - ئايىتىنىڭ داللاھت قىلىشى بىلەن يولغا قويۇلغان، پەيغەمبەر ئەلەيھىسسالام ئۆز زامانىدا ۋاپات بولغان مۇسۇلمانلار ئۈچۈن مېيىت نامىزى ئوقۇغان ۋە مۇنداق دېگەن:

«مۇسۇلماننىڭ مۇسۇلماندا بەش تۈرلۈك ھەققى بولىدۇ: سالامنى ئىلىك ئېلىش، كېسەلنى يوقلاش، ماتەم مۇراسىمغا قاتىنىشىش، چاقىرغان يەرگە بېرىش ۋە چۈشكۈرگەن كىشى ئەلەھىمدو لىللاھ (ئاللاھ تائالاغا ھەمدۇسانالار بولسۇن) دېسە، يەرھەمۇكەللاھ (ئاللاھ تائالا ساڭا رەھمەت قىلسۇن) دېيىش». ^①

ئاللاھ تائالانىڭ: «وَلَا تُصَلِّ عَلَى أَحَدٍ مِنْهُمْ مَاتَ أَبْدًا»

«ئى مۇھەممەد! سەن ئۇلاردىن ئۆلگەن ھېچىسىر ئادەمنىڭ نامىزىنى چوشۇرمىگىن» ^② دېگەن سۆزىدىن ۋە پەيغەمبەر ئەلەيھىسسالامنىڭ مېيىت نامىزى ئوقۇشنى «مۇسۇلماننىڭ مۇسۇلماندىكى ھەقلرى» دىن سانىشىدىن

(1) بۇخارى، سەھىھ، جەنائىز 2؛ مۇسلم، سەھىھ، سالام، 3، 4؛ ئەبۇ داۋود، سۇنەن، ئەدەپ 90؛ ئىبنى ماجە، سۇنەن، جەنائىز 1. بۇ ھەدىسىنىڭ باشقا شەكىللەرىدە بۇ ھەق ئالتە بولۇپ، يەنە بىرى «نەسەھەت قىلىپ قويۇشنى تەلەپ قىلسا، سەممىي نەسەھەت قىلىپ قويۇش» تىن ئىبارەت.

(2) 9- سۈرە تەۋىبە، 84- ئايىت.

مۇسۇلمانلاردىن ئۆلگەن ئادەمنىڭ نامىزىنى چۈشۈرۈشىنىڭ پەرز ئىكەنلىكى چىقىدۇ. «پېغەمبەر ئەلەيھىسسالام زىممىسىدىكى قەرزى ئادا قىلماي ئۆلۈپ كەتكەن ئادەمنىڭ نامىزىنى ئوقۇشتىن ئۆزىنى تارتىشى» دىن^① ۋە بەزى مېيت نامىزى ئوقۇشقا بۇبىرۇق ئەمەس، تەشەببۇس قىلغانلىقدىن ئۇ پەرزنىڭ (مېيت نامىزى ئوقۇشنىڭ) پەرزى كۇپايە يەنى قاتنىشالىغانلار گۇناھكار بولمايدىغان بىر پەرز ئىكەنلىكى چىقىدۇ.

② پەزىلىتى

ماڭىم مۇراسىمىغا، مېيتقا ناماڭ ئوقۇلۇپ بولغۇچە قاتناشقان كىشى بىر قىيرات ساۋابقا، دەپنە قىلىشقمۇ قاتناشقان كىشى ئىككى قىيرات ساۋابقا ئېرىشىدۇ. بۇ ھەقتە پېغەمبەر ئەلەيھىسسالام مۇنداق دېگەن:

«كىمكى ماڭىم مۇراسىمىغا، مېيتقا ناماڭ ئوقۇلغۇچە قاتناشسا، ئۇنىڭغا بىر قىيرات ساۋاب بولىدۇ، دەپنە قىلىشقمۇ قاتناشسا، ئىككى قىيرات ساۋاب بولىدۇ». ئۇ «ئىككى قىيرات دېگەن قانچىلىك كېلىدۇ؟» دەپ سورالغاندا، «ئىككى چوڭ تاغىدەك كېلىدۇ» دەپ جاۋاب بەرگەن.^②

^① بۇخارى، سەھىھ، كاپالەت 2/803؛ مۇسلمىم، سەھىھ، فەرائىز 3؛ ئەبۇ داۋود، سۇنەن، جىهاد 143؛ تىرمىزى، سۇنەن، جەنائىز 70؛ نەسەئى، سۇنەن، جەنائىز 67.

^② بۇخارى، سەھىھ، جەنائىز 59؛ مۇسلمىم، سەھىھ، جەنائىز 57؛ ئەبۇ داۋود، سۇنەن، جەنائىز 45؛ نەسەئى، سۇنەن، جەنائىز 54، 59؛ تىرمىزى، سۇنەن، جەنائىز 49؛ ئىبىنى ماجە، سۇنەن، جەنائىز 34.

③ ئەركانى

1- نىيەت قىلىش. پەيغەمبەر ئەلەيھىسسالام: «ئەمەللەر نىيەتلەرگە باغلېقتۇر. ھەر كىشىگە نىيەت قىلغىنى بولىدۇ» دېگەن^①.

2- قىامدا تۇرۇش. سەمۇرە ئىبنى جۇندۇب رەزىيەللاھۇ ئەنھۇ رىۋايەت قىلىپ ئېتىسىدۇ: كەئىنىڭ ئانسى تۇغۇتسىدىن كېيىن ۋاپات بولغاندا، مەن پەيغەمبەر ئەلەيھىسسالام بىلەن بىلە ئۇنىڭ نامىزىنى چوشۇراشىكە قاتناشقايدىم. پەيغەمبەر ئەلەيھىسسالام جىنازىنىڭ ئوتتۇرسىدا تۇرغان^②.

دېمەككى جىنازا نامىزى ئولتۇرۇپ ئەمەس، باشتىن ئاخىر ئۆرە تۇرۇپ روکۇ، سەجدىسىز ئوقۇلدىغان ناماzdۇر.

3- تۆت تەكىرىز. پەيغەمبەر ئەلەيھىسسالام نەجاشى ۋاپات بولغان كۈنى كىشىلەرگە بۇ خەۋەرنى يەتكۈزۈپ، نامازگاھقا جامائەت بىلەن چىقىپ، تۆت تەكىرىز ئېتىقان^③. بۇ تەكىرىنىڭ بىرىنچىسى ناماز باشلاش تەكىرىز^④ بولۇپ، مېيت نامىزى ئوقۇغۇچى بۇ تەكىرىز بىلەن تەڭ ئىككى قولىنى كۆتۈرۈپ پەسکە

① بۇخارى، سەھىھ، بەدئۈل ۋەھىي، 1، مەناقىبۇل ئەنسار 45، نىكاھ 5، ئەيمان 23، ھىيىل 1؛ مۇسلم، سەھىھ، ئىمارەت 155؛ ئېبۇ داۋۇد، سۇنەن، تالاق 11؛ تىرمىزى، سۇنەن، فەزائللۈل جەھاد 16؛ نەسەئى، سۇنەن، تاھارەت 60.

② بۇخارى، سەھىھ، جەنائىز 62، 63؛ مۇسلم، سەھىھ، جەنائىز 87؛ نەسەئى، سۇنەن، جەنائىز 73.

③ بۇخارى، سەھىھ، جەنائىز 4، 54، 60، 64؛ مەناقىبۇل ئەنسار 48؛ مۇسلم، سەھىھ، جەنائىز 62، 63، 64؛ مالىك ئىبنى ئەنەس، مۇھەتتا، جەنائىز 14؛ ئېبۇ داۋۇد، سۇنەن، جەنائىز 62؛ تىرمىزى، سۇنەن، جەنائىز 37؛ نەسەئى، سۇنەن، جەنائىز 76.

④ بۇخارى، سەھىھ، جەنائىز 56.

تاشلغاندىن كېيىن ئوڭ قولىنى سول قولى ئۇستىگە قۇيۇپ تۇرىدۇ.

ئەبۇ ھۇرمىرە رەزىيەللاھۇ ئەنھەو رىۋايات قىلىپ ئېيتىدۇ:
«پەيغەمبەر ئەلەيھىسسالام بىر مېيت نامىزدا تەكىرىپ ئېيتىپ
برىنچى تەكىرىدە ئىككى قولىنى كۆتۈرۈپ تاشلغاندىن كېيىن
ئوڭ قولىنى سول قولىنىڭ ئۇستىگە قويىدى».^①

4- مېيتقا دۇئا قىلىش. پەيغەمبەر ئەلەيھىسسالام:
«ئەگەر بىرەر مېيتقا جىنازا نامىزى ئوقۇساتىلار، ئۇنىڭغا چىن
كۆڭلۈڭلار بىلەن دۇئا قىلىڭلار» دېگەن^②.

تۆۋەندىكى دۇئالاردىن بىرىنى ئوقۇسا بولىدۇ:

① «ئى ئاللاھ! ئۇنىڭغا مەغپىرەت قىلغىن، ئۇنىڭغا رەسم
قىلغىن، ئۇنى ئامان-ئىسەن قىلغىن^③، ئۇنى ئەپۇ قىلغىن،
ئاخىرتىتىكى جايىنى ئېسىل قىلغىن^④، قەبرىسىنى كەڭ قىلغىن،
گۇناھلىرىنى سۇ، قار ۋە مۆلدۈرلەر بىلەن يۇغىن، ئۇنى
خاتالقلرىدىن ئاق كىيىمنى كىردىن پاكلىغىنىڭدەك پاكلىغىن،
ئۇنىڭغا ئۆز ئۆيىدىن ياخشى ئۆي، ئۆز ئەھلىدىن ياخشى ئەھل،
ئۆز جۇپىتىدىن ياخشى جۇپ ئاتا قىلغىن، ئۇنى جەننەتكە داخل
قىلغىن، ئۇنى قەبرە ۋە دوزاخ ئازابىدىن ساقلىغىن».

① تىرمىزىي، سۇنھن، جەنائىز 76.

② ئەبۇ داۋۇد، سۇنھن، جەنائىز 60؛ ئىبىنى ماجە، سۇنھن، جەنائىز 23.

③ ئۇنى قىيىنچىلىقلاردىن ساقلىغىن.

④ يەنى جەننەتكى نېسۋىسىنى ئېسىل قىل. ئاللاھ تائالا مۇنداق دېگەن: ﴿إِنَّ الَّذِينَ آمَنُوا وَعَمِلُوا الصَّالِحَاتِ كَانُوا هُمْ جَنَّاتُ الْفِرَدَوْسِ إِنَّمَا يَهْنَى
﴾ شۇپەسىزكى، ئىمان ئېيتقان ۋە ياخشى ئەمەللەرنى قىلغانلارنىڭ مەنژىلگاھى فىرددۇش جەننەتلرى بولىدۇ﴾ — 18- سۈرە كەھف، 107. ئايەت.

ئەۋق، مەن پەيغەمبەر ئەلەيھىسسالامنىڭ بىر مېيت ئۈچۈن بۇ دۇئالارنى ئوقۇغانلىقى ئاڭلاپ: «كاشكى، ئاشۇ مېيت مەن بولۇپ قالساقچۇ؟» دەپ ئازىزۇ قىلىپ كەتتىم، دەيدۇ. ئەۋق يەنە مۇنداق دەيدۇ: مەن يۇقىرىقى دۇئالارنى رسۇلۇللاھنىڭ بىر مېيتقا ئوقۇغان دۇئالرى ئىچىدىن يادلىۋالغان ئىدىم.^①

② «ئى ئاللاھ! بىزنىڭ ئۆلۈك ۋە تىرىكلىرىمىزگە، چوڭ ۋە كىچىكلىرىمىزگە، ئەر ۋە ئاياللىرىمىزغا، بۇ يەرگە ھازىر بولغانلىرىمىز ۋە ھازىر بولمىغانلىرىمىزغا مەغپىرەت قىلغىن. ئى ئاللاھ! بىزدىن كىمنى تىرىك قالدۇرساڭ، ئۇنى ئىسلام بىلەن تىرىك قالدۇرغىن، كىمنى ۋاپات قىلدۇرساڭ، ئۇنى ئىمان بىلەن ۋاپات قىلدۇرغىن.»^②.

③ «ئى ئاللاھ! بىزنىڭ ئۆلۈك ۋە تىرىكلىرىمىزگە، چوڭ ۋە كىچىكلىرىمىزگە، ئەر ۋە ئاياللىرىمىزغا، بۇ يەرگە ھازىر بولغانلىرىمىز ۋە ھازىر بولمىغانلىرىمىزغا مەغپىرەت قىلغىن. ئى ئاللاھ! بىزدىن كىمنى تىرىك قالدۇرساڭ، ئۇنى ئىمان بىلەن تىرىك قالدۇرغىن، كىمنى ۋاپات قىلدۇرساڭ، ئۇنى ئىسلام بىلەن ۋاپات قىلدۇرغىن. بىزنى ئۇنىڭ ئەجىرىدىن مەھرۇم قويىمىغىن. بىزنى ئۇنىڭدىن كېپىن ئازدۇرۇۋەتلىكىن»^③.

④ «ئى ئاللاھ! ئۇنىڭغا مەغپىرەت قىلغىن، ئۇنىڭغا رەھىم قىلغىن، ئۇنى مۆلدىرلەر (راھەت بېغشلايدىغان رەھمەتلرىڭ)

① مۇسلمان، سەھىھ، جەنائىز 85؛ تىرمىزى، سۇنھن، جەنائىز 38؛ نەسەئى، سۇنھن، جەنائىز 77.

② تىرمىزى، سۇنھن، جەنائىز 37.

③ ئەبۇ داۋۇد، سۇنھن، جەنائىز 60.

بىلەن يۇغۇن، ئۇنى كىيىم يۇ يولۇپ پاكىزلاغا نغاندەك يۇ يولۇپ
پاكىزلىغۇن»^①.

⑤ «ئى ئاللاھ! پالانچىنىڭ بالسى پالانچى سېنىڭ ئامانلىقىڭدا ۋە سېنىڭ پاناھىڭدىدۇر، ئۇنى قەبرە ۋە دوزاخ ئازابىدىن ساقلىغۇن، سەن ۋاپالقىسەن، مەدھىيەگە لايقىسەن. ئى ئاللاھ! ئۇنىڭغا مەغپىرەت قىلغۇن، ئۇنىڭغا رەھمەت قىلغۇن، چۈنكى سەن مەغپىرەت قىلغۇچى ۋە مېھرىبان زاتتۇرسەن»^②.

پەيغەمبەر ئەلەيھىسسالامدىن مېيت نامىزىنىڭ دۇئاسىنى مېيت نامىزى ئىچىدە قانداق يەردە ئوقۇش توغرىلىق ھېچبىر مەلۇمات كەلمىگەن. يەنى پەيغەمبەر ئەلەيھىسسالام مېيت نامىزى دۇئاسى ئۈچۈن مېيت نامىزى ئىچىدىن مۇقۇم ئورۇن بەلگىلەپ بەرمىگەن. شۇنىڭ ئۈچۈن شەۋىكانى (ر.ھ) مۇنداق دەيدۇ:

«بۇ دۇئالارنىڭ مۇقۇم ئورنى توغرىسىدا بىر مەلۇمات يوق. شۇنىڭ ئۈچۈن مېيت نامىزى ئوقۇغان ئادەم خالسا ئۇ دۇئالارنىڭ ھەممىسىنى بىراقلا ئوقۇيدۇ، خالسا تەكبيرلەردىن كېيىن ئوقۇيدۇ، خالسا بىرىنچى تەكبيردىن كېيىن، ياكى ئىككىنچى تەكبيردىن كېيىن، ياكى ئۈچىنچى تەكبيردىن كېيىن ئوقۇيدۇ. خالسا تەكبيرلەرنىڭ ئارسىدا بۆلۈپ ئوقۇيدۇ، خالسا ھەر ئىككى تەكبيرنىڭ ئارسىدا بىر دۇئا ئوقۇيدۇ. بۇنداق ئوقۇغاندا بۇ توغرىدا پەيغەمبەر ئەلەيھىسسالامدىن

① تىرمىزى، سۇنەن، جەنائىز 38.

② ئەبۇ داۋۇد، سۇنەن، جەنائىز 60؛ ئىبنى ماجە، سۇنەن، جەنائىز 22.

ریۋایەت قىلىنغان ھەدىسلەرگە تولۇقى بىلەن ئەمەل قىلغان
بولىدۇ»^①.

5- نامازى دىن چىقىش ئۈچۈن سالام بېرىش. يەنى مېيت نامزى ئوقۇغان كىشى ئادەتتىكى ناماڭلاردىكىگە ئوخشاشلا ئوڭ تەرەپتىن بىر، سول تەرەپتىن بىر، جەمئىي ئىككى سالام بېرىپ مېيت نامزى دىن چىقىدۇ. بۇ ھەقتە ئابدۇللاھ ئىبنى مەسئۇد رەزىيەللەھو ئەنھۇ مۇنداق دەيدۇ: «ھازىرقى كىشىلەر قىلمىيۋاتقان، لېكىن پەيغەمبەر ئەلەيھىسسالام قىلغان ئۈچ خىل ياخشى ئىش بار بولۇپ، ئۇلارنىڭ بىرى: مېيت نامزىدا ئادەتتىكى ناماڭلاردىكى سالامغا ئوخشاش سالام بېرىشتۇر»^②.

مۇناسىۋەتلىك ھەدىسلەردە پەيغەمبەر ئەلەيھىسسالامنىڭ ئادەتتىكى ناماڭلاردا ئىككى يانغا سالام بېرىدىغانلىقى ئېنىق بىيان قىلىنغان^③. ئۇداقتا «ئادەتتىكى ناماڭلاردىكى سالامغا ئوخشاش سالام بېرىش»نىڭ مەنسى، مېيت نامزىدىكى سالام ئادەتتىكى ناماڭلاردىكى سالامغا ئوخشاش ئىككى يانغا سالام بېرىشتۇر، دېمەكتۇر.

مېيت نامزىنى بىر يانغىلا سالام بېرىپ تۆگەتسىمۇ بولىدۇ. چۈنكى ئەبۇ ھۇرھىرە رەزىيەللەھو ئەنھۇ ریۋایەت قىلىپ

(1) مۇھەممەد ئىبنى ئەلى ئىبىنى مۇھەممەد ئىبنى ئابدۇللاھ شەۋكانى (ۋاپاتى: 1250ھ)، نەيلۇل ئەۋتار، 7/74.

(2) ئەلبانى ئېيتىدۇ: بۇ ھەدىسىنى بەبەقى (34/4) ھەسەن سەنەد بىلەن ریۋایەت قىلغان. نەۋۇشى (239/5) ئېيتىدۇ: بۇ ھەدىسىنىڭ سەنەدى ئەھسەن. «مەجمەئۇز زاۋىئىد» (34/3) دېگەن كىتابتا: بۇ ھەدىسىنى تەبەرانى «كەبىر» ناملق كىتابىدا ریۋایەت قىلغان بولۇپ، راۋىلىرى ئىشەنچلىك كىشىلەر دۇر، دېبىلگەن.

(3) مۇسلىم، سەھىھ، مەساجىد ۋە مەۋاڑىئۇسالات 119. ئەھمەد ئىبنى هەنبىل، مۇسەنەد 1/394. نەسەئى، سۇنەن، سەھىھ 70.

ئېيتىدۇ: «پەيغەمبەر ئەلەيھىسسالام بىر مېيت نامىزىنى تۆت تەكىرىز ئېيتىپ، بىر سالام بىرىپ ئوقۇغان»^①.

④ شەكلى

مېيت يۈيۈلۈپ، كېپەنلەنگەندىن كېيىن جىنازىغا قويۇلۇپ ناماڭاھقا كەلتۈرۈلدۈ ۋە قبىلە تەرەپتە قويۇلسىدۇ. ئىمام جىنازا بىلەن جامائەتنىڭ ئوتتۇرىدا تۇرىدى، جامائەت ئىمامنىڭ ئارقىسىدا سەپ بولۇپ تۇرىدى^②.

ئىمام ئاندىن شۇ مېيتقا دۇئا ۋە ئىستىغىار ماھىيىتىدە بىر ناماڭ ئوقۇشنى كۆڭلىگە پۈكۈپ (نىيەت قىلىپ) ئۈنلىك «ئاللاھۇ ئەكىبەر» دەپ ناماڭغا شۇرۇئ قىلىدۇ (باشلايدۇ). جامائەتمۇ ئىمامغا ئەگىشىپ ئىچىدە «ئاللاھۇ ئەكىبەر» دەپ ناماڭغا شۇرۇئ قىلىدۇ. ئىمام بۇ تەكىرىنى ئېيتىپ بىر مۇددەتتىن

(1) ئەلبانى ئېيتىدۇ: بۇ ھەدىسىنى دارۇلقۇتنى (191) رىۋايەت قىلغان، ھاکىم رىۋايەت قىلغان (360/3). ھاکىمدىن بەيەقى (43/4) رىۋايەت قىلغان. بۇ ھەدىسىنىڭ سەنەدى ھەسەندۇر. مەن بۇنى «ئەتتەئلىقاتتۇل جىياد» ناملىق كىتاباتا بايان قىلدىم.

(2) بۇنىڭ دەلىلى مۇنۇ ھەدىستۇر: جابىر ئىبنى ئابىدۇللاھ رەزىيەللاھۇ ئەنھۇدىن رىۋايەت قىلىنغان بىر ھەدىستە پەيغەمبەر ئەلەيھىسسالام: «قېرىنىدىشىڭلار نەجاشى ۋاپىات بولدى. تۇرۇڭلار ئۇنىڭ نامىزىنى چۈشۈرۈڭلار» دەپ ئورنىدىن تۇرۇپ بىزىنى مېيت نامىزىدا، نورمال نامازاردا سەپكە تۇرغۇزغاندەك سەپكە تۇرغۇزۇپ نەجاشىنىڭ نامىزىنىڭ چۈشۈردى دېگەن. بۇخارىنىڭ رىۋايىتىدە: پەيغەمبەر ئەلەيھىسسالام: «ھەبەشتانلىق سالماھى بىر كىشى ۋاپىات بولدى» دېگەن ۋە دەرھال نامىزىنى چۈشۈرگەن. رىۋايەت قىلغۇچى ئېيتىدۇ: بىز شۇ ۋاقتىتا سەپ باغلاپ تۇرۇدق، پەيغەمبەر ئەلەيھىسسالام ئۇنىڭ نامىزىنى چۈشۈردى. - بۇخارى، سەھىھ، جەنائىز 54؛ مۇسلمۇم، سەھىھ، جەنائىز 87، 88؛ نەسەئى، سۇنۇن، جەنائىز 72؛ ئەبۇ داۋۇد، سۇنۇن، جەنائىز 57؛ تىرمىزى، سۇنۇن، جەنائىز 45؛ ئىبنى ماجە، سۇنۇن، جەنائىز 21.

كېيىن ئۈچ قېتىم ئۇنىلۇك تەكىرىلەرنىڭ ئارسىدا بىرئاز ۋاقت ئۆتىدۇ. جامائەتمۇ ئىمامغا ئەگشىپ ئىچىدە «ئاللاھۇ ئەكىبەر» دەپ تەكىرى ئېتىدۇ.

ئىمام ۋە جامائەت بۇ تەكىرىلەرنىڭ ئارسىدا مېيت ئۈچۈن يۇقىرىدىكى دۇئالارنى ئوقۇيدۇ. چۈنكى بۇ دۇئالارنىڭ ئۇرنى توغرىسىدا يۇقىرىدا بايان قىلغىنىمىزدەك، ئالاھىدە بىر بەلگىلىمە يوق.

ئىمام ۋە جامائەت بىرىنچى تەكىرىدىن كېيىن فاتىھە سۈرسىنى، ئىككىنچى تەكىرىدىن كېيىن دۇرۇت، ئۈچىنچى تەكىرىدىن كېيىن مېيت ئۈچۈن دۇئا ئوقۇسىمۇ بولىدۇ. چۈنكى تۆۋەندىكى رىۋايەت بۇنىڭغا دالالەت قىلىدۇ: ئەبۇ ئۇماھە ئىبنى سەھل مۇنداق دەيدۇ: ماڭا پەيغەمبەر ئەلەيھىسسالامنىڭ ساھابىلىرىدىن بىر كىشى مۇنداق دەپ بەردى: جىنازا نامىزىدىكى سۈننەت (قائىدە) شۇكى، ئىمام بىرىنچى تەكىرىنى ئېيتىپ ئىچىدە فاتىھە سۈرسىنى ئوقۇيدۇ. ئاندىن رەسۇللۇلەقا دۇرۇت ئېتىدۇ، قالغان تەكىرىلەردەن كېيىن مېيت ئۈچۈن چىن قەلبىدىن دۇئا قىلىدۇ ۋە بۇ تەكىرىلەردەن كېيىن قۇرئاندىن بىر نەرسە ئوقۇمایدۇ. ئاندىن ئىچىدە سالام بېرىدۇ.^①

ئىبنى ئابىاس رەزىيەللاھۇ ئەنھۇ بىر جىنازا نامىزى ئوقۇدى ۋە نامازدا فاتىھە سۈرسىنى ئوقۇدى. بۇ توغىرىدا ئىبنى ئابىاستىن سوئال سورالغان ئىدى، ئۇ: «فاتىھە ئوقۇشنىڭ

^① شەۋكاني، نەيلۇل ئەۋتار 4/69؛ بېيەقى، ئەسسىنەنۇل كۇبرا 4/39؛ مۇھەممەد ناسىرۇددىن ئەلبانى (1420ھ)، ئەھكامۇلچەنائىز 155.

سۇننەتلەكىنى (يولغا قويۇلغانلىقىنى) بىلىۋالسۇن دەپ شۇنداق
قىلىدىم » دەپ جاۋاب بەرگەن .^①

خۇلاسە:

پەيغەمبەر ئەلەيمىسى الامىنىڭ مېیت نامىزدا
ئوقۇلدىغان دۇئالارنىڭ ئورنىنى بەلگىلەپ بەرمەسلىكى، مېیت
نامىزدا ئۆزىنىڭ فاتىھە ۋە دۇرۇت ئوقۇلغانلىقى، ياكى بۇنى ئەمەر
قىلغانلىقى توغرىسىدا بىر مەلۇماتنىڭ يوقلىقى، ئىبىنى ئابباس
ئوقۇغان مېیت نامىزىغا ھازىر بولغانلارنىڭ ئىچىدىن مېیت
نامىزدا فاتىھە سۈرىسى ئوقۇشنىڭ يولغا قويۇلغانلىقىدىن ئىبىنى
ئابباسىتن باشقىلارنىڭ خەۋەردار ئەمەسلىكى، مېیت نامىزدا
فاتىھە سۈرىسى ۋە دۇرۇت ئوقۇشنىڭ يولغا قويۇلغانلىقىنى ئەبۇ
ئۇمامە ئىبىنى سەھلگە خەۋەر قىلغان كىشىنىڭ ئىسمىنىڭ
نامەلمۇلۇقى قاتارلىقلار دالالەت قىلىدۇكى:

1- مېیت نامىزى ئوقۇش ناھايىتى ئاساندۇر. يەنى
مېیت نامىزنى توت تەكىبىر كەلتۈرۈپ، بۇ تەكىبىرلەرنىڭ
ئارىسىدا پەيغەمبىرىمىزدىن رىۋايەت قىلىنغان دۇئالارنى ئوقۇپ
ئوقۇشقاىمۇ بولىدۇ. بىرىنچى تەكىبىردىن كېيىن فاتىھە،
ئىككىنچى تەكىبىردىن كېيىن دۇرۇت، ئۈچىنچى ۋە تۆتىنچى
تەكىبىرلەردىن كېيىن مېیت ئۈچۈن دۇئا ئوقۇپ تاماملاشقاىمۇ
بوليدۇ.

2- مېیت نامىزدا فاتىھە ئوقۇش ئۇنچە مۇھىم ئىش
ئەمەس. ئەگەر مۇھىم بولسا ئىدى، بۇنى پەيغەمبىرىمىز ئىشنىڭ
بېشىدila ساھابىلىرىگە ئۆگەتكەن بولانتى، بۇلاردىن بارلىق

(1) بۇخارى، سەھىھ، جەنائىز 65؛ ئەبۇ داۋۇد، سۇننەن، جەنائىز 59؛
نەسەئى، سۇننەن، جەنائىز 77؛ تىرمىزى، سۇننەن، جەنائىز 39.

ساهابىلەر خەۋەدار بولغان بولانتى، شۇنداقلا ئىبىس ئاباس مېيت نامىزدا فاتىھە سۈرسى ئوقۇغاندا ھېچكىم ھېران قالىغان بولانتى.

(3) نامازدىن دەپنىڭچە

مېيتقا ناماز ئوقۇلۇپ بولغاندىن كېيىن ئۇنى دەپنە قىلىش (تۇيراق ئاستىغا كۆمۈش) كېرەك. چۈنكى ئاللاھ تائالا بۇ ئىشنى ئادەم ئەلەيھىسسالامنىڭ ئوغلى قابىلغا بىر قاغا ئەۋەتىپ ئوگەتكەن. مۇناسىۋەتلەك ئايەت مۇنداق:

﴿فَبَعَثَ اللَّهُ غُرَابًا يَبْحَثُ فِي الْأَرْضِ لِيُرِيهِ كَيْفَ يُوَارِي سَوْءَةَ أَخِيهِ قَالَ يَا وَيَّا نَعْجَزْتُ أَنْ أَكُونَ مِثْلَ هَذَا الْغُرَابِ فَأُوَارِي سَوْءَةَ أَخِي فَأَصْبَحَ مِنَ النَّادِمِينَ﴾

﴿ئۇ ئەسنا دا ئاللاھ بىر قاغا ئەۋەتى، قاغا يەرنى چوقۇيىتى. بۇ ئۇنىڭغا قېرىندىشىنىڭ جەستىنى قانداق كۆمۈشنى كۆرسىتىش ئۈچۈن ئىدى. ئۇ: «ۋاي ئىسىت! مۇشۇ قاغىچىلىك بولۇپ، قېرىندىشىنىڭ جەستىنى كۆمەلمەپتىمەن!» دېدى. شۇنىڭ بىلەن ئۇ پۇشايمان قىلغۇچىلاردىن بولۇپ قالدى^①.﴾

توۋەندىكى ئايەتلەرمۇ بۇنى تەكتىلەيدۇ:

﴿مِنْهَا خَلَقْنَاكُمْ وَفِيهَا نُعِيدُكُمْ وَمِنْهَا نُخْرِجُكُمْ تَارَةً﴾

﴿أَخْرَى﴾

5- سۈرە مائىدە، 31- ئايەت.

﴿سَلَهُرْنِي زِيمِنِدِن يَارَاتِتُوق، سَلَهُرْنِي زِيمِنِنِك
ئِچِكَگَه قَايِتُورِسِمِز، سَلَهُرْنِي يِهْنَه بِرْ قِيتِم زِيمِنِدِن
چِقِرِيْمِز﴾^①.

﴿أَلَمْ تَجْعَلِ الْأَرْضَ كَفَائًا ﴿٤﴾ أَحْيَاءً وَأَمْوَالًا﴾

﴿بِسْ زِيمِنِنِي تِيرِكَلَه رْنِي ۋە ئُولْكَلَه رْنِي ئُۆزْ ئِچِكَگَه
ئَالِيدِيغَان قِيلِمِدُوقَمُو؟﴾^②.

﴿شُمَّ أَمَاتَهُ فَاقْبَرَه﴾

﴿ئَانِدِن ئُونِى ئَهْلِوْهَتَه ئُولْتُورُوبْ قَهْبَرِيْگَه
قوِيدُو﴾^③.

يۇقىرىقى ئايىتلەر مېيتىنى نامىزىنى ئوقۇپ بولۇپ دەپىنە
قىلىشنىڭ لازىلىقىغا دالالەت قىلىدۇ. تۈۋەندە مۇناسىۋەتلىك
ھەدىسلەردىن نامازگاھتنى مېيت دەپىنە قىلىنىدىغان يەرگچە
قىلىنىدىغان ئىشلارنى چۈشەندۈرۈشكە تىرىشىمىز:

1- مېيتقا ناماز ئوقۇلۇپ بولغان ھامان جىنازا دەرھال
قەبرىگە ئېلىپ بېرىلىدۇ. ئەبۇ ھۇرەپەر رەزىيەللاھۇ ئەنھۇدىن
رىۋايەت قىلىنغان بىر ھەدىستە پەيغەمبەر ئەلەيھىسسالام مۇنداق
دېگەن: «جىنازىنى تېز ئېلىپ مېڭىڭلار، ئەگەر مېيت ياخشى
بەندە بولسا، ئۇنى ياخشى ئەملىنىڭ نەتىجىسىنى كۆرۈشكە تېز
ئېلىپ ماڭغان بولىسىلەر، ئەگەر ئۇ يامان بەندە بولسا،

① - سۈرە تاها، 55. ئايىت.

② - سۈرە مۇرسەلات، 25-26. ئايىت.

③ - سۈرە ئەبەسە، 21. ئايىت.

مۇرەككەر دىن يامان ئادەمنى تېزەك چۈشۈرۈۋەتكەن بولسىلەر»^①.

2- مېيىت قەبرىگە ئايىغى تۇرىدىغان تەرەپتىن كىرگۈزۈلىدۇ. ئەبۇئىسەق رىۋايات قىلىپ مۇنداق دەيدۇ: ھارىس «مەن ئۆلۈپ قالسام نامىزىمىنى ئابىدۇللاھ ئىبىنى يەزىد چۈشۈرسۇن» دەپ ۋەسىيەت قالدىرغان ئىدى. ھارىس ئۆلۈپ قالغاندا نامىزىنى ئابىدۇللاھ ئىبىنى يەزىد چۈشۈردى، قەبرىگە ئىككى پۇقى تۇرىدىغان تەرەپتىن كىرگۈزدى: ۋە «مانا بۇ، سۈننەت»^②. مانا بۇ، ئەۋەزلى دېدى. بۇ، ئىشنىڭ ئەۋەزلى تەرىپىدۇر، لېكىن مېيىتنى مۇمكىن بولغان شەكىلدە يەرىكىدە قويۇشىقىمۇ بولىدۇ.

3- مېيىتنى قەبرىگە ئېلىپ كىرگەن كىشى: «ئاللاھنىڭ نامى بىلەن ۋە رسۇلۇللاھنىڭ سۈننەتى بويىچە» دەيدۇ. ئىبىنى ئۆمەر رەزىيەللاھۇ ئەنھۇ رىۋايات قىلىپ شۇنداق ئېتىدۇ: پەيغەمبەر ئەلەيھىسسالام مېيىتنى قەبرىگە قويسا «ئاللاھنىڭ نامى بىلەن ۋە رسۇلۇللاھنىڭ سۈننەتى بويىچە» دەيتتى^③.

4- مېيىت قەبرىسىدە ئوڭ يېنىنى باستۇرۇپ، قىلىگە يۈزىنى قىلدۇرۇپ ياتقۇزۇلىدۇ. بۇ توغرىدا مۇنداق بىر رىۋايات

(1) بۇخارى، سەھىھ، جەنائىز 51؛ مۇسلمىم، سەھىھ، جەنائىز 50؛ تىرمىزى، سۈننەن، جەنائىز 30؛ ئەبۇ داۋۇد، سۈننەن، جەنائىز 50؛ ئىبىنى ماجە، سۈننەن، جەنائىز 15؛ ئەھمەد ئىبىنى ھەنبىل، مۇسىنەد 2/240.

(2) ئەبۇ داۋۇد، سۈننەن، جەنائىز 67.

(3) تىرمىزى، سۈننەن، جەنائىز 54؛ ئەبۇ داۋۇد، سۈننەن، جەنائىز 69؛ ئەھمەد ئىبىنى ھەنبىل، مۇسىنەد 2/27، 59، 69، 127؛ ئىبىنى ماجە، سۈننەن، جەنائىز 38. ھەدىسىنىڭ بۇ لەۋىزى سۈننەن ئەبى داۋۇددىن ئېلىنىدى. تىرمىزىنىڭ بىر رىۋايتتىدە «ئاللاھنىڭ نامى بىلەن، ئاللاھ بىلەن ۋە رسۇلۇللاھ بولى بويىچە» دېگەن دەپمۇ زىكىر قىلىنىدۇ.

بار: بىرىكىشى پەيغەمبەر ئەلەيھىسسالامدىن «چۈڭ كۇناھلار قايسىلار؟» دەپ سورىغاندا پەيغەمبەر ئەلەيھىسسالام «توققۇز» دەپ بىر-بىرلەپ ساناب كېلىپ... «بەيتۇللاھنى ھالال ساناش. ئۇ، مەيلى ئۆلۈك مەيلى تىراك بولۇڭلار سىلەرنىڭ قىبلەڭلاردۇر» دەپ جاۋاب بەرگەن^①.

بۇ ھەدىستىن بەيتۇللاھنىڭ، بىزنىڭ ھاياتتىمۇ ۋە ئۆلگەندىن كېىننمۇ قىبلىمىز ئىكەنلىكى ئوچۇق بىلىندۇ. مېيت قەبرىگە قويۇلغاندا يۈزى قىبلىگە قارتىپ قويۇلسا بەيتۇللاھ ئۇنىڭ ئوچۇن قىبلە بولغان بولىدۇ.

(4) دەپنىدىن كېيىن

1- تۇراق بېشىدىكىلەر مېيتتىنىڭ كۇناھلەرنىڭ مەغپىرەت بولۇشىنى ۋە سوئال-سوراققا توغرا جاۋاب بېرىشىنى تىلەپ دۇئا قىلىدۇ. چۈنكى دەل مۇشۇ ۋاقتىدا مېيت قەبرىسىدە سوئال-سوراققا تارتىلىۋانقان بولىدۇ. ئوسمان رەزىيەللاھۇ ئەنھە رىۋايهت قىلىپ ئېيتىدۇ: پەيغەمبەر ئەلەيھىسسالام مېيتتى دەپنە قىلىپ بولۇپ، قەبرە يېنىدا بىر ئاز تۇراتى ۋە مۇنداق دەيتتى:

«قېرىندىشىڭلار ئوچۇن مەغپىرەت تەلەپ قىلىڭلار ۋە ئۇنىڭ (سوئال-سوراق) ئۇستىدە مۇستەھكەم تۇرۇشىنى تىلەڭلار، چۈنكى ئۇ ھازىر سوئال-سوراق قىلىنىۋانىدۇ»^②.

① ئەبۇ داۋۇد، سۇنەن، ۋەسایا 10.

② ئەبۇ داۋۇد، سۇنەن، جەنائىز 73.

2- مېيت ئەھلىگە دەپىدىن بۇرۇن تەزىيە بىلدۈرگەنگە ئوخشاش دەپىدىن كېىنمۇ ئۇلارغا تەزىيە قىلىشنى داۋاملاشتۇرۇش كېرەك. پەيغەمبەر ئەلەيھىسسالام مۇنداق دېگەن:

«قېرىندىشىنىڭ مۇسىبىتىگە تەزىيە بىلدۈرگەن^① مۇئىمنغا ئاللاھ قىيامەت كۈنى ئېسلىل تۇنلاردىن كېيدۈرىدۇ»^②.

3- مېيتتىنىڭ ئائىلىسىگە تاماق تەبىيالاپ ئەكپىلىپ يېڭۈزۈش ياخشى ئىشتۇر. بۇنى ئۇلارنىڭ يېقىندىكى تۇغقانلىرى، قولۇم-قوشنىلىرى ۋە دوست-بۇرادمىرىلىرى قىلىشى لازىم. چۈنكى مېيت چىققان ئۆي ئەھلى ئىچ پۇشۇقى ۋە ئۆز مەشغۇلىيىتى بىلەن بولۇپ كېتىپ قورسىقى ئاچ قېلىشى، شۇنداقلا بۇنى ھېس قىلماي ئاجىزلاپ كېتىشى، ھەتتا كېسەل بولۇپ قېلىشى مۇمكىن. شۇڭا بۇنداق ئەھۋاللارنىڭ يۈز بەمەسىلىكى ئۈچۈن دىنلىرى مۇسۇلمانلارنى ئاشۇنداق كۈنلەردە بىر-بىرىنى يالغۇز قويىما سلىققا تەشۇق قىلىدۇ. مۇناسىۋەتلىك ھەدىس مۇنداق:

ئابدۇللاھ ئىبنى جەئفەر ربۇايەت قىلىپ ئېيتىدۇ:
جەئفەرنىڭ ۋاپات تاپقانلىق خەۋرى رەسۇلۇللاھقا
يەتكەندە ئۇ: «جەئفەرنىڭ ئائىلە-تاؤابئاتلىرىغا تاماق

① تەزىيە بىلدۈرۈش مۇسىبەتلىك كىشىگە تەسەللىي بېرىش، ئۇنى سەۋىر قىلىشقا ئۇندەش ۋە ئۇنىڭدىن حال سوراش دېمەكتۇر.

② ئىبنى ماجە، سۇنەن، جەنائىز 56؛ تىرمىزى، سۇنەن، جەنائىز 72، 75؛ نەسەئى، سۇنەن، جەنائىز 120.

تەبىارلاڭلار، چۈنكى ئۇلارغا ئۆز ئىشدىن مەشغۇل قىلىدىغان ھادىسە كېلىپ قالدى» دېگەن.^①

مېيت چىققان ئۆيىدە مېيتىنىڭ ئائىلىسىدىن ھېسابلانمايدىغان كىشىلەرنىڭ تاماق يېيىشى تۆۋەندىكى ئەھۇلارنىڭ بىرىدىن خالىي بولمايدۇ:

1- مېيت چىققان ئۆيىدە ئولتۇرۇۋېلىپ ئۆي ئەھلىنى تاماق تەبىارلاشقا ۋە داستىخان سېلىشقا زورلاش. بۇ ئۇلارنىڭ مۇسېبىتىنى تېخىمۇ زىيادە قىلىدۇ.

2- تەقىسىم قىلىنىمىغان مىراستىن ئەتكەن تاماقلارنى يېيىش. ئەگەر ۋارىسلارنىڭ ئىچىدە يېتىم بولسا، بۇ تاماقتن ۋارىسلاردىن باشقىلارنىڭ يېيىشى ھارامدۇر. چۈنكى ئۇ تاماقنىڭ ئىچىدە يېتىمنىڭ ھەققى بار.

3- مېيت ئەھلىگە قولۇم-قوشنىلىرىنىڭ تەبىارلاپ ئەكەلگەن تاماقلىرىنى يېيىشپ بېرىش. بۇمۇ بىر ئەخلاقسىزلىق ھېسابلىنىدۇ، ھەتتا مېيت ئەھلىنىڭ ھەققىنى يېگەنلىك بولىدۇ.

شۇنىڭ ئاچقۇن مېيت چىققان ئۆيىدىن بىر نەرسە يەپ-ئىچىش ياخشى ئىش ھېسابلانمايدۇ.

① ئىبنى ماجە، جەنائىز 59؛ ئەبۇ داۋۇد، جەنائىز 60؛ ئەھىمەد ئىبنى هەنبىل، مۇسندە 205/2.

يەتنىچى بۆلۈم
سوئال-جاۋابلار

بالاغهتكه يېتىش يېشى قانچە؟

سوئال: ناماز قانچە ياشتا پەرز بولىدۇ؟

جاۋاب: دىنمىزدا ئىبادەت مەسئۇلىيەتى بالاغهتكه يېتىش بىلەن باشلىنىدۇ. ئەلى رەزىيەللەھۇ ئەنھۇ دىن رىۋايت قىلىنىدۇكى، رەسۇلۇلەھ ئەلەيھىسسالام مۇنداق دېگەن:

«ئۈچ تۈرلۈك كىشىدىن قەلمم (مەسئۇلىيەت) كۆتۈرۈلدى (يەنى ئۇلارغا گۇناھ ياكى ساۋاب يېزىلمايدۇ): ئۇخلىغان كىشىدىن تاكى ئۇ ئويغانغۇچىلىك، نارمىسىدە بالىدىن تاكى ئۇ بالاغهتكە يەتكۈچىلىك، ئەقلى يوقالغان كىشىدىن تاكى ئۇ ئەقلىگە كەلگۈچىلىك».^①

نامازمۇ باشقا ئىبادەتلەرگە ئوخشاش بالاغهتكە يەتكەن ۋە ئەقلى جايىدا بولغان ئەر-ئايال ھەممە مۇسۇلمانغا پەرز بولىدۇ. بالىرىنىڭ بالاغهتكە يېتىش يېشىغا كەلسەك، ئوغۇللار ئېھتىلام بولۇشقا باشلىغان چېغىدا، قىزلار ئادەت كۆرۈشكە باشلىغان چېغىدا بالاغهتكە يەتكەن بولىدۇ. بالاغهتكە يېتىشنىڭ باشلىنىشى قىزلار ئۈچۈن توققۇز، ئوغۇللار ئۈچۈن ئون ئىككى ياش ئەترابىدىدۇ.

ئىمام ئەزم ئەبۇ ھەنفەنىڭ كۆز قارىشىچە، ئوغۇللار ئون سەكىز، قىزلار ئون يەتتە يېشىنى توشقۇزانىدا، باشقا كۆپچىلىك فقىھ ئۆلىمالرىنىڭ كۆز قارىشىچە، قىز بولسۇن،

① تىرمىزى، سۇننەن، ھۇددۇد 1. بۇ مەندىكى ھەدىس ئۈچۈن قاراڭ: بۇخارى، سەھىھ، تالاق 11، ھۇددۇد 22؛ ئەبۇ داۋۇد، سۇننەن، ھۇددۇد 17؛ نەسەئى، سۇننەن، تالاق 21؛ ئىبىنى ماجە، سۇننەن، تالاق 15؛ ئەھمەد ئىبىنى ھەنبىل، مۇسەنەد 116/1، 118.

ئوغۇل بولسۇن بالىلار ئون بەش ياشنى توشقۇرغان چاغدا
بالاغەتكە يەتكەنلىكىگە ھۆكۈم قىلىنىدۇ.

بۇ ياشقا كىرگۈچە ئادەت كۆرمىگەن قىز ۋە ئېھتىلام
بولمىغان ئوغۇل بالاغەتكە يەتكەن بولىدۇ. شۇنىڭ ئۈچۈن
ئۇلارنىڭ بۇ ياشتا ناماز ئوقۇشى پەرز بولىدۇ. لېكىن 15 ياشقا
كىرىشتىن بۇرۇن ئادەت كۆرگەن قىز، 15 ياشقا كىرىشتىن
بۇرۇن ئېھتىلام بولغان ئوغۇل شۇ چاغدا بالاغەتكە يەتكەن
بولىدۇ، شۇنداقلا ئۇلارنىڭ ناماز ئوقۇشى پەرز بولىدۇ.

نامازغا قانداق نىيەت قىلىنىدۇ؟

سوئال: نامازدا نىيەت قانداق بولۇشى كېرەك؟ مەسىلەن:
پەرز ناماز ئوقۇماقچى بولسا «نىيەت قىلدىم ئۆتەرەن، پالانى
نامازنىڭ مانچە رەكئەت پەرزىنى...»، سۇننەت ناماز ئوقۇماقچى
بولسا «نىيەت قىلدىم ئۆتەرەن، پۇستانى نامازنىڭ
سۇننەتنى...» دەپ نىيەت قىلىش كېرەكمۇ؟

جاۋاب: كىتابىمىزنىڭ «نامازنىڭ شەرتلىرى» بۆلۈمىنىڭ
«نىيەت» قىسىمدا ئوتتۇرۇغا قويىنىمىزدەك، نامازدا نىيەت
قايىسى نامازنى ئوقۇماقچى بولغانلىقنى كۆڭۈلگە پۈكەمەكتۇر.
نامازنىڭ نىيتىنىڭ ئەربىچە، پارسچە ۋە ياكى باشقا بىر تىلدا
تەلەپپۇز قىلىنىشى شەرت ئەمەس. چۈنكى پەيغەمبىرىمىز نامازغا
تۇرغاندا «نىيەت قىلدىم، ئۆتەرەن، پالانى نامازنىڭ مانچە
رەكئەت پەرزىنى، ياكى پۇستانى نامازنىڭ مۇنچە رەكئەت
سۇننەتنى...» دېگەن شەكىلde نىيەت قىلمىغان. ساھابىلەرمۇ

① ئەلى بارداق ئوغلو، «بۈلۈغ»، دىيانەت ئىسلام ئېنسىكلوبىدىيەسى،
ئىستانبۇل، 1992، 6. جىلد، 414. بەت.

بۇ شەكىلدە نىيەت قىلمىغان. يەنە كېلىپ نىيەتنىڭ ئورنى
قەلبىتۇر، ئەسلا تىل ئەمەستۇر. تىل بىلەن نىيەت قىلىنىمايدۇ،
سۆزلەر تەلەپپىزۇز قىلىنىدۇ. پەيغەمبىرىمىز نىيەت ھەققىدە
«ئەمەللەرنىڭ دۇرۇس بولۇشى نىيەتلەرگە باغلق» دېگەن.^①

شۇنىڭ ئاچۇن بىر نامازنى ئوقۇماقچى بولغان كىشىنىڭ
ئۇ نامازنى باشلاش ئەسناسىدا شۇ نامازنى ئوقۇماقچى
بولغانلىقنى كۆڭلىگە پۈكۈشى ئۇنىڭ نىيەت قىلىشىدۇر. يەنى
ناماز ئوقۇماقچى بولغان كىشىنىڭ قايىسى نامازنى ئوقۇسا
ئوقۇسۇن «نىيەت قىلدىم ئۆتەرمەن، پالانى نامازنىڭ مانچە
رەكئەت پەرزىنى ياكى سۈننەتىنى...» دېگەن شەكىلدە نىيەت
قىلىش شەرت ئەمەس.

بىر تاھارەت بىلەن قانچە ناماز ئوقۇغلى بولىدۇ؟

سوئال: بىر تاھارەت بىلەن ئەڭ كۆپ بولغاندا قانچە ۋاخ
ناماز ئوقۇغلى بولىدۇ؟

جاۋاب: تاھارەت نامازنىڭ ئالدىنلىقى شەرتىدۇر. بىر
تاھارەت سۇنۇپ كەتمىگەنلا بولسا ئۇنىڭ بىلەن قىلىنىدىغان
ناماز ھەققىدە ھېچقانداق سان چەكلەمىسى يوق. بىر تاھارەت
بىلەن خالقىنىڭىزچە ناماز ئوقۇسىڭىز بولىدۇ. مۇناسىۋەتلىك
ھەدىس مۇنداق:

سۇلایمان ئىبىنى بۇرھىدە رەزىيەللاھۇ ئەنھۇنىڭ
دادىسىنىڭ مۇنداق دېگەنلىكى رىۋايەت قىلىنىدۇ: پەيغەمبەر

(1) بۇخارى، سەھىھ، بەئۇلۇھىي 1، ئىمان 41؛ مۇسلام، سەھىھ،
ئىمارەت 155 (1907)

ئەلەيھىسسالام مەككە پەته بولغان كۈنى پۈتۈن نامازلارنى بىر تاھارت بىلەن ئوقۇدى ۋە ئاياغ كىيمىنىڭ ئۈستىگە مەسىھ قىلىدى. ئۆمەر رەزىيەللاھۇ ئەنھۇ: يَا رەسۇللۇللاھ! ئاللاھ بىلەن قەسمىكى، سەن بۈگۈن ھازىرغىچە قىلىغان بىر ئىشنى قىلىدىك دېدى. رەسۇللۇللاھ ئەلەيھىسسالام: «مەن بۇنى قەستەن قىلدىم، يَا ئۆمەر!» دېدى^①.

پەيغەمبىرىمىزنىڭ «مەن بۇنى قەستەن قىلدىم» دېپىشى بىر تاھارت بىلەن بىردىن ئارتۇق نامازنى ئوقۇشنىڭ جائىز ئىكەنلىكىنى كۆرسىتىش ئۈچۈندۇر.

بۇخارىسىمۇ ھەم پەيغەمبىرىمىزنىڭ، ھەم ساھابە كرامىنىڭ سۇنۇپ كەتمىگەن مۇددەت ئىچىدە بىر تاھارت بىلەن بىرقانچە ۋاخ نامازنى ئوقۇغانلىقى زىكىر قىلىنىدۇ.^②

مەككە دەۋرىدە ناماز تاھارتىسىز ئوقۇلغانمۇ؟

سوئال: ناماز ھىجرەتنىن ئىلگىرى پەرز قىلىنغانلىقىغا ۋە تاھارت ئايىتىنىڭ مەدىننە نازىل قىلىنغانلىقىغا قارىغاندا مەككىدە نامازلار تاھارتىسىز ئادا قىلىنغانمۇ؟

جاۋاب: تاھارت بىلەن ناماز پەقەت بىزنىڭ پەيغەمبىرىمىز ۋە ئۇنىڭ ئۈممىتىگلائەمەس، ئەكسىچە ھەر پەيغەمبەرگە ۋە ھەر ئۈممەتكە پەرز قىلىنغان. ئۇبەي ئىبنى كەئب رەزىيەللاھۇ ئەنھۇدىن رىۋايات قىلىنىدۇكى:

(1) مۇسلمۇن، سەھىھ، تاھارت 86 (277).

(2) بۇخارى، سەھىھ، ۋۇدۇء 54.

رسوْلُلَاه سُوْكَه لَتُورُوشَنِي تَهْلَهْ قَلْدَى ۋە تاھارەت ئەزىزىنى بىرەر قېتىمدىن يۇيۇپ تاھارەت ئالدى، ئاندىن: «بۇ بىر تاھارەتكى، بۇنى ئالغان كىشىنىڭ نامازىنى ئاللاھ قوبۇل قىلىمايدۇ» دېدى. ئاندىن ئىككى قېتىمدىن يۇيۇپ تاھارەت ئالدى ۋە: «بۇ بىر تاھارەتكى، بۇنى ئالغان كىشىگە ئاللاھ ئىككى ھەسىسە ئەجىر بېرىدۇ» دېدى. ئاندىن ئۈچ قېتىمدىن يۇيۇپ تاھارەت ئالدى ۋە: «بۇ مېنىڭ تاھارىتىمىدۇر ۋە مەندىن بۇرۇنقى پەيغەمبەر لەرنىڭ تاھارىتىدىر» دېدى^①.

پەيغەمبىرىمىزىنىڭ: «بۇ مېنىڭ تاھارىتىمىدۇر ۋە مەندىن بۇرۇنقى پەيغەمبەر لەرنىڭ تاھارىتىدىر» دېگەنلىكدىن قارىغاندا مەككىلىكىلەر تاھارەتنى ۋە نامازنىڭ تاھارەت بىلەن ئوقۇلۇدىغانلىقىنى بىلدى. چۈنكى ئۇلار ئىسمائىل ئەلەيھىسسالامنىڭ نەسلى ئىدى.

زېيد ئىبنى هارىسە رەزىيەللاھۇ ئەنھۇنىڭ رىۋايەت قىلىشچە، جىبرىئىل ئەلەيھىسسالام تۇنجى قېتىم ۋەھىي ئېلىپ كەلگەن چېغىدا پەيغەمبەر ئەلەيھىسسالامغا تاھارەتنى ۋە نامازنى ئۆگەتكەن^②.

پۈتۈن مۇسۇلمان ئۆسماڭ تاھارەت مەككىدە ناماز بىلەن بىرىلىكتە جىبرىئىل ئەلەيھىسسالامنىڭ ئۆگىتىشى ئارقىلىق پەرز

^① ئىبنى ماجە، سۇنەن، تاھارەت 47؛ ئەھمەد ئىبنى ھەنبىل، مۇسىنەد

.98/2

^② ئەھمەد ئىبنى ھەنبىل، مۇسىنەد 161/4

قىلىنغان، تاھارەت ئايىتى (مائىدە سۈرىسىنىڭ 6- ئايىتى) نازىل بولۇپ مەۋجۇت ھۆكۈمى تەكتىلىگەن دەپ قارايدۇ.^①

مۇقەددىمە_ئاخىر ئوقۇپ سالسا قانداق بولىدۇ؟

سوئال: نامازادا فاتىھەدىن كېيىن، كېينىكى سۈرىنى ئاۋۇلقى رەكئەتتە، ئىلگىرىكى سۈرىنى كېينىكى رەكئەتتە ئوقۇشنىڭ ھۆكمى نېمە؟

جاۋاب: نامازادا فاتىھەدىن كېينىكى قىرائەتنى (قۇرئان ئوقۇشنى) قۇرئان كەرىمنىڭ تەرتىپىگە رئايە قىلىپ ئوقۇش ئەۋزىلدۇر. چۈنكى ئايەتلەرنىڭ ۋە سۈرىلەرنىڭ ئارسىدا مۇناسىۋەتلەر بار. قۇرئان كەرىمنىڭ تەرتىپىگە رئايە قىلىنىغاندا ئۇ مۇناسىۋەتلەرگە دەخلى يېتىدۇ.

نامازادا فاتىھەدىن كېيىن قۇرئاننىڭ قانداقلا بىر يېرىدىن ئوقۇشقا بولىدۇ. بۇ ئىشنىڭ جائز تەرىپىدۇر. يەنى فاتىھەدىن كېيىن قۇرئان كەرىمنىڭ تەرتىپىگە رئايە قىلماي خالغانچە سۈرە ئوقۇسىمۇ نامازاغا دەخلسى بولمايدۇ. ئىمام بۇخارى ئۆزىنىڭ مەشھۇر ھەدىس كىتابىنىڭ «كىتابۇل ئەزان» بۆلۈمىدىكى 106 - بابتى ئابدۇللاھ ئىبىنى سائىبدىن مۇنداق زىكىر قىلىنغانلىقىنى ئوتتۇرغا قويىدۇ: «پېيغەمبەر ئەلەيھىسسالام بامدات نامىزىدا «مۇئىمنۇن» سۈرىسىنى ئوقۇدى. ئۇ، ئوقۇپ تا

① ئابدۇلقادىر شەنەر، «ئابدېست (تاھارەت)»، تۈركىيە دىيانەت ئىسلام ئېنسىكلوبىدىيەسى، 1 - جىلد، 69 - بەت.

مۇسا ۋە ھارۇنىڭ ياكى ئىيىسانىڭ قىسىسىگە كەلگەندە يىتەل تۇتى ۋە رۇكۇغا كەتتى»^①.

ئۆمەر بىرىنچى رەكتەتتە سۈرە بەقەردىن 120 ئايەت، ئىككىنچى رەكتەتتە مەسانىيدىن^② بىر سۈرە ئوقۇدى.

ئەھنەف بىرىنچى رەكتەتتە كەھق سۈرسىنى، ئىككىنچى رەكتەتتە يۇنسۇس سۈرسىنى ياكى يۇسۇق سۈرسىنى ئوقۇدى ۋە ئۆزىنىڭ ئۆمەر بىلەن بۇ ئىككى سۈرىنى ئوقۇپ بامدات نامىزى ئوقۇغانلىقىنى زىكىر قىلدى.

ئىبىنى مەسئۇد بىرىنچى رەكتەتتە ئەنفال سۈرسىدىن 40 ئايەت، ئىككىنچى رەكتەتتە مۇفەسسەلدىن بىر سۈرە ئوقۇدى^③.

قەتادە ھەر ئىككى رەكتەتتە بىر سۈرىنى ئوقۇغان، ياكى ھەر ئىككى رەكتەتتە بىر سۈرىنى تەكرالىغان كىشى توغرىسىدا: «ھەممىسى ئاللاھنىڭ كتابىدۇر» دېگەن.

ئۇبەيدۇللاھ ئىبىنى ئۆمەر (سابىتتىن، سابىت ئەنھىستىن رىۋايات قىلىپ) مۇنداق دەيدۇ:

ئەنسارلاردىن بىر كىشى قۇبا مەسجىدىدە ئۇلارغا (ئەنسارلارغا) ئىماملىق قىلاتتى. ئۇ كىشى نامازدا قايىسى سۈرىنى ئوقۇماقچى بولسا، ئالدى بىلەن «قۇل ھۇۋەللاھو ئەھەد»نى

① دېمەككى، بامدات نامىزىنىڭ قىرائىتى ئۇنلۇك قىلىنىدۇ.

② مەسانىي ھەققىدە پەرقىلىق كۆز قاراشلار بار: بەزىلەر: مەسانىي، ئايەتلرى 100 گە يەتمەيدىغان سۈريلەر، دەيدۇ؛ بەزىلەر: مەسانىي، ئايەتلرى 100 گە يېتىدىغان سۈريلەر، دەيدۇ؛ بەزىلەر: مەسانىي، ئۇرۇن يەتتە سۈرەدىن باشقۇ مۇفەسسەلگىچە بولغان سۈريلەر، دەيدۇ.

③ مۇفەسسەل قۇرئان كەرىمنىڭ قاف سۈرسىدىن باشلاپ تا ئاخىرغىچە بولغان سۈريلرىدۇر.

ئوقۇۋىتىپ ئاندىن ئۇ سۈرىنى ئوقۇيتتى ۋە بۇنى ھەر رەكئەتتە قىلاتتى. بۇ ھەقتە جامائەتلرى ئۇنىڭخا مۇنداق دېدى: «سەن بۇ سۈرە بىلەن باشلايسەن، ئاندىن بۇ يەتمىگەندەك باشقۇ بىر سۈرە ئوقۇيسەن. بۇنىڭدىن كېيىن يا بۇنى ئوقۇيسەن ياكى بۇنى تەرك ئېتتىپ باشقىسىنى ئوقۇيسەن». بۇ كىشى ئۇلارنىڭ بۇ سۆزگە مۇنداق دەپ جاۋاب بەردى: «مەن بۇ سۈرىنى تەرك ئەتمەيمەن. خالىمىساڭلار سىلەرگە بۇ شەكىلدە ئىماملىق قىلىمەن، خالىمىساڭلار سىلەرنى تەرك ئېتىمەن». جامائەت بۇ كىشىنى ئۆزلىرىنىڭ ئەڭ پەزىلەتلىكى دەپ بىلەتتى. ئۆزلىرىگە باشقۇ بىر كىشىنىڭ ئىماملىق قىلىشىنى ياقتۇرمایتتى. شۇنىڭ بىلەن ئۇلار پەيغەمبەر ئەلەيھىسسالامنىڭ بېنغا كېلىپ، ئەھۋالنى مەلۇم قىلدى. پەيغەمبەر ئەلەيھىسسالام ئۇ كىشىگە: «ئى پالانى! نېمىشقا جامائىتىڭ بۇيرۇغان ئىشنى قىلمىدىڭ؟ نېمە ئوچۇن ھەر رەكئەتتە بۇ سۈرىنى ئوقۇدۇڭ؟» دېدى. ئۇ كىشى: «مەن ئۇ سۈرىنى ياخشى كۆرىمەن» دېدى. پەيغەمبەر ئەلەيھىسسالام: «سېنىڭ ئۇ سۈرىنى ياخشى كۆروشۇڭ، سېنى جەننەتكە كىرگۈزىدۇ» دېدى.

ئىمام بۇخارىنىڭ بۇ بابتا ئوتتۇرۇغا قويغان رىۋايەتلرى، نامازدا فاتىھەدىن كېيىن قۇرئان كەرىمنىڭ قانداق يېرىدىن ئوقۇسا، جايىز بولىدىغانلىقىغا دالالەت قىلىدۇ. ئەڭ ئاھىرقى رىۋايەت بولسا، فاتىھە بىلەن سۈرىنىڭ ئارىسىدا ئىخلاص سۈرسىنى ئوقۇشنىڭ جايىزلىقىغىمۇ دالالەت قىلىدۇ.

قاتناش ۋاستىلىرىدا ناماز قانداق ئوقۇلدۇ؟

سوئال: پويىزدا ناماز ئوقۇسام بولامدۇ؟ ئوقۇسام قانداق ئوقۇيمەن؟

جاۋاب: پويىزدا، ئايروپلاندا ياكى باشقابىرىدا بىر قاتناش ۋاستىسىدە كېتىۋىتىپىمۇ ناماز لارغا ئالاھىدە دىققەت قىلىش كېرەك. هەر نامازنى ئۆز ۋاقتىدا ئوقۇش ئۈچۈن قولدىن كەلگەننى قىلىش لازىم. لېكىن ھەرقانچە قىلىپىمۇ قاتناش ۋاستىسىنى توختىش مۇمكىن بولماي، ناماز ۋاقتىنىڭ چىقىپ كېتىش خەۋىبى بولسا، بۇ تەقدىرە نامازنى قاتناش ۋاستىسىنىڭ ئوستىدە كېتىۋىتىپ ئوقۇش كېرەك. ئاللاھ تائالا مۇنداق دېگەن:

﴿...فَإِنْ خِفْتُمْ فَرِجَالًا أَوْ رُكْنًا فَإِذَا أَمْتُمْ فَادْكُرُوا اللَّهَ
كَمَا عَلِمْتُمْ مَا لَمْ تَكُونُوا تَعْلَمُونَ﴾

﴿...ئەگەر قورقسائىلار، نامىزىڭلارنى پىيادە مېڭۋىتىپ ياكى ئۇلاغ ئوستىدە كېتىۋىتىپ ئوقۇڭلار. بىخەتەرلىكە ئېرىشكەن چېغىڭلاردا بولسا، ئاللاھنى سىلەرگە بىلمىگىنىڭلارنى ئۆگەتكىنى بويچە زىكىر قىلىڭلار﴾^①.

ئاللاھ تائالانىڭ بۇ ئايەتتىكى «فَإِنْ خِفْتُمْ (ئەگەر قورقسائىلار)» دېگەن سۆزىدىكى قورقۇش ئومۇمىي بولۇپ بارلىق قورقۇنچىلارنى ئۆز ئىچىگە ئالىدۇ. چۈنكى خىفتۇم «خِفْتُمْ» پېئىلنىڭ مەئۇلى (ھەركەت ئوبىېكتى)نىڭ زىكىر قىلىنىما سلىقى بۇنى كۆرسىتىدۇ.

① 2- سۈرە بەقەرە، 239. ئايەت.

دۇشمن، يىرتقۇچ ھايۋان، سۇئاپىتى، يەر تەۋەش،
 ھەراھلاردىن ئايىلىپ قىلىش، قاتناش ۋاسىتىلىرىنىڭ
 توختىمىسىلىقى ياكى چوڭ يولغا كىرىپ قالغانلىقى ئۈچۈن ئۆزى
 باش-قۇرىدىغان قاتناش ۋاسىتىسىنى توختىمالماسىلىقى
 قاتارلىقلارنىڭ بىرىدىن قورققان كىشى نامىزىنى پىيادە
 مېڭىۋېتىپ ياكى ئۇلاغ (قاتناش ۋاسىتىسى) ئۆستىدە
 كېتىۋېتىپ، ئۇدۇل كەلگەن تەرەپكە قاراپ ئوقۇسا بولىدۇ. ئاللاھ
 تائالا مۇنداق دەيدۇ:

﴿لَا يُكَلِّفُ اللَّهُ نَفْسًا إِلَّا وُسْعَهَا﴾

﴿ئاللاھ ھېچكىمنى تاقتى يەتمەيدىغان ئىشقا تەكلىپ
 قىلمايدۇ﴾^①.

﴿فَأَتَقْوِوا اللَّهَ مَا أَسْتَطَعْتُمْ﴾

﴿ئاللاھقا كۈچۈگلارنىڭ يېتىشىچە تەقۋادارلىق
 قىلىڭلار﴾^②

يىغىپ ئېيتقاندا ئايروپلان، پويىز، ئاپتوبوس قاتارلىق
 قاتناش ۋاسىتىلىرىنىڭ ئىچىدە نامازنىڭ ۋاقتى كىرىپ قالسا، ئۇ
 نامازنى شۇ قاتناش ۋاسىتىسىنىڭ ئۆستىدە كېتىۋېتىپ ئوقۇش
 لازىم. تاھارت ئالامسا تەيمەمۇم قىلىپ، قىلىگە يۈز
 كەلتۈرەلمىسى ئۇدۇل كەلگەن تەرەپكە قاراپ، رۇكۇ ۋە سەجدىنى
 ئادەتسىكىدەك قىلامسا ئىشارەت بىلەن قىلىپ ئوقۇش كېرەك.

① 2- سۈرە بەقەرە، 286- ئايەت.

② 64- سۈرە تەغابۇن، 16- ئايەت.

تەسپىھ نامىزى ئوقۇشنىڭ ھۆكمى نېمە؟

سوئال: دىنلىك دىنلىك ئوقۇشنىڭ ھۆكمى نېمە؟
بولسا ئۇ نامازنى ئوقۇشنىڭ ھۆكمى نېمە؟

جاۋاب: تەسپىھ نامىزى ئوقۇش توغرىلىق ھەدىسلەر بار.
لېكىن بۇ ھەدىسلەر ھەققىدە ھەدىس ئالىملىرى ئۈچكە بولۇندۇ: «سەھىھ» دېگەنلەر، «زەئىپ» دېگەنلەر ۋە «ئويىدۇرما» دېگەنلەر. بۇلار دىن «زەئىپ» دېگەنلەر كۆپچىلىكىنى تەشكىل قىلىدۇ.

ئۇلارنىڭ دەلىلىرى باشقالىرىنىڭ دەلىلىرى دىن كۈچلۈكتۈر. مەسىلەن:

ئەھمەد ئىبنى ھەنېھل (ر.ھ) تەسپىھ نامىزى ۋە رىۋايەتلەرى ھەققىدە «بۇلارنى ياقۇرمائىمەن» دىيدۇ، سەۋەپىنى سورىغانلارغا «چونكى بۇ توغرىدا سەھىھ بىر نەرسە يوق» دېگەن ۋە بۇ ھەقتىكى ھەدىسلەرنى رەت قىلغان^①.

يەنە ھەدىس ئالىملىرى دىن ئەجلۇنى، ئۇقەيل، مالىكى ئالىملاർ دىن ئەبۇ به كەر ئىبنىۇل ئەربى تەسپىھ نامىزى ھەققىدە بىرمۇ سەھىھ ھەدىس يوق دەپ ئېيتىدۇ^②.

(1) مۇھىپە قۇددىن ئەبى مۇھەممەد ئابدۇللاھ ئىبنى ئەھمەد، ئىبنى قۇدۇمە ئەلمەقدىسى، شەمسۇددىن ئەبۇلەھەر مەج ئابدۇرەھمان ئىبنى ئەبى ئۆمەر مۇھەممەد ئىبنى ئەھمەد، ئەلمۇغنى ۋە شەرھۇلەم بىر ئەلا مەتنىل مۇقنى، دارۇل فىكىر، بېریوت، 1984، 1-جىلد، 778 - بەت.

(2) ئىسمائىل ئىبنى مۇھەممەد ئەلئەجلۇنى، كەشفۇلخەفا، 3- باسمىسى، بېریوت، 1988، 2- جىلد، 421 - بەت، خاتىمە بۇلۇمى، باپۇ سالاتتەسپىھ؛ موللا مۇناۋى، فەيزۇلەقەدىر شەرھۇ جامئىسىسىھەغىر، دارۇلەرىفە، بېریوت، 1972، 6- جىلد، 263 - بەت، 8952 - ھەدىس.

ترمیزی^①، ئىبنوْل جهۋىزى^②، ئىبنى تەيمىيە^③ (ر.ھ) لەرمۇ تەسبىھ نامىزى بىلەن مۇناسىۋەتلىك ھەدىسىنى زەئپ دەپ قارايدۇ.

سەئۇدى ئەربىستاننىڭ سابق مۇقتىسى شەيخ ئابدۇللاھ ئىبنى باز (ر.ھ) باشچىلىقىدىكى ئىلمىي تەتقىقات، دىنى پەتىۋا ۋە تەشۈقات كۆمىتېتى تەسبىھ نامىزى ھەدىسىنى «مۇنكەر ھەدىس، بەزى ئالىملار ئۇ ھەدىسىنى ئويىدۇرما ھەدىسلەر قاتارىدا زىكىر قىلغان» دەپ تەسبىھ نامىزى ئوقۇشنىڭ بىدئەت ئىكەنلىكىنى ئوتتۇرۇغا قويىدۇ.^④

خۇلاسە قىلىپ ئېيتقاندا تەسبىھ نامىزى ئوقۇش بىدئەتتۇر. چۈنكى ئۇ ناماز بىلەن مۇناسىۋەتلىك «ھەدىس» لەر بىرىنچىدىن سەندە (ھەدىس رىۋايانەت قىلىشتىكى ئاساس) ئېتىبارى بىلەن زەئپتۇر، ھەتتا ئويىدۇرمسدۇر، ئىككىنچىدىن مەزمۇن جەھەتتە قۇرئان كەرمىگە ۋە سەھىھ ھەدىسلەرگە خلایپتۇر.

قۇرئان كەرم بىلەن سەھىھ ھەدىسلەردە ئىنساننىڭ ھاياتى بويىچە ئاللاھقا ئىبادەت قىلىشىنىڭ پەرز ئىكەنلىكى، بۇ ئىشنىڭ مەلۇم بىر شەكىلدە تۆت رەكئەت ناماز ئوقۇپ قويۇش بىلەن «ھەل» بولمايدىغانلىقى ناھايىتى ئېنىق ئوتتۇرۇغا قويۇلدى.

① ترمیزی، سۈنەن، ئەبىلەپ ۋىتر، بابۇ ماجائە فى سالاتتەسپىھ.

② ئەجلۇنى، مەزۇئات 2/146، سالات.

③ ئىبنى تەيمىيە، مەجمۇئۇل فەتەۋا، 5/344. بابۇ سالاتت تەۋۋۇۋەئى،

④ ھەيەتى كىبارىل ئۇلەما، فەتەۋا 1 - جىلد، 197. بەت.

ئەگەر مەلۇم شەكىلدە تۆت رەكىئەت ناماز ئوقۇپ قويۇش بىلەن پۇتكۈل گۇناھلار مەغىپەرت بولۇپ كېتىدىغان، ھەتتا «گۇناھى باياۋاندىكى قۇملارنىڭ سانىچىلىك بولسىمۇ ئاللاھ تەرىپىدىن مەغىپەرت قىلىنىدۇ»^① غان ئىش بولسا، قۇرئان كەرىمنىڭ پۇتكۈل ئەمەر-پەرمانلىرىنىڭ نېمە ئەھمىيىتى قالىدۇ؟ پەيغەمبەر ئەلهىيەسسالامنىڭ 23 يىللەق پەيغەمبەرلىك ھاياتىنىڭچۇ؟

هامىلىدار ئايال قانداق ناماز ئوقۇيدۇ؟

سوئال: مەن بەش ئايىلىق ھامىلىدار بىر ئايالىمن. ئۈچ ياشلىق بىر ئوغلۇم بار. بەش ۋاخ نامىزىمنى ئۆز ۋاقتىدا كامىل ئوقۇشقا غەيرەت قىلىۋاتىمەن. ئەمما بارغانسىپرى بۇ ئىبادەت مەن ئۈچۈن قىيىنلىشىشقا باشلىدى. ئۇلتۇرۇپ ئوقۇيمەن، لېكىن ۋىجدانىم كۆتۈرمەيۋاتىدۇ. بۇ توغرىدا بىر ئاسانلىق بارمۇ؟

جاۋاب: ئىسلام دىنىدا ھېچكىم تاقىتى يەتمەيدىغان ئىشنى قىلىشقا تەكلىپ قىلىنىمايدۇ. ئاللاھ تائالا مۇنداق دەيدۇ:

﴿لَا يُكَلِّفُ اللَّهُ نَفْسًا إِلَّا وُسْعَهَا﴾

﴿ئاللاھ ھېچكىمنى تاقىتى يەتمەيدىغان ئىشقا تەكلىپ قىلىمايدۇ﴾.

﴿فَإِنَّمَا يُحَمِّلُ اللَّهُ مَا أَسْتَطَعْتُمْ﴾

① 2- سۈرە بەقەرە، 286. ئايەت.

﴿ئاللاھقا كۈچۈگلارنىڭ يېتىشىچە تەقۋادارلىق قىلىڭلار﴾^①.

پەيغەمبەر ئەلەيھىسسالام مەن كېسەل ئادەمەن، ناماژنى قانداق ئوقۇيمەن؟ دەپ سورىغان بىر ساھابىسىگە: «ناماژنى ئۆرە تۇرۇپ ئوقۇغۇن، بۇنىڭغا قادر بولالىمىساڭ ئولتۇرۇپ ئوقۇغۇن، بۇنىڭغا قادر بولالىمىساڭ يېتىپ ئوقۇغۇن» دەپ جاۋاب بەرگەن.^② شۇنىڭ ئۈچۈن ناماژلىرىمىزنى ئۆرە تۇرۇپ ئوقۇشتا قىينىلىپ قالىسىڭىز ئولتۇرۇپ ياكى يېتىپ ئوقۇسىڭىز بولىدۇ. چۈنكى سىز كۈچىڭىزنىڭ يەتكىنلىدىن سورىلىسىز.

ناماژنى قەسر قىلىپ ئوقۇشىڭ شەرتى بارمۇ؟

سوئال: سەپەر ئۆستىدە ناماژنى قەسر قىلىپ ئوقۇش كاپىرلارنىڭ زىيان-زەخمت يەتكۈزۈشىدىن قورقۇشىمىزغا باغلىقىمۇ؟ ئۆچۈرۈراق ئېيتىسام كۈنىمىزدىكى سەپەرلەردە ناماژلىرىمىزنى تولۇق ئوقۇشىمىز كېرەكمۇ؟

جاۋاب: سەپەر ئۆستىدە ئوقۇلدىغان ئىككى رەكئەتلەك ناماژ قەسر قىلىپ ئوقۇلغان ناماژ ئەمەس، تولۇق ئوقۇلغان ناماژدۇر. قەسر قىلىپ ئوقۇلغان ناماژ بولسا، سەپەر ئۆستىدە دۈشىمەننىڭ زىيان-زەخمت يەتكۈزۈشىدىن قورققان مۇسۇلمانلار قەسر قىلىپ (ئىككى رەكئەتتىن بىر رەكئەتكە قىسقلار تىپ) ئوقۇغان بىر رەكئەت ناماژدۇر.

① 64- سۈرە تەغايىبۇن، 16- ئايىت.

② بۇخارى، سەھىھ، جۇمۇئى 1112؛ ئەبۇ داۋۇد، سۇنەن، سالات 952؛ تىرمىزى، سۇنەن، ئەبۇبۇسىسالات 372؛ ئىبنى ماجە، سۇنەن، ئىقامەتىؤسسىسالاتى ۋەسسىنەتى فييها 139، 1223.

ئاللاه تائالا مۇنداق دىيدۇ:

﴿وَإِذَا ضَرَبْتُمْ فِي الْأَرْضِ فَلَيْسَ عَلَيْكُمْ جُنَاحٌ أَنْ تَقْصُرُوا مِنَ الصَّلَاةِ إِنْ خِفْتُمْ أَنْ يَقْتَسِكُ الَّذِينَ كَفَرُوا إِنَّ الْكَافِرِينَ كَانُوا لَكُمْ عَدُوًّا مُّبِينًا ﴾

﴿ئى مۇئىنلار! سەپەرگە چىققان چېغىڭلاردا كاپىرلارنىڭ ئۆزۈڭلارغا زىيان-زەخмет يەتكۈزۈشىدىن قورقسالىلار، نامازنى قىسقاراتىشىڭلاردا سىلەرگە هېچ گۇناھ يوق. شۇبەسىزكى، كاپىرلار سىلەرگە ئۆچۈق-ئاشكارا دۇشمەندۈر﴾.^①
بۇ ئايەتلەردىكى «ناماز» دەپ تەرجىمە قىلىنغان كەلىمە ئەسسىھلات «الصلَاة» بولۇپ، بۇ كەلىمە بېشىدىكى «ئەلىف، لام» بىلەن ئېنىق ئىسىم بولۇپ، مۇئىنلار تەرىپىدىن بىلىنگەن نامازنى ئىپادىلەيدۇ. بۇنىڭ مەنسىسى مۇنداق: ئادەتنە سەپەر ئۈستىدە ئوقۇلدىغان ناماز ئىككى رەكئەت، بۇنى بىلىسلىر. سەپەر دە كاپىرلارنىڭ زىيان-زەخмет يەتكۈزۈشىدىن قورقسالىلار ئۇنى قەسر قىلىپ (قسقاراتىپ) ئوقۇسالىلار بولىدۇ.

بۇ ئايەت سەپەر ئۈستىدە بولغان مۇسۇلمانلارنىڭ «سەپەر ئۈستىدە بولۇش» لىرىغا «كاپىرلارنىڭ زىيان-زەخمت يەتكۈزۈشىدىن قورقۇش» لىرى قوشۇسا، سەپەر ئۈستىدە ئوقۇپ كەلگەن ئىككى رەكئەت نامازلىرىنى قىسقاراتىپ بىر رەكئەت قىلىپ ئوقۇشلىرىغا رۇخسەت بېرىشتىن ئىبارەت يېڭى ھۆكۈمنى ئىپادىلەيدۇ. بۇنى تۆۋەندىكى ھەدىسلەرمۇ تەكتىلەيدۇ:

① - سۈرە نىسا، 101 – ئايەت.

1- ئائىشە رەزىيەللاھۇ ئەنھا مۇنداق دەيدۇ: «ناماز مۇقىملېقتا ۋە سەپەرەدە ئىككى رەكئەت، ئىككى رەكئەت پەرز قىلىنىدى. كېيىن مۇقىملېقتىكى نامازغا ئىككى رەكئەت زىيادە قىلىنىدى، سەپەردىكى ناماز ئۆز پېتى قويۇلدى»^①.

2- ئىبىنى ئابىاس رەزىيەللاھۇ ئەنھۇ مۇنداق دەيدۇ: «ئاللاھ نامازانى پەيغەمبىر ئىلارنىڭ تىلى ئارقىلىق مۇقىملېقتا تۆت رەكئەت، سەپەرەدە ئىككى رەكئەت، قورقۇنچتا بىر رەكئەت قىلىپ پەرز قىلدى»^②.

بۇ يەردە شۇنمۇ ئەسکەرتىش كېرەككى: «سۈرە نىسانىڭ 101- ئايىتىگە قاراپلا ئاللاھ تائالا نامازانى قەسىر قىلىپ ئوقۇشنى كاپىرلارنىڭ زىيان-زەخەمەت يەتكۈزۈشىدىن قورقۇشقا باغلقى قىلغان، ھازىر ئۇنداق قورقۇنجى يوق، شۇڭا سەپەرەدە نامازارنى قەسىر قىلىمای تولۇق ئوقۇش لازىم» دېگەن كۆز قاراش توغرائەمەس. چۈنكى 101- ئايەتنىڭ ئىجرا قىلىنىش شەكلىنى 102- ئايەت ئوتتۇرۇغا قويىدۇ. ئىككى ئايەت بىرلىكتە چۈشىنىلىسە مۇنداق ھۆكۈم چىقىدۇ:

سەپەر ئۈستىدە ناماژشامدىن باشقان نامازار ئىككى رەكئەتلەكتۇر. ئەگەر سەپەر ئۈستىدە دۈشەمنىڭ زىيان يەتكۈزۈشىدىن قورقۇش مەۋجۇت بولسا، ئۇ ئىككى رەكئەت نامازانى قىسقاراتىپ بىر رەكئەت ئوقۇشقا بولىدۇ.

(1) بۇخارى، سەھىھ، سالات 350؛ مۇسلم، سەھىھ، سالات ئۇمۇسافىرىينە ۋە قەسىرها 1 - (685)؛ ئەبۇ داۋود، سۇنھن، سالات 1198؛ نەسەئى، سۇنھن، سالات 455، 454.

(2) مۇسلم، سەھىھ، سالات ئۇمۇسافىرىينە ۋە قەسىرها 5 - (687)؛ ئەبۇ داۋود، سۇنھن، سالات 1247؛ نەسەئى، سۇنھن، سالات 456، تەقسىر ئۇسالاتى فىسىسەفرى 1442، سالات ئۇ خەۋۇق 1532.

ئاييته بۇنىڭ گۇناھ ئەمە سلىكى بايان قىلىنغانلىقى ئۈچۈن پەيغەمبەر ئەلەيھىسسالام سەپەر دە ئوقۇيدىغان ئىككى رەكئەتنى قىسقارتىماي تولۇق ئىككى رەكئەت، ئىككى پىرقىغە ئايىلغان مۇسۇلمانلارنىڭ ھەر پىرقىسى ئۇ ئىككى رەكئەتنى قىسقارتىپ بىر رەكئەتسىن ئوقۇغان. دېمەك، نىسا سۈرسىنىڭ 101- 102- ئايىتى ئىككى ھۆكۈمنىڭ ئىجرا قىلىنىش شەكلىنى بايان قىلىنىدۇ.

قانداق ئىمامغا ئىقتىدا قىلغىلى بولىدۇ؟

سوئال: زادى قانداق ئىمامغا ئىقتىدا قىلىپ كەينىدە ناماز ئوقۇشقا بولىدۇ؟

جاۋاب: سىز ئوقۇماقچى بولغان نامازنى ئوقۇيدىغان ئىمامغا ئىقتىدا قىلىپ، كەينىدە ناماز ئوقۇسىڭىز بولىدۇ. چۈنكى ھەر كىشى ئۆزىنىڭ نامىزىنى ئۆزى ئوقۇيدۇ.

سىز نامازنىڭ شەرتلىرىنى تولۇق ھازىرلۇغاندىن سىرت، نىيتىڭىزنى خالىس قىلغان ھالدا ئوقۇماقچى بولغان نامىزىڭىزنى، شۇ نامازنى ئوقۇماقچى بولغان كىشىگە ئىقتىدا قىلىپ ئوقۇسىڭىز، ئىمام بولغان كىشىنىڭ بىر كەمچىلىكى تۈپىيلىدىن نامىزى ناماز بولمىسا، سىزنىڭ نامىزىڭىزغا ھېچ دەخلى يەتمەيدۇ. مەسىلەن:

بىر ئىمام تاھارىتى يوقۇقى ئېسىدە يوق بىر ناماڭغا ئىمام بولسا، تاھارىتىنىڭ يوقلىقى سالام بەرگەندىن كېيىن ئېسىگە كەلگەن بولسا، بۇ ئىمام تاھارەت ئېلىپ نامىزىنى قايتا ئوقۇيدۇ، لېكىن جامائەت نامىزىنى قايتا ئوقۇمايدۇ. بۇ، ئىمامنىڭ

نامىزىنىڭ ئايىرم، جامائەتنىڭ نامىزىنىڭ ئايىرم ئىكەنلىكىنى كۆرسىتىدۇ.

شۇنىڭدەك، ناما زىنىڭ مەلۇم يېرىگە كەلگەندە ئىمامنىڭ تاھارىتى سۇنۇپ كېتىپ قالسا، ئىمام ئارقىسىدىكى كىشىلەر دىن بىرىنى ئورنىغا ئىماملىققا ئۆتكۈزۈپ قويىدۇ. بۇ كىشى ئىمام بولۇپ ناما زىنى كەلگەن يەردىن داۋاملاشتۇردى. بىرىنچى ئىمام تاھارەت ئېلىپ كېلىدۇ ۋە ئىككىنچى ئىمامغا ئىقتىدا قىلىپ نامىزىنى كەلگەن يەردىن ئوقۇيدۇ. ناما زىنىڭ ئارلىقىتىكى ئوقۇلۇپ بولغان قىسىمىنى سالامدىن كېيىن ئوقۇۋالىدۇ.

ناما زادا ئىمامغا ئىقتىدا قىلىش دېمەك، ناما زىنى ئىمام بولغان كىشىگە ئەگىشىپ ئوقۇش دېگەن بولىدۇ. بۇ ھەرگىزمۇ ھەممە ئىشنى ئىمامغا يۈكلىۋېتىپ، ئۇنىڭ ئارقىسىدا بىكار تۇرۇش دېگەن بولمايدۇ.

شۇڭا ئىمام قىرائەتنى ئۈنلۈك قىلسا، ئارقىسىدىكىلەر ئاڭلایدۇ، ئايىرم قىرائەت قىلمايدۇ. ئىمام قىرائەتنى ئىچىدە قىلسا جامائەتمۇ ئىچىدە قىرائەت قىلىدۇ ۋە ھەر ئىككى ئەھۋالدا ناما زادا ئىچىدە ئوقۇلدىغان پۇتکۈل زىكىر-دۇئالارنى جامائەتمۇ ئىچىدە ئوقۇيدۇ.

ئىسلام كۆرۈنۈشكە قاراپ ھۆكۈم قىلىدۇ. ئۆزىنىڭ مۇسۇلمانلىقىنى ئېتىراپ قىلىۋاتقان، شۇنداقلا ناما ز ئوقۇۋاتقان بىر مۇسۇلماننى ھېچكىمنىڭ ھېچقانداق باھانە بىلەن «كاپىر» دېيىش ھەققى ۋە هووقۇقى يوق. چۈنكى پەيغەمبەر ئەلەيھىسسالام مۇنداق دېگەن:

«کم بىز ئوقۇغان نامازنى ئوقۇسا، بىزنىڭ قىلىمىزگە يۈز كەلتۈرسە ۋە بىز بوغۇزلىغان ھايۋاتنىڭ گۆشىدىن يېسە، ئۇ كىشى مۇسۇلماندۇر...».^①

مهن مۇسالىپرمۇ؟

سوئال: مېنىڭ مۇقىم تۈرۈۋاتقان ئورنۇم يۇرتۇمىدىن 150 كىلومېتىرى يېرقلىقتا. بەزىدە ئايدا بىر قېتىم، بەزىدە ھەپتىدە بىر قېتىم قايتىپ، ئاتا-ئامانى يوقلايمەن. قانچىلىك يىراق سەپەرگە چىققاندا نامازنى قەسر قىلىپ ئوقۇلدىۇ؟

جاۋاب: قۇرئان كەرمىدە سەپەرنىڭ مۇسالىسى توغرىلىق بەلكىلىمە يوق. بۇ توغرىدىكى رىۋايانلىرى پەرقلىق بولۇپ، ئۇلار تۈۋەندىكىچە:

شۇئىبە يەھىا ئىبىنى يەزىد ئەلھۇنائىي مۇنداق دەيدۇ: مەن ئەنەس ئىبىنى مالىك رەزىيەللاھۇ ئەنھۇ دىن نامازنى قەسر قىلىش توغرىلىق سورىخان ئىدىم. ئۇ مۇنداق دەپ جاۋاب بەردى: پەيغەمبەر ئەلەيھىسسالام ئۈچ مىل ياكى ئۈچ فەرسەخ كېلىدىغان بىر مۇسالىگە سەپەرگە چىقسا نامازنى قەسر قىلىپ، تۆت رەكئەتلەك نامازنى ئىككى رەكئەت ئوقۇيتنى. شۇئىبە يەھىانىڭ بۇ ئىككىنىڭ (ئۈچ مىل ياكى ئۈچ فەرسەخنىڭ) قايسىسىنى دېگەنلىكىنى ئېنىق ئەسلىيەلمىگەنلىكى ئۈچۈن شۇنداق «ئۈچ مىل ياكى ئۈچ فەرسەخ» دەيدۇ. بولمسا

① بۇخارى، سەھىھ، سالات 391، 393: نەسەئى، سۇنەن، تەھرىمۇددەم، ئەلئىمان ۋە شەرائىئۇھۇ 4997، 3968.

پەيغەمبەر ئەلەيھىسسالامنىڭ بۇ ئىككى مۇسائىنىڭ بىرىگە
چىقسا نامازنى قەسىر قىلىپ ئوقۇيدىغانلىقى ئېنىق^①.

پەيغەمبەر ئەلەيھىسسالامنىڭ ئۈچ مىل كېلىدىغان بىر
مۇسائىگە چىققانلىقىنى ئاساس قىلساق، ئۈچ مىل بەش
كىلومېتىر بىلەن بەش يېرىم كىلومېتىر ئارىسىدا بىر مۇسائىدۇر.
چۈنكى مىل جايilarغا قاراپ پەرقىلىق بولىدۇ. مەسىلەن: بىر مىل
بەزى جايilarدا 1609 مېترغا تەڭ كەلسە، بەزى جايilarدا 1848
مېترغا تەڭ كېلىدۇ. بۇنى ئۈچكە كۆپەيتىسىك ئۈچ مىلنىڭ
يۇقىرىدىكى «بەش كىلومېتىر بىلەن بەش يېرىم كىلومېتىر
ئارىسىدا بىر مۇسائىپە» ئىكەنلىكى ئوتتۇرۇغا چىقىدۇ.

پەيغەمبەر ئەلەيھىسسالامنىڭ ئۈچ فەرسەخ كېلىدىغان
مۇسائىگە چىققانلىقىنى ئاساس قىلساق، ئۈچ فەرسەخ ئۇن بەش
كىلومېتىر بىلەن ئۇن ئالته يېرىم كىلومېتىر ئارىسىدا بىر
مۇسائىدۇر. چۈنكى بىر فەرسەخ ئۈچ مىلغا تەڭ كېلىدۇ. ئۈچ
مىل بەش كىلومېتىر بىلەن بەش يېرىم كىلومېتىر ئارىسىدا بىر
مۇسائىپە بولسا، بۇنى ئۈچكە كۆپەيتىسىك، ئۈچ فەرسەخنىڭ «ئۇن
بەش كىلومېتىر بىلەن ئۇن ئالته يېرىم كىلومېتىر ئارىسىدا بىر
مۇسائىپە» ئىكەنلىكى ئوتتۇرۇغا چىقىدۇ.

پەيغەمبەر ئەلەيھىسسالامنىڭ تەبۇكتا 20 كۈن
تۇرغانلىقى ۋە بۇ مۇددەت ئىچىدە نامازنى قەسىر قىلىپ
ئوقۇغانلىقى رىۋايات قىلىنىدۇ.^①

(1) مۇسلىم، سەھىھ، سالاتۇلمۇسافىرىنە ۋە قەسىرىها 12 - (691): ئەبۇ داۋۇد، سۇنەن، سالات 1201. ھاۋىز ئىبىنى ھەجەر ئەسقەلانى فەتھۇلىارى ناملىق ئەسىرىدە بۇ ھەدىسىنى مۇشۇ توغرىدىكى ئەڭ سەھىھ ھەدىس دەپ يازىدۇ.. (فەتھۇلىارى 2، 567).

ئۆمەر ۋە ئوغلى ئابدۇللاھ رەزىيەللەھۇ ئەنھۇمانىڭ ئۈچ مىل كېلىدىغان مۇسایپىگە سەپەرگە چىقسا نامازنى قەسر قىلىپ ئوقۇيدىغانلىقى رىۋا依ەت قىلىنىدۇ.^②

ئىبنى ئابباس رەزىيەللەھۇ ئەنھۇ مۇنداق دىيدۇ: رەسۇلۇللەھ مەككە فەتھ بولغان يىلى مەككە 15 كۈن تۇرغان ۋە بۇ مۇددەت ئىچىدە نامازنى قەسر قىلىپ ئوقۇغان.^③

ئەنس ئىبنى مالىك رەزىيەللەھۇ ئەنھۇنىڭ شامدا ئىككى ئاي تۇرغانلىقى ۋە بۇ زامان ئىچىدە نامىزىنى قەسر قىلىپ ئوقۇغانلىقى، بەزى ساھابىلەرنىڭ ئەزىز بەيجاندا ئالتە ئاي قالغانلىقى ۋە بۇ زامان ئىچىدە نامازنى قەسر قىلىپ ئوقۇغانلىقى رىۋا依ەت قىلىنىدۇ.^④

يۇقىرىدا ئۈچ مىل كېلىدىغان بىر مۇسایپىگە چىقسا، نامىزىنى قەسر قىلىپ ئوقۇيدىغانلىقى رىۋا依ەت قىلىغان ئىبنى ئۆمەر ۋە ئىبنى ئابباس رەزىيەللەھۇ ئەنھۇمانىڭ 16 فەرسەخ كېلىدىغان بىر مۇسایپىگە چىقسا نامازنى قەسر ئوقۇيدىغانلىقى ۋە رامزان روزىسىنى تۇتىمايدىغانلىقى رىۋا依ەت قىلىنىدۇ.^⑤

يىغىپ ئېيتقاندا قۇرئان كەرمىدە ناماز قەسر قىلىپ ئوقۇلىدىغان سەپەرنىڭ مۇسایپىسى توغرىلىق بىر بەلگىلىمە يوق. بۇ توغرىدىكى ئەڭ سەھىھ دىس، رەسۇلۇللەھ ئۈچ مىل ياكى

(1) ئەبۇ داۋود، سۇنەن، سالات 1235.

(2) ئەلبانىي، ئىرۋائۇلغەلىل 18/2؛ ئەسسىلسەلەتۇسسىھەھەتۇ 1/310.

(3) ئەبۇ داۋود، سۇنەن، سالات 1231؛ ئىبنى ماجە، سۇنەن، ئىقامەتۇسالاتى ۋەسىۇنەتى فيبيا 76، 1076.

(4) ئىبنى ئۆملەققىن، شەرھۇلۇخارى 8/432.

(5) بۇخارى، سەھىھ، جۇمۇت، بابۇن فيي كەم بەقسۇرۇسالاتە.

ئۈچ فەرسەخ كېلىدىغان بىر مۇساپىگە سەپەرگە چىقسا نامازنى
قەسىر قىلىپ تۆت رەكئەتلەك نامازنى ئىككى رەكئەت
ئوقۇيدىغانلىقىنى ئوتتۇرىغا قويغان ھەدىستۇر.

بۇ ھەقتە قۇرئان كەرمىدە بىر بەلگىلىمە بولىغانلىقى
ئۈچۈن ۋە پەيغەمبەر ئەلەيھىسسالامنىڭ قىلغىنى بەلگىلىمە
ماھىيتىدە بولىغانلىقى ئۈچۈن ساھابىلەرنىڭ بۇ توغرىدىكى
تەتىقاتى پەرقلىقىتۇر. بۇلار يۇقىرىدا بايان قىلىندى.

ئەھۋال مۇشۇنداق تۇرۇقلۇق مەزھەپ ئالىملىرى سەپەر
مۇساپىسىنى تۆگە مېڭىشىدا ئۈچ كېچە-كۇندۇزلۇك يول دەپ
بەلگىلەيدۇ. بەزى ئالىملار بۇ مۇساپىنى 85 كىلومېتىر دېسە،
بەزىلىرى 88، بەزىلىرى 90، بەزىلىرى 96 كىلومېتىر دەپ
بەلگىلەيدۇ. ئۇلار بۇ بەلگىلەشتە نە ئايىتكە، نە ھەدىسەكە
ئاساسلانمايدۇ. قۇرئان كەرمىدە ۋە ھەدىس شەrifلەردە ئېنسىق
بەلگىلىمە قويۇلمىغان بىر مەسىلىدە بەلگىلىمە
قويۇش، ئاللاھنىڭ كەڭ يولىنى تارلاشتۇرغانلىق بولىدۇ.

مۇسۇلمانلار مەزھەپكە ئەمەس قۇرئانغا بويىسۇنۇشقا،
مەزھەپ ئالىملىرىغا ئەمەس، پەيغەمبەر ئەلەيھىسسالامغا
ئەگىشىشكە بۇيرۇلغانلىقى ئۈچۈن مەسىلىنى بىۋاسىتە قۇرئان-
ھەدىستىن چوشىنىشى، شۇنداقلا ئەمەل قىلىشى كېرەك.

ناماز قەسىر قىلىنىپ ئوقۇلدىغان سەپەر مۇساپىسى ۋە
بىر جايىدا قانچە كۈن تۇرسا مۇساپىر ھېسابلىنىپ، قانچە كۈن
تۇرسا مۇساپىر ھېسابلانماسىلىقى، ئۆرپ-ئادەتكە قويۇلغان. يەنى
ئادەتتە بىر كىشى قانچىلىق يېرالقلىقىكى يەرگە بارماقچى بولۇپ
يولغا چىقسا مۇساپىر ھېسابلىنىدۇ، قانچىلىك يولغا چىقسا
مۇساپىر ھېسابلانمايدۇ، بىر جايىدا قانچىلىك تۇرسا مۇساپىرلىقى

داۋام قىلدۇ، قانچىلىك تۇرسا مۇساپىرلىقى مۇقىملېققا ئۆزگىرىدۇ؟ بۇنى شۇ كىشى ياشاؤاتقان جاينىڭ ئادىتى بەلگىلەيدۇ. كۈنمىزنى ئېلىپ ئېيتىساق، بىر كىشى ھازىرقى قاتناش ۋاسىتىلىرىدىن بىرى بىلەن بەش كىلومېترلىق يولنى بىر قانچە منۇتتا مېڭىپ بولىدۇ ۋە ھەرگىزمۇ سەپەرگە چىقتىم دەپ ئويلىمايدۇ. ھەتتا كۈنمىزدە بەزى چوڭ شەھەرلەرde سائىتىگە 150~200 كىلومېتر يول ماڭىدىغان شەھەر پوېزلىرى بار. ئىنسانلار ئەتىگىنى ئۇ پوېزىلارغا ئولتۇرۇپ 40، 50 ھەتتا 100، 150 كىلومېترلىق يېرالىسىدىكى فابرىكىغا بېرىپ ئىشلەپ، ئاخشىمى ئىشتىن چوشۇپ بىر سائەتكە يەتمىگەن ۋاقت ئىچىدە ئۆيىگە كېلىپ بولىدۇ. بۇ ئىشچىلار ئەتىگىنى بولسۇن، ئاخشىمى بولسۇن سەپەرگە چىقىۇق دەپ ئويلاشمايدۇ. بۇ، ئۇ شەھەرنىڭ ئادىتىدىمۇ يولۇچىلىق (سەپەر) ھېسابلانمايدۇ. شۇنىڭ ئاچقۇن ھەر مۇسۇلمان، نامازنى قەسىر قىلىپ ئوقۇش كېرەك بولغان سەپەرنىڭ قانچىلىق يېرالىققىا بولۇشىنىڭ لازىمىلىقىنى ۋە بىر جايىدا قانچىلىك تۇرسا مۇساپىرلىقى مۇقىملېققا ئۆرگىرىپ كېتىدىغانلىقىنى ئۆزى ياشاؤاتقان رايوننىڭ ئادىتىگە قاراپ بەلگىلىۋالسا بولىدۇ.

ئاھىرقى سۆز

من بۇ كىتابنىڭ ھەر ماۋزۇسىدا مۇناسىۋەتلىك ئايىت. ھەدىسلەرنى بىر پۈتۈن ھالدا دەللىل قىلىشتا كۈچۈمنىڭ بېتىشىچە تىرىشىتم. لېكىن بۇ كىتابتا بىر قىسىم خاتالىق ۋە يېتەرسىزلىكەرنىڭ بولۇشى تەبىيىدۇر. چۈنكى ھازىرغىچە ناماز ئىبادىتى قۇرئان - سۈننەت پۈتۈنلىكى ئاساسىدا يېزىلغان بىر كىتاب بولمىغانلىقى، بار بولسىمۇ من ئېرىشەلمىگەنلىكىم ئوچۇن ھەر مەسىلىنى يېزىشتا ئىشنى باشتىن باشلاشقا توغرا كەلدى.

شۇنىڭ ئوچۇن بۇ كىتاب بۇ توغرىدا تېخىمۇ ئەتراپلىق بىر تەتقىقات ئېلىپ بارماقچى بولغانلارنىڭ يولىنى يورۇتۇپ بېرىدۇ. ئىشىنىمەنكى، ئېلىپ بېرىلغان چوڭقۇر تەتقىقاتلار سايىسىدا يۇقىرىدا چالا قالغان مەسىلىلەر تولوقلىنىدۇ، خاتا كەتكەن يەرلىرىم بولسا تۈزۈتىلدۇ. نەتىجىدە دىنمىزنىڭ ئاساسلىق ئىبادەتلەرىدىن بىرى بولغان ناماز قۇرئان - سۈننەت نۇرى ئاستىدا ناھايىتى ئەتراپلىق ھالدا ئوتتۇرۇغا قويۇلىدۇ. ئاھىرقى سۆزىمىز شۇدۇر: ئالەملەرنىڭ رەببى ئاللاھقا چەكسىز ھەمدۇسانالار بولسۇن.

تىرىشچانلىق بەندىدىن، مۇۋەپپەقىيەت ئاللاھتىنىدۇر.

پايديلانغان كتابلار

1. قۇرئان كەرمى.
2. ئەنەس ئالىم، قۇرئان كەرمى ئىزازلىق تەرجىمىسى، 2017- يىلى، 1 - نەشرى، 1 - باسمىسى.
3. يەھىا شەنول-ئەنەس ئالىم، ئۇ ناماز (تۈركىچە)، 2016- يىلى، 3 - باسمىسى.
4. مۇھەممەد فۇئاد ئابىدۇلباقي، ئەلمۇئىجەمۇل مۇۋەھەرسى لىئەلفازىل قۇرئانىل كەرمى، ئىستانبۇل، 1982.
5. ئىسمائىل ئىبنى مۇھەممەد ئەلەجلۇنى، كەشقۇلخەفا، 3 - باسمىسى، بېرۇت، 1988.
6. ئەھمەد ئىبنى ھەنبىل، مۇسەد، دارۇلغىر.
7. تۈركىيە دىيانەت ئىسلام ئېنسىكلوپېدىيەسى.
8. ئەبۇ بهك ئەھمەد ئىبنى ھۇسەين ئىبنى ئەلى ئەلبىيەقى، كتابۇس سۇننەنلىك كۇبرا، دارۇلمەرنىفە، بېرۇت، 1992.
9. ئۆمەر ناسۇھى بىلەن، بۈیۈك ئىسلام ئىلمىھالى، ئىستانبۇل، 1986؛ ھوقۇقى ئىسلامىيە ۋە ئىستىلاھاتى فىقەھىيە قامۇسى، 1967.
10. ئەبۇ ئابىدەللاھ مۇھەممەد ئىبنى ئىسمائىل ئەلپۇخارى، ئەلجمائۇسىھىھى، ئەلمەكتەبە تۇس سەھەفييە، قاهرە، 1980.

11. ئىبراهىم جانان، ھەدىس ئېنسىكلوپېدىيەسى كۆتۈبى سىتتە، ئاقچاغ، ئىستانبۇل.
12. ئەبۇلېرەكات ئەھمەد ئىبنى مۇھەممەد ئىبنى ئەھمەد، ئەشىھەرھۇسىھەغىر ئەلا ئەقىبىل مەسالىك ئىلا مەزھەبىل ئىمام مالىك، دارۇلمەرىفە، بېرۇت.
13. سۇلەيمان ئىنى ئەشئەس سىجىستانى، سۇنەنۇ ئەبى داۋۇد، مۇئەسىسەتە تۇ كۆتۈبىس سىتتە، بېرۇت، 1988.
14. ئىمامى ئەزمە ئەبۇ ھەنىفە ئىمامى ئەزەمنىڭ بەش ئەسىرى، تەرجىمە: مۇستەفا ئۆز، ئىفاۋ نەشريياتى، ئىستانبۇل، 2008.
15. ئەبۇ سۇلەيمان ھەمد ئىنى مۇھەممەد ئەلخەتتىابى، مەئالمۇس سۇنەن (سۇنەنى ئەبى داۋۇد بىلەن بىرىشكەتە)، تەخراج: ئىززەت ئۇبىيد ئەددەئاس، ئادى ئەسىسىيىد، دارۇلەھەدىس، ھىمس، 1973.
16. ئەلى ئىنى ئەبى بەكر، مەجمەئۆز زەۋائىد، دارۇل كۆتۈبىل ئىلمىيە، بېرۇت، 1988.
17. مۇھەممەد ئەمن ئىنى ئۆمەر ئىنى ئابدىلەزىز، ئابىدىن، ھاشىيەتۇ رەددىل مۇختىار ئەلەددۇرلىمۇختار، قەھريمان نەشريياتى، ئىستانبۇل، 1984.
18. ئەبۇلەسەين ئەھمەد ئىنى فارىس ئىنى زەكەرىيىا، مۇئىجەمۇل مەقايس فىللۇغە، تەھقىق: شەھابۇددىن ئەبۇ ئەمر، دارۇل فىكىر، بېرۇت.

19. شهابودдин ئەھمەد ئىبىنى ئەلى ئىبىنى مۇھەممەد ئىبىنى ئەلى ئىبىنى مەھمۇد ئىبىنى ئەھمەد ئىبىنى هەجەر ئىبىنى ئەھمەد ئەلئەسقەلانى، فەتھۇلىبارى بىشەرھى سەھىھل بۇخارى، تەئلىق: ئابدۇررەئۇق سەئىد ۋە باشقىلار، مەكتەبەتىۇل كۇللىياتىل ئەزھەرىيە، 1978.
20. ئەبۇلغىدا ئىمامۇددىن ئىسمائىل ئىبىنى ئۆمەر ئىبىنى كەسر، تەفسىرۇل قۇرئانىل ئەزىزم، تەھقىق: سەيىد مۇھەممەد سەيىد، دارۇل ھەدىس، قاھىرە، 2005، 3- جىلد، 587- بەت.
21. ئىبىنى قۇدامە، مۇۋەپىپە قۇددىن ئەبى مۇھەممەد ئابدۇللاھ ئىبىنى ئەھمەد، ئىبىنى قۇدامە ئەلمەقدىسى، شەمسۇددىن ئەبۇلغەرەج ئابدۇرراھمان ئىبىنى ئەبى ئۆمەر مۇھەممەد ئىبىنى ئەھمەد، ئەلمۇغىنى ۋە شەرھۇلکەبىر ئەلا مەتنىل مۇقىنە، دارۇلفىكىر، بېرۇت، 1984.
22. مۇھەممەد ئىبىنى مۇكەررەم ئىبىنى مەنزۇر، لسانۇئەرەب، دارۇ سەدر بېرۇت 1990.
23. راغب ئەل ئىسقەھانى: مۇفرەرات ئەلفازىل قۇرئان (سەفۋان ئەدىنان داۋۇدىنىڭ تەھقىقى بىلەن)، دەمەشق، بېرۇت 1412/1992.
24. ئەلا ئۇددىن ئەبۇ به كىر ئىبىنى مەسئۇد ئەلڪاسانىي، بەدائىئۇسسىنائىد فىنەرتىبىشىشەرائىء، دارۇلھەدىس، قاھىرە 2005.

25. مالیک ئىبىنى ئەنەس، ئەلمۇۋەتتا، تەھقىق: مۇھەممەد فۇئاد ئابدۇلباقي، دارۇلەدىس.
26. ئەھمەد نەئىم، سەھىھ بۇخارى مۇختەسەرى تەجربىسى سەرەتەر جىمىسى، تۈركىيە دىيانەت ئىشلىرى باشقانلىقى نەشرىيەتى، 6- باسمىسى، ئەنقرە، 1980.
27. موللا مۇناۋى، فەيزۇلقة دىرى شەرھۇ جامىئىسىسىغىز، دارۇلەمەرنە، بېرۇت، 1972.
28. ئەبۇل ھۆسەين مۇسلمۇن ئىبىنى ھەججاج ئەلاقۇشەيرى ئەنەنەيسابۇرى، سەھىھۇل مۇسلمۇن. تەھقىق: مۇھەممەد فۇئاد ئابدۇلباقي، دارۇ ئىھيائىت تۇراسىل ئەربى، بېرۇت، 1991.
29. ئەبۇ ئابدۇراھمان ئەھمەد ئىبىنى شۇئەيپ ئەنەسەئى: ئەسسىونەن، مەكتەبۇ تەھقىقت تۇراسىل ئىسلامى، 2- باسمىسى، دارۇلەمەرنە، بېرۇت، 1992.
30. ئەبۇ زەكەرييىما مۇھىيىدىن يەھىا ئىبىنى شەرەف ئەنەنەۋۇنى، سەھىھۇ مۇسلمۇن بىشەرەن نەۋەۋى، دارۇل كۆتۈپىل ئىلمىيە، بېرۇت.
31. سەيىد سابق، فىقەوۇسسىونە، 12- باسمىسى، 1996، قاهرە-بېرۇت.
32. خەللى ئەھمەد ئەسسىھارەنفورى، بەزلىمەجهۇد فى ھەلللى ئەبى داۋۇد، تەھقىق: مۇھەممەد زەكەرييىما ئىبىنى يەھىا ئەلكاندەھلىۋى، دارۇل كۆتۈپىل ئىلمىيە، بېرۇت.

33. سۇبھى ئەسالىھ، ھەدىس ئىلىملىرى ۋە ھەدىس ئىستىلاھلىرى، تەرجىمە، م. ياشار قاندېمىز، 4- باسمىسى، ئەنۋەرە 1986.
34. مەھمۇد مۇھەممەد خەتىاب ئەسسىپىكىي، ئەلمەنھەلۇل ئەزبىل مەۋرۇد شەرھۇ سۇننى ئەبى داۋۇد، ئەلمەكتۇبەت قول ئىسلامىيە، رىياد.
35. ئەبۇ داۋۇد سۇلھىمان ئىبنى ئەشئەس ئەسسىجىستانى ئەلئەزدى، سۈنەن.
36. ئەبۇ ئىيسا مۇھەممەد ئىبنى ئىيسا ئەسسىرۇلەمى ئەتىرمىزى، سۈنەن. تەھقىق: ئەھمەد مۇھەممەد شاکىر، دارۇلفىكىر، بېرۇت.
37. ئەبۇ جەئفەر مۇھەممەد ئىبنى جەرسىر ئەتتەبەرى، جامئۇل بەيان فى تەئىشلىل قۇرئان، دارۇلکۆتۈپىل ئىلمىيە، بېرۇت 1412/1992.
38. ئەبۇ جەئفەر ئەتناھاۋى، شەرھۇ مەئانلىئاسار، تەھقىق: مۇھەممەد سەيىد جادۇلەق، مۇھەممەد زۇھرى ئەننەججار، دارۇل كۆتۈپىل ئىلمىيە، 2- باسمىسى، بېرۇت، 1987.
39. دوكتور ۋەھبەتۇز زۇھەيلى، ئەل فىقەمۇل ئىسلامى ۋە ئەدىللەتۇھۇ، دارۇلفىكىر، 3- باسمىسى، دەمەشق، 1989.
40. ئەبۇ ئابدۇللا مۇھەممەد ئىبنى يەزىد ئىبنى ماچە، سۈنەن.

41. ئەبۇ ئابدۇراھمان ئەھمەد ئىبنى شۇئەيىب ئىبنى ئەلى
ئەلخۇراسى، ئەننەسەئى، سۈنەن.

42. ئەلماللى مۇھەممەد ھەممى يازىر، ھەق دىنى قۇرئان
دىلى، مەتبەئەئى ئەبۇزىيا، ئىستانبۇل، 1936.

مۇھەربرى: مېھرىنسا ئەنەس ئالىم

كۈرۈكتۈرى: لۇتھىيە ئەمنى

مۇقاۋىسىنى لاهىيلگۈچى: راسم شاكر ئوغلى

قۇرئان-سۈننەتتە ناماز

ئاپتۇرى: ئەنەس ئالىم

نەشر قىلغۇچى: سۇلەيمانىيە ۋەقفى نەشريياتى

ئادرېسى: Hoca Giyasettin Mah. Şifahane Sok.

No:14 34134 Fatih / İstanbul

تېلېفون: 02125112169، فاكس: 02125130093

ئېلخەت ئادرېسى: info@suleymaniyevakfi.com

تور ئادرېسى: www.musulmanlar.com

www.suleymaniyevakfi.com

نەشرى: 2018 - يىلى، 04 - ئاي، 1 - نەشرى.

باسمىسى: 2018 - يىلى 04 - ئاي، 1 - بېسىلىشى.

نەشر نومۇرى: 60

باسقۇچى: ماتسىز باسما زاۋۇتى (Matsiz Matbaa Sistemleri)

Tevfikbey Mahallesi. Dr. Ali Demir Caddesi. NO: 51 34290

Sefaköy/İstanbul. Tel: 0212 6242111

سانقۇچى: سۇلەيمانىيە ۋەقفى

كتاب نومۇرى: ISBN 978-975-2423-17-6

بۇ ئەسەرنىڭ نەشر ھوقۇقى سۇلەيمانىيە ۋەقفى نەشريياتىغا ئائىتتۇر.

نەشريياتىنىڭ رۇخسەتسىز بېسىپ تارقىتىشقا بولمايدۇ.

Yayın No: 60
Süleymaniye Vakfı Yayınları

KUR'ÂN SÜNNETTE NAMAZ

Enes Alimoğlu

Tasarım: Rasim Şakiroğlu

Birinci Baskı: Nisan, 2018

ISBN: 978-975-2423-17-6

SÜLEYMANİYE VAKFI YAYINLARI

Süleymaniye, Hoca Giyaseddin Mh.
Şifahane Cd. No: 14 / 34134 Fatih / İstanbul
Tel: 0 (212) 513 00 93 • **Fax:** 0 (212) 511 21 69
Yayınçı Sertifika No: 12628
www.suleymaniyevakfi.com
info@suleymaniyevakfi.com

Baskı ve Cilt:
Matsis Matbaa Sistemleri
Tevfikbey Mahallesi Dr. Ali Demir Caddesi No: 51
34290 Sefaköy/Istanbul Tel: 0 (212) 624 21 11

Genel Dağıtım:
Süleymaniye Vakfı Yayınları
Tel: 0 (212) 513 00 93 Fax: 0 (212) 511 21 69
www.suleymaniyevakfi.com
info@suleymaniyevakfi.com

Copyright© Süleymaniye Vakfı Yayınları 2018
Bu eserin tüm hakları Süleymaniye Vakfı Yayınları'na aittir.
Yayıncının izni olmaksızın türlüyle veya kısmen yayınlanamaz,
kismen de olsa fotokopi, film vb. tekniklerle
çoğaltılamaz ve elektronik ortamlarda yayınlanamaz.